

Brussell, 19 ta' Novembru 2019  
(OR. en)

8493/19

---

**Fajl Interistituzzjonali:**  
**2017/0230(COD)**

---

**CODEC 924**  
**EF 152**  
**ECOFIN 400**  
**SURE 31**  
**CRIMORG 59**  
**PE 184**

#### **NOTA TA' INFORMAZZJONI**

---

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	<p>Proposta emendata għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea); ir-Regolament (UE) Nru 1094/2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol); ir-Regolament (UE) Nru 1095/2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq); ir-Regolament (UE) Nru 345/2013 dwar fondi Ewropej ta' kapital ta' riskju; ir-Regolament (UE) Nru 346/2013 dwar il-fondi ta' intraprenditorija soċjali Ewropej; ir-Regolament (UE) Nru 600/2014 dwar is-swieq tal-istrumenti finanzjarji; ir-Regolament (UE) Nru 2015/760 dwar il-Fondi ta' Investiment Ewropej fuq Termini Twil; ir-Regolament (UE) 2016/1011 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment; ir-Regolament (UE) 2017/1129 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat; u d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu</p> <p>- Eżitu tal-ewwel qari tal-Parlament Ewropew u l-Proċedura ta' Rettifika (Strasburgu, 16 ta' April 2019 u Brussell, 14 ta' Novembru 2019)</p>

---

## I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni Kongunta dwar arrangamenti prattiċi għall-proċedura ta' kodeċiżjoni<sup>1</sup>, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl leġislattiv fl-ewwel qari.

Dan il-fajl kien mistenni<sup>2</sup> jgħaddi mill-Proċedura ta' Rettifika<sup>3</sup> fil-Parlament Ewropew il-ġdid wara l-adozzjoni mill-Parlament preċedenti tal-pożizzjoni tiegħu fl-ewwel qari.

## II. VOTI

Fis-seduta tiegħu tas-16 ta' April 2019, u wara negozjati interistituzzjonali informali, il-Parlament Ewropew adotta emenda (mingħajr reviżjoni mill-ġuristi lingwisti) għall-proposta tal-Kummissjoni u risoluzzjoni leġislattiva bil-ħsieb tal-adozzjoni tal-proposta msemmija hawn fuq, li jikkostitwixxu l-pożizzjoni tal-Parlament Ewropew fl-ewwel qari. Hija tirrifletti dak li kien intlaħaq qbil dwaru b'mod proviżorju bejn l-Istituzzjonijiet.

Wara finalizzazzjoni mill-ġuristi lingwisti tat-test adottat, fl-14 ta' Novembru 2019, il-Parlament Ewropew approva rettifika għall-pożizzjoni adottata fl-ewwel qari.

B'din ir-rettifika l-Kunsill għandu jkun jista' japprova l-pożizzjoni tal-Parlament Ewropew kif tinsab fl-Anness<sup>4</sup> għal dan, u b'hekk jagħlaq l-ewwel qari għaž-żewġ Istituzzjonijiet.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

---

<sup>1</sup> ĠU C 145, 30.6.2007, p.5

<sup>2</sup> 8507/19

<sup>3</sup> Regola 241, Regoli ta' Proċedura tal-PE.

<sup>4</sup> It-test tar-rettifika jinsab fl-Anness. Huwa pprezentat fil-forma ta' test konsolidat, fejn il-bidliet għall-proposta tal-Kummissjoni huma enfasizzati b'tipa grassa u bil-korsiv. Is-simbolu "■" jindika test imħassar.

## **Awtoritajiet Supervizorji Ewropej u swieq finanzjarji \*\*\*I**

**Rizoluzzjoni leġislattiva tal-Parlament Ewropew tas-16 ta' April 2019 dwar il-proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1093/2010 li jstabbilixxi Awtorità Supervizorja Ewropea (Awtorità Bankarja Ewropea); ir-Regolament (UE) Nru 1094/2010 li jstabbilixxi Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xoghol); ir-Regolament (UE) Nru 1095/2010 li jstabbilixxi Awtorità Supervizorja Ewropea (Awtorità Ewropea tat-Titoli u s-Swieq); ir-Regolament (UE) Nru 345/2013 dwar fondi Ewropej ta' kapital ta' riskju; ir-Regolament (UE) Nru 346/2013 dwar fondi ta' intraprenditorija soċjali Ewropej; ir-Regolament (UE) Nru 600/2014 dwar is-swieq tal-istrumenti finanzjarji; ir-Regolament (UE) Nru 2015/760 dwar il-Fondi ta' Investiment Ewropej fuq Terminu Twil; ir-Regolament (UE) Nru 2016/1011 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment; ir-Regolament (UE) 2017/1129 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat; u d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu (COM(2018)0646 – C8-0409/2018 – 2017/0230(COD))**

### **(Proċedura leġislattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2018)0646),
- wara li kkunsidra l-Artikolu 294(2), u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0409/2018),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni motivata sottomessa, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità, mill-Parlament Svediż, billi afferma li l-abbozz ta' att leġislattiv ma jikkonformax mal-prinċipju ta' sussidjarjetà,

- wara li kkunsidra l-opinjoni tal-Bank Ċentrali Ewropew tal-11 ta' April 2018<sup>1</sup> u tas-7 ta' Diċembru 2018<sup>2</sup>,
  - wara li kkunsidra l-opinjoni tal-Kumitat Ekonomiku u Soċjali Ewropew tal-15 ta' Frar 2018<sup>3</sup> u tat-12 ta' Diċembru 2018<sup>4</sup>,
  - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-1 ta' April 2019, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 59 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjoni tal-Kumitat għall-Baġits (A8-0013/2019),
1. Jadotta l-pożizzjoni fl-ewwel qari li tidher hawn taħt;
  2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
  3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

---

<sup>1</sup> ĠU C 255, 20.7.2018, p. 2.

<sup>2</sup> ĠU C 37, 30.1.2019, p. 1.

<sup>3</sup> ĠU C 227, 28.6.2018, p. 63.

<sup>4</sup> ĠU C 110, 22.3.2019, p. 58.

**Pożizzjoni tal-Parlament Ewropew adottata fl-ewwel qari fis-16 ta' April 2019 bil-hsieb tal-adozzjoni tar-Regolament (UE) 2019/... tal-Parlament Ewropew u tal-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea); ir-Regolament (UE) Nru 1094/2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xoghol); ir-Regolament (UE) Nru 1095/2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq); ir-Regolament (UE) Nru 600/2014 dwar is-swieq tal-istrumenti finanzjarji; ir-Regolament (UE) Nru 2016/1011 dwar l-indiċi użati bhala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment; u r-Regolament (UE) 2015/847 dwar l-informazzjoni li takkumpanja t-trasferimenti ta' fondi**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew<sup>1</sup>,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>2</sup>,

Filwaqt li jaġixxu skont il-proċedura legiżlattiva ordinarja<sup>3</sup>,

<sup>1</sup> ĠU C 255, 20.7.2018, p. 2 u ĠU C 37, 30.1.2019, p. 1.

<sup>2</sup> ĠU C 227, 28.6.2018, p. 63 u ĠU C 110, 22.3.2019, p. 58.

<sup>3</sup> Pożizzjoni tal-Parlament Ewropew tas-16 ta' April 2019.

Billi:

- (1) Wara l-kriżi finanzjarja u r-rakkomandazzjonijiet ta' grupp ta' esperti ta' livell għoli mmexxija minn Jacques de Larosière, l-Unjoni ghamlet progress importanti fil-ħolqien ta' regoli mhux biss aktar b'saħħithom, iżda wkoll aktar armonizzati għas-swieq finanzjarji fil-forma tal-Ġabra Unika tar-Regoli. L-Unjoni waqqfet **ukoll** is-sistema Ewropea ta' supervizjoni finanzjarja (SESF), mibnija fuq sistema ta' żewġ pilastri li tikkombina s-supervizjoni mikroprudenzjali, ikkoordinata mill-Awtoritajiet Supervizorji Ewropej (ASE), u s-supervizjoni makroprudenzjali permezz tal-istabbiliment tal-Bord Ewropew dwar ir-Riskju Sistemiku (BERS). It-tliet ASE, jiġifieri l-Awtorità Supervizorja Ewropea (Awtorità Bankarja Ewropea) (EBA) stabbilita bir-Regolament (UE) Nru 1093/2010 tal-Parlament Ewropew u tal-Kunsill<sup>1</sup>, l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) (EIOPA, *European Insurance and Occupational Pensions Authority*) stabbilita bir-Regolament (UE) Nru 1094/2010 tal-Parlament Ewropew u tal-Kunsill<sup>2</sup>, u l-Awtorità Supervizorja Ewropea (Awtorità Ewropea tat-Titoli u s-Swieq) (ESMA, *European Securities and Markets Authority*) stabbilita bir-Regolament (UE) Nru 1095/2010 tal-Parlament Ewropew u tal-Kunsill<sup>3</sup> (b'mod kollettiv 'ir-regolamenti tat-twaqqif), bdew joperaw f'Jannar 2011. L-objettiv ġenerali tal-ASE huwa li jsaħħu b'mod sostenibbli l-istabbiltà u l-effettività tas-sistema finanzjarja madwar l-Unjoni kollha u li jtejbu l-protezzjoni tal-konsumaturi u tal-investituri.

---

<sup>1</sup> Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

<sup>2</sup> Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).

<sup>3</sup> Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (2) L-ASE għamlu kontribut kruċjali għall-armonizzazzjoni tar-regoli tas-swieq finanzjarji fl-Unjoni billi pprovdew lill-Kummissjoni b'kontribut għall-inizjattivi tagħha għar-regolamenti u d-direttivi adottati mill-**Parlament Ewropew u** mill-Kunsill **■**. L-ASE pprovdew ukoll lill-Kummissjoni b'abbozzi ta' regoli tekniċi dettaljati li kienu adottati bħala atti delegati u ta' implimentazzjoni.
- (3) L-ASE kkontribwew ukoll għall-konvergenza fis-supervizjoni finanzjarja **u** fil-prattiki supervizorji fl-Unjoni permezz ta' linji gwida indirizzati lejn l-awtoritajiet **kompetenti, l-istituzzjonijiet finanzjarji** jew il-partecipanti fis-swieq finanzjarji u billi kkoordinaw revizjonijiet tal-prattiki supervizorji. **■**
- 
- (4) Setgħat imsaħħa mogħtija lill-ASE, sabiex ikunu jistgħu jilħqu l-objettiv tagħhom, ikunu jirrikjedu wkoll **■** governanza xierqa, **użu effiċjenti tar-riżorsi** kif ukoll finanzjament suffiċjenti. Is-setgħat imsaħħa wehdom ma jkunux biżżejjed sabiex jintlaħqu l-objettivi tal-ASE jekk huma ma jkollhomx finanzjament suffiċjenti jew jekk ma jkunux regolati b'mod effettiv u effiċjenti.

- (5) *Fit-twettiq tal-kompiti tagħhom u fl-eżerċizzju tas-setgħat tagħhom, jenhtieg li l-ASE jaġixxu f'konformità mal-prinċipju ta' proporzjonalità stabbilit fl-Artikolu 5 tat-Trattat dwar l-Unjoni Ewropea (TUE), kif ukoll mal-politika ta' regolamentazzjoni ahjar. Il-kontenut u l-forma tal-azzjonijiet u tal-miżuri tal-ASE inklużi strumenti bhal linji gwida, rakkomandazzjonijiet, opinjonijiet jew mistoqsijiet u twegibiet jenhtieg li dejjem ikunu bbażati fuq, u fil-parametri ta', l-atti leġislattivi msemmija fl-Artikolu 1(2) tar-regolamenti tat-twaqqif jew fl-ambitu tas-setgħat tagħhom. Jenhtieg li l-ASE ma jmorrux lil hinn minn dak li hu mehtieg biex jinkisbu l-objettivi ta' dan ir-Regolament u jenhtieg li jaġixxu b'mod proporzjonat għan-natura, l-iskala u l-kumplessità tar-riskji inerenti fl-attività finanzjarja jew fin-negozju tal-istituzzjoni jew impriża finanzjarja affettwata.*
- (6) Fil-Komunikazzjoni tagħha tat-8 ta' Ġunju 2017 dwar ir-rieżami ta' nofs it-terminu tal-Pjan ta' Azzjoni tal-Unjoni tas-Swieq Kapitali, il-Kummissjoni enfasizzat li superviżjoni aktar effettiva u konsistenti tas-swieq u s-servizzi finanzjarji hija essenzjali sabiex jiġi eliminat l-arbitraġġ regolatorju bejn l-Istati Membri fl-eżerċizzju tal-kompiti superviżorji tagħhom, sabiex tiġi aċċellerata l-integrazzjoni tas-suq u sabiex jinholqu opportunitajiet fis-suq intern għall-entitajiet finanzjarji u l-investituri.



- (7) Għalhekk, il-progress ulterjuri fil-**konverġenza** superviżorja huwa partikolarment urġenti sabiex tiġi kkompletata l-unjoni tas-swieq kapitali. Għaxar snin wara l-bidu tal-kriżi finanzjarja u l-istabbiliment tas-sistema superviżorja ġdida, is-servizzi finanzjarji u l-unjoni tas-swieq kapitali se jkunu dejjem aktar xprunati minn żewġ żviluppi ewlenin: il-finanzi sostenibbli u l-innovazzjoni teknoloġika. It-tnejn għandhom il-potenzjal li jittrasformaw is-servizzi finanzjarji u s-sistema ta' superviżjoni finanzjarja tagħna jenhtieg li tkun mgħammra għalihom. Għalhekk, huwa kruċjali li s-sistema finanzjarja tagħmel il-parti sħiħa tagħha sabiex tilhaq l-isfidi kritiċi tas-sostenibbiltà. Din se tirrikjedi **kontribuzzjoni attiva mill-ASE** sabiex joħolqu l-qafas regolatorju u superviżorju xieraq .
- (8) L-ASE jenhtieg li jkollhom rwol importanti fl-identifikazzjoni u r-rapportar tar-riskji li l-fatturi b'relazzjoni ambjentali, soċjali u ta' governanza jirrappreżentaw għall-istabbiltà finanzjarja, u biex l-attività tas-swieq finanzjarji ssir aktar konsistenti ma' objettivi tas-sostenibbiltà. Jenhtieg li l-ASE jipprovdu gwida dwar kif jistgħu jiġu inkorporati b'mod effettiv kunsiderazzjonijiet ta' sostenibbiltà fil-leġislazzjoni finanzjarja rilevanti tal-Unjoni u jippromwovu l-implimentazzjoni koerenti ta' dawk id-dispożizzjonijiet mal-adozzjoni tagħhom. ***Meta l-ASE jibdew u jikkoordinaw il-valutazzjonijiet madwar l-Unjoni kollha dwar ir-reżiljenza ta' istituzzjonijiet finanzjarji għall-iżviluppi avversi tas-suq, jenhtieg li jikkunsidraw kif dovut ir-riskji li l-fatturi b'relazzjoni ambjentali, soċjali u ta' governanza jistgħu jippreżentaw għall-istabbiltà finanzjarja ta' dawk l-istituzzjonijiet.***

- (9) L-innovazzjoni teknoloġika kellha impatt dejjem akbar fuq is-settur finanzjarju u, għalhekk, l-awtoritajiet kompetenti ħadu diversi inizjattivi sabiex jittrattaw dawk l-iżviluppi teknoloġiċi. Sabiex ***tkompli ssir promozzjoni*** tal-konvergenza superviżorja u sabiex jiġu skambjati l-aħjar prattiki bejn l-awtoritajiet rilevanti, fuq naħa waħda, u bejn l-awtoritajiet rilevanti u l-istituzzjonijiet finanzjarji jew il-parteciċipanti fis-swieq finanzjarji, fuq in-naħa l-oħra, jenħtieġ li jissahħaħ ir-rwol tal-ASE fir-rigward tal-funzjoni ta' sorveljanza tagħhom u fir-rigward tal-koordinazzjoni superviżorja tagħhom.
- (10) L-avvanzi teknoloġiċi fis-swieq finanzjarji jistgħu jtejbju l-inklużjoni finanzjarja, jipprovdu aċċess għall-finanzi, isaħħu l-integrità tas-suq u l-effiċjenza operattiva, kif ukoll inaqqsu l-ostakoli għad-dhul f'dawk is-swieq. Sa fejn ikun rilevanti għar-regoli sostantivi applikabbli, it-taħriġ tal-awtoritajiet kompetenti jenħtieġ li jiġi estiż ukoll għall-innovazzjoni teknoloġika. Dan jenħtieġ jgħin jimpedixxi li l-Istati Membri jizviluppaw approċċi diverġenti f'dawk il-kwistjonijiet.
- (11) ***Jenħtieġ li l-EBA, fil-qasam ta' għarfien espert tagħha, twettaq monitoraġġ tal-ostakoli għal, jew tal-impatt fuq, il-konsolidament prudenzjali u jenħtieġ li jkun possibbli għall-EBA li tipprovdi opinjonijiet jew rakkomandazzjonijiet bl-għan li tidentifika modi xierqa biex jiġu indirizzati tali ostakoli jew impatt.***
- (12) ***Il-mistoqsijiet u t-tweġibiet huma għodda ta' konvergenza importanti li tipromwovi approċċi u prattiki superviżorji komuni billi tipprovdi gwida dwar l-applikazzjoni tal-atti legali tal-Unjoni fl-ambitu tal-ASE.***

- (13) Kulma jmur qed isir dejjem iktar importanti li jiġu promossi l-monitoraġġ konsistenti, sistematiku u effettiv u l-valutazzjoni tar-riskji relattivament għall-ħasil tal-flus u l-finanzjament tat-terroriżmu fis-sistema finanzjarja tal-Unjoni. ***Il-prevenzjoni u l-ġlieda kontra l-ħasil tal-flus u l-finanzjament tat-terroriżmu hija responsabbiltà kondiviża tal-Istati Membri u l-istituzzjonijiet u l-korpi tal-Unjoni, fil-mandati rispettivi tagħhom. Jenhtieg li dawn jistabbilixxu mekkaniżmi għat-tishih tal-kooperazzjoni, tal-koordinazzjoni u tal-assistenza reċiproka, bl-użu sħiħ tal-ġħodod u l-miżuri disponibbli taħt il-qafas regolatorju u istituzzjonali eżistenti.***

(14) Fid-dawl tal-konsegwenzi għall-istabbiltà finanzjarja li jistgħu jirriżultaw mill-abbużi tas-settur finanzjarju għall-finijiet ta' hasil tal-flus jew ta' finanzjament tat-terroriżmu, meta jitqies li huwa fis-settur bankarju li huwa l-aktar probabbli li r-riskji tal-ħasil tal-flus u tal-finanzjament tat-terroriżmu jkollhom impatt sistemiku, b'sisien fuq l-esperjenza miksuba diġà mill-EBA, li hija awtorità fejn huma rrapprezentati l-awtoritajiet nazzjonali kompetenti tal-Istati Membri kollha, fir-rigward tal-protezzjoni tas-settur bankarju minn tali abbużi, jenħtieġ li l-EBA tassumi rwol mexxej, **ta' koordinazzjoni u ta' monitoraġġ** fil-livell tal-Unjoni biex **tipprevjeni l-użu tas-sistema finanzjarja** għal tali finijiet. Għaldaqstant, jenħtieġ li l-EBA tingħata s-setgħa, addizzjonalment għall-kompetenzi attwali tagħha, li taġixxi fil-kamp ta' applikazzjoni tar-Regolamenti (UE) Nru 1094/2010 u (UE) Nru 1095/2010 sa fejn tali setgħa tirrelata mal-prevenzjoni u l-ġlieda kontra l-ħasil tal-flus u l-finanzjament tat-terroriżmu fir-rigward tal-operaturi fis-settur finanzjarju u l-awtoritajiet kompetenti responsabbli għas-supervizjoni tagħhom, li huma koperti b'dawk ir-Regolamenti. Barra minn hekk, il-koncentrazzjoni ta' dak il-mandat għas-settur finanzjarju kollu fl-EBA jottimizza l-użu tal-għarfien espert u tar-riżorsi tagħha, u jkun mingħajr preġudizzju għall-obbligi materjali stabbiliti fid-Direttiva (EU) 2015/849 tal-Parlament Ewropew u tal-Kunsill<sup>1</sup>.

---

<sup>1</sup> Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

- (15) Sabiex l-EBA teżerċita l-mandat tagħha b' mod effettiv, jenħtieg li tagħmel użu sħiħ mis-setgħat u mill-ghodod tagħha taħt ir-Regolament (UE) Nru 1093/2010 filwaqt li tosserva ***l-prinċipju ta' proporzjonalità. Għal dak l-iskop, jenħtieg li hija tiżviluppa standards regolatorji u superviżorji, b' mod partikolari billi tiżviluppa abbozzi ta' standards tekniċi regolatorji, abbozzi ta' standards tekniċi ta' implimentazzjoni, linji gwida u rakkomandazzjonijiet, u tipprowdi opinjonijiet għall-prevenzjoni u l-ġlieda kontra l-ħasil tal-flus u l-finanzjament tat-terroriżmu fis-settur finanzjarju u tippromwovi l-implimentazzjoni konsistenti tagħhom f'konformità mal-mandat previst fl-atti leġislattivi rilevanti msemmija fl-Artikolu 1(2) u fl-Artikolu 16 tar-regolamenti tat-twaqqif. Jenħtieg li l-miżuri li tadotta l-EBA biex tippromwovi l-integrità, it-trasparenza u s-sigurtà fis-sistema finanzjarja u biex tippromwovi u tiġġieled il-ħasil tal-flus u l-finanzjament tat-terroriżmu ma jmorru lil hinn minn dak li huwa neċessarju biex jinkisbu l-oġettivi ta' dan ir-Regolament jew tal-atti leġislattivi msemmija fl-Artikolu 1(2) tar-regolamenti tat-twaqqif u jenħtieg li jqisu kif dovut in-natura, l-iskala u l-kumplessità tar-riskji, il-prattiki ta' negozju, il-mudelli ta' negozju u d-daqs tal-operaturi u s-swieq tas-settur finanzjarju.***

(16) F'konformità mar-rwol il-ġdid tagħha, huwa importanti li l-EBA *tiġbor* l-informazzjoni rilevanti kollha dwar id-dgħufijiet marbuta mal-attivitajiet ta' hasil tal-flus u ta' finanzjament tat-terrorizmu identifikati mill-awtoritajiet rilevanti nazzjonali u tal-Unjoni, mingħajr preġudizzju għall-kompiti assenjati lill-awtoritajiet taħt id-Direttiva (UE) 2015/849 *u mingħajr ebda duplikazzjoni bla bżonn. F'konformità mar-Regolament (UE) 2018/1725 tal-Parlament Ewropew u tal-Kunsill*<sup>1</sup>, jenħtieġ li l-EBA taħzen tali informazzjoni f'bażi tad-data centralizzata u trawwem il-kooperazzjoni fost l-awtoritajiet billi tiżgura t-tixrid xieraq tal-informazzjoni rilevanti. *Jenħtieġ għalhekk li l-EBA tinghata mandat biex tiżviluppa abbozzi ta' standards tekniċi regolatorji rigward il-ġbir ta' informazzjoni. L-EBA tista' wkoll, fejn xieraq, tittrażmetti evidenza fil-pussess tagħha li tista' twassal għal proċeduri kriminali lill-awtoritajiet ġudizzjarji nazzjonali tal-Istat Membru kkonċernat u, sa fejn dan ikun jikkonċerna lill-Istati Membri li jipparteċipaw fil-kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew taħt ir-Regolament tal-Kunsill (UE) 2017/1939*<sup>2</sup>, lill-Uffiċċju tal-Prosekutur Pubbliku Ewropew, għal dawk il-kompiti mogħtija espliċitament.

---

<sup>1</sup> Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

<sup>2</sup> Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

(17) *Jenhtieg li l-EBA ma tigborx informazzjoni dwar tranzazzjonijiet suspettużi konkreti li l-operaturi tas-settur finanzjarju ghandhom l-obbligu li jirrapportaw lill-Unitajiet tal-Intelligence Finanzjarja tal-UE fl-Istati Membri taghhom skont id-Direttiva (UE) 2015/849. Jenhtieg li d-dghufijiet jitqiesu materjali meta dawn jikkostitwixxu ksur jew ksur potenzjali minn operatur tas-settur finanzjarju, jew jikkostitwixxu applikazzjoni mhux xierqa jew mhux effettiva minn operatur tas-settur finanzjarju, jew applikazzjoni mhux xierqa jew mhux effettiva minn operatur tas-settur finanzjarju tal-politiki u l-proċeduri interni tiegħu għall-konformità mad-dispożizzjonijiet legali relatati mal-prevenzjoni tal-użu tas-sistema finanzjarja għall-fini ta' hasil tal-flus jew finanzjament tat-terroriżmu. Ksur huwa kkunsidrat li sehħ fejn operatur tas-suq finanzjarju jonqos milli jikkonforma mar-rekwiżiti ta' kwalunkwe att tal-Unjoni u tal-liġi nazzjonali li tittrasponi tali rekwiżiti msemmija fl-Artikolu 1(2) tar-regolamenti tat-twaqqif sa fejn dawk l-atti jikkontribwixxu għall-prevenzjoni tal-użu tas-sistema finanzjarja għall-fini ta' hasil tal-flus jew finanzjament tat-terroriżmu. Ksur potenzjali jsehħ meta l-awtorità kompetenti jkollha bażi raġonevoli li tissuspetta li jkun sehħ ksur, iżda f'dak l-istadju ma tkunx f'pożizzjoni li finalment tikkonkludi li jkun sehħ. Madankollu, minhabba l-informazzjoni miksuba f'dak l-istadju, bhall-informazzjoni mill-verifiki fuq il-post jew proċedimenti mhux fuq il-post, ikun ferm probabbli li jkun sehħ ksur. Applikazzjoni mhux xierqa jew mhux effettiva tad-dispożizzjonijiet legali hija kkostitwita min-nuqqas ta' operatur tas-settur finanzjarju li jimplementa r-rekwiżiti tal-atti msemmija hawn fuq b'mod sodisfaċenti. Jenhtieg li applikazzjoni mhux xierqa jew mhux effettiva tal-proċeduri u l-politiki interni ta' operatur tas-suq finanzjarju li jkollhom l-għan li jaċċertaw il-konformità ma' dawk l-atti titqies bhala li tikkostitwixxi dghufija li, b'mod sostanzjali, iżżid ir-riskju li jkun sehħ ksur jew li jista' jsehħ.*

- (18) *Jenhtieg li l-EBA, meta tivvaluta l-vulnerabbiltajiet u r-riskji tal-hasil tal-flus u l-finanzjament tat-terrorizmu fis-settur finanzjarju, tqis ukoll l-implikazzjonijiet ghall-hasil tal-flus u ghall-finanzjament tat-terrorizmu mir-reati predikati kollha, inkluzi dawk li huma reati relatati mat-tassazzjoni, fejn applikabbli.*
- (19) *Fuq talba, l-EBA jenhtieg li tipprovdi assistenza lill-awtoritajiet kompetenti fl-eżercizzju tal-funzjonijiet supervizorji prudenzjali taghhom. Jenhtieg ukoll li l-EBA tikkoordina mill-qrib, u fejn xieraq tiskambja informazzjoni, mal-awtoritajiet kompetenti inkluż il-Bank Ċentrali Ewropew, fil-kapaċità supervizorja tiegħu, u ma' awtoritajiet fdati li jissorveljaw lill-entitajiet marbutin b'obbligu elenkati fl-Artikolu 2(1)(1) u (2) tad-Direttiva (UE) 2015/849, biex tiżgura l-effiċjenza u tevita kwalunkwe forma ta' azzjonijiet duplikati jew inkonsistenti fil-prevenzjoni u fil-ġlieda kontra l-hasil tal-flus u l-finanzjament tat-terrorizmu.*
- (20) *Jenhtieg li l-EBA twettaq revizjonijiet bejn il-pari tal-awtoritajiet kompetenti, kif ukoll valutazzjonijiet tar-riskji dwar l-adeqgatezza tal-istrategiji u tar-rizorsi tal-awtoritajiet kompetenti fid-dawl tal-aktar riskji emergenti importanti marbuta mal-hasil tal-flus u mal-finanzjament tat-terrorizmu kif identifikati fil-Valutazzjoni tar-Riskji Supranazzjonali. Jenhtieg li l-EBA, meta twettaq tali revizjonijiet bejn il-pari f'konformità mal-Artikolu 30 tar-Regolament (UE) Nru 1093/2010, tqis l-evalwazzjonijiet, il-valutazzjonijiet jew ir-rapporti rilevanti mfassla minn organizzazzjonijiet internazzjonali u minn korpi intergovernattivi b'kompetenza fil-qasam tal-prevenzjoni u tal-ġlieda kontra l-hasil tal-flus jew il-finanzjament tat-terrorizmu kif ukoll ir-Rapport biennali tal-Kummissjoni taht l-Artikolu 6 tad-Direttiva (UE) 2015/849 u l-Valutazzjoni tar-Riskju Nazzjonali tal-Istat Membru rilevanti mhejjija taht l-Artikolu 7 ta' dik id-Direttiva.*



- (21) Barra minn hekk, jenhtieg li l-EBA *jkollha rwol ewlieni bhala kontributor ghall-facilitazzjoni tal-kooperazzjoni bejn l-awtoritajiet kompetenti fl-Unjoni u l-awtoritajiet rilevanti fil-pajjiżi terzi* f'dawk il-kwistjonijiet bil-għan li tikkoordina aħjar l-azzjoni fil-livell tal-Unjoni f'każijiet materjali ta' hasil tal-flus u ta' finanzjament tat-terroriżmu b' dimensjoni transfruntiera u ta' pajjiżi terzi. *Tali rwol jenhtieg li jkun minghajr preġudizzju għall-interazzjonijiet regolari mill-awtoritajiet kompetenti mal-awtoritajiet ta' pajjiżi terzi.*
- (22) Sabiex tissaħħaħ l-effettività tal-kontroll superviżorju tal-konformità fil-qasam tal-ħasil tal-flus u tal-finanzjament tat-terroriżmu, u biex tiġi żgurata aktar koordinazzjoni fl-infurzar mill-awtoritajiet kompetenti nazzjonali fil-każ tal-ksur *tal-liġi* tal-Unjoni applikabbli direttament jew tal-miżuri ta' traspożizzjoni nazzjonali tagħha, jenhtieg li l-EBA jkollha s-setgħa *li twettaq analiżi tal-informazzjoni miġbura u, jekk ikun mehtieg, twettaq investigazzjonijiet dwar l-allegazzjonijiet miġjuba għall-attenzjoni tagħha dwar ksur materjali jew in-nuqqas ta' applikazzjoni tal-liġi tal-Unjoni, u*, fejn ikun hemm indikazzjonijiet ta' ksur materjali, li titlob lill-awtoritajiet kompetenti biex jinvestigaw kwalunkwe ksur possibbli tar-regoli rilevanti, li tikkunsidra li tiegħu deċizjonijiet u li timponi sanzjonijiet indirizzati *lill-operaturi tas-settur finanzjarju* li jirrikjeduhom li jikkonformaw mal-obbligi legali tagħhom. Jenhtieg li dik is-setgħa tintuża biss fejn l-EBA jkollha indikazzjonijiet ta' ksur materjali.

- (23) **Għall**-finijiet tal-proċedura għall-ksur tal-liġi tal-Unjoni prevista fl-Artikolu 17 tar-regolamenti tat-twaqqif u fl-interess tal-applikazzjoni xierqa **tal-liġi** tal-Unjoni, huwa xieraq li jiġi ffaċilitat u mhaffef l-aċċess tal-ASE għall-informazzjoni. Jenhtieg għalhekk li dawn ikollhom l-abilitazzjoni li jitolbu l-informazzjoni direttament, permezz ta' talba debitament ġustifikata u motivata, minn awtoritajiet kompetenti **ohrajn kull meta jiġi ppruvat jew jitqies li tali talba għal informazzjoni minghand** l-awtorità kompetenti kkonċernata mhijiex suffiċjenti biex tinkiseb **l-informazzjoni meqjusa neċessarja għall-fini tal-investigazzjoni ta' ksur** allegat **jew nuqqas ta' applikazzjoni** allegat **tal-liġi tal-Unjoni**.
- (24) Is-supervizzjoni armonizzata tas-settur finanzjarju tirrikjedi approċċ konsistenti fost l-awtoritajiet kompetenti. Għal dak l-għan, l-attivitajiet tal-awtoritajiet kompetenti **huma** soġġetti għal **reviżjonijiet bejn il-pari**. ■ Jenhtieg ukoll li l-ASE **jiżguraw li l-metodoloġija tiġi applikata bl-istess mod**. Tali **reviżjonijiet bejn il-pari** jenhtieg li jiffokaw mhux biss fuq il-konvergenza tal-prattiki superviżorji, iżda wkoll fuq il-kapaċità tal-awtoritajiet kompetenti li jiksibu riżultati superviżorji ta' kwalità għolja, kif ukoll fuq l-indipendenza ta' dawk l-awtoritajiet kompetenti. **Il-konstatazzjonijiet ewlenin** ta' dawk **ir-reviżjonijiet bejn il-pari** jenhtieg li jiġu ppubblikati bil-għan li jinkoraġġixxu l-konformità u jzidu t-trasparenza, sakemm tali pubblikazzjoni ma tkunx tinvolvi riskji għall-istabbiltà finanzjarja.
- (25) Fid-dawl tal-importanza li jiġi żgurat li l-qafas superviżorju tal-Unjoni għall-**prevenzjoni u l-ġlieda** kontra l-ħasil tal-flus u l-finanzjament tat-terroriżmu jiġi applikat b'mod effettiv, **ir-reviżjonijiet bejn il-pari** huma ta' importanza ewlenija biex jingħataw perspettivi oġġettivi u trasparenti dwar il-prattiki superviżorji. **Jenhtieg li l-EBA tivvaluta wkoll l-istrateġiji, il-kapaċitajiet u r-riżorsi tal-awtoritajiet kompetenti biex jindirizzaw riskji emergenti relatati mal-ħasil tal-flus u mal-finanzjament tat-terroriżmu**.

- (26) Sabiex twettaq il-kompiti tagħha u teżercita s-setgħat tagħha għall-*prevenzjoni u l-ġlieda* kontra l-ħasil tal-flus u l-finanzjament tat-terroriżmu, jenħtieġ li jkun possibbli għall-EBA, wara li tkun hadet deċiżjoni indirizzata lill-awtorità kompetenti, li tiehu deċiżjonijiet individwali indirizzati lejn operaturi fis-settur finanzjarju fil-kuntest tal-proċedura għall-ksur *tal-liġi* tal-Unjoni u tal-proċedura ta' medjazzjoni vinkolanti anki meta r-regoli sostantivi ma jkunux applikabbli direttament għall-operaturi fis-settur finanzjarju. Fejn ir-regoli materjali jkunu stabbiliti fid-Direttivi, jenħtieġ li l-EBA tapplika l-liġi nazzjonali *sa fejn din tkun qed* tittrasponi dawk id-Direttivi. Fejn *il-liġi* rilevanti tal-Unjoni tkun magħmula minn regolamenti u fejn, fid-data tad-dhul fis-seħħ ta' dan ir-Regolament, dawk ir-regolamenti espressament jagħtu opzjonijiet lill-Istati Membri, jenħtieġ li l-EBA tapplika l-liġi nazzjonali *sa fejn tali* opzjonijiet ġew eżerċitati.
- (27) *Fil-każijiet li fihom dan ir-Regolament jawtorizza lill-EBA biex tapplika l-liġi nazzjonali li tittrasponi d-Direttivi, tali liġi nazzjonali tista' tiġi applikata mill-EBA sa fejn biss ikun meħtieġ għat-twettiq tal-kompiti mogħtija lilha mil-liġi tal-Unjoni. Għaldaqstant, jenħtieġ li l-EBA tapplika r-regoli tal-Unjoni rilevanti kollha, u fejn tali regoli huma stabbiliti f'Direttivi, jenħtieġ li hija tapplika l-liġi nazzjonali li tittrasponi dawk id-Direttivi sal-punt meħtieġ mil-liġi tal-Unjoni, bil-ghan li tinkiseb applikazzjoni uniformi tal-liġi fl-Unjoni kollha filwaqt li tiġi rrispettata l-liġi nazzjonali rilevanti.*

- (28) *Fejn deċiżjoni tal-EBA tkun ibbażata fuq, jew konnessa ma', setghat tagħha għall-prevenzjoni u l-ġlieda kontra l-ħasil tal-flus u l-finanzjament tat-terroriżmu u tikkonċerna lill-operaturi tas-settur finanzjarju jew awtoritajiet kompetenti fi hdan il-kompetenzi tal-EIOPA jew l-ESMA, jenhtieg li l-EBA tkun tista' tiehu d-deċiżjoni biss bi ftehim mal-EIOPA jew mal-ESMA, rispettivament. Jenhtieg li l-EIOPA u l-ESMA, f'kull każ b'kont mehud tal-urġenza tad-deċiżjoni rilevanti, meta jesprimu l-fehmiet tagħhom, jikkunsidraw li jagħmlu użu mill-proċeduri ta' deċiżjoni mhaffa f'konformità mar-regoli dwar il-governanza interna rispettiva tagħhom.*
- (29) *Jenhtieg li l-ASE jkollhom stabbiliti mezzi ta' rappurtar iddedikati biex jirċievu u jittrattaw informazzjoni pprovduta minn persuna fiżika jew ġuridika li tirrapporta dwar ksur effettiv jew potenzjali, abbuż tal-liġi, jew nuqqas ta' applikazzjoni tal-liġi tal-Unjoni. Jenhtieg li l-ASE jiżguraw li tkun possibbli l-preżentazzjoni ta' dik l-informazzjoni b'mod anonimu, jew b'mod kunfidenzjali u sikur. Il-persuna li tirrapporta jenhtieg li tkun protetta mir-ritaljazżjoni. Jenhtieg li l-ASE jipprovdu feedback lill-persuna li tirrapporta.*
- (30) Superviżjoni armonizzata tas-settur finanzjarju tirrikjedi wkoll li n-nuqqasijiet ta' qbil bejn l-awtoritajiet kompetenti tal-Istati Membri differenti f'sitwazzjonijiet transfruntieri jissolvew b'mod effiċjenti. Ir-regoli eżistenti sabiex jissolvew tali nuqqasijiet ta' qbil mhumiex sodisfaċenti għalkollox. Għalhekk, jenhtieg li jiġu adattati sabiex ikunu aktar faċilment applikabbli.

- (31) Il-promozzjoni ta' kultura superviżorja tal-Unjoni hija integrali għall-hidma tal-ASE fuq il-konverġenza tal-prattiki superviżorji. ***Għalhekk, l-Awtorità tista' regolarment tidentifika sa żewġ prijoritajiet ta' rilevanza għall-Unjoni kollha. Dawk il-prijoritajiet jenhtieg li jitqiesu mill-awtoritajiet kompetenti meta jfasslu l-programmi ta' hidma tagħhom. Jenhtieg li l-Bord tas-Superviżuri ta' kull ASE jiddiskuti l-attivitajiet rilevanti mill-awtoritajiet kompetenti għas-sena segwenti u jislet konklużjonijiet.***
- (32) ***Jenhtieg li l-valutazzjonijiet mill-kumitati ta' rieżami bejn il-pari jagħtu lok għal studji fil-fond ibbażati fuq awtovalutazzjoni mill-awtoritajiet rieżaminati, segwita minn evalwazzjoni mill-kumitat tar-rieżami bejn il-pari. Jenhtieg li l-membri ta' awtorità kompetenti taht rieżami ma jipparteċipax fil-valutazzjoni meta din tkun tirrigwarda dik l-awtorità kompetenti.***
- I**
- (33) ***L-esperjenza tal-ASE wriet il-benefiċċji tal-koordinazzjoni msahha f'ċerti oqsma permezz ta' pjattaformi jew gruppi ad hoc. Jenhtieg li dan ir-Regolament jipprovdi bażi ġuridika u jsahhah tali arranġamenti permezz tal-holqien ta' għodda ġdida, jiġifieri, it-twaqqif ta' gruppi ta' koordinazzjoni. Jenhtieg li tali gruppi ta' koordinazzjoni jippromwovu l-konverġenza b'rabta mal-prattiki superviżorji adottati mill-awtoritajiet kompetenti, b'mod partikolari permezz ta' skambju ta' informazzjoni u esperjenzi. Jenhtieg li s-sehem tal-awtoritajiet kompetenti kollha f'dawk il-gruppi ta' koordinazzjoni jkun mandatorju u jenhtieg li l-awtoritajiet kompetenti jipprovdu l-informazzjoni meħtieġa lill-gruppi ta' koordinazzjoni. Jenhtieg li jitqies it-twaqqif ta' gruppi ta' koordinazzjoni kull fejn l-awtoritajiet kompetenti jidentifikaw bżonn ta' koordinazzjoni fid-dawl ta' żviluppi speċifiċi tas-suq. Tali gruppi ta' koordinazzjoni jistghu jitwaqqfu fir-rigward tal-oqsma kollha koperti mill-atti leġislattivi msemmija fl-Artikolu 1(2) tar-regolamenti tat-twaqqif.***

(34) *Swieq finanzjarji internazzjonali ordnati u li jiffunzjonaw tajjeb jeżiġu* l-monitoraġġ ta' deċiżjonijiet ta' ekwivalenza ta' pajjiżi terzi li jkunu ġew adottati mill-Kummissjoni . ***Kull ASE jenhtieg li timmonitorja*** l-iżviluppi regolatorji u superviżorji kif ukoll il-prattiki ta' infurzar f' dawk il-pajjiżi terzi. ***Jenhtieg li tagħmel dan sabiex tivverifika jekk il-kriterji, li abbażi tagħhom ikunu ttiehdu dawk id-deċiżjonijiet, u kwalunkwe kundizzjoni stabbilita fihom għadhomx issodisfati. Jenhtieg li kull ASE tippreżenta rapport kunfidenzjali dwar l-attivitajiet ta' monitoraġġ tagħha lill-Kummissjoni fuq bażi annwali. F'dak il-kuntest, jenhtieg li kull ASE, fejn possibbli, tiżviluppa wkoll arrangamenti amministrattivi ma' awtoritajiet kompetenti ta' pajjiżi terzi sabiex tikseb informazzjoni għall-finijiet ta' monitoraġġ u għall-koordinazzjoni tal-attivitajiet superviżorji. Dak ir-regim superviżorju msahhah jenhtieg li jiżgura li l-ekwivalenza ma' pajjiżi terzi tkun aktar trasparenti, aktar prevedibbli għall-pajjiżi terzi kkonċernati u aktar konsistenti fis-setturi kollha.***

█

(35) ***Jenhtieg li r-rappreżentant tal-BERS fil-Bord tas-Superviżuri jippreżenta l-fehma komuni tal-Bord Ġenerali tal-BERS b'attenzjoni partikolari għall-istabbiltà finanzjarja.***

█

(36) Sabiex jiġi żgurat li l-livell adegwat ta' ħila esperta jsostni d-deċiżjonijiet relatati ma' miżuri tal-ġlieda kontra l-ħasil tal-flus u l-finanzjament tat-terroriżmu, huwa meħtieġ li jitwaqqaf kumitat ***intern permanenti fl-EBA. Dak il-kumitat jenħtieġ li jkun magħmul minn rappreżentanti ta' livell għoli ta' awtoritajiet u korpi*** responsabbli mill-konformità mal-leġiżlazzjoni dwar il-prevenzjoni u l-ġlieda kontra l-ħasil tal-flus u l-finanzjament tat-terroriżmu ***li jkollhom ħila esperta u setgħat ta' teħid tad-deċiżjonijiet fil-qasam tal-prevenzjoni tal-użu tas-sistema finanzjarja għall-finijiet ta' ħasil tal-flus jew finanzjament tat-terroriżmu. Jenħtieġ li dak il-kumitat jinkludi wkoll rappreżentanti ta' livell għoli mill-ASE li jkollhom għarfien espert fir-rigward ta' mudelli differenti ta' negozju u tal-ispeċifitàjiet settorjali rispettivi tagħhom. Dak il-kumitat jenħtieġ li jeżamina u jipprepara d-deċiżjonijiet li jridu jittieħdu mill-EBA. Sabiex tiġi evitata d-duplikazzjoni, il-kumitat il-ġdid jissostitwixxi lis-sottokumitat eżistenti għall-ġlieda kontra l-ħasil tal-flus li kien twaqqaf fil-Kumitat Kongunt tal-ASE. Jenħtieġ li jkun possibbli għall-ASE li jissottomettu osservazzjonijiet bil-miktub dwar kwalunkwe abbozz ta' deċiżjoni tal-kumitat intern, li jenħtieġ li l-Bord tas-Superviżuri tal-EBA jikkunsidra b'mod debitu qabel ma jiehu d-deċiżjoni finali tiegħu.***

(37) *F'konformità mal-objettiv li tinkiseb sistema superviżorja aktar koerenti u vijabbli fl-Unjoni sabiex tipprevjeni u tiġġieled il-ħasil tal-flus u l-finanzjament tat-terroriżmu, jenħtieġ li l-Kummissjoni, wara li tikkonsulta mal-awtoritajiet u l-partijiet interessati rilevanti kollha, twettaq valutazzjoni komprensiva tal-implimentazzjoni, il-funzjonament u l-effettività tal-kompiti speċifiċi mogħtija lill-EBA taħt dan ir-Regolament relatati mal-prevenzjoni ta', u l-ġlieda kontra, il-ħasil tal-flus u l-finanzjament tat-terroriżmu. B'mod partikolari, jenħtieġ li l-valutazzjoni - sa fejn possibbli - tirrifletti l-esperjenzi miksuba minn sitwazzjonijiet fejn l-EBA titlob lil awtorità kompetenti biex: tinvestiga ksur possibbli tal-liġijiet nazzjonali, sa fejn dawn jitrassponu Direttivi jew jeżerċitaw opzjonijiet mogħtija lill-Istati Membri mil-liġi tal-Unjoni, minn operaturi tas-settur finanzjarju; tikkunsidra li timponi sanzjonijiet fuq dak l-operatur fir-rigward ta' tali ksur; jew tikkunsidra l-adozzjoni ta' deċiżjoni individwali indirizzata lil dak l-operatur tas-settur finanzjarju billi titolbu jwettaq l-azzjoni neċessarja kollha sabiex ikun konformi mal-obbligi tiegħu taħt il-liġijiet nazzjonali sa fejn dawn jitrassponu Direttivi jew jeżerċitaw opzjonijiet mogħtija lill-Istati Membri mil-liġi tal-Unjoni. Jenħtieġ li bl-istess mod tirrifletti tali esperjenzi miksuba minn sitwazzjonijiet fejn l-EBA tapplika l-liġi nazzjonali sa fejn tittrassponi Direttivi jew teżerċita opzjonijiet mogħtija lill-Istati Membri mil-liġi tal-Unjoni. Jenħtieġ li l-Kummissjoni tippreżenta dik il-valutazzjoni bħala parti mir-rapport tagħha skont l-Artikolu 65 tad-Direttiva (UE) 2015/849, flimkien ma' proposti leġiżlattivi, jekk xieraq, lill-Parlament Ewropew u lill-Kunsill sal-11 ta' Jannar 2022. Sa meta dik il-valutazzjoni tiġi ppreżentata, jenħtieġ li s-setgħat mogħtija lill-EBA relatati mal-użu tas-sistema finanzjarja għal skopijiet ta' ħasil ta' flus jew finanzjament tat-terroriżmu fl-Artikoli 9b, 17(6) u 19 (4) tar-Regolament (UE) Nru 1093/2010 jiġu kkunsidrati bħala soluzzjoni provviżorja sa fejn dawn jippermettu lill-EBA tibbaża talbiet lill-awtoritajiet kompetenti fuq ksur possibbli tal-liġi nazzjonali jew jippermettu l-applikazzjoni tal-liġi nazzjonali mill-EBA.*



- (38) Sabiex tiġi ppreservata l-kunfidenzjalità tal-ħidma tal-ASE, ir-rekwiziti tas-segretezza professjonali jenħtieġ li japplikaw ukoll għal kwalunkwe persuna li tipprovdi kwalunkwe servizz, direttament jew indirettament, b'mod permanenti jew okkażjonali, b'rabta mal-kompiti tal-ASE kkonċernata.
- (39) Ir-regolamenti tat-twaqqif kif ukoll l-atti leġislattivi settorjali jirrikjedu li l-ASE jfittxu arrangamenti amministrattivi effettivi, li jinvolvu l-iskambju ta' informazzjoni ma' supervizuri ta' pajjiżi terzi. Il-ħtieġa għal kooperazzjoni effettiva u skambju ta' informazzjoni mistennija ssir aktar importanti meta, skont dan ir-Regolament emendatorju, uħud mill-ASE jassumu responsabbiltajiet usa' addizzjonali fir-rigward tas-supervizjoni tal-entitajiet u l-attivitajiet mhux tal-UE. Fejn, f'dak il-kuntest, l-ASE jipproċessaw data personali, inkluż billi jittrasferixxu tali data barra mill-Unjoni, huma jkunu marbutin bir-rekwiziti tar-Regolament (UE) **2018/1725**. Fin-nuqqas ta' deċiżjoni dwar l-adegwatezza jew ta' salvagwardji xierqa, pereżempju previsti fl-arrangamenti amministrattivi fis-sens tal-punt (b) tal-Artikolu 48(3) tar-Regolament (UE) 2018/1725, l-ASE jistgħu jiskambjaw data personali mal-awtoritajiet ta' pajjiżi terzi f'konformità ma', u taħt il-kondizzjonijiet ta', id-deroga ta' interess pubbliku stabbilita fil-punt (d) tal-Artikolu 50(1) tiegħu, li b'mod partikolari tapplika għall-każijiet ta' skambju ta' data internazzjonali bejn awtoritajiet supervizorji finanzjarji.

- (40) Ir-regolamenti tat-twaqqif *jipprevedu* li , f'kooperazzjoni mal-BERS, l-ASE jenħtieg li jibded u jikkoordinaw testijiet tal-istress madwar l-Unjoni kollha sabiex tiġi vvalutata r-reżiljenza tal-istituzzjonijiet finanzjarji jew tal-partecipanti fis-swieq finanzjarji għall-iżviluppi avversi tas-suq. Jenħtieg li jiġi żgurat ukoll li, kemm jista' jkun, tiġi applikata metodologija konsistenti, fil-livell nazzjonali għal tali testijiet. ■ Jenħtieg li jiġi cċarat ukoll, fir-rigward tal-ASE kollha, li l-obbligi ta' segretezza professjonali tal-awtoritajiet kompetenti jenħtieg li ma jzommux lill-awtoritajiet kompetenti milli jibagħtu r-rizultati tat-test tal-istress lill-ASE għall-fini ta' pubblikazzjoni.
- (41) Sabiex jiġi żgurat livell għoli ta' konvergenza fil-qasam tas-supervizjoni u l-approvazzjoni tal-mudelli interni, *f'konformità mad-Direttiva 2009/138/KE tal-Parlament Ewropew u tal-Kunsill*<sup>1</sup>, jenħtieg li l-EIOPA, *meta ssirilha talba*, tkun tista' tassisti lill-awtoritajiet kompetenti fid-*deċiżjoni* relatata mal-approvazzjoni tal-mudelli interni.
- (42) Sabiex l-ASE jkunu jistgħu jwettqu l-kompiti tagħhom relatati mal-protezzjoni tal-konsumatur, jenħtieg li huma jkunu intitolati li jikkoordinaw dawk li huma msejja 'attivitàjiet ta' xiri bil-moħbi' tal-awtoritajiet kompetenti, jekk applikabbli.
- (43) Jenħtieg li l-ASE jkollhom rizorsi u membri tal-persunal adegwati u xierqa biex jikkontribwixxu b'mod effettiv għas-supervizjoni finanzjarja konsistenti, effiċjenti u effettiva fil-qafas tal-kompetenzi rispettivi tagħhom taħt dan ir-Regolament. Jenħtieg li l-kompetenzi addizzjonali u l-volum tax-xogħol mogħtija lill-ASE jkunu kkomplementati b'rizorsi umani u finanzjarji suffiċjenti.
- (44) L-evoluzzjoni tal-ambitu tas-supervizjoni diretta jaf tkun tirrikjedi li l-istituzzjonijiet finanzjarji, u l-partecipanti tas-suq finanzjarji b'supervizjoni diretta mill-ASE, jagħmlu kontribuzzjonijiet addizzjonali abbazi tan-nefqa proġettata tal-ASE rilevanti.

■

---

<sup>1</sup> Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżercizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

- (45) L-inkonsistenzi fil-kwalità, fl-iformattjar, fl-affidabilità u fil-kost tad-data dwar it-tranzazzjonijiet għandhom effett detrimentali fuq it-trasparenza tad-data, il-protezzjoni tal-investituri u l-effiċjenza tas-suq. Sabiex jissaħħu l-monitoraġġ u r-rikostruzzjoni tad-data dwar it-tranzazzjonijiet, u jittejbu l-konsistenza u l-kwalità ta' dik id-data u d-disponibbiltà u l-aċċessibbiltà tagħha bi spiża raġonevoli madwar l-Unjoni għaċ-ċentri rilevanti ta' negozjar, id-Direttiva 2014/65/UE tal-Parlament Ewropew u tal-Kunsill<sup>1</sup> introduċiet qafas legali ġdid għas-servizzi ta' rapportar tad-data, inklużi l-awtorizzazzjoni u s-supervizzjoni tal-fornituri ta' servizzi ta' rapportar tad-data.
- (46) Il-kwalità tad-data dwar it-tranzazzjonijiet u tal-ipproċessar u l-forniment ta' dik id-data, inklużi l-ipproċessar u l-forniment transfruntier ta' data, hija ta' importanza kbira ħafna sabiex jintlaħaq l-oġettiv ewlieni tar-Regolament (UE) Nru 600/2014 tal-Parlament Ewropew u tal-Kunsill<sup>2</sup>, jiġifieri t-tisħiħ tat-trasparenza tas-swieq finanzjarji. Għalhekk, il-forniment ta' servizzi ta' data ewlenija huwa ta' importanza kbira għall-utenti sabiex ikunu jistgħu jiksbu l-harsa ġenerali mixtieqa lejn l-attività ta' negozjar madwar is-swieq finanzjarji tal-Unjoni u għall-awtoritajiet kompetenti sabiex jirċievu informazzjoni preċiża u komprensiva dwar it-tranzazzjonijiet rilevanti.

---

<sup>1</sup> Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

<sup>2</sup> Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

- (47) Barra minn hekk, id-data dwar it-tranzazzjonijiet hija għodda dejjem aktar essenzjali għall-infurzar effettiv tar-rekwiżiti li joriginaw mir-Regolament (UE) Nru 600/2014. Minhabba d-dimensjoni transfruntiera tal-ġestjoni tad-data, tal-kwalità tad-data u tal-htieġa li jinkisbu ekonomiji ta' skala, kif ukoll bil-ħsieb li jiġi evitat l-impatt avvers ta' divergenzi potenzjali kemm fuq il-kwalità tad-data kif ukoll fuq il-kompiti tal-fornituri ta' servizzi ta' rapportar tad-data, huwa ta' benefiċċju u ġustifikat li s-setgħat ta' awtorizzazzjoni u superviżjoni fir-rigward tal-fornituri ta' servizzi ta' rapportar tad-data jiġu ttrasferiti mill-awtoritajiet kompetenti lill-ESMA **għajr għal dawk li jibbenefikaw minn deroga** u li dawk is-setgħat jiġu speċifikati fir-Regolament (UE) Nru 600/2014 li jippermetti, fl-istess hin, il-konsolidazzjoni tal-benefiċċji li jirriżultaw mill-użu komuni ta' kompetenzi relatati mad-data fi hdan l-ESMA.
- (48) L-investituri fil-livell tal-konsumaturi **jenhtieġ li** jiġu informati b' mod adegwat dwar ir-riskji potenzjali li jeżistu meta jiddeċiedu li jinvestu fi strument finanzjarju. Il-qafas legali tal-Unjoni għandu l-għan li jnaqqas ir-riskju ta' bejgħ inadatt meta l-investituri fil-livell tal-konsumaturi jiġu mibjugħa prodotti finanzjarji li ma jkunux adatti għall-htigijiet jew l-aspettattivi tagħhom. Għal dak l-għan, id-Direttiva 2014/65/UE u r-Regolament (UE) Nru 600/2014 isahħu r-rekwiżiti organizzazzjonali u tal-kondotta kummerċjali sabiex jiġi żgurat li d-ditti ta' investment jaġixxu fl-aħjar interessi tal-klijenti tagħhom. Dawk ir-rekwiżiti jinkludu divulgazzjoni mtejba tar-riskji lill-klijenti, valutazzjoni aħjar tal-adattabilità tal-prodotti rakkomandati, kif ukoll obbligu li l-istrumenti finanzjarji jitqassmu lis-suq fil-mira identifikat, filwaqt li jitqiesu fatturi bħas-solvenza tal-emittenti. L-ESMA jenhtieġ li tagħmel użu shiħ mis-setgħat tagħha sabiex tiżgura l-konverġenza superviżorja u tappoġġja lill-awtoritajiet nazzjonali fil-kisba ta' livell għoli ta' protezzjoni tal-investituri u sorveljanza effettiva tar-riskji assoċjati ma' prodotti finanzjarji.

- (49) Huwa importanti li jiġu żgurati sottomissjoni, kompilazzjoni, analiżi u pubblikazzjoni effettivi u effiċjenti tad-data għall-finijiet tal-kalkoli sabiex jiġu ddeterminati r-rekwiżiti għas-sistemi tal-obbligi ta' negozjar u trasparenza qabel u wara n-negozjar, kif ukoll għall-finijiet tad-data ta' referenza f'konformità mar-Regolament (UE) Nru 600/2014 u mar-Regolament (UE) Nru 596/2014 tal-Parlament Ewropew u tal-Kunsill<sup>1</sup>. Għalhekk, l-ESMA, **apparti l-awtoritajiet kompetenti**, jenħtieġ li tingħata kompetenzi sabiex twettaq il-għbir dirett ta' data mill-partecipanti fis-swieq fir-rigward tar-rekwiżiti tat-trasparenza qabel u wara n-negozjar, kif ukoll l-awtorizzazzjoni u s-sorveljanza tal-fornituri ta' servizzi ta' rapportar tad-data.
- (50) L-għoti ta' dawk il-kompetenzi lill-ESMA jippermetti awtorizzazzjoni u sorveljanza ġestiti ċentralment, li jgħinu sabiex tiġi evitata s-sitwazzjoni attwali fejn bosta ċentri ta' negozjar, internalizzaturi sistematiċi, **arranġamenti ta' pubblikazzjoni approvati (APAs, approved publication arrangements)** u fornituri ta' tapes konsolidati (CTPs, *consolidated tape providers*) huma meħtieġa jipprovdu lil bosta awtoritajiet kompetenti b'data li mbagħad tiġi pprovduta biss lill-ESMA. Tali sistema ġestita ċentralment jenħtieġ li tkun ta' benefiċċju kbir għall-partecipanti fis-swieq f'termini ta' trasparenza akbar tad-data, protezzjoni tal-investituri u effiċjenza tas-suq.
- (51) L-għoti ta' setgħat ta' għbir tad-data, awtorizzazzjoni u sorveljanza mill-awtoritajiet kompetenti lill-ESMA huwa wkoll strumentali għal kompiti oħrajn li qed twettaq l-ESMA taħt ir-Regolament (UE) Nru 600/2014, bħall-monitoraġġ tas-suq u s-setgħat ta' interventi temporanji tal-ESMA ■.

---

<sup>1</sup> Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar l-abbuż tas-suq (Regolament dwar l-abbuż tas-suq) u li jhassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE (ĠU L 173, 12.6.2014, p. 1).

- (52) Sabiex l-ESMA teżercita s-setgħat superviżorji tagħha b'mod effettiv, fil-qasam tal-ipproċessar u l-forniment tad-data, jenħtieg li l-ESMA tkun tista' twettaq investigazzjonijiet u spezzjonijiet fuq il-post. Jenħtieg li l-ESMA tkun tista' timponi multi jew hłasijiet perjodiċi ta' penali sabiex iġġieghel lill-fornituri ta' servizzi ta' rapportar tad-data jwaqqfu ksur tal-liġi, jipprovdu informazzjoni kompluta u korretta rikjesta mill-ESMA jew biex *tpoġġihom* taht investigazzjoni jew spezzjoni fuq il-post, kif ukoll li timponi sanzjonijiet amministrattivi jew miżuri amministrattivi oħrajn meta hija ssib li persuna tkun wettqet, intenzjonalment jew b'mod negligenti, ksur tar-Regolament (UE) Nru 600/2014.
- (53) Il-prodotti finanzjarji li jużaw parametri referenzjarji kritiċi huma disponibbli fl-Istati Membri kollha. Għalhekk, daww il-parametri referenzjarji huma ta' importanza kruċjali għall-funzjonament tas-swieq finanzjarji u għall-istabbiltà finanzjarja fl-Unjoni. Għalhekk, is-superviżjoni ta' parametru referenzjarju ta' importanza kritika jenħtieg li tagħti harsa olistika lejn l-impatti potenzjali, mhux biss fl-Istat Membru fejn ikun jinsab l-amministratur u fl-Istati Membri fejn ikunu jinsabu l-kontributori tiegħu, izda wkoll madwar l-Unjoni kollha. Għalhekk, huwa xieraq li *ċerti* parametri referenzjarji kritiċi jiġu ssorveljati fil-livell tal-Unjoni mill-ESMA. Sabiex tiġi evitata d-duplikazzjoni tal-kompiti, l-amministraturi ta' parametri referenzjarji kritiċi jenħtieg li jiġu ssorveljati biss mill-ESMA, inklużi kwalunkwe parametri referenzjarji mhux kritiċi li jistgħu jamministraw.

(54) Peress li l-amministraturi tal-parametri referenzjarji kritiċi u l-kontributuri għalihom jinsabu taħt rekwiżiti aktar stretti mill-amministraturi ta' parametri referenzjarji oħrajn u l-kontributuri għalihom, id-deżinjazzjoni tal-parametri referenzjarji bħala parametri referenzjarji kritiċi jenħtieġ li ssir mill-Kummissjoni jew *tintalab mill-ESMA* u jenħtieġ li tiġi kkodifikata mill-Kummissjoni. Billi l-awtoritajiet nazzjonali kompetenti għandhom l-aħjar aċċess għad-data u l-informazzjoni dwar il-parametri referenzjarji li jissorveljaw, jenħtieġ li jinnotifikaw lill-Kummissjoni jew lill-ESMA dwar kwalunkwe parametru referenzjarju li, fl-opinjoni tagħhom, jissodisfa l-kriterji li jidentifikaw il-parametri referenzjarji ta' importanza kritika.

(55) Il-proċedura sabiex jiġi ddeterminat l-Istat Membru ta' referenza għal amministraturi ta' parametri referenzjarji li jinsabu f'pajjiżi terzi li japplikaw għal rikonoxximent fl-Unjoni hija kumplikata u tiegħu hafna hin kemm għall-applikanti kif ukoll għall-awtoritajiet nazzjonali kompetenti. L-applikanti jistgħu jippruvaw jinfluwenzaw dik id-determinazzjoni bit-tama li jkollhom arbitraġġ superviżorju . Dawk l-amministraturi ta' parametri referenzjarji jistgħu jagħzlu r-rappreżentant legali tagħhom strateġikament fi Stat Membru fejn huma jqisu li s-superviżjoni hija inqas stretta. Approċċ armonizzat mal-ESMA bħala l-awtorità kompetenti għar-*rikonoxximent* ta' amministraturi ta' parametri referenzjarji ta' pajjiżi terzi jevita dawk ir-riskji u l-kostijiet sabiex jiġi ddeterminat l-Istat Membru ta' referenza, kif ukoll tas-superviżjoni sussegwenti. Barra minn hekk, ir-rwol tal-ESMA bħala l-awtorità kompetenti għall-*amministraturi rikonoxxuti* ta' parametri referenzjarji ta' pajjiżi terzi jistabbilixxi lilha bħala l-kontroparti fl-Unjoni għas-superviżuri f'pajjiżi terzi, sabiex b'hekk il-kooperazzjoni transfruntiera ssir aktar effiċjenti u effettiva.

- (56) Hafna mill-amministraturi ta' parametri referenzjarji, jekk mhux ukoll il-maġġoranza tagħhom, huma banek jew ditti ta' servizzi finanzjarji li jittrattaw il-flus tal-klijenti. Sabiex ma tiġix imminata l-ġlieda tal-Unjoni kontra l-ħasil tal-flus jew il-finanzjament tat-terroriżmu, jenħtieġ li tkun prekontidzzjoni għall-konklużjoni ta' arrangament ta' kooperazzjoni ma' awtorità kompetenti taht reġim ta' ekwivalenza li l-pajjiż tal-awtorità kompetenti ma jkunx fuq il-lista ta' ġurisdizzjonijiet li għandhom nuqqasijiet strateġiċi ***fir-reġimi tagħhom kontra l-ħasil tal-flus u għall-ġlieda kontra l-finanzjament tat-terroriżmu*** li johlqu theddidiet sinifikanti għas-sistema finanzjarja tal-Unjoni.
- (57) Kważi l-parametri referenzjarji kollha huma referenzjati fil-prodotti finanzjarji li huma disponibbli f'diversi Stati Membri, jekk mhux fl-Unjoni kollha. Sabiex jidentifikaw ir-riskji relatati mal-provvediment ta' parametri referenzjarji li jista' jkun li ma jibqgħux aktar affidabbli jew rappreżentattivi tas-suq jew tar-realtà ekonomika li huma jkollhom il-ħsieb li jkejlu, l-awtoritajiet kompetenti, inkluża l-ESMA, jenħtieġ li jikkooperaw u jgħinu lil xulxin, fejn xieraq.



- (58) Huwa xieraq li jiġi previst perjodu raġonevoli sabiex isiru l-arrangamenti meħtieġa għall-  
█ atti delegati u ta' implimentazzjoni sabiex l-ASE u l-partijiet ikkonċernati l-oħrajn jkunu  
jistgħu japplikaw ir-regoli stabbiliti f'dan ir-Regolament.
- (59) Ir-Regolamenti (UE) Nru 1093/2010, (UE) Nru 1094/2010, (UE) Nru 1095/2010, █ (UE)  
Nru 600/2014, █ ir-Regolament (UE) *2016/1011 tal-Parlament Ewropew u tal-Kunsill*<sup>1</sup>  
█ u █ r-Regolament (UE) *2015/847 tal-Parlament Ewropew u tal-Kunsill*<sup>2</sup> jenħtieġ  
għalhekk li jiġu emendati kif meħtieġ,

ADOTTAW DAN IR-REGOLAMENT:

---

<sup>1</sup> Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar  
l-indiċi użati bħala parametri referenzjarji fi strumenti finanzjarji u kuntratti finanzjarji jew  
dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u  
2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

<sup>2</sup> Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar  
l-informazzjoni li takkumpanja t-trasferimenti ta' fondi u li jhassar ir-Regolament (KE) Nru  
1781/2006 (ĠU L 141, 5.6.2015, p. 1).

Artikolu 1  
Emendi għar-Regolament (UE) Nru 1093/2010

Ir-Regolament (UE) Nru 1093/2010 huwa emendat kif ġej:

(1)l-Artikolu 1 huwa emendat kif ġej:

(a) il-paragrafi 2 u 3 huma sostitwiti b'dan li ġej:

“2. L-Awtorità għandha tagixxi fil-limiti tas-setgħat mogħtija lilha b'dan ir-Regolament u fil-kamp ta' applikazzjoni tad-Direttiva 2002/87/KE, tad-Direttiva 2008/48/KE \*, **tad-Direttiva 2009/110/KE**, tar-Regolament (UE) Nru 575/2013 \*\*, tad-Direttiva 2013/36/UE \*\*\*, tad-Direttiva 2014/49/UE \*\*\*\*, tad-Direttiva 2014/92/UE \*\*\*\*\*, ■ tad-Direttiva (UE) 2015/2366 \*\*\*\*\* tal-Parlament Ewropew u tal-Kunsill u, sa fejn dawk l-atti japplikaw għall-istituzzjonijiet finanzjarji u ta' kreditu u l-awtoritajiet kompetenti li jissorveljawhom, fil-limiti tal-partijiet rilevanti tad-Direttiva 2002/65/KE, inklużi d-direttivi, ir-regolamenti u d-decizjonijiet kollha bbażati fuq dawk l-atti, u ta' kwalunkwe att legalment vinkolanti ieħor tal-Unjoni li jikkonferixxi kompiti lill-Awtorità. L-Awtorità għandha tagixxi wkoll f'konformità mar-Regolament tal-Kunsill (UE) Nru 1024/2013\*\*\*\*\*.

L-Awtorità għandha taġixxi wkoll fil-limiti tas-setgħat mogħtija lilha b’dan ir-Regolament u fil-kamp ta’ applikazzjoni tad-Direttiva (UE) 2015/849 tal-Parlament Ewropew u tal-Kunsill<sup>\*\*\*\*\*</sup> **u tar-Regolament (UE) 2015/847** tal-Parlament Ewropew u tal-Kunsill<sup>\*\*\*\*\*</sup> sa fejn dik id-Direttiva u dak ir-Regolament japplikaw għall-operaturi fis-settur finanzjarju u għall-awtoritajiet kompetenti li jissorveljawhom. Għal dak l-iskop biss, l-Awtorità għandha twettaq il-kompiti mogħtija permezz ta’ kwalunkwe att legalment vinkolanti tal-Unjoni lill-Awtorità Supervizorja Ewropea (l-Awtorità tal-Assigurazzjoni u l-Pensjonijiet tax-Xogħol), stabbilita bir-Regolament (UE) Nru 1094/2010 tal-Parlament Ewropew u tal-Kunsill<sup>\*\*\*\*\*</sup> jew lill-Awtorità Supervizorja Ewropea (Awtorità Ewropea tat-Titoli u s-Swieq), stabbilita bir-Regolament (UE) Nru 1095/2010 tal-Parlament Ewropew u tal-Kunsill<sup>\*\*\*\*\*</sup>. Meta tkun qed twettaq tali kompiti, l-Awtorità għandha **tikkonsulta** lil dawk l-Awtoritajiet Supervizorji Ewropej **u iżzommhom informati** dwar l-attivitajiet tagħha fir-rigward ta’ kwalunkwe entità li hija “istituzzjoni finanzjarja” kif definit fil-punt (1) tal-Artikolu 4 tar-Regolament (UE) Nru 1094/2010 jew “partecipant fis-swieq finanzjarji” kif definit fil-punt (1) tal-Artikolu 4 tar-Regolament (UE) Nru 1095/2010.

3. *L-Awtorità ghandha taġixxi fil-qasam tal-attivitajiet tal-istituzzjonijiet ta' kreditu, il-konglomerati finanzjarji, id-ditti tal-investment, l-istituzzjonijiet ta' pagament u l-istituzzjonijiet tal-flus elettronici relattivament għal kwistjonijiet li mhumiex koperti direttament mill-atti leġislattivi msemmija fil-paragrafu 2, inklużi kwistjonijiet ta' governanza korporattiva, verifika u rappurtar finanzjarju, filwaqt li tqis il-mudelli ta' negozju sostenibbli u l-integrazzjoni ta' fatturi relatati ambjentali, soċjali u ta' governanza, sakemm tali azzjonijiet ikunu meħtieġa biex tiġi żgurata l-applikazzjoni effettiva u konsistenti ta' dawk l-atti.*

---

\* Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar fehim ta' kreditu għall-konsumatur u li tħassar id-Direttiva tal-Kunsill 87/102/KEE (ĠU L 133, 22.5.2008, p. 66).

\*\* Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

\*\*\* Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- \*\*\*\* Direttiva 2014/49/UE tal-Parlament Ewropew u tal-Kunsill tas-16 ta' April 2014 dwar skemi ta' garanzija tad-depożiti (ĠU L 173, 12.6.2014, p. 149).
- \*\*\*\*\* Direttiva 2014/92/UE tal-Parlament Ewropew u tal-Kunsill tat-23 ta' Lulju 2014 dwar il-komparabbiltà tat-tariffi relatati mal-kontijiet tal-ħlas, il-bdil tal-kontijiet tal-ħlas u l-aċċess għal kontijiet tal-ħlas b'karatteristiċi bażiċi (ĠU L 257, 28.8.2014, p. 214).
- \*\*\*\*\*Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).
- \*\*\*\*\* Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).
- \*\*\*\*\* Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).
- \*\*\*\*\* Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar l-informazzjoni li takkumpanja t-trasferimenti ta' fondi u li jħassar ir-Regolament (KE) Nru 1781/2006 (ĠU L 141, 5.6.2015, p. 1).
- \*\*\*\*\* Regolament (UE) Nru 1094/2010 tal-Parlament Ewropew u tal-Kunsill tal- 24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jħassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).
- \*\*\*\*\* Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).”;

*(b) il-paragrafu 5 huwa emendat kif ġej:*

*(i) l-ewwel subparagrafu huwa emendat kif ġej:*

- *il-parti introduttorja hija sostitwita b'dan li ġej:*

*“5. L-ghan tal-Awtorità ghandu jkun li tiproteġi l-interess pubbliku billi tikkontribwixxi għall-istabbiltà u l-effettività fuq żmien qasir, medju u twil tas-sistema finanzjarja, għall-ekonomija tal-Unjoni, iċ-ċittadini u n-negozji tagħha. L-awtorità għandha, fi hdan il-kompetenzi rispettivi tagħha, tikkontribwixxi sabiex:”;*

- *il-punti (e) u (f) huma sostitwiti b'dan li ġej:*

*“(e) jiġi żgurat li t-tehid ta’ riskji ta’ kreditu u riskji oħrajn ikunu regolati u sorveljati kif xieraq; █*

*(f) tissaħħah il-protezzjoni tal-klijent u tal-konsumatur;”;*

*- jiżdiedu l-punti li ġejjin:*

*“(g) tittejjeb il-konverġenza superviżorja fis-suq intern kollu;*

*(h) jiġi evitat l-użu tas-sistema finanzjarja għall-finijiet ta’ hasil tal-flus u ta’ finanzjament tat-terroriżmu.”;*

*(ii) it-tieni subparagrafu huwa sostitwit b’dan li ġej:*

*“Għal dawk il-finijiet, l-Awtorità għandha tikkontribwixxi sabiex tiżgura l-applikazzjoni konsistenti, effiċjenti u effikaċi tal-atti msemmija fil-paragrafu 2 ta’ dan l-Artikolu, tkattar il-konverġenza superviżorja, u tipprovdi opinjonijiet f’konformità mal-Artikolu 16a lill-Parlament Ewropew, lill-Kunsill, u lill-Kummissjoni █ .”;*

*(iii) ir-raba’ subparagrafu huwa sostitwit b’dan li ġej:*

*“Fit-twettiq tal-kompiti tagħha, l-Awtorità għandha taġixxi indipendentement, oġġettivament u b’mod mhux diskriminatorju u trasparenti, fl-interessi tal-Unjoni kollha kemm hi u għandha tirrispetta, kull fejn ikun rilevanti, il-prinċipju tal-proporzjonalità. L-Awtorità għandha tagħti rendikont u taġixxi b’integrità u għandha tiżgura li l-partijiet interessati kollha jiġu trattati b’mod ġust.”;*

(iv) *jiżdied is-subparagrafu li ġej:*

*“Il-kontenut u l-forma tal-azzjonijiet u tal-miżuri tal-Awtorità, b’mod partikolari l-linji gwida, ir-rakkomandazzjonijiet, l-opinjoni, il-mistoqsijiet u t-tweġibiet, l-abbozzi ta’ standards regolatorji u l-abbozzi ta’ standards ta’ implimentazzjoni, għandhom jirrispettaw b’mod shih id-dispożizzjonijiet applikabbli ta’ dan ir-Regolament u tal-atti leġislattivi msemmija fil-paragrafu 2. Sa fejn huwa permess u rilevanti taht dawk id-dispożizzjonijiet, fl-azzjonijiet u l-miżuri tal-Awtorità għandhom, f’konformità mal-prinċipju ta’ proporzjonalità, jitqiesu kif dovut in-natura, l-iskala u l-kumplessità tar-riskji inerenti għan-negozju ta’ istituzzjoni finanzjarja, impriża, suġġett iehor jew attività finanzjarja oħra, li jkunu milquta mill-azzjonijiet u mill-miżuri tal-Awtorità.”;*

(c) *jiżdied il-paragrafu li ġej:*

“6. L-Awtorità għandha tistabbilixxi, bħala parti integrali tagħha, *kumitat li jkun ta’ konsulenza għaliha dwar kif, f’konformità shiha mar-regoli applikabbli, ikun jenħtieġ li l-azzjonijiet u l-miżuri tagħha jqisu d-differenzi speċifiċi prevalenti fis-settur, li jirrigwardaw in-natura, l-iskala u l-kumplessità tar-riskji, il-mudelli u l-prattika ta’ negozju kif ukoll id-daqs tal-istituzzjonijiet finanzjarji u tas-swieq sa fejn tali fatturi jkunu rilevanti fl-ambitu tar-regoli kkunsidrati.*”



(2) *l-Artikolu 2 huwa emendat kif ġej:*

(a) *il-paragrafu 1 huwa sostitwit b'dan li ġej:*

*“1. L-Awtorità għandha tkun parti minn Sistema Ewropea ta' Superviżjoni Finanzjarja (SESF). L-għan ewlieni tas-SESF għandu jkun li tiżgura li r-regoli applikabbli għas-settur finanzjarju jiġu implimentati adegwament sabiex tiġi ppreservata l-istabbiltà finanzjarja u jkunu żgurati kemm il-fiduċja fis-sistema finanzjarja kollha kemm hi, kif ukoll protezzjoni effettiva u suffiċjenti għall-klijenti u għall-konsumaturi tas-servizzi finanzjarji.”;*

(b) *il-paragrafu 4 huwa sostitwit b'dan li ġej:*

*“4. Skont il-prinċipju ta' kooperazzjoni sinċiera skont l-Artikolu 4(3) tat-Trattat dwar l-Unjoni Ewropea (TUE), il-partijiet għas-SESF għandhom jikkooperaw b'fiduċja u rispettt reċiproku shih, b'mod partikolari sabiex jiżguraw il-fluss ta' informazzjoni adegwata u affidabbli **bejniethom u minghand l-Awtorità lill-Parlament Ewropew, lill-Kunsill u lill-Kummissjoni.**”;*

(c) *fil-paragrafu 5, jizdied is-subparagrafu li ġej:*

*“Minghajr preġudizzju għall-kompetenzi nazzjonali, ir-referenzi f'dan ir-Regolament għal superviżjoni għandhom jinkludu l-attivitajiet rilevanti kollha tal-awtoritajiet kompetenti kollha li jridu jitwettqu skont l-atti leġiżlattivi msemmija fl-Artikolu 1(2).”;*

(3) *l-Artikolu 3 huwa sostitwit b'dan li ġej:*

**“Artikolu 3**

***Responsabbiltà tal-Awtoritajiet***

1. *L-Awtoritajiet imsemmija fil-punti minn (a) sa (d) tal-Artikolu 2(2) għandhom ikunu responsabbli lejn il-Parlament Ewropew u lejn il-Kunsill. Il-Bank Ċentrali Ewropew għandu jkun responsabbli lejn il-Parlament Ewropew u lejn il-Kunsill fir-rigward tal-eżerċizzju tal-kompiti superviżorji kkonferiti lill-bir-Regolament (UE) Nru 1024/2013, f'konformità ma' dak ir-Regolament.*
2. *F'konformità mal-Artikolu 226 TFUE, l-Awtorità għandha tikkoopera bis-shih mal-Parlament Ewropew matul kwalunkwe investigazzjoni mwettqa taht dak l-Artikolu.*
3. *Il-Bord tas-Superviżuri għandu jadotta rapport annwali dwar l-attivitajiet tal-Awtorità, inkluż dwar il-qadi tad-dmirijiet tal-President, u għandu, sal-15 ta' Ġunju ta' kull sena, jibgħat dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew. Ir-rapport għandu jsir pubbliku.*

4. *Fuq talba tal-Parlament Ewropew, il-President ghandu jipparteċipa f'seduta ta' smigh quddiem il-Parlament Ewropew dwar il-prestazzjoni tal-Awtorità. Ghandha ssir seduta ta' smigh tal-inqas annwalment. Il-President ghandu jagħmel dikjarazzjoni quddiem il-Parlament Ewropew u jwieġeb kwalunkwe mistoqsija mressqa mill-membri tiegħu, kull meta jiġi mitlub jagħmel dan.*
5. *Il-President ghandu jippreżenta rapport bil-miktub dwar l-attivitajiet tal-Awtorità lill-Parlament Ewropew meta jintalab jagħmel dan u mill-inqas 15-il jum qabel jagħmel id-dikjarazzjoni msemmija fil-paragrafu 4.*
6. *Minbarra l-informazzjoni msemmija fl-Artikoli 11 sa 18 u l-Artikoli 20 u 33, ir-rapport ghandu jinkludi wkoll kwalunkwe informazzjoni rilevanti mitluba mill-Parlament Ewropew fuq bażi ad hoc.*
7. *L-Awtorità ghandha twieġeb bil-fomm jew bil-miktub għal kwalunkwe mistoqsija indirizzata lilha mill-Parlament Ewropew jew mill-Kunsill fi żmien hames ġimghat mir-riċezzjoni tagħha.*
8. *Fuq talba, il-President ghandu jkollu diskussjonijiet kunfidenzjali bil-fomm fil-maġhluq mal-President, mal-Viċi Presidenti u mal-Koordinaturi tal-kumitat kompetenti tal-Parlament Ewropew. Il-parteċipanti kollha ghandhom jirrispettaw ir-reqwiżiti tas-segretezza professjonali.*

9. *Minghajr preġudizzju għall-obbligi tiegħu ta' kunfidenzjalità li jirriżultaw mill-parteċipazzjoni f'fora internazzjonali, l-Awtorità għandha tinforma lill-Parlament Ewropew, meta tintalab tagħmel dan, dwar il-kontribut tagħha għal rappreżentanza magħquda, komuni, konsistenti u effettiva tal-interessi tal-Unjoni f'tali fora internazzjonali.”;*

(4) l-Artikolu 4 huwa emendat kif ġej:

(a) il-punt (1) huwa sostitwit b'dan li ġej:

“(1) ‘istituzzjoni finanzjarja’ tfisser kwalunkwe impriza li hija soġġetta għal regolamentazzjoni u superviżjoni skont kwalunkwe wieħed mill-atti leġislattivi msemmija fl-Artikolu 1(2);”;

(b) jiddaħħal il-punt li ġej:

“(1a) ‘operatur fis-settur finanzjarju’ tfisser ■ 'entità' kif *imsemmija fl-Artikolu 2 tad-Direttiva (UE) 2015/849*, ■ li hija jew istituzzjoni finanzjarja kif definita fil-punt (1) ta' dan l-Artikolu *jew* fil-punt (1) tal-Artikolu 4 tar-Regolament (UE) Nru 1094/2010 jew ‘parteċipant fis-swieq finanzjarji’ kif definit fil-punt (1) tal-Artikolu 4 tar-Regolament (UE) Nru 1095/2010;”;

(c) il-punt (2) huwa sostitwit b'dan li ġej:

“(2) ‘awtoritajiet kompetenti’ tfisser:

- (i) awtoritajiet kompetenti kif definiti fil-punt (40) tal-Artikolu 4(1) tar-Regolament (UE) Nru 575/2013, inkluż il-Bank Ċentrali Ewropew fir-rigward tal-kwistjonijiet relatati mal-kompiti mogħtija lillu bir-Regolament (UE) Nru 1024/2013;
- (ii) fir-rigward tad-Direttiva 2002/65/KE, l-awtoritajiet u l-korpi kompetenti biex jiżguraw il-konformità mar-rekwiziti ta' dik id-Direttiva mill-istituzzjonijiet finanzjarji;
- (iii) fir-rigward tad-Direttiva (UE) 2015/849, l-awtoritajiet u l-korpi li jissorveljaw *l-operaturi fis-settur finanzjarju* u li huma kompetenti biex jiżguraw il-konformità tagħhom mar-rekwiziti ta' dik id-Direttiva;

- (iv) fir-rigward tal-iskemi ta' garanzija tad-depożiti, il-korpi li jamministraw l-iskemi ta' garanzija tad-depożiti skont id-Direttiva 2014/49/UE jew, fejn l-operat tal-iskema ta' garanzija tad-depożiti jkun amministrat minn kumpanija privata, l-awtorità pubblika li tagħmel superviżjoni ta' dawk l-iskemi skont dik id-Direttiva u l-awtoritajiet amministrattivi rilevanti kif imsemmija f'dik id-Direttiva;
- (v) fir-rigward tad-Direttiva 2014/59/UE tal-Parlament Ewropew u tal-Kunsill\* u tar-Regolament (UE) Nru 806/2014 tal-Parlament Ewropew u tal-Kunsill\*\*, l-awtoritajiet ta' rizoluzzjoni nominati skont l-Artikolu 3 tad-Direttiva 2014/59/UE, il-Bord Uniku ta' Rizoluzzjoni, stabbilit bir-Regolament (UE) Nru 806/2014, u l-Kunsill u l-Kummissjoni meta jieħdu azzjonijiet taħt l-Artikolu 18 tar-Regolament (UE) Nru 806/2014, għajr meta huma jeżerċitaw setgħat diskrezzjonali jew jagħmlu għażliet ta' politika;

- (vi) 'awtoritajiet kompetenti' kif imsemmija fid-Direttiva 2014/17/UE tal-Parlament Ewropew u tal-Kunsill<sup>\*\*\*</sup>, fir-Regolament (UE) 2015/751 tal-Parlament Ewropew u tal-Kunsill<sup>\*\*\*\*</sup>, fid-Direttiva (UE) 2015/2366, fid-Direttiva 2009/110/KE tal-Parlament Ewropew u tal-Kunsill<sup>\*\*\*\*\*</sup> u fir-Regolament (UE) Nru 260/2012 tal-Parlament Ewropew u tal-Kunsill<sup>\*\*\*\*\*</sup>;
- (vii) 'korpi u awtoritajiet' kif imsemmija fl-Artikolu 20 tad-Direttiva 2008/48/KE.

---

\* Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-rizoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

\*\* Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-rizoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Rizoluzzjoni u Fond Uniku għar-Rizoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

- \*\*\* Direttiva 2014/17/UE tal-Parlament Ewropew u tal-Kunsill tal-4 ta' Frar 2014 dwar kuntratti ta' kreditu għall-konsumaturi marbutin ma' proprjetà immobbli residenzjali u li temenda d-Direttivi 2008/48/KE u 2013/36/UE u r-Regolament (UE) Nru 1093/2010 (ĠU L 60, 28.2.2014, p. 34).
- \*\*\*\* Regolament (UE) 2015/751 tal-Parlament Ewropew u tal-Kunsill tad-29 ta' April 2015 dwar it-tariffi tal-interkambju għat-transazzjonijiet ta' pagament permezz ta' kard (ĠU L 123, 19.5.2015, p. 1).
- \*\*\*\*\* Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-superviżjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).
- \*\*\*\*\* Regolament (UE) Nru 260/2012 tal-Parlament Ewropew u tal-Kunsill tal-14 ta' Marzu 2012 li jstabilixxi rekwiżiti tekniċi u tan-negozju għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 (ĠU L 94, 30.3.2012, p. 22).”;





(5) *l-Artikolu 8 huwa emendat kif ġej:*

(a) *il-paragrafu 1 huwa emendat kif ġej:*

(i) *il-punt (a) huwa sostitwit b'dan li ġej:*

“(a) *abbażi tal-atti leġiżlattivi msemmija fl-Artikolu 1(2), li tikkontribwixxi għall-istabbiliment ta' standards u prattiki regolatorji u superviżorji komuni ta' kwalità għolja, b'mod partikolari billi tiżviluppa abbozzi ta' standards tekniċi regolatorji u ta' implimentazzjoni, linji gwida, rakkomandazzjonijiet u miżuri oħra, inklużi opinjonijiet;*”;

(ii) *il-punt (aa) huwa sostitwit b'dan li ġej:*

“(aa) *li tiżviluppa u żżomm manwal ta' superviżjoni aġġornat tal-Unjoni dwar is-superviżjoni tal-istituzzjonijiet finanzjarji fl-Unjoni li għandu jistipula l-aħjar prattiki superviżorji u metodoloġiji u proċessi ta' kwalità għolja u li jqis, fost l-oħrajn, il-prattiki kummerċjali u l-mudelli kummerċjali li qegħdin jinbidlu u d-daqs tal-istituzzjonijiet u s-swieq finanzjarji;*”;

(iii) *jiddahhal il-punt li ġej:*

“(ab) li tiżviluppa u żżomm manwal ta' riżoluzzjoni aġġornat tal-Unjoni dwar ir-riżoluzzjoni tal-istituzzjonijiet finanzjarji fl-Unjoni li għandu jistipula l-aħjar prattiki u metodoloġiji u proċessi ta' kwalità għolja **ghar-riżoluzzjoni, filwaqt li jqis il-hidma tal-Bord Uniku ta' Riżoluzzjoni, u l-prattiki ta' negozju u l-mudelli ta' negozju li qeghdin jinbidlu u d-daqs tal-istituzzjonijiet u tas-swieq finanzjarji;**”;

(iv) *il-punt (b) huwa sostitwit b'dan li ġej:*

“(b) li tikkontribwixxi għall-applikazzjoni konsistenti tal-atti tal-Unjoni legalment vinkolanti, b'mod partikolari billi tikkontribwixxi lejn kultura superviżorja komuni, tiżgura applikazzjoni konsistenti, effiċjenti u effikaċi tal-atti legiſlattivi msemmija fl-Artikolu 1(2), timpedixxi l-arbitraġġ regolatorju, **trawwem l-indipendenza superviżorja u twettaq monitoraġġ tagħha**, timmedja u ssolvi nuqqasijiet ta' qbil bejn l-awtoritajiet kompetenti, tiżgura s-superviżjoni effikaċi u konsistenti tal-istituzzjonijiet finanzjarji, tiżgura funzjonament koerenti tal-kulleġġi tas-superviżuri u tiegħu azzjonijiet, *inter alia*, f'sitwazzjonijiet ta' emerġenza;”;

(v) *il-punti (e) sa (h) huma sostitwiti b'dan li ġej:*

- “(e) li torganizza u ttwettaq *reviżjonijiet bejn il-pari* tal-awtoritajiet kompetenti, u, f'dak il-kuntest, li tohroġ linji gwida u rakkomandazzjonijiet u li tidentifika l-aħjar prattiki, bl-għan li tissaħħaħ il-konsistenza fl-eżiti supervizorji;
- (f) li timmonitorja u tivvaluta l-iżviluppi tas-suq fil-qasam tal-kompetenzi tagħha, inklużi, fejn rilevanti, l-iżviluppi relatati max-xejriet fil-kreditu, b'mod partikolari, għall-unitajiet domestiċi u l-SMEs u fis-servizzi finanzjarji innovattivi *filwaqt li tikkunsidra kif dovut l-iżviluppi relatati ma' fatturi ambjentali, soċjali u dawk relatati mal-governanza*;
- (g) li tagħmel analizijiet *tas-suq* ■ biex tinforma l-proċedura ta' kwittanza għall-funzjonijiet tal-Awtorità;
- (h) li trawwem, *fejn ikun rilevanti*, il-protezzjoni tad-depożituri, tal-konsumaturi u tal-investituri, *b'mod partikolari fir-rigward tan-nuqqasijiet f'kuntest transfruntier u b'kunsiderazzjoni tar-riskji relatati*”;

**(vi) jiddaħħal il-punt li ġej:**

**“(ia) li tikkontribwixxi għall-istabbiliment ta' strategija komuni tal-Unjoni dwar data finanzjarja;”;**

**(vii) jiddaħħal il-punt li ġej:**

**“(ka) li tippubblika fil-website tagħha, u li taġġorna b'mod regolari, l-istandards tekniċi regolatorji, l-istandards tekniċi ta' implimentazzjoni, il-linji gwida, ir-rakkomandazzjonijiet u l-mistoqsijiet u twegibiet kollha għal kull att leġiżlattiv imsemmi fl-Artikolu 1(2), inklużi harsiet generali li jikkonċernaw is-sitwazzjoni attwali tal-hidma li tkun għaddejja u l-iskeda ta' żmien ippjanata għall-adozzjoni ta' abbozzi ta' standards tekniċi regolatorji u ta' abbozzi ta' standards tekniċi ta' implimentazzjoni.”;**

**(viii) jiżdied il-punt li ġej:**

**“(l) li tikkontribwixxi għall-prevenzjoni tal-użu tas-sistema finanzjarja għall-finijiet ta' hasil tal-flus u ta' finanzjament tat-terroriżmu, *inkluż billi tippromwovi l-applikazzjoni konsistenti, effiċjenti u effikaċi tal-atti leġislattivi msemmija fl-Artikolu 1(2) ta' dan ir-Regolament, fl-Artikolu 1(2) tar-Regolament (UE) Nru 1094/2010 u tal-Artikolu 1(2) tar-Regolament (UE) Nru 1095/2010 rispettivament fir-rigward tal-prevenzjoni tal-użu tas-sistema finanzjarja għall-fini ta' hasil tal-flus jew ta' finanzjament tat-terroriżmu.*”;**

**(b) fil-paragrafu 1a, il-punt (b) huwa sostitwit b'dan li ġej:**

**“(b) filwaqt li jitqies kif dovut l-objettiv li jiġu żgurati s-sigurtà u solidità tal-istituzzjonijiet finanzjarji, tikkunsidra b'mod shih it-tipi, il-mudelli ta' negozju u d-daqsijiet differenti tal-istituzzjonijiet finanzjarji; u”;**

**(c) fil-paragrafu 1a, jiżdied il-punt li ġej:**

**“(c) tikkunsidra l-innovazzjoni teknoloġika, il-mudelli ta' negozju innovattivi u sostenibbli u l-integrazzjoni tal-fatturi ambjentali, soċjali u dawk relatati mal-governanza.”;**

**(d) il-paragrafu 2 huwa emendat kif ġej:**

**(i) jiddaħhal il-punt li ġej:**

**“(ca) toħroġ rakkomandazzjonijiet, kif stipulat fl-Artikolu 29a ■ ;**

**(ii) jiddaħhal il-punt li ġej:**

**“(da) toħroġ twissijiet f'konformità mal-Artikolu 9(3);”;**

**(iii) il-punt (g) huwa sostitwit b'dan li ġej:**

**“(g) toħroġ opinjonijiet għall-Parlament Ewropew, għall-Kunsill, jew għall-Kummissjoni kif previst fl-Artikolu 16a;”;**

(iv) jiddaħħlu l-punti li ġejjin:

**“(ga) toħroġ twegġibiet għal mistoqsijiet, kif stipulat fl-Artikolu 16b;**

**(gb) tiehu azzjoni f’konformità mal-Artikolu 9c;”;**

■

(e) il-paragrafu 2a huwa sostitwit b’dan li ġej:

“3. Fit-twettiq tal-kompiti msemmija fil-paragrafu 1 u fl-eżerċizzju tas-setgħat imsemmija fil-paragrafu 2, l-Awtorità ***għandha taġixxi abbażi, u fil-limiti, tal-qafas leġislattiv u*** għandha tikkunsidra debitament il-prinċipju ta’ ***proporzjonalità, fejn ikun rilevanti,*** u r-regolamentazzjoni aħjar, inklużi ***r-riżultati ta’*** analizijiet tal-ispejjeż u l-benefiċċji ġġenerati f’konformità ma’ dan ir-Regolament.

***Il-konsultazzjonijiet pubbliċi miftuha msemmija fl-Artikoli 10, 15, 16 u 16a għandhom isiru bl-aktar mod wiesa’ possibbli sabiex jiġi żgurat approċċ inklużiv lejn il-partijiet interessati kollha u għandhom jippermettu żmien raġonevoli sabiex il-partijiet interessati jwieġbu. L-Awtorità għandha tippubblika sommarju tar-rispons li jasilha mingħand il-partijiet interessati u harsa ġenerali lejn kif l-informazzjoni u l-opinjoni mill-konsultazzjoni ntuzaw f’abbozz ta’ standard tekniku regolatorju u f’abbozz ta’ standard tekniku ta’ implimentazzjoni.”;***

(6) l-Artikolu 9 huwa emendat kif ġej:

*(a) il-paragrafu 1 huwa emendat kif ġej:*

*(i) il-punt (a) huwa sostitwit b'dan li ġej:*

*“(a) il-ġbir, l-analiżi u r-rappurtar dwar tendenzi tal-konsumaturi, bhall-iżvilupp tal-ispejjeż u l-imposti tas-servizzi u l-prodotti finanzjarji għall-konsumatur fl-Istati Membri;”;*

*(ii) jiddaħħlu l-punti li ġejjin:*

*“(aa) it-twettiq ta' rieżamijiet tematiċi fil-fond tal-imġiba tas-suq u l-bini ta' fehim komuni tal-prattiki tas-swieq sabiex jiġu identifikati l-problemi potenzjali u jiġi analizzat l-impatt tagħhom;*

*(ab) l-iżvilupp ta' indikaturi tar-riskju fil-livell tal-konsumaturi għall-identifikazzjoni f'waqtha tal-kawżi potenzjali ta' detriment għall-konsumaturi;”;*

*(iii) jiżdiedu l-punti li ġejjin:*

*“(e) il-kontribut għal kondizzjonijiet ekwivalenti ta' kompetizzjoni fis-suq intern fejn il-konsumaturi u utenti oħra ta' servizzi finanzjarji jkollhom aċċess ġust għas-servizzi u l-prodotti finanzjarji;*

*(f) it-trawwim ta' żviluppi ulterjuri f'termini ta' regolamentazzjoni u superviżjoni li jistghu jiffaċilitaw armonizzazzjoni u integrazzjoni aktar profondi fil-livell tal-Unjoni;*

*(g) il-koordinazzjoni ta' attivitajiet ta' xiri bil-mohbi ta' awtoritajiet kompetenti, jekk dan ikun applikabbli.”;*

(b) il-paragrafu 2 huwa sostitwit b'dan li ġej:

“2. L-Awtorità għandha tissorvelja l-attivitajiet finanzjarji godda u eżistenti u tista' tadotta linji gwida u rakkomandazzjonijiet bil-għan li tipromwovi s-sikurezza u s-saħħa tas-swieq, u l-konvergenza **u l-effettività** tal-prattiki regolatorji u superviżorji.”;

(c) il-paragrafi 4 u 5 huma sostitwiti b'dan li ġej:

“4. L-Awtorità għandha tistabbilixxi, bhala parti integrali tagħha, Kumitat **dwar il-protezzjoni tal-konsumatur u l-innovazzjoni** finanzjarja, li jiġbor flimkien l-awtoritajiet kompetenti rilevanti kollha u l-awtoritajiet responsabbli għall-protezzjoni tal-konsumatur bil-għan li **tittejjeb il-protezzjoni tal-konsumatur**, jinkiseb approċċ ikkoordinat għat-trattament regolatorju u superviżorju ta' attivitajiet finanzjarji godda jew innovattiva, u jingħataw pariri biex l-Awtorità tipprezentahom lill-Parlament Ewropew, lill-Kunsill u lill-Kummissjoni. **L-Awtorità għandha tikkoopera mill-qrib mal-Bord Ewropew għall-Protezzjoni tad-Data stabbilit permezz tar-Regolament (UE) 2016/679 tal-Parlament Ewropew u tal-Kunsill\* biex tevita d-duplikazzjoni, l-inkonsistenzi u l-inkertezza legali fil-qasam tal-protezzjoni tad-data.** L-Awtorità tista' **tistieden** ukoll lill-awtoritajiet nazzjonali tal-protezzjoni tad-data bhala **osservaturi fil-** Kumitat.



5. *L-Awtorità tista', b'mod temporanju, tipprojbixxi jew tirrestringi l-kummerċjalizzazzjoni, id-distribuzzjoni jew il-bejgh ta' ċerti prodotti, strumenti jew attivitajiet finanzjarji li jkollhom il-potenzjal li jikkawżaw dannu finanzjarju sinifikanti lill-klijenti jew lill-konsumaturi, jew ikunu ta' theddida għall-operat ordnat u għall-integrità tas-swieq finanzjarji jew għall-istabilità tas-sistema finanzjarja kollha jew ta' parti minnha fl-Unjoni f'każijiet speċifikati, u taħt il-kondizzjonijiet stabbiliti, fl-atti leġislattivi msemmija fl-Artikolu 1(2), jew, jekk ikun meħtieġ, f'każ ta' sitwazzjoni ta' emerġenza konformement mal-Artikolu 18 u taħt il-kondizzjonijiet stabbiliti fih.*

*L-Awtorità għandha tirrevedi d-deċiżjoni msemmija fl-ewwel subparagrafu f'intervalli adatti u mill-inqas kull sitt xhur. Wara mill-inqas żewġ tiġdidiet konsekuttivi, u abbażi ta' analiżi xierqa sabiex jiġi vvalutat l-impatt fuq il-klijent jew il-konsumatur, l-Awtorità tista' tiddeċiedi dwar it-tiġdid annwali tal-projbizzjoni.*

*Stat Membru jista' jitlob lill-Awtorità biex terġa' tikkunsidra d-deċiżjoni tagħha. F'dak il-każ, l-Awtorità għandha tiddeċiedi, f'konformità mal-proċedura stabbilita fit-tieni subparagrafu tal-Artikolu 44(1), jekk iżżommx dik id-deċiżjoni.*

*L-Awtorità tista' wkoll tivvaluta l-htieġa li tipprojbixxi jew tirrestringi ċerti tipi ta' attività jew prattika finanzjarja u, fejn ikun hemm tali bżonn, tinforma lill-Kummissjoni u lill-awtoritajiet kompetenti sabiex tiffaċilita l-adozzjoni ta' kwalunkwe tali projbizzjoni jew restrizzjoni.*

---

*\* Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).”;*

(7) jiddaħħlu l-Artikoli li ġejjin:

“Artikolu 9a

Kompiti speċjali marbuta mal-*prevenzjoni u l-ġlieda* kontra l-ħasil tal-flus u l-finanzjament tat-terroriżmu

1. L-Awtorità, *fil-kompetenzi rispettivi tagħha*, għandha tieħu rwol *ta' tmexxija, ta' koordinazzjoni u ta' monitoraġġ* fil-promozzjoni tal-integrità, tat-trasparenza u tas-sigurtà fis-sistema finanzjarja billi tadotta miżuri għall-prevenzjoni u għall-*ġlieda* kontra l-ħasil tal-flus u l-finanzjament tat-terroriżmu f'dik is-sistema. *F'konformità mal-prinċipju ta' proporzjonalità, dawk il-miżuri ma għandhomx jeċċedu dak li huwa meħtieġ biex jintlahqu l-oġettivi ta' dan ir-Regolament u tal-atti leġislattivi msemmija fl-Artikolu 1(2) u għandhom iqisu b'mod xieraq in-natura, l-iskala u l-kumplessità tar-riskji, il-prattiki kummerċjali, il-mudelli ta' negozju u d-daqs tal-operaturi u tas-swieq fis-settur finanzjarju. Dawk il-miżuri għandhom jinkludu:*
  - (a) *il-ġbir ta' informazzjoni minn awtoritajiet kompetenti b'rabta mad-dgħufijiet identifikati matul il-proċeduri li jkunu għaddejjin ta' superviżjoni u ta' awtorizzazzjoni* fil-proċessi u fil-proċeduri, fl-arrangamenti ta' governanza, *fl-idoneità u fl-adeġwatezza, fl-akkwist tal-parteeċipazzjonijiet kwalifikanti*, fil-mudelli ta' negozju u fl-attivitajiet ta' operaturi fis-settur finanzjarju *fir-rigward tal-prevenzjoni u l-ġlieda kontra* l-ħasil tal-flus u tal-finanzjament tat-terroriżmu, kif ukoll il-miżuri meħuda mill-awtoritajiet kompetenti, *bi tweġiba għad-dgħufijiet materjali li ġejjin* li jaffettwaw wiehed jew iktar rekwiżiti tal-atti leġislattivi msemmija fl-Artikolu 1(2) *ta' dan ir-Regolament, l-Artikolu 1(2) tar-Regolament (UE) Nru 1094/2010 u l-Artikolu 1(2) tar-Regolament (UE) Nru 1095/2010 u u ta' kwalunkwe mil-liġijiet nazzjonali li jittrasponuhom, rispettivament, fir-rigward tal-prevenzjoni tal-ħasil tal-flus jew tal-finanzjament tat-terroriżmu u l-ġlieda kontra l-użu tas-sistema finanzjarja għall-iskop tagħhom:*

- (i) ksur jew ksur potenzjali minn operatur fis-settur finanzjarju ta' tali rekwiziti,*
- (ii) l-applikazzjoni mhux xierqa jew ineffettiva minn operatur fis-settur finanzjarju ta' tali rekwiziti, jew*
- (iii) l-applikazzjoni mhux xierqa jew ineffettiva minn operatur fis-settur finanzjarju tal-politiki u l-proċeduri interni tiegħu biex jikkonforma ma' tali rekwiziti.*

*L-awtoritajiet kompetenti għandhom jipprovdu din l-informazzjoni kollha lill-Awtorità, flimkien ma' kwalunkwe obbligu taht l-Artikolu 35 ta' dan ir-Regolament u għandhom iżommu lill-Awtorità infurmata fi żmien debitu dwar kwalunkwe żvilupp sussegwenti relatat mal-informazzjoni pprovduta. L-Awtorità għandha tikkoordina mill-qrib mal-Unitajiet tal-Intelligence Finanzjarja tal-UE (FIUs) kif imsemmija fid-Direttiva (UE) 2015/849, filwaqt li tirrispetta l-istatus u l-obbligi tagħhom u mingħajr ebda duplikazzjoni mhux meħtieġa.*

*L-awtoritajiet kompetenti jistgħu jaqsmu, f'konformità mal-liġi nazzjonali, kwalunkwe informazzjoni addizzjonali li jqisu rilevanti għall-prevenzjoni u l-ġlieda kontra l-użu tas-sistema finanzjarja għall-finijiet ta' hasil tal-flus jew finanzjament tat-terroriżmu mal-bażi ta' data ċentrali msemmija fil-paragrafu 2;*

- (b) *il-koordinazzjoni mill-qrib, u, fejn xieraq, l-iskambju ta' informazzjoni, mal-awtoritajiet kompetenti, inkluż il-Bank Ċentrali Ewropew fir-rigward ta' kwistjonijiet marbuta mal-kompiti kkonferiti lill-bir-Regolament (UE) Nru 1024/2013, u mal-awtoritajiet fdati bid-dmir pubbliku li jissorveljaw l-entitajiet marbutin b'obbligu elenkati fil-punti (1) u (2) tal-Artikolu 2(1) tad-Direttiva (UE) 2015/849, kif ukoll mal-FIUs, filwaqt li jiġi rrispettat l-istatus u l-obbligi tal-FIUs taht id-Direttiva (UE) 2015/849;*
- (c) *L-iżvilupp ta' gwida u standards komuni għall-prevenzjoni u l-ġlieda kontra l-ħasil tal-flus u l-finanzjament tat-terroriżmu fis-settur finanzjarju u l-promozzjoni tal-implimentazzjoni konsistenti tagħhom b'mod partikolari billi jiġu żviluppati abbozzi ta' standards regolatorji u ta' standards tekniċi ta' implimentazzjoni, f'konformità mal-mandati stabbiliti fl-atti leġislattivi msemmija fl-Artikolu 1(2), linji gwida, rakkomandazzjonijiet, u miżuri oħra, inklużi opinjonijiet li għandhom ikunu bbażati fuq l-atti leġislattivi msemmija fl-Artikolu 1(2);*

- (d) *l-ghoti ta' assistenza lill-awtoritajiet kompetenti, b'segwitu għar-rikjesti speċifiċi tagħhom;*
- (e) *il-monitoraġġ tal-iżviluppi fis-suq u l-valutazzjoni tal-vulnerabbiltajiet u r-riskji relattivament għall-ħasil tal-flus u l-finanzjament tat-terroriżmu fis-settur finanzjarju.*

*Sa ...[12-il xahar mid-dhul fis-sehh ta' dan ir-Regolament emendatorju], l-Awtorità għandha tiżviluppa abbozz ta' standards tekniċi regolatorji li jispeċifikaw id-definizzjoni ta' dghufijiet kif imsemmija fil-punt (a) tal-ewwel subparagrafu, inklużi s-sitwazzjonijiet korrispondenti fejn jistgħu jseħħu d-dghufijiet, il-materjalità tad-dghufijiet tagħhom u l-implimentazzjoni Prattika tal-ġbir tal-informazzjoni mill-Awtorità kif ukoll it-tip ta' informazzjoni li jenhtieg li tiġi pprovduta skont il-punt (a) tal-ewwel subparagrafu. Fl-iżvilupp ta' dawk l-istandards tekniċi, l-Awtorità għandha tikkunsidra l-volum tal-informazzjoni li għandha tiġi pprovduta u l-htieġa li tiġi evitata d-duplikazzjoni. Hija għandha wkoll tistabbilixxi arrangamenti biex tiżgura l-effettività u l-kunfidenzjalità.*

*Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fit-tieni subparagrafu ta' dan il-paragrafu f'konformità mal-Artikoli 10 sa 14.*

2. *L-Awtorità għandha tistabbilixxi u żżomm aġġornata bażi tad-data ċentrali b'informazzjoni miġbura skont il-punt (a) tal-paragrafu 1. L-Awtorità għandha tiżgura li dik l-informazzjoni tiġi analizzata u li ssir disponibbli għall-awtoritajiet kompetenti fuq bażi ta' hteġa ta' taġhrif u kunfidenzjali. **Fejn xieraq, l-Awtorità tista' tittrażmetti evidenza li tkun fil-pussess tagħha u li tista' twassal għal proċedimenti kriminali lill-awtoritajiet ġudizzjarji nazzjonali u lill-awtoritajiet kompetenti tal-Istat Membru kkonċernat skont ir-regoli proċedurali nazzjonali. Fejn xieraq, l-Awtorità tista' wkoll tittrażmetti evidenza lill-Uffiċċju tal-Prosekutur Pubbliku Ewropew fejn tali evidenza tikkonċerna reati li fir-rigward tagħhom l-Uffiċċju tal-Prosekutur Pubbliku Ewropew jeżerċita jew jista' jeżerċita kompetenza skont ir-Regolament tal-Kunsill (UE) 2017/1939\*.***

3. *L-awtoritajiet kompetenti jistghu jindirizzaw talbiet motivati lill-Awtorità għal informazzjoni dwar operaturi fis-settur finanzjarju rilevanti għall-attivitajiet superviżorji tagħhom fir-rigward tal-prevenzjoni tal-użu tas-sistema finanzjarja għall-finijiet tal-hasil tal-flus jew tal-finanzjament tat-terroriżmu. L-Awtorità għandha tivvaluta dawk it-talbiet u tagħti l-informazzjoni mitluba mill-awtoritajiet kompetenti fuq bażi ta' hteġa ta' tagħrif u fi żmien xieraq. Fejn l-Awtorità ma tipprovdix l-informazzjoni mitluba, hija għandha tgħarraf lill-awtorità kompetenti li tkun għamlet it-talba u tagħti spjegazzjoni għaliex ma pprovdietx l-informazzjoni. L-Awtorità għandha tinforma lill-awtorità kompetenti, jew lil kwalunkwe awtorità jew istituzzjoni oħra li tkun inizjalment ipprovdiet l-informazzjoni mitluba, bl-identità tal-awtorità kompetenti li tagħmel it-talba, l-identità tal-operatur ikkonċernat fis-settur finanzjarju, ir-raġuni għat-talba għall-informazzjoni kif ukoll jekk l-informazzjoni gietx kondiviża. Barra minn hekk, l-Awtorità għandha tanalizza l-informazzjoni sabiex tikkondividi informazzjoni rilevanti fuq inizjattiva tagħha stess ma' awtoritajiet kompetenti għall-attivitajiet superviżorji tagħhom fir-rigward tal-prevenzjoni tal-użu tas-sistema finanzjarja għall-finijiet tal-hasil tal-flus jew tal-finanzjament tat-terroriżmu. Fejn fil-fatt tikkondividi, hija għandha tinnotifika lill-awtorità kompetenti li inizjalment tkun ipprovdiet l-informazzjoni. Hija għandha twettaq ukoll analiżi fuq bażi aggregata għall-opinjoni li hi mitluba tagħti skont l-Artikolu 6(5) tad-Direttiva (UE) 2015/849.*



*Sa ...[12-il xahar mid-dhul fis-sehh ta' dan ir-Regolament emendatorju], l-Awtorità għandha tiżviluppa abbozz ta' standards tekniċi regolatorji li jispeċifikaw kif l-informazzjoni għandha tiġi analizzata u ssir disponibbli għall-awtoritajiet kompetenti fuq bażi ta' hteġa ta' taghrif u kunfidenzjali.*

*Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fit-tieni subparagrafu ta' dan il-paragrafu skont l-Artikoli 10 sa 14.*

4. *L-Awtorità għandha tippromwovi l-konvergenza tal-proċessi superviżorji msemmija fid-Direttiva (UE) 2015/849, inkluż billi twettaq rieżamijiet **bejn il-pari, u magħhom tohroġ rapporti relatati u miżuri ta' segwitu** skont l-Artikolu 30 ta' **dan ir-Regolament. L-Awtorità, meta twettaq dawn ir-rieżamijiet skont l-Artikolu 30 ta' dan ir-Regolament, għandha tqis l-evalwazzjonijiet, valutazzjonijiet jew rapporti rilevanti mhejjija minn organizzazzjonijiet internazzjonali u korpi intergovernattivi b'kompetenza fil-qasam tal-prevenzjoni tal-ħasil tal-flus jew tal-finanzjament tat-terroriżmu kif ukoll ir-rapport biennali magħmul mill-Kummissjoni taht l-Artikolu 6 tad-Direttiva (UE) 2015/849 u l-valutazzjonijiet tar-riskju mwettqa mill-Istati Membri skont l-Artikolu 7 ta' dik id-Direttiva.***

█

5. L-Awtorità, *bil-partecipazzjoni tal-awtoritajiet kompetenti*, għandha twettaq valutazzjonijiet tar-riskji tal-istrateġiji, *il-kapaċitajiet* u r-rizorsi tal-awtoritajiet kompetenti biex jindirizzaw ir-riskji emergenti l-aktar importanti marbuta mal-ħasil tal-flus u l-finanzjament tat-terroriżmu *fil-livell tal-Unjoni kif identifikati fil-valutazzjoni tar-riskji supranazzjonali*. *Hija għandha twettaq dawk il-valutazzjonijiet tar-riskju b'mod partikolari għall-fini tal-ghoti* tal-opinjoni li hija tkun mitluba tagħti skont l-Artikolu 6(5) tad-Direttiva (UE) 2015/849. *L-Awtorità għandha twettaq valutazzjonijiet tar-riskju fuq il-bażi tal-informazzjoni disponibbli għaliha, inklużi r-rieżamijiet bejn il-pari skont l-Artikolu 30 ta' dan ir-Regolament, l-analiżi li tkun saret minnha fuq bażi aggregata tal-informazzjoni miġbura għall-finijiet tal-bażi ta' data ċentrali skont il-paragrafu 2 ta' dan l-Artikolu, kif ukoll tal-evalwazzjonijiet, valutazzjonijiet jew rapporti rilevanti mfassla minn organizzazzjonijiet internazzjonali u korpi intergovernattivi b'kompetenza fil-qasam tal-prevenzjoni tal-ħasil tal-flus u tal-finanzjament tat-terroriżmu u tal-valutazzjonijiet tar-riskju mill-Istati Membri mhejjija skont l-Artikolu 7 tad-Direttiva (UE) 2015/849. L-Awtorità għandha tagħmel il-valutazzjonijiet tar-riskju disponibbli għall-awtoritajiet kompetenti kollha.*

*Għall-finijiet tal-ewwel subparagrafu ta' dan il-paragrafu, l-Awtorità, permezz tal-kumitat intern stabbilit taħt il-paragrafu 7 ta' dan l-Artikolu, għandha tiżviluppa u tapplika metodi li jippermettu valutazzjoni oġġettiva, kif ukoll rieżami ta' kwalità għolja u konsistenti tal-valutazzjonijiet u l-applikazzjoni tal-metodoloġija u biex jiġu żgurati kundizzjonijiet ekwi. Dak il-kumitat intern għandu jwettaq ir-rieżami tal-kwalità u l-konsistenza tal-valutazzjonijiet tar-riskji. Huwa għandu jhejji l-abbozzi ta' valutazzjonijiet tar-riskju għall-adozzjoni mill-Bord tas-Supervizuri skont l-Artikolu 44.*

6. F'każijiet *fejn ikun hemm indikazzjonijiet ta' ksur, min-naha tal-operaturi fis-settur finanzjarju, tar-rekwiżiti stabbiliti fid-Direttiva (UE) 2015/849 u fejn ikun hemm dimensjoni transfruntiera* ma' pajjiżi terzi, l-Awtorità ghandu jkollha rwol ewlieni *fil-kontribuzzjoni għall-faċilitazzjoni* tal-kooperazzjoni bejn l-awtoritajiet kompetenti fl-Unjoni u l-awtoritajiet rilevanti f'pajjiżi terzi *fejn ikun meħtieġ. Dan ir-rwol tal-Awtorità ghandu jkun minghajr preġudizzju għall-interazzjonijiet regolari mill-awtoritajiet kompetenti mal-awtoritajiet ta' pajjiżi terzi.*
  
7. L-Awtorità ghandha tistabbilixxi kumitat intern permanenti dwar il-ġlieda kontra l-ħasil tal-flus u l-finanzjament tat-terroriżmu biex jikkoordina miżuri *biex jipprevjenu u jiġġieldu l-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu* u biex jipprepara, skont *ir-Regolament (UE) 2015/847 u d-Direttiva (UE) 2015/849*, l-abbozzi kollha tad-deċiżjonijiet li tkun trid tiegħu l-Awtorità skont l-Artikolu 44 *ta' dan ir-Regolament.*

8. Il-kumitat imsemmi fil-paragrafu 7 għandu jkun *magħmul minn rappreżentanti ta' livell għoli tal-awtoritajiet* u l-korpi *tal-Istati Membri kollha kompetenti* biex jiżguraw konformità minn *operaturi fis-settur* finanzjarju mar-*Regolament (UE) 2015/847* u d-Direttiva (UE) 2015/849 *li jkollhom għarfien espert u setgħat ta' teħid ta' deċiżjonijiet fil-qasam tal-prevenzjoni tal-użu tas-sistema finanzjarja għall-finijiet tal-ħasil tal-flus jew tal-finanzjament tat-terroriżmu kif ukoll minn rappreżentanti ta' livell għoli li jkollhom għarfien espert fil-mudelli differenti ta' negozju u fl-ispeċifiċitajiet settorjali tal-Awtorità, tal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u tal-Awtorità Superviżorja Ewropea (Awtorità Ewropea tat-Titoli u s-Swieq) rispettivament. Ir-rappreżentanti ta' livell għoli tal-Awtorità u ta' dawk l-Awtoritajiet Superviżorji Ewropej ohra għandhom jiehdu sehem fil-laqgħat ta' dak il-kumitat mingħajr id-dritt tal-vot. Barra minn hekk, il-Kummissjoni, il-BERS, u l-Bord Superviżorju tal-Bank Ċentrali Ewropew, għandhom kollha jinnominaw rappreżentant ta' livell għoli biex jiehu sehem fil-laqgħat ta' dak il-kumitat, bhala osservatur. Il-president ta' dak il-kumitat għandu jiġi elett mill-membri votanti ta' dak il-kumitat u minn fosthom stess.*

*Kull istituzzjoni, awtorità u korp imsemmija fl-ewwel subparagrafu għandhom jinnominaw rappreżentant supplenti mill-persunal tagħhom, li jista' jissostitwixxi lill-membri meta dik il-persuna ma tkunx tista' tattendi. L-Istati Membri fejn aktar minn awtorità waħda tkun kompetenti biex tiżgura l-konformità mad-Direttiva (UE) 2015/849 għall-operaturi fis-settur finanzjarju jistgħu jinnominaw rappreżentant wiehed għal kull awtorità kompetenti. Irrispettivament mill-għadd ta' awtoritajiet kompetenti rappreżentati fil-laqgħa, kull Stat Membru għandu jkollu vot wiehed. Dak il-kumitat jista' jistabbilixxi gruppi ta' hidma interni dwar aspetti speċifiċi tal-hidma tiegħu bil-ħsieb li jhejju abbozzi ta' deċiżjonijiet ta' dak il-kumitat. Dawk il-gruppi għandhom ikunu miftuha għall-parteciġazzjoni tal-persunal mill-awtoritajiet kompetenti kollha rappreżentati f'dak il-kumitat u mill-Awtorità, l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Superviżorja Ewropea (Awtorità Ewropea tat-Titoli u s-Swieq).*

9. *L-Awtorità, l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Superviżorja Ewropea (Awtorità Ewropea tat-Titoli u s-Swieq) jistgħu fi kwalunkwe mument jippreżentaw osservazzjonijiet bil-miktub dwar kwalunkwe abbozz ta' deċiżjoni tal-kumitat imsemmi fil-paragrafu 7 ta' dan l-Artikolu. Il-Bord tas-Superviżuri għandu debiament jikkunsidra tali osservazzjonijiet qabel ma jiehu d-deċiżjoni*

*finali tiegħu. Fejn abbozz ta' deċiżjoni jkun ibbażat fuq is-setgħat mogħtija lill-Awtorità jew marbut magħhom taht l-Artikolu 9b, 17 jew 19 u jikkonċerna:*

- (a) istituzzjonijiet finanzjarji kif definiti fil-punt (1) tal-Artikolu 4 tar-Regolament (UE) Nru 1094/2010 jew kwalunkwe waħda mill-awtoritajiet kompetenti li jagħmlu superviżjoni tagħhom, jew*
- (b) partecipanti fis-swieq finanzjarji kif definiti fil-punt (1) tal-Artikolu 4 tar-Regolament (UE) Nru 1095/2010 jew kwalunkwe waħda mill-awtoritajiet kompetenti li jagħmlu superviżjoni tagħhom,*

*l-Awtorità tista' biss tiehu d-deċiżjoni bi qbil mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) fil-każ tal-punt (a), jew mal-Awtorità Superviżorja Ewropea (Awtorità Ewropea tat-Titoli u s-Swieq) fil-każ tal-punt (b). L-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) jew l-Awtorità Superviżorja Ewropea (Awtorità Ewropea tat-Titoli u s-Swieq) għandhom jinnotifikaw il-fehmiet tagħhom lill-Awtorità fi żmien 20 jum mid-data tal-abbozz tad-deċiżjoni mill-kumitat imsemmi fil-paragrafu 7. Fejn huma ma jinnotifikawx il-fehmiet tagħhom lill-Awtorità fi żmien 20 jum u lanqas ma jitolbu estensjoni debitament ġustifikata għan-notifika ta' tali fehmiet, għandu jkun preżunt li hemm qbil.*

## Artikolu 9b

Talba għal investigazzjoni marbuta mal-prevenzjoni **u l-ġlieda kontra** l-ħasil tal-flus u l-finanzjament tat-terroriżmu

1. Fi kwistjonijiet li jikkonċernaw il-prevenzjoni u l-ġlieda kontra l-użu tas-sistema finanzjarja għall-finijiet ta' ħasil tal-flus u ta' finanzjament tat-terroriżmu skont id-Direttiva (UE) 2015/849, l-Awtorità tista', fejn ikollha indikazzjonijiet ta' ksur materjali, titlob lil awtorità kompetenti kif imsemmija fil-punt (2)(iii) tal-Artikolu 4 biex: (a) tinvestiga l-ksur possibbli tal-liġi tal-Unjoni, u fejn tali liġi tal-Unjoni tkun magħmula minn direttivi jew esplicitament tagħti opzjonijiet lill-Istati Membri, tinvestiga l-ksur tal-liġi nazzjonali **sa fejn din tittrasponi** Direttivi jew **teżerċita** opzjonijiet mogħtija lil Stati Membri mil-liġi tal-Unjoni, minn operatur fis-settur finanzjarju; u (b) tikkunsidra li timponi sanzjonijiet lil dak l-operatur fir-rigward ta' tali ksur. Fejn meħtieġ, tista' titlob ukoll lil awtorità kompetenti kif imsemmija fil-punt (2)(iii) tal-Artikolu 4 biex tikkunsidra li tadotta deċiżjoni individwali indirizzata lil dak l-operatur fis-settur finanzjarju li titolbu jieħu l-azzjoni kollha meħtieġa biex jikkonforma mal-obbligi tiegħu taħt il-liġi tal-Unjoni applikabbli direttament, jew taħt il-liġi nazzjonali **sa fejn din tittrasponi** Direttivi jew **teżerċita** opzjonijiet mogħtija lil Stati Membri mil-liġi tal-Unjoni, inkluż il-waqfien ta' kwalunkwe Prattika. **It-talbiet imsemmija f'dan il-paragrafu ma għandhomx jimpedixxu l-miżuri superviżorji li jkunu għaddejjin meħudin mill-awtorità kompetenti li lilha tkun indirizzata t-talba.**

2. L-awtorità kompetenti għandha tikkonforma ma' kwalunkwe talba indirizzata lilha skont il-paragrafu 1 u għandha tinforma lill-Awtorità, ***mill-aktar fis possibbli u sa mhux aktar tard minn 10 ijiem ta' xogħol***, dwar il-passi li hadet jew li behsiebha tiegħu biex tikkonforma ma' dik it-talba.
3. Mingħajr preġudizzju għas-setgħat tal-Kummissjoni taht l-Artikolu 258 tat-TFUE, fejn awtorità kompetenti ma ***tinformax lill-Awtorità fi żmien 10 ijiem ta' xogħol bil-passi li tkun hadet jew li tkun behsiebha tiegħu biex tikkonforma*** mal-paragrafu 2 ta' dan l-Artikolu, għandu japplika l-Artikolu 17 ta' dan ir-Regolament.

### ***Artikolu 9c***

#### ***Ittri meta ma tittehidx azzjoni***

1. ***L-Awtorità għandha tiegħu l-miżuri msemmija fil-paragrafu 2 ta' dan l-Artikolu biss f'ċirkustanzi eċċezzjonali meta tikkunsidra li l-applikazzjoni ta' wiehed mill-atti leġislattivi msemmija fl-Artikolu 1(2), jew ta' kwalunkwe att delegat jew ta' implimentazzjoni bbażat fuq dawk l-atti leġislattivi, tista' probabbilment tqajjem kwistjonijiet sinifikanti, għal wahda minn dawn ir-raġunijiet:***
  - (a) ***l-Awtorità tikkunsidra li d-dispożizzjonijiet li jinsabu f'dak l-att jistgħu jkunu f'kunflitt dirett ma' att ieħor rilevanti;***

- (b) fejn l-att ikun wiehed mill-atti leġislattivi msemmija fl-Artikolu 1(2), in-nuqqas ta' atti delegati jew ta' implimentazzjoni li jikkomplementaw jew jispeċifikaw l-att inkwistjoni jqajjem dubji leġittimi rigward il-konsegwenzi legali li jirriżultaw mill-att leġislattiv jew l-applikazzjoni proprja tiegħu;*
- (c) in-nuqqas ta' linji gwida u rakkomandazzjonijiet kif imsemmija fl-Artikolu 16 iqajjem diffikultajiet prattiċi rigward l-applikazzjoni tal-att leġislattiv rilevanti.*

*2. Fil-każijiet imsemmija fil-paragrafu 1, l-Awtorità għandha tibghat rendikont dettaljat bil-miktub tal-kwistjonijiet li hija tqis li jeżistu lill-awtoritajiet kompetenti u lill-Kummissjoni.*

*Fil-każijiet imsemmija fil-punti (a) u (b) tal-paragrafu 1, l-Awtorità għandha ttipprova lill-Kummissjoni b'opinjonijiet dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza li, skont l-Awtorità, hija marbuta mal-kwistjoni. L-Awtorità għandha tagħmel l-opinjonijiet tagħha pubblika.*

*Fil-każ imsemmi fil-punt (c) tal-paragrafu 1 ta' dan l-Artikolu, l-Awtorità għandha tevalwa mill-aktar fis possibbli l-htieġa li tadotta linji gwida jew rakkomandazzjonijiet rilevanti kif provdut fl-Artikolu 16.*



*L-Awtorità ghandha taġixxi bil-heffa, partikolarment bil-hsieb li tikkontribwixxi għall-prevenzjoni tal-kwistjonijiet imsemmija fil-paragrafu 1, kull meta jkun possibbli.*

- 3. Fejn mehtieg fil-każijiet imsemmija fil-paragrafu 1, u sa meta jiġu adottati u applikati miżuri ġodda wara l-passi msemmija fil-paragrafu 2, l-Awtorità ghandha tohroġ opinjonijiet rigward dispożizzjonijiet speċifiċi tal-atti msemmija fil-paragrafu 1 bil-hsieb li jkomplu jiġu segwiti Prattiki superviżorji u ta' infurzar konsistenti, effiċjenti u effettivi, u l-applikazzjoni komuni, uniformi u konsistenti tal-liġi tal-Unjoni.*
- 4. Fejn, abbażi tal-informazzjoni riċevuta, partikolarment mill-awtoritajiet kompetenti, l-Awtorità tikkunsidra li kwalunkwe mill-atti leġislattivi msemmija fl-Artikolu 1(2), jew kwalunkwe att delegat jew ta' implimentazzjoni bbażat fuq dawk l-atti leġislattivi, jgħajmu kwistjonijiet eċċezzjonali sinifikanti li jappartjenu għall-fiduċja tas-suq, il-protezzjoni tal-konsumaturi, tal-klijenti jew tal-investituri, il-funzjonament tajjeb u l-integrità tas-swieq finanzjarji jew is-swieq tal-komoditajiet, jew l-istabbiltà tas-sistema finanzjarja kollha jew ta' parti minnha fl-Unjoni, hija ghandha, minghajr dewmien bla bżonn, tibgħat rendikont dettaljat bil-miktub lill-awtoritajiet kompetenti u lill-Kummissjoni tal-kwistjonijiet li hija tqis li jeżistu. L-Awtorità tista' tipprovdi lill-Kummissjoni b'opinjonijiet dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza tal-kwistjoni. L-Awtorità ghandha tagħmel l-opinjonijiet tagħha pubblika.*

---

\* *Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p.1).";*

(8) *l-Artikolu 10 huwa emendat kif ġej:*

(a) *il-paragrafu 1 huwa emendat kif ġej:*

(i) *l-ewwel subparagrafu huwa sostitwit b'dan li ġej:*

*"1. Fejn il-Parlament Ewropew u l-Kunsill jiddelegaw is-setgħa lill-Kummissjoni biex tadotta standards tekniċi regolatorji permezz ta' atti delegati skont l-Artikolu 290 TFUE sabiex tiżgura l-armonizzazzjoni konsistenti fl-oqsma stipulati speċifikament fl-atti leġislattivi msemmija fl-Artikolu 1(2) ta' dan ir-Regolament, l-Awtorità tista' tiżviluppa abbozzi ta' standards tekniċi regolatorji. L-Awtorità għandha tissottometti l-abbozzi ta' standards tekniċi regolatorji tagħha lill-Kummissjoni għall-adozzjoni. Fl-istess hin, l-Awtorità għandha tgħaddi dawk l-abbozzi ta' standards tekniċi regolatorji għall-informazzjoni lill-Parlament Ewropew u lill-Kunsill.";*

(ii) *it-tielet subparagrafu huwa sostitwit b'dan li ġej:*

*“Qabel ma tippreżentahom lill-Kummissjoni, l-Awtorità ghandha tagħmel konsultazzjonijiet pubbliċi miftuha dwar l-abbozzi ta’ standards tekniċi regolatorji u ghandha tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux ferm sproporzjonati fir-rigward tal-kamp ta’ applikazzjoni u l-impatt tal-abbozzi tal-istandards tekniċi regolatorji kkonċernati jew fir-rigward tal-urġenza partikolari tal-kwistjoni. L-Awtorità ghandha titlob ukoll il-parir tal-Grupp tal-Partijiet Bankarji Interessati msemmi fl-Artikolu 37.”;*

(iii) *ir-raba' subparagrafu jithassar;*

(iv) *il-hames u s-sitt subparagrafi huma sostitwiti b'dan li ġej:*

*“Fi żmien tliet xhur minn meta tirċievi abbozz ta' standard tekniku regolatorju, il-Kummissjoni ghandha tiddeċiedi jekk tadottax. Il-Kummissjoni ghandha tinforma lill-Parlament Ewropew u lill-Kunsill fi żmien debitu meta l-adozzjoni ma tistax issehħ fi żmien il-perjodu ta' tliet xhur. Il-Kummissjoni tista' tadotta l-abbozz ta' standard tekniku regolatorju parzjalment biss, jew b'emendi, fejn l-interessi tal-Unjoni jirrikjedu dan.*

*Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew li tadottah parzjalment jew b'emendi, hi ghandha tibghat l-abbozz ta' standard tekniku regolatorju lura lill-Awtorità, fejn tispjega ghaliex hija ma tadottahx jew fejn tispjega r-raġunijiet għall-emendi fih. Il-Kummissjoni ghandha tibghat kopja tal-ittra tagħha lill-Parlament Ewropew u lill-Kunsill. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku regolatorju fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità ghandha tibghat kopja tal-opinjoni formali tagħha lill-Parlament Ewropew u lill-Kunsill.”;*

*(b) il-paragrafu 2 huwa sostitwit b'dan li ġej:*

*“2. Fejn l-Awtorità ma tkunx ressqet abbozz ta' standard tekniku regolatorju fil-limitu ta' żmien stipulat fl-atti leġislattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. L-Awtorità ghandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.”;*

(c) *fil-paragrafu 3, it-tieni subparagrafu huwa sostitwit b'dan li ġej:*

*“Il-Kummissjoni ghandha taghmel konsultazzjonijiet pubbliċi miftuha dwar abbozzi ta’ standards tekniċi regolatorji u tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati fir-rigward tal-kamp ta’ applikazzjoni u l-impatt tal-istandards tekniċi regolatorji kkonċernati jew fir-rigward tal-urġenza partikolari tal-kwistjoni. Il-Kummissjoni ghandha wkoll titlob il-parir tal-Grupp tal-Partijiet Bankarji Interessati msemmi fl-Artikolu 37.”;*

(d) *il-paragrafu 4 huwa sostitwit b’dan li ġej:*

*“4. “L-istandards tekniċi regolatorji ghandhom jiġu adottati permezz ta’ regolamenti jew deċiżjonijiet. Il-kliem ‘standard tekniku regolatorju’ ghandu jidher fit-titolu ta’ tali regolamenti jew deċiżjonijiet. Dawk l-istandards ghandhom jiġu ppubblikati f’Il-Ġurnal Uffiċjali tal-Unjoni Ewropea u ghandhom jidhlu fis-seħh fid-data msemmija fihom.”;*

(9) *fl-Artikolu 13(1), it-tieni subparagrafu jithassar;*

(10) *l-Artikolu 15 huwa emendat kif ġej:*

(a) *il-paragrafi 1 u 2 huma sostitwiti b'dan li ġej:*

“1. *Fejn il-Parlament Ewropew u l-Kunsill jikkonferixxu setghat ta' implimentazzjoni lill-Kummissjoni biex tadotta standards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE, fl-oqsma stipulati speċifikament fl-atti leġislattivi msemmijin fl-Artikolu 1(2) ta' dan ir-Regolament, l-Awtorità tista' tiżviluppa abbozz ta' standards tekniċi ta' implimentazzjoni. L-istandards tekniċi ta' implimentazzjoni għandhom ikunu tekniċi, ma għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun li jiddetermina l-kondizzjonijiet ta' applikazzjoni ta' dawk l-atti. L-Awtorità għandha tippreżenta l-abbozzi ta' standards tekniċi ta' implimentazzjoni tagħha lill-Kummissjoni għall-adozzjoni. Fl-istess hin, l-Awtorità għandha tgħaddi dawk l-istandards tekniċi għall-informazzjoni lill-Parlament Ewropew u lill-Kunsill.*

*Qabel ma tippreżenta l-abbozzi ta' standards tekniċi ta' implimentazzjoni lill-Kummissjoni, l-Awtorità għandha tagħmel konsultazzjonijiet pubbliċi miftuħa u għandha tanalizza l-ispejjeż u l-benefiċċji potenzjali relatati, sakemm tali konsultazzjonijiet u analiżijiet ma jkunux ferm sproporzjonati fir-rigward tal-kamp ta' applikazzjoni u l-impatt tal-abbozzi ta' standards tekniċi ta' implimentazzjoni kkonċernati jew fir-rigward tal-urġenza partikolari tal-kwistjoni. L-Awtorità għandha titlob ukoll il-parir tal-Grupp tal-Partijiet Bankarji Interessati msemmi fl-Artikolu 37.*

*Fi żmien tliet xhur minn meta tirċievi abbozz ta' standard tekniku ta' implimentazzjoni, il-Kummissjoni għandha tiddeċiedi jekk tadottax. Il-Kummissjoni tista' testendi dak il-perjodu b'xahar. Il-Kummissjoni għandha tinforma lill-Parlament Ewropew u lill-Kunsill fi żmien debitu fejn l-adozzjoni ma tistax isseħh fi żmien il-perjodu ta' tliet xhur. Il-Kummissjoni tista' tadotta l-abbozz ta' standard tekniku ta' implimentazzjoni parzjalment biss, jew b'emendi, fejn l-interessi tal-Unjoni jirrikjedu dan.*

*Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew ikollha l-intenzjoni li tadottax parzjalment jew b'emendi, hi għandha tibagħtu lura lill-Awtorità fejn tispjega għaliex hija ma għandhiex l-intenzjoni li tadottax jew, fejn tispjega r-raġunijiet għall-emendi fih. Il-Kummissjoni għandha tibgħat kopja tal-ittra tagħha lill-Parlament Ewropew u lill-Kunsill. F'perjodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.*

*Jekk, mal-iskadenza tal-perjodu ta' sitt gimgħat imsemmi fir-raba' subparagrafu, l-Awtorità ma tkunx ipprezentat abbozz ta' standard tekniku ta' implimentazzjoni emendat, jew tkun ipprezentat abbozz ta' standard tekniku ta' implimentazzjoni li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard tekniku ta' implimentazzjoni bl-emendi li hija tikkunsidra rilevanti jew tirrifjutah.*

*Il-Kummissjoni ma ghandhiex tbiddel il-kontenut ta' abbozz ta' standard tekniku ta' implimentazzjoni mhejji mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.*

- 2. Fejn l-Awtorità ma tkunx ressqet abbozz ta' standard tekniku ta' implimentazzjoni fil-limitu ta' żmien stipulat fl-atti leġislattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. L-Awtorità ghandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.”;*



(b) *fil-paragrafu 3, it-tieni subparagrafu huwa sostitwit b'dan li ġej:*

*“Il-Kummissjoni għandha tagħmel konsultazzjonijiet pubbliċi miftuha dwar l-abbozzi ta' standards tekniċi ta' implimentazzjoni u tanalizza l-ispejż u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati fir-rigward tal-kamp ta' applikazzjoni u l-impatt tal-istandards tekniċi ta' implimentazzjoni kkonċernati jew fir-rigward tal-urġenza partikolari tal-kwistjoni. Il-Kummissjoni għandha titlob ukoll il-parir tal-Grupp tal-Partijiet Bankarji Interessati msemmi fl-Artikolu 37.”;*

(c) *il-paragrafu 4 huwa sostitwit b'dan li ġej:*

*“4. L-istandards tekniċi ta' implimentazzjoni għandhom jiġu adottati permezz ta' regolamenti jew deċiżjonijiet. Il-kliem 'standard tekniku ta' implimentazzjoni' għandu jidher fit-titolu ta' tali regolamenti jew deċiżjonijiet. Dawk l-istandards għandhom jiġu ppubblikati f'Il-Ġurnal Uffiċjali tal-Unjoni Ewropea u għandhom jidhlu fis-seħh fid-data msemmija fihom.”;*

(II) l-Artikolu 16 huwa emendat kif ġej:

(a) *il-paragrafi 1 u 2 huma ssostitwiti b'dan li ġej:*

*“1. L-Awtorità, sabiex tistabbilixxi prattiki superviżorji konsistenti, effiċjenti u effikaċi fi ħdan is-SESF, u biex tiżgura l-applikazzjoni komuni, uniformi u konsistenti tal-liġi tal-Unjoni, għandha tohroġ linji gwida indirizzati lill-awtoritajiet kompetenti kollha jew lill-istituzzjonijiet finanzjarji kollha u tohroġ rakkomandazzjonijiet għal awtorità kompetenti wahda jew aktar jew għal istituzzjoni finanzjarja wahda jew aktar.*

*Il-linji gwida u r-rakkomandazzjonijiet għandhom ikunu f'konformità mal-ghotjiet ta' setgha mill-atti legiſlattivi msemmija fl-Artikolu 1(2) jew f'dan l-Artikolu.*

2. L-Awtorità, *fejn xieraq*, għandha tagħmel konsultazzjonijiet pubbliċi miftuħa rigward il-linji gwida u r-rakkomandazzjonijiet li hija toħroġ u għandha tanalizza *l-ispejjeż* u l-benefiċċji potenzjali relatati tal-ħruġ ta' dawn il-linji gwida u r-rakkomandazzjonijiet. Dawk il-konsultazzjonijiet u analizijiet għandhom ikunu proporzjonati fir-rigward tal-kamp ta' applikazzjoni, in-natura u l-impatt tal-linji gwida jew tar-rakkomandazzjonijiet. L-Awtorità, *meta jkun xieraq*, għandha titlob ukoll **█** parir mill-Grupp tal-Partijiet Bankarji Interessati msemmija fl-Artikolu 37. *Fejn l-Awtorità ma tagħmilx konsultazzjonijiet pubbliċi miftuħa jew ma titlobx parir mill-Grupp tal-Partijiet Bankarji Interessati, l-Awtorità għandha tagħti raġunijiet għal dan.*”;

- (b) *jiddaħhal il-paragrafu li ġej:*

*“2a. Il-linji gwida u r-rakkomandazzjonijiet ma għandhomx sempliċiment jirreferu għal, jew jirriproduċu, elementi ta' atti legiſlattivi. Qabel ma toħroġ linja gwida jew rakkomandazzjoni ġdida, l-Awtorità għandha l-ewwel tirrevedi l-linji gwida u r-rakkomandazzjonijiet eżistenti, sabiex tevita kwalunkwe duplikazzjoni.”;*

(c) *il-paragrafu 4 huwa sostitwit b'dan li ġej:*

*“4. Fir-rapport imsemmi fl-Artikolu 43(5), l-Awtorità ghandha tinforma lill-Parlament Ewropew, lill-Kunsill u lill-Kummissjoni dwar il-linji gwida u r-rakkomandazzjonijiet kollha li jkunu nhargu.”;*

(12) *jiddahhlu l-Artikoli li ġejjin:*

*“Artikolu 16a*

*Opinjonijiet*

- 1. L-Awtorità tista', fuq talba mill-Parlament Ewropew, mill-Kunsill jew mill-Kummissjoni, jew fuq inizzjattiva taghha stess, tippovdi opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza taghha.*
- 2. It-talba msemmija fil-paragrafu 1 tista' tinkludi konsultazzjoni pubblika jew analiżi teknika.*
- 3. Fir-rigward tal-valutazzjonijiet imsemmija fl-Artikolu 22 tad-Direttiva 2013/36/KE, u li skont dak l-Artikolu jirrikjedu konsultazzjoni bejn l-awtoritajiet kompetenti minn żewġ Stati Membri jew aktar, l-Awtorità tista', fuq talba ta' wahda mill-awtoritajiet kompetenti kkonċernati, tohrog u tippublika opinjoni dwar tali valutazzjonijiet. L-opinjoni ghandha tinhareg fil-pront u, fi kwalunkwe każ, qabel it-tmiem tal-perjodu ta' valutazzjoni msemmi f'dak l-Artikolu.*

4. *L-Awtorità tista', fuq talba mill-Parlament Ewropew, mill-Kunsill jew mill-Kummissjoni, taghti parir tekniku lill-Parlament Ewropew, lill-Kunsill u lill-Kummissjoni fl-oqsma stipulati fl-atti leġislattivi msemmija fl-Artikolu 1(2).*

#### *Artikolu 16b*

##### *Mistoqsijiet u tweġibiet*

1. *Minghajr preġudizzju għall-paragrafu 5 ta' dan l-Artikolu, jistghu jiġu ppreżentati mistoqsijiet relatati mal-applikazzjoni Prattika jew mal-implimentazzjoni tad-dispożizzjonijiet ta' atti leġislattivi msemmija fl-Artikolu 1(2), atti assoċjati delegati u ta' implimentazzjoni, u linji gwida u rakkomandazzjonijiet adottati skont dawk l-atti leġislattivi, minn kwalunkwe persuna fiżika jew ġuridika, inklużi awtoritajiet kompetenti u istituzzjonijiet u korpi tal-Unjoni, lill-Awtorità bi kwalunkwe lingwa uffiċjali tal-Unjoni.*

*Qabel ma jippreżentaw mistoqsija lill-Awtorità, l-istituzzjonijiet finanzjarji għandhom jikkunsidraw jekk għandhomx jindirizzaw il-mistoqsija fl-ewwel lok lill-awtorità kompetenti tagħhom.*

*Qabel ma tippubblika tweġibiet għal mistoqsijiet ammissibbli, l-Awtorità tista' tfittex kjarifika ulterjuri dwar mistoqsijiet mingħand il-persuna fiżika jew ġuridika msemmija f'dan il-paragrafu.*

2. *It-tweġibiet mill-Awtorità għal mistoqsijiet kif imsemmija fil-paragrafu 1 m'għandhomx ikunu vinkolanti. It-tweġibiet għandhom isiru disponibbli mill-inqas bil-lingwa li fiha tkun saret il-mistoqsija.*
3. *L-Awtorità għandha tistabbilixxi u żżomm għodda bbażata fuq il-web disponibbli fis-sit web tagħha għas-sottomissjoni ta' mistoqsijiet u l-pubblikazzjoni f'waqtha tal-mistoqsijiet kollha riċevuti kif ukoll it-tweġibiet kollha għall-mistoqsijiet kollha ammissibbli skont il-paragrafu 1, sakemm tali publikazzjoni ma tkunx f'kunflitt mal-interess legittimu ta' dawk il-persuni jew ma tkunx tinvolvi riskji għall-istabbiltà tas-sistema finanzjarja. L-Awtorità tista' tirrifjuta mistoqsijiet li mhijiex behsiebha twieġeb. Il-mistoqsijiet rifjutati għandhom jiġu ppubblikati mill-Awtorità fis-sit web tagħha għal perjodu ta' xahrejn.*
4. *Tliet membri votanti tal-Bord tas-Superviżuri jistghu jitolbu lill-Bord tas-Superviżuri biex jiddeċiedi skont l-Artikolu 44 jekk għandhiex tiġi indirizzata l-kwistjoni tal-mistoqsija ammissibbli msemmija fil-paragrafu 1 ta' dan l-Artikolu f'linji gwida skont l-Artikolu 16, jiġix mitlub parir mill-Grupp ta' Partijiet Interessati msemmi fl-Artikolu 37, jiġux rieżaminati mistoqsijiet u tweġibiet f'intervalli adegwati, isirux konsultazzjonijiet pubbliċi miftuħa jew jiġux analizzati spejjeż u benefiċċji relatati potenzjali. Tali konsultazzjonijiet u analizijiet għandhom ikunu proporzjonati fir-rigward tal-ambitu, in-natura u l-impatt tal-abbozz ta' mistoqsijiet u tweġibiet ikkonċernati jew fir-rigward tal-urgenza partikolari tal-kwistjoni. Meta jiġi involut il-Grupp tal-Partijiet Interessati msemmi fl-Artikolu 37, għandu japplika dmir tal-kunfidenzjalità.*
5. *L-Awtorità għandha tgħaddi l-mistoqsijiet li jirrikjedu l-interpretazzjoni tal-liġi tal-Unjoni lill-Kummissjoni. L-Awtorità għandha tippubblika kwalunkwe tweġiba mogħtija mill-Kummissjoni.”;*

(13) l-Artikolu 17 huwa emendat kif ġej:

(a) *il-paragrafu 2 huwa emendat kif ġej:*

(i) *l-ewwel subparagrafu huwa sostitwit b'dan li ġej:*

**“2. Fuq talba minn awtorità kompetenti wahda jew aktar, il-Parlament Ewropew, il-Kunsill, il-Kummissjoni, il-Grupp tal-Partijiet Bankarji Interessati, jew fuq inizzjattiva tagħha stess, inkluż meta din tkun ibbażata fuq informazzjoni ssostanzjata tajjeb minn persuni fiżiċi jew ġuridici, u wara li tinforma lill-awtorità kompetenti kkonċernata, l-Awtorità għandha tiddeskrivi kif behsiebha tipproċedi bil-każ u, fejn xieraq, tinvestiga l-ksur jew nuqqas ta' applikazzjoni allegat tal-liġi tal-Unjoni.”;**

(ii) jizdiedu s-subparagrafi li ġejjin:

“Mingħajr preġudizzju għas-setgħat stabbiliti fl-Artikolu 35, l-Awtorità tista', **wara li tkun infurmat lill-awtorità kompetenti kkonċernata**, tindirizza talba debitament ġustifikata u motivata għall-informazzjoni direttament lil awtoritajiet kompetenti oħrajn, **kull meta t-talba għal informazzjoni mingħand l-awtorità kompetenti kkonċernata tkun irriżultat, jew titqies bħala, mhux suffiċjenti biex tinkiseb l-informazzjoni li** titqies bħala neċessarja għall-fini tal-investigazzjoni ta' ksur allegat jew nuqqas allegat ta' applikazzjoni tal-liġi tal-Unjoni.

Id-destinatarju ta' tali talba għandu jipprovdi lill-Awtorità b'informazzjoni ċara, preċiża u kompleta mingħajr dewmien bla bżonn.”;

■

(b) *jiddahhal il-paragrafu li ġej:*

*“2a. Mingħajr preġudizzju għas-setgħat taht dan ir-Regolament u qabel ma tinhareġ rakkomandazzjoni kif stipulat fil-paragrafu 3, l-Awtorità għandha tidhol f'kuntatt mal-awtorità kompetenti kkonċernata, meta hija tqis tali kuntatt xieraq sabiex jiġi riżolt ksur tal-liġi tal-Unjoni, f'tentattiv biex jintlahaq ftehim dwar azzjonijiet meħtieġa biex l-awtorità kompetenti tikkonforma mal-liġi tal-Unjoni.”;*

(c) il-paragrafi 6 u 7 huma sostitwiti b'dan li ġej:

“6. Mingħajr preġudizzju għas-setgħat tal-Kummissjoni taht l-Artikolu 258 tat-TFUE, fejn awtorità kompetenti ma tikkonformax mal-opinjoni formali msemmija fil-paragrafu 4 ta' dan l-Artikolu fiż-żmien speċifikat fiha, u fejn ikun meħtieġ li tali nuqqas ta' konformità jiġi rimedjat f'waqtu sabiex jinżammu jew jerga' jkun hemm il-kondizzjonijiet newtrali tal-kompetizzjoni fis-suq jew biex jiġi żgurat il-funzjonament tajjeb u l-integrità tas-sistema finanzjarja, l-Awtorità tista', fejn ir-rekwiziti rilevanti tal-atti legiſlattivi msemmija fl-Artikolu 1(2) ta' dan ir-Regolament ikunu applikabbli direttament għall-istituzzjonijiet finanzjarji jew, fil-kuntest tal-kwistjonijiet marbuta mal-prevenzjoni u **mal-ġlieda kontra** l-ħasil tal-flus u l-finanzjament tat-terroriżmu, għall-operaturi fis-settur finanzjarju, tadotta deċiżjoni individwali indirizzata lil istituzzjoni finanzjarja jew lil operatur ieħor fis-settur finanzjarju li tesiġi minnhom li jiehdu l-azzjonijiet kollha meħtieġa biex jikkonformaw mal-obbligi tagħhom taht il-liġi tal-Unjoni, inkluż il-waqfien minn kwalunkwe Prattika.

Fi kwistjonijiet marbuta mal-prevenzjoni tal-użu tas-sistema finanzjarja għall-finijiet ta' hasil tal-flus u ta' finanzjament tat-terroriżmu, fejn ir-rekwiziti rilevanti tal-atti legiſlattivi msemmija fl-Artikolu 1(2) ma jkunux applikabbli direttament għall-operaturi fis-settur finanzjarju, l-Awtorità tista' tadotta deċiżjoni li tesigi li l-awtorità kompetenti tikkonforma mal-opinjoni formali msemmija fil-paragrafu 4 ta' dan l-Artikolu fiż-żmien speċifikat fiha. Jekk l-awtorità ma tikkonformax ma' dik id-deċiżjoni, l-Awtorità tista' tadotta wkoll deċiżjoni skont l-ewwel subparagrafu. Għal dak l-għan, l-Awtorità għandha tapplika l-liġi rilevanti kollha tal-Unjoni, u fejn dik il-liġi tal-Unjoni tkun magħmula minn direttivi, għandha tapplika l-liġi nazzjonali **sa fejn din tittrasponi** dawk id-direttivi. Fejn il-liġi rilevanti tal-Unjoni tkun magħmula minn regolamenti u fejn dawk ir-regolamenti jkunu jagħtu esplicitament opzjonijiet lill-Istati Membri, l-Awtorità għandha tapplika wkoll il-liġi nazzjonali **sa fejn tali opzjonijiet ġew eżerċitati**.

Id-deċiżjoni tal-Awtorità għandha tkun konformi mal-opinjoni formali maħruġa mill-Kummissjoni skont il-paragrafu 4.



7. Id-deċiżjonijiet adottati skont il-paragrafu 6 għandhom jipprevalixxu fuq kwalunkwe deċiżjoni preċedenti adottata mill-awtoritajiet kompetenti dwar l-istess kwistjoni.

Meta jieħdu azzjoni b'rabta ma' kwistjonijiet li jkunu soġġetti għal opinjoni formali skont il-paragrafu 4 jew għal deċiżjoni skont il-paragrafu 6, l-awtoritajiet kompetenti għandhom jikkonformaw mal-opinjoni formali jew mad-deċiżjoni, skont kif ikun il-każ.”;

**(14) jiddaħhal l-Artikolu li ġej:**

**“Artikolu 17a**

***Protezzjoni tal-persuni li jirrappurtaw***

1. *L-Awtorità għandu jkollha fis-seħh kanali ta' rappurtar apposta biex tirċievi u tittratta informazzjoni pprovduta minn persuna fiżika jew ġuridika li tirrapporta dwar ksur reali jew potenzjali, abbuż tal-liġi, jew nuqqas ta' applikazzjoni tal-liġi tal-Unjoni.*
2. *Il-persuni fiżiċi jew ġuridiċi li jirrappurtaw permezz ta' dawk il-kanali għandhom ikunu protetti kontra r-ritaljazżjoni skont id-Direttiva (UE) 2019/... tal-Parlament Ewropew u tal-Kunsill<sup>+</sup>, fejn applikabbli.*
3. *L-Awtorità għandha tiżgura li l-informazzjoni kollha tista' tiġi ppreżentata b'mod anonimu jew kunfidenzjali, u b'mod sigur. Fejn l-Awtorità tqis li l-informazzjoni ppreżentata fiha evidenza jew indikazzjonijiet sinifikanti ta' ksur materjali, hija għandha tagħti feedback lill-persuna li tirrapporta.*

---

*\* Direttiva (UE) 2019/...tal-Parlament Ewropew u tal-Kunsill ta' ... dwar il-protezzjoni ta' persuni li jirrappurtaw dwar ksur tal-liġi tal-Unjoni (ĠU L ..., ..., p. ...).”;*

---

<sup>+</sup> ĠU: Jekk jogħġbok daħhal fit-test in-numru tad-Direttiva li jinsab fid-dokument (2018)0106 (COD) u daħhal in-numru, id-data u r-referenza tal-ĠU ta' dik id-Direttiva fin-nota f'qiegħ il-paġna tal-asterisk.

(15) *fl-Artikolu 18, il-paragrafu 3 huwa sostitwit b'dan li ġejj:*

*“3. Fejn il-Kunsill ikun adotta deċiżjoni skont il-paragrafu 2 ta’ dan l-Artikolu u, f’ċirkostanzi eċċezzjonali fejn tkun mehtieġa azzjoni kkoordinata mill-awtoritajiet kompetenti bhala reazzjoni għal żviluppi negattivi li jistgħu jipperikolaw b’mod serju l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni jew il-protezzjoni tal-klijenti u tal-konsumaturi, l-Awtorità tista’ tadotta deċiżjonijiet individwali li jesigū li l-awtoritajiet kompetenti jiehdu l-azzjoni mehtieġa skont l-atti legiſlattivi msemmija fl-Artikolu 1(2) sabiex jindirizzaw kwalunkwe tali żvilupp billi jiżguraw li l-istituzzjonijiet finanzjarji u l-awtoritajiet kompetenti jissodisfaw ir-rekwiżiti stabbiliti f’dawk l-atti legiſlattivi.”;*

(16) l-Artikolu 19 huwa emendat kif ġejj:

(a) il-paragrafu 1 huwa sostitwit b’dan li ġejj:

“1. Fil-każijiet speċifikati fl-atti legiſlattivi msemmija fl-Artikolu 1(2) u mingħajr preġudizzju għas-setgħat stabbiliti fl-Artikolu 17, l-Awtorità tista’ tghin lill-awtoritajiet kompetenti sabiex jilhqqu ftehim f’konformità mal-proċedura stabbilita fil-paragrafi 2 sa 4 ta’ dan l-Artikolu fi kwalunkwe waħda miċ-ċirkostanzi li ġejjin:

(a) fuq talba ta’ waħda jew aktar mill-awtoritajiet kompetenti kkonċernati fejn awtorità kompetenti ma taqbilx mal-proċedura jew mal-kontenut ta’ azzjoni, azzjoni proposta jew inattività ta’ awtorità kompetenti ohra;

- (b) *f'kazijiet fejn l-atti legiſlattivi msemija fl-Artikolu 1(2) jipprevedu li l-Awtorit  tkun tista' tghin*, fuq inizjattiva tagħha stess, fejn abbażi ta' *raġunijiet* oġġettivi, ikun jista' jigi stabbilit nuqqas ta' ftehim bejn l-awtoritajiet kompetenti.

F'kazijiet fejn l-atti legiſlattivi msemija fl-Artikolu 1(2) jesigu li tittiehed deċiżjoni kongunta mill-awtoritajiet kompetenti *u fejn, skont dawk l-atti, l-Awtorit  tkun tista' tghin, lill-awtoritajiet kompetenti kkonċernati, fuq inizjattiva tagħha stess, biex jintlaħaq qbil f'konformit  mal-proċedura stabbilita fil-paragrafi 2 sa 4 ta' dan l-Artikolu*, għandu jkun prezunt nuqqas ta' ftehim fin-nuqqas ta' teħid ta' deċiżjoni kongunta minn dawk l-awtoritajiet fil-limiti ta' zmiens stabbiliti f' dawk l-atti.”;

- (b) jiddaħhlu l-paragrafi li ġejjin:

“1a. L-awtoritajiet kompetenti kkonċernati għandhom, fil-kazijiet li ġejjin, jinnotifikaw lill-Awtorit , mingħajr dewmien bla bżonn, li ma ntlahaq ebda ftehim:

- (a) fejn ikun gie previst limitu ta' zmiens sabiex jintlaħaq ftehim bejn l-awtoritajiet kompetenti fl-atti legiſlattivi msemija fl-Artikolu 1(2), u meta jseħħ kwalunkwe minn dawn li ġejjin:
- (i) il-limitu ta' zmiens ikun skada; *jew*
- (ii) *mhux inqas minn zewġ* awtoritajiet kompetenti kkonċernati jikkonkludu li jeżisti nuqqas ta' ftehim fuq il-baġi ta' *raġunijiet* oġġettivi;

- (b) fejn ma jkun gie previst ebda limitu ta' zmien sabiex jintlaħaq ftehim bejn l-awtoritajiet kompetenti fl-atti legiſlattivi msemmija fl-Artikolu 1(2), u meta jseħħ kwalunkwe minn dawn li ġejjin:
- (i) ***mhux inqas minn żewġ*** awtoritajiet kompetenti kkonċernati ***jikkonkludu*** li jeżisti nuqqas ta' ftehim fuq il-bażi ta' ***raġunijiet*** oġġettivi; jew
  - (ii) ikunu għaddew xahrejn mid-data li fiha awtorità kompetenti rċeviet talba minn awtorità kompetenti oħra sabiex tieħu ċerta azzjoni bil-ġħan li tikkonforma ma' dawk l-atti u l-awtorità rikjesta tkun għadha ma adottat ebda deċiżjoni li tissodisfa t-talba.
- 1b. Il-President għandu jivvaluta jekk l-Awtorità għandhiex taġixxi f'konformità mal-paragrafu 1. Fejn l-intervent ikun fuq l-inizjattiva proprja tal-Awtorità, din tal-aħħar għandha tinnotifika lill-awtoritajiet kompetenti kkonċernati bid-deċiżjoni tagħha rigward l-intervent.

Sa meta tittiehed id-deċiżjoni tal-Awtorità f'konformità mal-proċedura stipulata fl-Artikolu 44(3a), f'każijiet fejn l-atti legiſlattivi msemmija fl-Artikolu 1(2) jesiġu li tittiehed deċiżjoni kongunta, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet individwali tagħhom. Fejn l-Awtorità tiddeċiedi li taġixxi, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet tagħhom sa meta tiġi konkluzja l-proċedura stabbilita fil-paragrafi 2 u 3 ta' dan l-Artikolu.”;

(c) il-paragrafu 3 huwa sostitwit b'dan li ġej:

“Fejn l-awtoritajiet kompetenti kkonċernati jonqsu milli jilhqg ftehim matul il-fażi ta’ konċiljazzjoni msemmija fil-paragrafu 2, l-Awtorità tista’ tiehu deċiżjoni li tesigi li dawk l-awtoritajiet jieħdu azzjoni speċifika, jew joqogħdu lura minn ċerta azzjoni, sabiex isolvu l-kwistjoni, u bil-għan li tiġi żgurata l-konformità mal-liġi tal-Unjoni. Id-deċiżjoni tal-Awtorità għandha torbot lill-awtoritajiet kompetenti kkonċernati. Id-deċiżjoni tal-Awtorità tista’ tesigi li l-awtoritajiet kompetenti jirrevokaw jew jemendaw deċiżjoni li jkunu adottaw jew jagħmlu użu mis-setgħat li jkollhom taħt il-liġi rilevanti tal-Unjoni.”;

(d) jiddaħħal il-paragrafu li ġej:

“3a. L-Awtorità għandha tinnotifika lill-awtoritajiet kompetenti kkonċernati dwar il-konkluzjoni tal-proċeduri taħt il-paragrafi 2 u 3, flimkien ma’, fejn applikabbli, id-deċiżjoni tagħha mehuda taħt il-paragrafu 3.”;

(e) il-paragrafu 4 huwa sostitwit b'dan li ġej:

“4. Mingħajr preġudizzju għas-setgħat tal-Kummissjoni taħt l-Artikolu 258 tat-TFUE, fejn awtorità kompetenti ma tikkonformax mad-deċiżjoni tal-Awtorità, u b'hekk tonqos milli tiżgura li istituzzjoni finanzjarja jew, fil-kuntest tal-kwistjonijiet marbuta mal-prevenzjoni **u mal-ġlieda kontra** l-ħasil tal-flus u l-finanzjament tat-terroriżmu, operatur fis-settur finanzjarju jikkonformaw mar-rekwiziti li japplikaw direttament għalihom bis-saħħa tal-atti legiſlattivi msemmija fl-Artikolu 1(2) ta' dan ir-Regolament, l-Awtorità tista' tadotta deċiżjoni individwali indirizzata lil dik l-istituzzjoni finanzjarja jew lil dak l-operatur fis-settur finanzjarju li tesiġi l-azzjonijiet kollha meħtieġa biex jikkonformaw mal-obbligi tagħhom taħt il-liġi tal-Unjoni, inkluż il-waqfien minn kwalunkwe prattika.

Fi kwistjonijiet marbuta mal-prevenzjoni tal-użu tas-sistema finanzjarja għall-finijiet ta' ħasil tal-flus u ta' finanzjament tat-terroriżmu, l-Awtorità tista' tadotta deċiżjoni skont l-ewwel subparagrafu ta' dan il-paragrafu fejn ir-rekwiziti rilevanti tal-atti legiſlattivi msemmija fl-Artikolu 1(2) ma jkunux applikabbli direttament għall-operaturi fis-settur finanzjarju. Għal dak l-għan, l-Awtorità għandha tapplika l-liġi rilevanti kollha tal-Unjoni, u fejn tali liġi tal-Unjoni tkun magħmula minn direttivi, għandha tapplika l-liġi nazzjonali **sa fejn din tittrasponi** dawk id-direttivi. Fejn il-liġi rilevanti tal-Unjoni tkun magħmula minn regolamenti u fejn dawk ir-regolamenti jagħtu esplicitament opzjonijiet lill-Istati Membri, l-Awtorità għandha tapplika wkoll il-liġi nazzjonali **sa fejn tali** opzjonijiet ġew eżerċitati.”;

(17) *l-Artikolu 21 huwa emendat kif ġej:*

(a) *il-paragrafu 1 huwa sostitwit b'dan li ġej:*

*“1. L-Awtorità ghandha tippromwovi u tissorvelja, fl-ambitu tas-setghat taghha, il-funzjonament effiċjenti, effettiv u konsistenti tal-kulleġġi tas-superviżuri fejn stabbiliti bl-atti leġislattivi msemmija fl-Artikolu 1(2) u trawwem il-konsistenza u l-koerenza fl-applikazzjoni tal-liġi tal-Unjoni fost il-kulleġġi tas-superviżuri. Bl-għan ta' konverġenza tal-aħjar Prattiki Superviżorji, l-Awtorità ghandha tippromwovi pjanijiet superviżorji kongunti u eżamijiet kongunti, u l-persunal mill-Awtorità ghandu jkollu drittijiet ta' parteċipazzjoni shiha fil-kulleġġi tas-superviżuri u, bhala tali, ghandu jkun jista' jipparteċipa fl-attivitajiet tal-kulleġġi tas-superviżuri, inklużi eżamijiet fuq il-post, imwettqa b'mod kongunt minn żewġ awtoritajiet kompetenti jew aktar.”;*

(b) *fit-tielet subparagrafu tal-paragrafu 2, il-punt (b) huwa sostitwit b'dan li ġej:*

*“(b) taghti bidu għal, u tikkoordina, testijiet tal-istress fl-Unjoni kollha f'konformità mal-Artikolu 32 biex tivvaluta r-reżiljenza ta' istituzzjonijiet finanzjarji, b'mod partikolari r-riskju sistemiku pprezentat minn istituzzjonijiet finanzjarji kif imsemmi fl-Artikolu 23, għal żviluppi negattivi fis-swieq, u tevalwa l-potenzjal li jikber ir-riskju sistemiku f'sitwazzjonijiet ta' stress, waqt li jiġi żgurat li tiġi applikata metodoloġija konsistenti fil-livell nazzjonali għal tali testijiet u, fejn adatt, tindirizza rakkomandazzjoni lill-awtorità kompetenti biex jiġu korretti kwistjonijiet identifikati fit-test tal-istress, inkluża rakkomandazzjoni biex isiru valutazzjonijiet speċifiċi; hija tista' tirrakkomanda lill-awtoritajiet kompetenti biex jaghmlu spezzjonijiet fuq il-post, u tista' tipparteċipa f'tali spezzjonijiet fuq il-post, sabiex tiżgura l-komparabbiltà u l-affidabbiltà tal-metodi, tal-prattiki u tar-riżultati tal-valutazzjonijiet fl-Unjoni kollha;”;*

(c) *il-paragrafu 3 huwa sostitwit b'dan li ġej:*

*“3. L-Awtorità tista’ tiżviluppa abbozzi ta’ standards tekniċi regolatorji u ta’ implimentazzjoni skont is-setgħat stabbiliti fl-atti leġislattivi msemmija fl-Artikolu 1(2), u skont l-Artikoli 10 sa 15, biex tiżgura kondizzjonijiet ta’ applikazzjoni uniformi fir-rigward tad-dispożizzjonijiet dwar il-funzjonament operattiv tal-kulleġġi ta’ superviżuri. L-Awtorità tista’ tohroġ linji gwida u rakkomandazzjonijiet f’konformità mal-Artikolu 16 biex tippromwovi konverġenza fil-funzjonament superviżorju u l-ahjar prattiki li jkunu ġew adottati mill-kulleġġi tas-superviżuri.”;*

(18) l-Artikolu 22 huwa emendat kif ġej:

(a) *it-titolu huwa sostitwit b'dan li ġej:*

*“Dispożizzjonijiet ġenerali dwar ir-riskju sistemiku”;*

■

(b) *fil-paragrafu 2, l-ewwel subparagrafu huwa sostitwit b'dan li ġej:*

*“2. L-Awtorità għandha, f’kollaborazzjoni mal-BERS, u f’konformità mal-Artikolu 23, tiżviluppa sett komuni ta’ indikaturi kwantitattivi u kwalitattivi (tabella operattiva dwar riskji) biex tidentifika u tkejjel ir-riskju sistemiku.”;*



(c) *il-paragrafu 4 huwa sostitwit b'dan li ġej:*

*“4. Fuq talba minn awtorità kompetenti waħda jew aktar, il-Parlament Ewropew, il-Kunsill, jew il-Kummissjoni, jew bl-inizjattiva tagħha stess, l-Awtorità tista' tagħmel inkjesta dwar tip partikolari ta' istituzzjoni finanzjarja jew tip ta' prodott jew tip ta' kondotta sabiex tevalwa theddid potenzjali għall-istabbiltà tas-sistema finanzjarja jew għall-protezzjoni tal-klijenti jew tal-konsumaturi.*

*Wara inkjesta mwettqa skont l-ewwel subparagrafu, il-Bord tas-Superviżuri jista' jagħmel rakkomandazzjonijiet xierqa għal azzjoni lill-awtoritajiet kompetenti kkonċernati.*

*Għal dawk il-finijiet, l-Awtorità tista' tuża s-setgħat mogħtija lilha taħt dan ir-Regolament, inkluż l-Artikolu 35. ”;*

(19) *fl-Artikolu 23, il-paragrafu 1 huwa sostitwit b'dan li ġej:*

*“1. L-Awtorità għandha, f'konsultazzjoni mal-BERS, tiżviluppa kriterji għall-identifikazzjoni u l-kejl ta' riskju sistemiku u sistema adegwata għat-testijiet tal-istress li tinkludi evalwazzjoni tal-potenzjal li jiżdied riskju sistemiku ppreżentat minn, jew lil, istituzzjonijiet finanzjarji f'sitwazzjonijiet ta' stress, inkluż riskju sistemiku potenzjali marbut mal-ambjent. L-istituzzjonijiet finanzjarji li jistgħu jipprezentaw riskju sistemiku għandhom ikunu soġġetti għal superviżjoni msahha, u fejn meħtieġ, għall-proċeduri ta' rkupru u riżoluzzjoni msemmija fl-Artikolu 25.”;*

(20) *fl-Artikolu 27(2), jithassar it-tielet subparagrafu;*

(21) l-Artikolu 29 huwa emendat kif ġej:

(a) il-paragrafu 1 huwa emendat kif ġej:

(i) jiddaħħlu *l-punti* li ġejjin:

“(aa) *li tistabbilixxi prijoritajiet superviżorji* strateġiċi *tal-Unjoni* f’konformità mal-Artikolu 29a;

*(ab) li tistabbilixxi gruppi ta’ koordinazzjoni skont l-Artikolu 45b biex tippromwovi l-konverġenza superviżorja u jiġu identifikati l-ahjar prattiki;”;*

(ii) il-punt (b) huwa sostitwit b’dan li ġej:

“(b) li tippromwovi skambju bilaterali u multilaterali effettiv ta’ informazzjoni bejn l-awtoritajiet kompetenti, li jirrigwarda l-kwistjonijiet rilevanti kollha, inklużi ċ-ċibersigurtà u l-attakki ċibernetiċi ■ , b’rispett sħiħ għad-dispożizzjonijiet applikabbli dwar il-kunfidenzjalità u l-protezzjoni tad-data previsti fl-atti legiſlattivi rilevanti tal-Unjoni;”;

(iii) il-punt (e) huwa sostitwit b’dan li ġej:

“(e) li tistabbilixxi programmi ta’ taħriġ settorjali u transsettorjali, inkluż fir-rigward tal-innovazzjoni teknoloġika, tiffaċilita skambji tal-persunal u tinkoraġġixxi lill-awtoritajiet kompetenti sabiex jintensifikaw l-użu ta’ skemi tal-issekondar u għodod oħrajn;”;

(iv) *jżdzied il-punt li ġej:*

*“(f) li dahhal fis-seħh sistema ta’ monitoraġġ biex tivvaluta riskji ambjentali, soċjali u ta’governanza li jkunu materjali, filwaqt li tqis il-Ftehim ta’ Pariġi għall-Konvenzjoni ta’ Qafas tal-Ġnus Magħquda dwar it-Tibdil fil-Klima;”;*

(b) il-paragrafu 2 huwa sostitwit b’dan li ġej:

“2. L-Awtorità tista’, kif ikun xieraq, tiżviluppa strumenti prattiċi godda u għodod ta’ konvergenza biex tippromwovi approċċi u prattiki superviżorji komuni.

Għall-fini tal-istabbiliment ta’ kultura superviżorja komuni, l-Awtorità għandha tiżviluppa u żżomm manwal superviżorju aġġornat tal-Unjoni dwar is-superviżjoni tal-istituzzjonijiet finanzjarji fl-Unjoni, li jqis *kif dovut in-natura, il-grad u l-kumplessità tar-riskji*, il-prattiki *kummerċjali*, il-mudelli kummerċjali *u d-daqs* tal-istituzzjonijiet *u tas-swieq* finanzjarji. L-Awtorità għandha wkoll tiżviluppa u żżomm manwal aġġornat tal-Unjoni dwar ir-riżoluzzjoni tal-istituzzjonijiet finanzjarji fl-Unjoni, *li jqis kif dovut in-natura, il-grad u l-kumplessità tar-riskji, il-prattiki kummerċjali, il-mudelli kummerċjali u d-daqs tal-istituzzjonijiet u tas-swieq finanzjarji*. Kemm il-manwal superviżorju tal-Unjoni kif ukoll il-manwal ta’ riżoluzzjoni tal-Unjoni għandhom jistabbilixxu l-aħjar prattiki u għandhom jispeċifikaw metodoloġiji u proċessi ta’ kwalità għolja.

*L-Awtorità, fejn xieraq, għandha tagħmel konsultazzjonijiet pubbliċi miftuħa dwar l-opinjoni imsemmija fil-punt (a) tal-paragrafu 1, u l-ghodod u l-istrumenti msemmija f'dan il-paragrafu. Hija għandha wkoll, fejn xieraq, tanalizza l-ispejjeż u l-benefiċċji potenzjali relatati. Tali konsultazzjonijiet u analizijiet għandhom ikunu proporzjonati fir-rigward tal-ambitu, in-natura u l-impatt tal-ghodod u tal-istrumenti. L-Awtorità, fejn xieraq, għandha titlob ukoll parir mill-Grupp tal-Partijiet Bankarji Interessati msemmi fl-Artikolu 37.”;*

(22) jiddaħħal l-Artikolu li ġej:

“Artikolu 29a

*Prijoritajiet superviżorji strateġiċi tal-Unjoni*

*Wara diskussjoni fil-Bord tas-Superviżuri u filwaqt li jitqiesu l-kontribuzzjonijiet li jaslu minghand l-awtoritajiet kompetenti, il-hidma eżistenti tal-Istituzzjonijiet tal-Unjoni, u l-analiżi, it-twissijiet u r-rakkomandazzjonijiet ippubblikati mill-BERS, l-Awtorità għandha, mill-inqas kull tliet snin, sal-31 ta' Marzu, tidentifika massimu ta' żewġ prijoritajiet ta' rilevanza għall-Unjoni kollha li għandhom jirriflettu żviluppi u xejriet futuri. L-awtoritajiet kompetenti għandhom iqisu dawk il-prijoritajiet meta jfasslu l-programmi ta' hidma tagħhom u għandhom jinnotifikaw lill-Awtorità kif adatt. L-Awtorità għandha tiddiskuti l-attivitajiet rilevanti fis-sena ta' wara mill-awtoritajiet kompetenti, u tislet konklużjonijiet. L-Awtorità għandha tiddiskuti segwitu possibbli li jista' jinkludi, fost oħrajn, linji gwida, rakkomandazzjonijiet lil awtoritajiet kompetenti, u reviżjonijiet bejn il-pari, fil-qasam rispettiv.*

*Il-prijoritajiet ta' rilevanza għall-Unjoni kollha identifikati mill-Awtorità ma għandhomx jipprejenu lill-awtoritajiet kompetenti milli japplikaw l-ahjar Prattiki tagħhom, filwaqt li jaġixxu fuq il-bażi ta' prijoritajiet u żviluppi addizzjonali tagħhom, u għandhom jitqiesu l-ispeċifità nazzjonali.”;*

(23) L-Artikolu 30 huwa sostitwit b'dan li ġej:

“Artikolu 30

Revizjonijiet *bejn il-pari* tal-awtoritajiet kompetenti

1. L-Awtorità għandha, perjodikament, twestaq revizjonijiet *bejn il-pari* ta' whud mill-attivitajiet jew tal-attivitajiet kollha tal-awtoritajiet kompetenti, sabiex issaħħaħ iżjed il-konsistenza *u l-effettività* fl-eżiti superviżorji. Għal dak l-għan, l-Awtorità għandha tiżviluppa metodi biex ikunu jistgħu jsiru valutazzjoni u paragon oġġettivi bejn l-awtoritajiet kompetenti riveduti. Waqt *l-ippjanar u* t-twettiq tar-revizjonijiet *bejn il-pari*, għandhom jiġu kkunsidrati l-informazzjoni eżistenti u l-evalwazzjonijiet diġà magħmula fir-rigward tal-awtorità kompetenti kkonċernata, inkluża *kwalunkwe* informazzjoni *rilevanti* pprovduta lill-Awtorità f'konformità mal-Artikolu 35 u kwalunkwe informazzjoni *rilevanti* minn partijiet *interessati*.

2. Għall-finijiet ta' dan l-Artikolu, l-Awtorità għandha tistabbilixxi kumitati ta' reviżjoni *ad hoc* bejn il-pari, li għandhom ikunu magħmula mill-persunal tal-Awtorità u minn membri tal-awtoritajiet kompetenti. ***Il-kumitati tar-reviżjoni bejn il-pari għandhom ikunu ppreseduti minn membru tal-persunal tal-Awtorità. Il-President, wara li jikkonsulta lill-Bord Maniġerjali u wara sejha miftuha għall-parteeċipazzjoni, għandu jipproponi l-president u l-membri ta' kumitat ta' reviżjoni bejn il-pari, li għandhom jiġu approvati mill-Bord tas-Supervizuri. Il-proposta għandha titqies approvata sakemm, fi żmien 10 ijiem minn meta jipproponiha l-President, il-Bord tas-Supervizuri ma jadottax deċiżjoni li tiċhadha.***
3. Ir-reviżjoni ***bejn il-pari*** għandha tinkludi valutazzjoni ta', iżda ma għandhiex tkun limitata għal:
- (a) l-adegwatezza tar-rizorsi, il-grad ta' indipendenza u l-arrangamenti ta' governanza tal-awtorità kompetenti, b'attenzjoni partikolari għall-applikazzjoni effettiva tal-atti legiſlattivi msemmija fl-Artikolu 1(2) u għall-kapaċità li tirrispondi għall-iżviluppi tas-suq;
  - (b) ***l-effettività u l-grad ta' konverġenza milhuq fl-applikazzjoni tal-liġi tal-Unjoni u fil-prattika superviżorja, inklużi l-istandards tekniċi regolatorji u l-istandards tekniċi ta' implimentazzjoni, il-linji gwida u r-rakkomandazzjonijiet adottati skont l-Artikoli 10 sa 16, u kemm il-prattika superviżorja tilhaq l-għanijiet stipulati fil-liġi tal-Unjoni;***

- (c) *l-applikazzjoni tal-aħjar prattiki żviluppata minn awtoritajiet kompetenti li l-adozzjoni tagħhom tista' tkun ta' benefiċċju għal awtoritajiet kompetenti ohra;*
- (d) *l-effettività u l-grad ta' konverġenza milhuq fir-rigward tal-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi s-sanzjonijiet amministrattivi u miżuri amministrattivi ohrajn imposti kontra persuni responsabbli fejn ma kienx hemm konformità ma' dawk id-dispożizzjonijiet.*
4. L-Awtorità għandha tipproduċi rapport li jstabilixxi r-riżultati tar-reviżjoni *bejn il-pari*. *Dak ir-rapport ta' reviżjoni bejn il-pari għandu jkun imhejji mill-kumitat ta' reviżjoni bejn il-pari u adottat mill-Bord tas-Superviżuri f'konformità mal-Artikolu 44(3a). Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm konsistenza ma' rapporti ohra ta' reviżjoni bejn il-pari u biex jiġu żgurati kundizzjonijiet ekwi. Il-Bord Maniġerjali għandu jivvaluta b'mod partikolari jekk il-metodoloġija ġietx applikata bl-istess mod. Ir-rapport għandu jispjega u jindika l-miżuri ta' segwitu li huma meqjusa xierqa, proporzjonati u meħtieġa bħala riżultat tar-reviżjoni bejn il-pari. Dawk il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet skont l-Artikolu 16 u opinjonijiet skont il-punt (a) tal-Artikolu 29(1).*

F'konformità mal-Artikolu 16(3), l-awtoritajiet kompetenti għandhom jagħmlu kull sforz sabiex jikkonformaw ma' kwalunkwe linja gwida u rakkomandazzjoni mahruġa.

Meta tkun qed tiżviluppa abbozz ta' standards tekniċi regolatorji jew abbozz ta' standards tekniċi ta' implimentazzjoni f'konformità mal-Artikoli 10 sa 15, jew linji gwida jew rakkomandazzjonijiet f'konformità mal-Artikolu 16, l-Awtorità għandha tqis l-eżitu tar-reviżjoni **bejn il-pari**, flimkien ma' kwalunkwe informazzjoni oħra miksuba mill-Awtorità fit-twettiq tal-kompiti tagħha, sabiex tiġi żgurata l-konvergenza tal-prattiki superviżorji tal-ogħla kwalità.

5. L-Awtorità għandha tissottometti opinjoni lill-Kummissjoni fejn, wara li tkun qieset l-eżitu tar-reviżjoni **bejn il-pari** jew kwalunkwe informazzjoni oħra miksuba mill-Awtorità fit-twettiq tal-kompiti tagħha, hija tqis li tkun mehtieġa l-armonizzazzjoni ulterjuri tar-regoli applikabbli **tal-Unjoni** għall-istituzzjonijiet finanzjarji jew għall-awtoritajiet kompetenti **mill-perspettiva tal-Unjoni**.



6. *L-Awtorità għandha tagħmel rapport ta' segwitu wara sentejn mill-pubblikazzjoni tar-rapport tar-reviżjoni bejn il-pari. Ir-rapport ta' segwitu għandu jithejja mill-kumitat ta' reviżjoni bejn il-pari u jiġi adottat mill-Bord tas-Supervizuri f'konformità mal-Artikolu 44(3a). Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm il-konsistenza ma' rapporti ohra ta' segwitu. Ir-rapport ta' segwitu għandu jinkludi valutazzjoni ta', iżda ma jkunx limitat għal, l-adegwatezza u l-effettività tal-azzjonijiet imwettqa mill-awtoritajiet kompetenti li huma soġġetti għar-reviżjoni bejn il-pari b'risposta għall-miżuri ta' segwitu tar-rapport ta' reviżjoni bejn il-pari.*
7. Il-kumitat ta' reviżjoni bejn il-pari, wara li jikkonsulta lill-awtoritajiet kompetenti soġġetti għar-reviżjoni bejn il-pari, għandu jidentifika l-konstatazzjonijiet ewlenin motivati tar-reviżjoni bejn il-pari. L-Awtorità għandha tippubblika l-konstatazzjonijiet ewlenin motivati tar-reviżjoni bejn il-pari u tar-rapport ta' segwitu msemmi fil-paragrafu 6. Fejn il-konstatazzjonijiet ewlenin motivati tal-Awtorità jkunu differenti minn dawk identifikati mill-kumitat ta' reviżjoni **bejn il-pari**, l-Awtorità għandha tittrażmetti, fuq bażi kunfidenzjali, il-konstatazzjonijiet tal-kumitat ta' reviżjoni **bejn il-pari** lill-Parlament Ewropew, lill-Kunsill u lill-Kummissjoni. Fejn awtorità kompetenti li tkun soġġetta għar-reviżjoni **bejn il-pari** tkun imħassba li l-pubblikazzjoni tal-konstatazzjonijiet ewlenin motivati tal-Awtorità jistgħu jwasslu għal riskju għall-istabbiltà tas-sistema finanzjarja, hija għandu jkollha l-possibbiltà li tirreferi l-kwistjoni lill-Bord tas-Supervizuri. Il-Bord tas-Supervizuri jista' jiddeciedi li ma jippublikax dawk l-estratti.

8. *Ghall-finijiet ta' dan l-Artikolu, il-Bord Maniġerjali għandu jagħmel proposta għal pjan ta' hidma għar-reviżjonijiet bejn il-pari għas-sentejn li ġejjin, li għandu jirrifletti, fost oħrajn, it-tagħlimiet mehuda mill-proċessi passati ta' reviżjoni bejn il-pari u d-diskussjonijiet tal-gruppi ta' koordinazzjoni msemmija fl-Artikolu 45b. Il-pjan ta' hidma għar-reviżjoni bejn il-pari għandu jikkostitwixxi parti separata tal-programm ta' hidma annwali u multiannwali. Għandu jsir pubbliku. F'każ ta' urġenza jew avvenimenti mhux previsti, l-Awtorità tista' tiddeċiedi li twettaq reviżjonijiet addizzjonali bejn il-pari.”;*

(24) *l-Artikolu 31 huwa emendat kif ġej:*

(a) *l-ewwel paragrafu huwa sostitwit b'dan li ġej:*

*“1. L-Awtorità għandha taqdi rwol ġenerali ta' koordinament bejn l-awtoritajiet kompetenti, b'mod partikolari f'sitwazzjonijiet fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja fl-Unjoni.”;*

(b) *it-tieni paragrafu huwa emendat kif ġej:*

(i) *il-parti introduttorja hija sostitwita b'dan li ġej:*

*“2. L-Awtorità għandha tippromwovi rispons koordinat tal-Unjoni, fost l-oħrajn billi:”;*

*(ii) il-punt (e) huwa sostitwit b'dan li ġej:*

*“(e) tiehu l-miżuri xierqa f'każ ta' żviluppi li jistgħu jipperikolaw il-funzjonament tas-swieq finanzjarji bl-għan tal-koordinament tal-azzjonijiet imwettqa mill-awtoritajiet kompetenti rilevanti;”;*

*(iii) jiddaħħal il-punt li ġej:*

*“(ea) tiehu l-miżuri xierqa biex tikkoordina azzjonijiet imwettqa mill-awtoritajiet kompetenti rilevanti bil-ħsieb li jiġi ffaċilitat id-dhul fis-suq ta' atturi jew prodotti li jiddependu fuq l-innovazzjoni teknoloġika;”;*

*(c) jiżdied il-paragrafu li ġej:*

*“3. Biex tikkontribwixxi għall-istabbiliment ta' approċċ Ewropew komuni lejn l-innovazzjoni teknoloġika, l-Awtorità għandha tippromwovi l-konverġenza superviżorja, bl-appoġġ, fejn rilevanti, tal-Kumitat dwar il-protezzjoni tal-konsumatur u l-innovazzjoni finanzjarja, biex b'hekk tiffaċilita d-dhul fis-suq ta' atturi jew prodotti li jiddependu fuq l-innovazzjoni teknoloġika, b'mod partikulari permezz tal-iskambju tal-informazzjoni u l-aħjar Prattiki. Fejn xieraq, l-Awtorità tista' tadotta linji gwida jew rakkomandazzjonijiet f'konformità mal-Artikolu 16.”;*

(25) jiddaħħal l-Artikolu li ġej:

**“Artikolu 31a**

***Skambju ta’ informazzjoni dwar l-idoneità u l-adeqwatezza***

***L-Awtorità għandha, flimkien mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u mal-Awtorità Superviżorja Ewropea (Awtorità Ewropea tat-Titoli u s-Swieq), tistabbilixxi sistema għall-iskambju ta’ informazzjoni rilevanti għall-valutazzjoni tal-idoneità u l-adeqwatezza tad-detenturi ta’ parteċipazzjonijiet kwalifikanti, diretturi u detenturi ta’ funzjonijiet ewlenin fl-istituzzjonijiet finanzjarji min-naħa tal-awtoritajiet kompetenti f’konformità mal-atti leġislattivi msemmija fl-Artikolu 1(2).”;***

(26) *l-Artikolu 32 huwa emendat kif ġej:*

(a) *it-titolu huwa sostitwit b’dan li ġej:*

***“Valutazzjoni tal-iżviluppi fis-suq, inklużi testijiet tal-istress”;***

(b) *il-paragrafu 1 huwa sostitwit b’dan li ġej:*

***“1. L-Awtorità għandha timmonitorja u tivvaluta l-iżviluppi fis-suq fil-qasam tal-kompetenza tagħha u, fejn ikun meħtieġ, tinforma lill-Awtorità Superviżorja Ewropea (Awtorità Ewropea tal-Assigurazzjonijiet u l-Pensjonijiet tax-Xogħol) u lill-Awtorità Superviżorja Ewropea (Awtorità Ewropea tat-Titoli u s-Swieq), lill-BERS, u lill-Parlament Ewropew, lill-Kunsill u lill-Kummissjoni dwar ix-xejriet mikroprudenzjali rilevanti, ir-riskji potenzjali u l-vulnerabbiltajiet. L-Awtorità għandha tinkludi fil-valutazzjonijiet tagħha analiżi tas-swieq li fihom joperaw l-istituzzjonijiet finanzjarji, u valutazzjoni tal-impatt ta’ żviluppi potenzjali tas-suq fuq tali istituzzjonijiet.”;***

(c) *il-paragrafu 2 huwa emendat kif ġej:*

(i) *il-parti introduttorja hija sostitwita b'dan li ġej:*

*“2. L-Awtorità għandha ▯ tagħti bidu għal, u tikkoordina, valutazzjonijiet madwar l-Unjoni kollha tar-reżiljenza tal-istituzzjonijiet finanzjarji għal żviluppi negattivi tas-suq. Għal dak l-għan, hija għandha tiżviluppa:”;*

(ii) *il-punt (a) huwa sostitwit b'dan li ġej:*

*“(a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjoni finanzjarja ta' istituzzjoni finanzjarja filwaqt li jitqiesu, fost oħrajn, riskji li jirriżultaw minn żviluppi ambjentali avversi;”;*

(iii) *jiddaħhal il-punt li ġej:*

*“(aa) metodoloġiji komuni għall-identifikazzjoni tal-istituzzjonijiet finanzjarji li għandhom jiġu inklużi fil-valutazzjonijiet mal-Unjoni kollha;”;*

(iv) *il-punti (c) u (d) huma sostitwiti b'dan li ġej:*

*“(c) metodoloġiji komuni għall-valutazzjoni tal-effett ta' prodotti partikolari jew ta' proċessi tad-distribuzzjoni fuq istituzzjoni finanzjarja; ▯*

*(d) metodoloġiji komuni għall-valutazzjoni tal-assi, skont kif meħtieġ, għall-fini tat-testijiet tal-istress; u”;*

(v) *jżdzied il-punt li ġej:*

*“(e) metodoloġiji komuni għall-valutazzjoni tal-effett ta' riskji ambjentali fuq l-istabbiltà finanzjarja tal-istituzzjonijiet finanzjarji.”;*

(vi) *jżdzied is-subparagrafu li ġej:*

*“Għall-finijiet ta’ dan il-paragrafu, l-Awtorità għandha tikkoopera mal-BERS.”;*

■

(d) fil-paragrafu 3, l-ewwel subparagrafu huwa sostitwit b’dan li ġej:

“3. Mingħajr preġudizzju għall-kompiti tal-BERS stipulati fir-Regolament (UE) Nru 1092/2010, l-Awtorità għandha, darba fis-sena, u aktar ta’ spiss *fejn* ikun meħtieġ, tipprovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS dwar ix-xejriet, ir-riskji potenzjali u l-vulnerabbiltajiet fil-qasam tal-kompetenza tagħha, *flimkien mat-tabella operattiva dwar riskji msemmija fl-Artikolu 22(2) ta’ dan ir-Regolament.*”;

(e) il-paragrafu 3b huwa sostitwit b’dan li ġej:

“3b. L-Awtorità tista’ titlob li l-awtoritajiet kompetenti jesigu li l-istituzzjonijiet finanzjarji *jaghmlu l-informazzjoni* li għandhom jipprovdu taħt il-paragrafu 3a *sogġetta għall-verifika.*”;

(27) l-Artikolu 33 huwa sostitwit b'dan li ġej:

“Artikolu 33

Relazzjonijiet internazzjonali *inkluża l-ekwivalenza*

1. Minghajr preġudizzju għall-kompetenzi rispettivi tal-Istati Membri u tal-istituzzjonijiet tal-Unjoni, l-Awtorità tista' tiżviluppa kuntatti u tidhol f'arrangamenti amministrattivi ma' awtoritajiet *regolatorji*, superviżorji *u, fejn applikabbli, ta' riżoluzzjoni*, organizzazzjonijiet internazzjonali u l-amministrazzjonijiet ta' pajjiżi terzi. Dawk l-arrangamenti m'għandhomx johlqu obbligi legali fir-rigward tal-Unjoni u tal-Istati Membri tagħha u lanqas m'għandhom jipprevjenu lill-Istati Membri u lill-awtoritajiet kompetenti tagħhom milli jikkonkludu arrangamenti bilaterali jew multilaterali ma' dawk il-pajjiżi terzi.

*Fejn pajjiż terz, skont att delegat, li jkun fis-sehh, adottat mill-Kummissjoni f'konformità mal-Artikolu 9 tad-Direttiva (UE) 2015/849, ikun fuq il-lista ta' ġurisdizzjonijiet li għandhom nuqqasijiet strateġiċi fir-regimi tagħhom kontra l-ħasil tal-flus u għall-ġlieda kontra l-finanzjament tat-terroriżmu li johlqu theddid sinifikanti għas-sistema finanzjarja tal-Unjoni, l-Awtorità ma għandhiex tikkonkludi arrangamenti amministrattivi mal-awtoritajiet regolatorji, superviżorji u, meta applikabbli, ta' riżoluzzjoni ta' dak il-pajjiż terz. Dan m'għandux jipprekludi forom oħra ta' kooperazzjoni bejn l-Awtorità u l-awtoritajiet rispettivi tal-pajjiż terz bil-ħsieb li jitnaqqas it-theddid għas-sistema finanzjarja tal-Unjoni.*

2. L-Awtorità għandha tgħin lill-Kummissjoni fit-tnejn ta' deċiżjonijiet ta' ekwivalenza li jirrigwardaw reġimi superviżorji u regolatorji f'pajjiżi terzi wara talba speċifika għal parir mill-Kummissjoni jew meta tkun meħtieġa tagħmel dan mill-atti leġislattivi msemmija fl-Artikolu 1(2).
3. L-Awtorità għandha timmonitorja, **b'enfasi partikolari fuq l-implikazzjonijiet ta' tagħhom għall-istabbiltà finanzjarja, l-integrità tas-suq, il-protezzjoni tal-investituri u l-funzjonament tas-suq intern, żviluppi rilevanti regolatorji, superviżorji u, fejn applikabbli, ta' riżoluzzjoni u prattiki ta' infurzar u żviluppi tas-suq f'pajjiżi terzi, sa fejn ikunu rilevanti għal valutazzjonijiet tal-ekwivalenza abbażi tar-riskju**, li għalihom ġew adottati deċiżjonijiet ta' ekwivalenza mill-Kummissjoni f'konformità mal-atti leġislattivi msemmija fl-Artikolu 1(2).

*Barra minn hekk, hija għandha* tivverifika jekk il-kriterji, li abbażi ta' tagħhom ittiehdu dawk id-deċiżjonijiet ta' ekwivalenza, u kwalunkwe kondizzjoni stabbilita fihom, għadhomx issodisfati.

*L-Awtorità tista' tikkomunika mal-awtoritajiet rilevanti f'pajjiżi terzi. L-Awtorità għandha tissottometti rapport kunfidenzjali lill-Parlament Ewropew, lill-Kunsill, lill-Kummissjoni u lill-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Superviżorja Ewropea (Awtorità Ewropea tat-Titoli u s-Swieq) li jiġbor fil-qosor il-konstatazzjonijiet ta' tagħha mill-monitoraġġ minnha tal-pajjiżi terzi ekwivalenti kollha. Ir-rapport għandu jiffoka b'mod partikolari fuq l-implikazzjonijiet ta' tagħhom għall-istabbiltà finanzjarja, l-integrità tas-suq, il-protezzjoni tal-investituri jew il-funzjonament tas-suq intern.*



*Fejn l-Awtorit  tidentifika  viluppi rilevanti fir-rigward tar-regolamentazzjoni, tas-superviżjoni jew, fejn applikabbli, tar-risoluzzjoni, jew tal-prattiki ta' infurzar fil-pajjiżi terzi msemmija f'dan il-paragrafu li jistgħu jaffettwaw l-istabbilt  finanżjarja tal-Unjoni jew ta' Stat Membru tagħha jew aktar, l-integrit  tas-suq, il-protezzjoni tal-investituri jew il-funzjonament tas-suq intern, hija għandha tinforma lill-Parlament Ewropew, lill-Kunsill u lill-Kummissjoni fuq bażi kunfidenzjali u mingħajr dewmien bla bżonn.*

- 4 Mingħajr preġudizzju għal rekwiżiti speċifiċi stabbiliti fl-atti **legislattivi** msemmija fl-Artikolu 1(2) u soġġett għall-kondizzjonijiet stabbiliti fit-tieni sentenza tal-paragrafu 1 ta' dan l-Artikolu, l-Awtorit  għandha tikkoopera, **fejn possibbli**, mal-awtoritajiet kompetenti rilevanti u, fejn **applikabbli**, anki mal-awtoritajiet tar-risoluzzjoni, ta' pajjiżi terzi li r-reġimi **regolatorji** u superviżorji tagħhom kienu rikonoxxuti bħala ekwivalenti. **Fil-prinċipju, dik** il-kooperazzjoni għandha ssehh abbażi ta' arrangamenti amministrattivi konklużi mal-awtoritajiet rilevanti ta' dawk il-pajjiżi terzi. Meta tinneogzja tali arrangamenti amministrattivi, l-Awtorit  għandha tinkludi dispozizzjonijiet dwar dawn li ġejjin:
- (a) il-mekkaniżmi li jippermettu lill-Awtorit  tikseb informazzjoni rilevanti, inkluża informazzjoni dwar ir-reġim regolatorju, l-approċ  superviżorju, l-iżviluppi tas-suq rilevanti u kwalunkwe bidliet li jistgħu jaffettwaw id-deċiżjoni ta' ekwivalenza;
  - (b) sa fejn ikun neċessarju għas-segwitu ta' tali deċiżjonijiet ta' ekwivalenza, il-proċeduri li jikkonċernaw il-koordinazzjoni ta' attivitajiet superviżorji, inklużi, fejn meħtieġa, spezzjonijiet fuq il-post.

L-Awtorità għandha tinforma lill-Kummissjoni fejn awtorità kompetenti ta' pajjiż terz tirrifjuta li tikkonkludi tali arrangamenti amministrattivi jew meta tirrifjuta li tikkoopera b'mod effettiv.

- 5 L-Awtorità tista' tiżviluppa arrangamenti amministrattivi li jservu bħala mudell, bil-għan li tistabbilixxi Prattiki superviżorji konsistenti, effiċjenti u effettivi fl-Unjoni u li ssaħħaħ il-koordinazzjoni superviżorja internazzjonali. ■ L-awtoritajiet kompetenti għandhom jagħmlu kull sforz biex isegwu tali mudelli ta' arrangamenti.

Fir-rapport imsemmi fl-Artikolu 43(5), l-Awtorità għandha tinkludi informazzjoni dwar l-arrangamenti amministrattivi maqbula ma' awtoritajiet superviżorji, organizzazzjonijiet internazzjonali jew amministrazzjonijiet f'pajjiżi terzi, l-assistenza pprovduta mill-Awtorità lill-Kummissjoni fit-tnejn ta' deċiżjonijiet ta' ekwivalenza u l-monitoraġġ mill-Awtorità f'konformità mal-paragrafu 3 ta' dan l-Artikolu.

- 6 L-Awtorità, fil-limiti tas-setgħat tagħha f'konformità ma' dan ir-Regolament u mal-atti leġislattivi msemmija fl-Artikolu 1(2), għandha tikkontribwixxi għar-rappreżentanza unita, komuni, konsistenti u effettiva tal-interessi tal-Unjoni fil-fora internazzjonali.”;

(28) l-Artikolu 34 jithassar;

(29) l-Artikolu 36 huwa emendat kif ġej:

(a) *il-paragrafu 3 jithassar;*

(b) *il-paragrafi 4 u 5 huma sostitwiti b'dan li ġej:*

*“4. Malli tasal twissija jew rakkomandazzjoni mill-BERS indirizzata lill-Awtorità, l-Awtorità għandha tiddiskuti dik it-twissija jew rakkomandazzjoni fil-laqgħa segwenti tal-Bord tas-Supervizuri jew, fejn xieraq, qabel, sabiex tivvaluta l-implikazzjonijiet ta', u segwitu possibbli għal, tali twissija jew rakkomandazzjoni għat-twettiq tal-kompiti tagħha.*

*Hija għandha tiddeċiedi, permezz tal-proċedura rilevanti għat-tehid ta' deċiżjonijiet, dwar kwalunkwe azzjoni li jkollha tittiehed skont is-setgħat mogħtija lilha b'dan ir-Regolament biex jiġu indirizzati l-kwistjonijiet identifikati fit-twissijiet u r-rakkomandazzjonijiet.*

*Jekk l-Awtorità ma taġixxix fuq twissija jew rakkomandazzjoni, hija għandha tispjega lill-BERS ir-raġunijiet tagħha għaliex ma għamlitx dan. Il-BERS għandu jinforma lill-Parlament Ewropew b'dan f'konformità mal-Artikolu 19(5) tar-Regolament (UE) Nru 1092/2010. Il-BERS għandu wkoll jinforma lill-Kunsill b'dan.*

5. Malli tasal twissija jew rakkomandazzjoni mill-BERS indirizzata lil awtorità kompetenti, l-Awtorità għandha, fejn ikun rilevanti, tuża s-setgħat ikkonferiti lilha b'dan ir-Regolament sabiex tiżgura segwitu f'waqtu.

Fejn id-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Supervizuri r-raġunijiet tiegħu għan-nuqqas ta' azzjoni.

Fejn l-awtorità kompetenti, f'konformità mal-Artikolu 17(1) tar-Regolament (UE) Nru 1092/2010, tgħarraf ***lill-Parlament Ewropew***, lill-Kunsill, ***lill-Kummissjoni*** u lill-BERS bl-azzjonijiet li tkun ħadet bi twegiba għal rakkomandazzjoni tal-BERS, hija għandha tqis kif dovut il-fehmiet tal-Bord tas-Supervizuri u għandha wkoll tgħarraf lill-Kummissjoni.”;

(c) *il-paragrafu 6 jithassar;*

(30) *l-Artikolu 37 huwa emendat kif ġej:*

(a) *il-paragrafi 2 u 3 huma sostitwiti b'dan li ġej:*

“2. Il-Grupp tal-Partijiet Bankarji Interessati għandu jkun magħmul minn 30 membru. Dawk il-membri għandhom ikunu magħmulin minn:

(a) *13-il membru* li jirrappreżentaw, b'mod proporzjonat, istituzzjonijiet finanzjarji li joperaw fl-Unjoni, *li minnhom tlieta għandhom jirrappreżentaw banek kooperattivi u tat-tfaddil;*

(b) *13-il membru li jirrappreżentaw* ir-rappreżentanti tal-impjegati ta' istituzzjonijiet finanzjarji li joperaw fl-Unjoni, il-konsumaturi, l-utenti tas-servizzi bankarji u r-rappreżentanti tal-SMEs; *u*

(c) *erbgha'* membri li huma akkademiċi indipendenti tal-ogħla klassifika.

3. Il-membri tal-Grupp tal-Partijiet Bankarji Interessati għandhom jinħatru mill-Bord tas-Supervizuri, wara *proċedura tal-għażla miftuħa u trasparenti*. Fit-teħid tad-deċiżjoni tiegħu, il-Bord tas-Supervizuri għandu, sa fejn ikun possibbli, jiżgura *li jirrifletti adegwament id-diversità tas-settur bankarju*, bilanċ u rappreżentanza ġeografika u tas-sessi tal-partijiet interessati madwar l-Unjoni kollha. *Il-membri tal-Grupp tal-Partijiet Bankarji Interessati għandhom jintgħażlu skont il-kwalifiki, il-hiliet, l-għarfien rilevanti u l-għarfien espert ipprovat tagħhom.*”;

(b) *jiddaħhal il-paragrafu li ġej:*

*“3a. Il-membri tal-Grupp tal-Partijiet Bankarji Interessati għandhom jeleġġu President minn fost il-membri tiegħu. Il-kariga ta’ President għandha tinzamm għal perjodu ta’ sentejn.*

*Il-Parlament Ewropew jista’ jistieden lill-President tal-Grupp tal-Partijiet Bankarji Interessati biex jagħmel dikjarazzjoni quddiemu u jwieġeb kwalunkwe mistoqsija li ssirlu mill-membri tiegħu kull meta jintalab jagħmel dan.”;*

(c) *fil-paragrafu 4, l-ewwel subparagrafu huwa sostitwit b'dan li ġej:*

“4. *L-Awtorità ghandha tippovdi l-informazzjoni kollha mehtieġa soġġett ghas-segretezza professjonali, kif stipulat fl-Artikolu 70 ta' dan ir-Regolament, u tiżgura appoġġ segretarjali adegwat għall-Grupp tal-Partijiet Bankarji Interessati. Ghandu jiġi pprovdut kumpens adegwat lill-membri tal-Grupp tal-Partijiet Bankarji Interessati li jirrappreżentaw organizzazzjonijiet mingħajr skop ta' qligħ, bl-esklużjoni ta' rappreżentanti tal-industrija. Dan il-kumpens ghandu jqis il-hidma preparatorja u ta' segwitu tal-membri u għandu mill-inqas ikun ekwivalenti għar-rati ta' rimborż ta' uffiċjali skont it-Titolu V, Kapitolu 1, Taqsima 2 tar-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet ta' Impjieg ta' Aġenti Ohra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68\* (ir-Regolamenti tal-Persunal). Il-Grupp tal-Partijiet Bankarji Interessati jista' jistabbilixxi gruppi ta' hidma dwar kwistjonijiet tekniċi. Il-membri tal-Grupp tal-Partijiet Bankarji Interessati għandhom iservu għal perjodu ta' erba' snin, u wara dan issir proċedura ġdida tal-għażla.*

---

\* ĠU L 56, 4.3.1968, p. 1.”;

**(d) il-paragrafu 5 huwa sostitwit b'dan li ġej:**

“5. Il-Grupp tal-Partijiet Bankarji Interessati jista' jipprezenta ■ pariri lill-Awtorità dwar kwalunkwe kwistjoni relatata mal-kompiti tal-Awtorità b'attenzjoni partikolari għall-kompiti stabbiliti fl-Artikoli 10 sa 16, 29, 30 u 32.

Fejn il-membri tal-Grupp tal-Partijiet Bankarji Interessati ma jkunux jistgħu **jaqblu** dwar il-pariri, **terz tal-membri tiegħu jew il-membri li jirrappreżentaw grupp wiehed ta' partijiet interessati** għandhom jithallew joħorġu ■ parir separat.

Il-Grupp tal-Partijiet Bankarji Interessati, il-Grupp tal-Partijiet Interessati tat- Titoli u s-Swieq, il-Grupp ta' Partijiet Interessati tal-Oqsma tal-Assigurazzjoni u tar-Riassigurazzjoni u l-Grupp ta' Partijiet Interessati tal-Qasam tal- Pensjonijiet tax-Xogħol jistgħu joħorġu pariri kongunti dwar kwistjonijiet relatati mal-ħidma tal-ASE taħt l-Artikolu 56 dwar il-pożizzjonijiet kongunti u l-atti komuni.”;

**(e) il-paragrafu 7 huwa sostitwit b'dan li ġej:**

“7. L-Awtorità għandha tippubblika ■ il-pariri tal-Grupp tal-Partijiet Bankarji Interessati, **il-pariri separati tal-membri tiegħu**, u r-riżultati tal-konsultazzjonijiet tiegħu **kif ukoll informazzjoni dwar kif il-pariri u r-riżultati tal-konsultazzjonijiet tqiesu.**”;

(31) l-Artikolu 39 huwa sostitwit b'dan li ġej:

“Artikolu 39

Proċeduri għat-tehid ta' deċiżjonijiet

1. L-Awtorità għandha taġixxi f'konformità mal-paragrafi 2 sa 6 ta' dan l-Artikolu meta tadotta d-deċiżjonijiet *skont* l-Artikoli **17, 18 u 19**.
2. L-Awtorità għandha tinforma lil kwalunkwe destinatarju ta' deċiżjoni bl-intenzjoni taġġha li tadotta d-deċiżjoni, *fil-lingwa uffiċjali tad-destinatarju*, filwaqt li tistabbilixxi limitu ta' zmien li matulu d-destinatarju jista' jesprimi l-opinjoni tiegħu dwar is-sugġett tad-deċiżjoni, b'kunsiderazzjoni sħiħa tal-urġenza, tal-komplessità u tal-konsegwenzi potenzjali tal-kwistjoni. **Id-destinatarju jista' jesprimi l-fehmiet tiegħu fil-lingwa uffiċjali tiegħu. Id-dispożizzjoni stipulata fl-ewwel sentenza għandha tapplika *mutatis mutandis* għar-rakkomandazzjonijiet kif imsemmija fl-Artikolu 17(3).**
3. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.
4. Id-destinatarji tad-deċiżjonijiet tal-Awtorità għandhom jiġu informati bir-rimedji legali disponibbli taħt dan ir-Regolament.



5. Fejn l-Awtorità tkun ħadet deċiżjoni skont l-Artikolu 18(3) jew (4), hija għandha tirrevedi dik id-deċiżjoni f'intervalli xierqa.
6. **█** Id-deċiżjonijiet li tiegħu l-Awtorità skont l-Artikolu 17, 18 jew 19 għandhom isiru pubbliċi. Il-pubblikazzjoni għandha tiddivulga l-identità tal-awtorità kompetenti jew tal-istituzzjoni finanzjarja kkonċernata u l-kontenut prinċipali tad-deċiżjoni, sakemm tali publikazzjoni ma tkunx f'kunflitt mal-interess legittimu ta' dawk l-istituzzjonijiet finanzjarji, jew mal-protezzjoni tas-sigrieti kummerċjali tagħhom, jew ma tkunx tista' tipperikola serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja tal-Unjoni, kollha jew parti minnha.”;

(32) l-Artikolu 40 huwa emendat kif ġej:

(a) fil-paragrafu 1, ***il-punt (a) huwa sostitwit b'dan li ġej:***

“(a) il-President;”;

(b) jiżdied il-paragrafu li ġej:

“8. Fejn l-awtorità pubblika nazzjonali msemmija fil-punt (b) tal-paragrafu 1 ma tkunx responsabbli għall-infurzar tar-regoli dwar il-protezzjoni tal-konsumaturi, il-membri tal-Bord tas-Supervizuri msemmi f'dak il-punt jista' jiddeċiedi li jistieden rappreżentant mill-awtorità tal-Istat Membru għall-protezzjoni tal-konsumaturi, li ma għandux ikollu vot. F'każ fejn ir-responsabbiltà għall-protezzjoni tal-konsumaturi tkun kondiviża minn diversi awtoritajiet fi Stat Membru, dawk l-awtoritajiet għandhom jaqblu dwar rappreżentant komuni.”;

(33) *l-Artikoli 41 u 42* huma sostitwiti b'dan li ġej:

“Artikolu 41

Kumitati interni

1. Il-Bord tas-Supervizuri, ***fuq inizzjattiva tiegħu stess jew fuq talba mill-President, jista' jistabbilixxi kumitati interni għall-kompiti speċifiċi attribwiti lilu. Fuq talba mill-Bord Maniġerjali jew mill-President, il-Bord tas-Supervizuri jista' jistabbilixxi kumitati interni għal kompiti speċifiċi attribwiti lill-Bord Maniġerjali.*** Il-Bord tas-Supervizuri jista' jipprovdi għad-delega ta' ċerti kompiti u deċiżjonijiet definiti b'mod ċar lil kumitati interni, lill-Bord ***Maniġerjali*** jew lill-President.
2. Għall-finijiet tal-Artikolu 17, ***u mingħajr preġudizzju għar-rwol tal-kumitat imsemmi fl-Artikolu 9a(7), il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Supervizuri. Il-panel indipendenti għandu jkun jikkonsisti mill-President tal-Bord tas-Supervizuri u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuha għall-partecipazzjoni. Is-sitt membri l-oħra ma għandhomx ikunu*** rappreżentanti tal-awtorità kompetenti li allegatament tkun kisret il-liġi tal-Unjoni ***u m'għandux*** ikollhom la xi interess fil-kwistjoni u lanqas rabtiet diretti mal-awtorità kompetenti kkonċernata.

Kull membru tal-panel għandu jkollu vot wiehed.

Id-deċiżjonijiet tal-panel għandhom jittieħdu meta tal-anqas erba' membri jivvutaw favur.

3. **Għall-finijiet tal-Artikolu 19, u minghajr preġudizzju għar-rwol tal-kumitat imsemmi fl-Artikolu 9a(7), il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-partecipazzjoni.** Is-sitt membri l-oħra **m'għandhomx ikunu** rappreżentanti tal-awtoritajiet kompetenti li jkunu l-partijiet fin-nuqqas ta' qbil u m'għandux ikollhom la xi interess fil-kwistjoni u lanqas rabtiet diretti mal-awtoritajiet kompetenti kkonċernati.

Kull membru tal-panel għandu jkollu vot wiehed.

Id-deċiżjonijiet tal-panel għandhom jittieħdu meta tal-anqas erba' membri jivvutaw favur.

4. **Għall-finijiet tat-twettiq tal-inkjesta prevista fl-ewwel subparagrafu tal-Artikolu 22(4), il-President jista' jipproponi deċiżjoni li tinbeda l-inkjesta u deċiżjoni li jitlaqqa' panel indipendenti, li għandhom jiġu adottati mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-partecipazzjoni.**

Kull membru tal-panel għandu jkollu vot wiehed.

Id-deċiżjonijiet tal-panel għandhom jittieħdu meta tal-anqas erba' membri jivvutaw favur.

5. *Il-panels imsemmija fil-paragrafi 2 u 3 ta' dan l-Artikolu jew il-President għandhom jipproponu deċiżjonijiet taht l-Artikolu 17, jew l-Artikolu 19, hlied dwar kwistjonijiet li jikkonċernaw il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu, għall-adozzjoni finali mill-Bord tas-Superviżuri. Panel imsemmi fil-paragrafu 4 ta' dan l-Artikolu għandu jippreżenta l-eżitu tal-inkjesta mwettqa f'konformità mal-ewwel subparagrafu tal-Artikolu 22(4) lill-Bord tas-Superviżuri.*
6. *Il-Bord tas-Superviżuri għandu jadotta regoli ta' proċedura għall-panels imsemmija f'dan l-Artikolu.*

Artikolu 42

Indipendenza *tal-Bord tas-Superviżuri*

1. Fit-twettiq tal-kompiti mogħtija lilhom b'dan ir-Regolament, il-membri tal-Bord tas-Superviżuri għandhom jagixxu b'mod indipendenti u oġġettiv fl-interess uniku tal-Unjoni kollha kemm hi u ma għandhom la jfittxu u lanqas jieħdu struzzjonijiet minn istituzzjonijiet jew korpi tal-Unjoni, minn kwalunkwe gvern jew minn kwalunkwe korp pubbliku jew privat ieħor.

2. L-Istati Membri, l-istituzzjonijiet jew il-korpi tal-Unjoni, u kwalunkwe korp pubbliku jew privat ieħor, ma għandhomx ifittxu li jinfluwenzaw lill-membri tal-Bord tas-Supervizuri fil-qadi ta' dmirijiethom.
3. *Il-Membri tal-Bord tas-Supervizuri, il-President kif ukoll ir-rappreżentanti minghajr vot u l-osservaturi li jipparteċipaw fil-laqgħat tal-Bord tas-Supervizuri għandhom, qabel tali laqgħat, jiddikjaraw b'mod preċiż u komplet in-nuqqas jew l-eżistenza ta' kwalunkwe interess li jista' jitqies li jippreġudika l-indipendenza tagħhom fir-rigward ta' kwalunkwe punt fuq l-aġenda, u għandhom jastjenu milli jipparteċipaw fid-diskussjoni, u fil-votazzjoni, ta' tali punti.*
4. *Il-Bord tas-Supervizuri għandu jstabbilixxi, fir-regoli ta' proċedura tiegħu, l-arranġamenti prattiċi għar-regola dwar id-dikjarazzjoni ta' interess imsemmija fil-paragrafu 3 u għall-prevenzjoni u l-ġestjoni ta' kunflitt ta' interess.”;*

(34) l-Artikolu 43 huwa emendat kif ġej:

- (a) il-paragrafu 1 huwa sostitwit b'dan li ġej:

*“1. Il-Bord tas-Supervizuri għandu jagħti gwida għall-hidma tal-Awtorità u għandu jkun inkarigat mit-teħid tad-deċiżjonijiet imsemmija fil-Kapitlu II. Il-Bord tas-Supervizuri għandu jadotta l-opinjonijiet, ir-rakkomandazzjonijiet, il-linji gwida u d-deċiżjonijiet tal-Awtorità, u johroġ il-pariri msemmija fil-Kapitolu II, abbażi ta' proposta mill-kumitat intern jew panel rilevanti, mill-President, jew mill-Bord Maniġerjali, kif applikabbli.”;*

(b) il-paragrafi 2 u 3 jithassru;

(c) il-paragrafu 5 huwa sostitwit b'dan li ġej:

“5. Il-Bord tas-Supervizuri għandu jadotta, fuq il-bażi ta' proposta mill-**Bord Maniġerjali**, ir-rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, ■ u għandu jgħaddi dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew sal-15 ta' Ġunju ta' kull sena. Ir-rapport għandu jsir pubbliku.”;

(d) *il-paragrafu 8 huwa sostitwit b'dan li ġej:*

“8. *Il-Bord tas-Supervizuri għandu jeżerċita awtorità dixxiplinarja fuq il-President u d-Direttur Eżekuttiv. Jista' jnehhi lid-Direttur Eżekuttiv mill-kariga skont l-Artikolu 51(5).” ;*

(35) *jiddahhal l-Artikolu li ġej:*

*“Artikolu 43a*

*Trasparenza tad-deċiżjonijiet adottati mill-Bord tas-Supervizuri*

*Minkejja l-Artikolu 70, fi żmien sitt ġimgħat minn kull laqgħa tal-Bord tas-Supervizuri, l-Awtorità għandha tal-anqas tippovdi lill-Parlament Ewropew b'rekord komprensiv u sinifikanti tal-proċedimenti ta' dik il-laqgħa li jippermetti fehim shih tad-diskussjonijiet, inkluża lista annotata tad-deċiżjonijiet. Tali rekord ma għandux jirrifletti diskussjonijiet fi hdan il-Bord tas-Supervizuri relatati ma' istituzzjonijiet finanzjarji individwali, sakemm ma jkunx previst mod ieħor fl-Artikolu 75(3) jew fl-atti leġislattivi msemmija fl-Artikolu 1(2).”;*

(36) l-Artikolu 44 huwa emendat kif ġej:

(a) *il-paragrafu 1 huwa sostitwit b'dan li ġej:*

“1. Id-Deċiżjonijiet tal-Bord tas-Supervizuri għandhom jittieħdu b'maġġoranza sempliċi tal-membri tiegħu. Kull membru *voteanti* għandu jkollu vot wiehed.

Fir-rigward tal-atti speċifikati fl-Artikoli 10 sa 16 ta' dan ir-Regolament u l-mizuri u d-deċiżjonijiet adottati taħt it-tielet subparagrafu tal-Artikolu 9(5) ta' dan ir-Regolament, u l-Kapitolu VI ta' dan ir-Regolament, u permezz ta' deroga mill-ewwel subparagrafu ta' dan il-paragrafu, il-Bord tas-Supervizuri għandu jieħu deċiżjonijiet abbażi ta' maġġoranza kwalifikata tal-membri tiegħu, kif definit fl-Artikolu 16(4) tat-TUE u fl-Artikolu 3 tal-Protokoll (Nru 36) dwar id-dispożizzjonijiet transitorji, li għandha tinkludi mill-inqas maġġoranza sempliċi tal-membri, li jkunu preżenti waqt il-votazzjoni, minn awtoritajiet kompetenti tal-Istati Membri li huma Stati Membri parteċipanti kif definiti fil-punt (1) tal-Artikolu 2 tar-Regolament (UE) Nru 1024/2013 ("Stati Membri parteċipanti") u maġġoranza sempliċi tal-membri, li jkunu preżenti waqt il-votazzjoni, minn awtoritajiet kompetenti tal-Istati Membri li mhumiex Stati Membri parteċipanti ("Stati Membri mhux parteċipanti").

***Il-President ma għandux jivvota dwar id-deċiżjonijiet imsemmija fit-tieni subparagrafu.***

***Fir-rigward tal-kompożizzjoni tal-panels skont l-Artikolu 41(2), (3) u (4), u l-membri tal-kumitat ta' revizjoni bejn il-pari msemmija fl-Artikolu 30(2), il-Bord tas-Supervizuri, meta jkunu qed jikkunsidraw il-proposti mill-President tiegħu, għandhom jirsistu għal konsensus. Fin-nuqqas ta' konsensus, id-deċiżjonijiet tal-Bord tas-Supervizuri għandhom jittieħdu minn maġġoranza ta' tliet kwarti tal-membri votanti tiegħu. Kull membru votanti għandu jkollu vot wiehed.***



*Fir-rigward ta' deċiżjonijiet adottati taht l-Artikolu 18(3) u (4), u b'deroga mill-ewwel subparagrafu ta' dan il-paragrafu, il-Bord tas-Superviżuri ghandu jiehu deċiżjonijiet abbażi ta' maġġoranza sempliċi tal-membri votanti tiegħu, li ghandha tinkludi maġġoranza sempliċi tal-membri tiegħu minn awtoritajiet kompetenti ta' Stati Membri parteċipanti u maġġoranza sempliċi tal-membri tiegħu minn awtoritajiet kompetenti ta' Stati Membri mhux parteċipanti.”;*

**(b) jiddahhlu l-paragrafi li ġejjin:**

*“3a. Fir-rigward tad-deċiżjonijiet f'konformità mal-Artikolu 30, il-Bord tas-Superviżuri ghandu jivvota dwar id-deċiżjonijiet proposti bl-użu ta' proċedura bil-miktub. Il-membri votanti tal-Bord tas-Superviżuri ghandu jkollhom tmien jiem ta' xogħol biex jivvotaw. Kull membru votanti ghandu jkollu vot wiehed. Id-deċiżjoni proposta ghandha titqies adottata sakemm ma jkunx hemm maġġoranza sempliċi tal-membri votanti tal-Bord tas-Superviżuri li joġġezzjonaw. L-astensjonijiet ma ghandhomx jinghadu bhala approvazzjonijiet jew bhala oġġezzjonijiet, u ma ghandhomx jitqiesu meta jiġi kkalkulat l-ghadd ta' voti mitfugħa. Jekk tliet membri votanti tal-Bord tas-Superviżuri joġġezzjonaw għall-proċedura bil-miktub, l-abbozz ta' deċiżjoni ghandu jiġi diskuss u deċiż mill-Bord tas-Superviżuri skont il-proċedura stabbilita fil-paragrafu 1 ta' dan l-Artikolu.*

**3b. Fir-rigward ta' deċiżjonijiet skont l-Artikoli 17 u 19, il-Bord tas-Superviżuri għandu jivvota dwar id-deċiżjoni proposta bl-użu ta' proċedura bil-miktub. Il-membri votanti tal-Bord tas-Superviżuri għandu jkollhom tmint ijiem ta' xogħol biex jivvotaw. Kull membru votanti għandu jkollu vot wiehed. Id-deċiżjoni proposta għandha titqies adottata sakemm ma jkunx hemm maġġoranza sempliċi tal-membri tagħha minn awtoritajiet kompetenti ta' Stati Membri partecipanti, jew maġġoranza sempliċi tal-membri tagħha minn awtoritajiet kompetenti ta' Stati Membri mhux partecipanti, li joġġezzjonaw għaliha. L-astensjonijiet ma għandhomx jingħaddu bhala approvazzjonijiet jew bhala oġġezzjonijiet, u ma għandhomx jitqiesu meta jiġi kkalkulat l-għadd ta' voti mitfugha. Jekk tliet membri votanti tal-Bord tas-Superviżuri joġġezzjonaw għall-proċedura bil-miktub, l-abbozz ta' deċiżjoni għandu jiġi diskuss mill-Bord tas-Superviżuri u jista' jiġi adottat b'maġġoranza sempliċi tal-membri votanti tal-Bord tas-Superviżuri, li għandha tinkludi maġġoranza sempliċi tal-membri tiegħu minn awtoritajiet kompetenti ta' Stati Membri partecipanti u maġġoranza sempliċi tal-membri tiegħu minn awtoritajiet kompetenti ta' Stati Membri mhux partecipanti.**

*B'deroga mill-ewwel subparagrafu, mid-data li fiha erba' membri votanti jew anqas ikunu minn awtoritajiet kompetenti ta' Stati Membri mhux parteċipanti, id-deċiżjoni proposta ghandha tiġi adottata b'maġġoranza sempliċi tal-membri votanti tal-Bord tas-Supervizuri, li ghandha tinkludi tal-anqas vot wieħed minn membri minn awtoritajiet kompetenti ta' Stati Membri mhux parteċipanti.”;*

*(c) il-paragrafi 4 u 4a huma sostitwiti b'dan li ġej:*

“4. Il-membri mingħajr dritt tal-vot u l-osservaturi ma għandhom jattendu għal ebda diskussjoni fi hdan il-Bord tas-Supervizuri dwar istituzzjonijiet finanzjarji individwali, sakemm ma jkunx previst mod ieħor fl-Artikolu 75(3) jew fl-atti legiſlattivi msemmija fl-Artikolu 1(2).

L-ewwel subparagrafu ma għandux japplika ■ għad-Direttur Eżekuttiv u għar-rappreżentant tal-Bank Ċentrali Ewropew nominat mill-Bord Supervizorju tiegħu.

*4a. Il-President tal-Awtorità għandu jkollu l-prerogattiva li jsejjah votazzjoni fi kwalunkwe hin. Mingħajr preġudizzju għal dik is-setgħa u għall-effettività tal-proċeduri għat-tehid tad-deċiżjonijiet tal-Awtorità, il-Bord tas-Supervizuri tal-Awtorità għandu jirsisti għal konsensus fit-tehid ta' deċiżjonijiet tiegħu.”;*

(37) l-Artikolu 45 huwa sostitwit b'dan li ġejj:

“Artikolu 45

Kompożizzjoni

**1. Il-Bord Maniġerjali għandu jkun magħmul mill-President u sitt membri tal-Bord tas-Superviżuri, eletti mill-membri votanti tal-Bord tas-Superviżuri u minn fosthom stess.**

*Minbarra l-President, kull membru tal-Bord Maniġerjali għandu jkollu membru supplenti, li jista' jissostitwixxi jekk ma jkunx jista' jattendi.*

**2. Il-mandat tal-membri eletti mill-Bord tas-Superviżuri għandu jkun ta' sentejn u nofs. Dak il-mandat jista' jiġi estiż darba. Il-kompożizzjoni tal-Bord Maniġerjali għandha tkun ibbilanċjata bejn is-sessi u proporzjonata u għandha tirrifletti l-Unjoni kollha. Il-Bord Maniġerjali għandu jinkludi tal-anqas żewġ rappreżentanti ta' Stati Membri mhux parteċipanti. Il-mandati għandhom ikunu jikkoinċidu u għandu japplika arrangament xieraq ta' rotazzjoni.**

**3. Il-laqgħat tal-Bord Maniġerjali għandhom jissejhu mill-President fuq inizjattiva tiegħu jew tagħha stess jew fuq talba ta' mill-inqas terz tal-membri tiegħu, u għandhom jitmexxew mill-President. Il-Bord Maniġerjali għandu jiltaqa' qabel kull laqgħa tal-Bord tas-Superviżuri u kull meta l-Bord Maniġerjali jqis li hu mehtieġ. Għandu jiltaqa' mill-inqas hames darbiet fis-sena.**

4. ***Il-membri tal-Bord Maniġerjali jistgħu, minghajr preġudizzju għar-regoli proċedurali, ikunu assistiti minn konsulenti jew minn esperti. Il-membri minghajr vot, bl-eċċezzjoni tad-Direttur Eżekuttiv, ma għandhom jattendu għall-ebda diskussjoni fi hdan il-Bord Maniġerjali relattivament għal istituzzjonijiet finanzjarji individwali.”;***

(38) jiddaħhlu l-Artikoli li ġejjin:

“Artikolu 45a

Tehid ta’ deċiżjonijiet

1. Id-deċiżjonijiet mehuda mill-Bord ***Maniġerjali*** għandhom jiġu adottati minn maġġoranza sempliċi tal-membri tiegħu ***filwaqt li jirsistu biex jintlahaq konsensus.*** Kull membru għandu jkollu vot wiehed. ***Il-President għandu jkun membru bi dritt tal-vot.***
2. ***Id-Direttur Eżekuttiv u rappreżentant tal-Kummissjoni għandhom jipparteċipaw fil-laqgħat tal-Bord Maniġerjali minghajr id-dritt li jivvotaw. Ir-rappreżentant tal-Kummissjoni għandu jkollu d-dritt li jivvota dwar materji msemmija fl-Artikolu 63.***
3. Il-Bord ***Maniġerjali*** għandu jadotta u jippubblika r-regoli proċedurali tiegħu.

■

*Artikolu 45b*

*Gruppi ta' Koordinazzjoni*

*1. Il-Bord Maniġerjali jista' jistabbilixxi gruppi ta' koordinazzjoni fuq inizjattiva tiegħu stess jew fuq talba ta' awtorità kompetenti dwar suġġetti definiti li għalihom jista' jkun hemm bżonn ta' koordinazzjoni fir-rigward ta' żviluppi speċifiċi tas-suq. Il-Bord Maniġerjali għandu jistabbilixxi gruppi ta' koordinazzjoni dwar suġġetti definiti fuq talba ta' hames membri tal-Bord tas-Superviżuri.*

*2. L-awtoritajiet kompetenti kollha għandhom jipparteċipaw fil-gruppi ta' koordinazzjoni u għandhom jipprovdu, skont l-Artikolu 35, lill-gruppi ta' koordinazzjoni, l-informazzjoni meħtieġa sabiex il-gruppi ta' koordinazzjoni jkunu jistgħu jwettqu l-kompiti ta' koordinazzjoni tagħhom skont il-mandat tagħhom.*

*Il-hidma tal-gruppi ta' koordinazzjoni għandha tkun ibbażata fuq informazzjoni pprovduta mill-awtoritajiet kompetenti u fuq kwalunkwe konstatazzjoni identifikata mill-Awtorità.*

*3. Il-gruppi għandhom ikunu preseduti minn membru tal-Bord Maniġerjali. Kull sena, il-membru rispettiv tal-Bord Maniġerjali inkarigat mill-grupp ta' koordinazzjoni għandu jirrapporta lill-Bord tas-Superviżuri fuq l-elementi ewlenin tad-diskussjonijiet u l-konstatazzjonijiet u, fejn rilevanti, jagħmel suġġeriment għal segwitu regulatorju jew reviżjoni bejn il-pari fil-qasam rispettiv. L-awtoritajiet kompetenti għandhom jinnotifikaw lill-Awtorità dwar kif qiesu l-hidma tal-gruppi ta' koordinazzjoni fl-attivitajiet tagħhom.*

**4. Meta timmonitorja l-iżviluppi tas-suq li jistghu jkunu l-fokus tal-gruppi ta' koordinazzjoni, l-Awtorità tista' titlob lill-awtoritajiet kompetenti skont l-Artikolu 35 biex jipprovdu l-informazzjoni mehtieġa biex l-Awtorità tkun tista' twettaq ir-rwol tagħha ta' monitoraġġ.”;**

(39) l-Artikolu 46 huwa sostitwit b'dan li ġej:

“Artikolu 46

Indipendenza ***tal-Bord Maniġerjali***

Il-membri tal-Bord ***Maniġerjali*** għandhom jaġixxu b'mod indipendenti u oġġettiv fl-interess uniku tal-Unjoni kollha kemm hi u la għandhom ifittxu u lanqas jieħdu struzzjonijiet mill-istituzzjonijiet jew il-korpi tal-Unjoni, minn xi gvern ■ jew minn kwalunkwe korp pubbliku jew privat ieħor.

L-Istati Membri, l-istituzzjonijiet jew il-korpi tal-Unjoni u kwalunkwe korp ieħor pubbliku jew privat m'għandhomx ifittxu li jinfluwenzaw lill-membri tal-Bord ***Maniġerjali*** fit-twettiq tal-kompiti tagħhom.”;

(40) l-Artikolu 47 huwa emendat kif ġej:

(a) jiddaħħal il-paragrafu li ġej:

**“3a. Il-Bord Maniġerjali jista’ jeżamina, jaghti opinjoni u jagħmel proposti dwar il-kwistjonijiet kollha, hlief għal kompiti stabbiliti fl-Artikoli 9a, 9b, 30 kif ukoll fl-Artikoli 17 u 19 dwar kwistjonijiet li jikkonċernaw il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu.”;**

(b) il-paragrafu 6 huwa sostitwit b’dan li ġej:

“6. Il-Bord *Maniġerjali* għandu jipproponi rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, ■ lill-Bord tas-Supervizuri għall-approvazzjoni.”;

(c) il-paragrafu 8 huwa sostitwit b’dan li ġej:

“8. Il-Bord *Maniġerjali* għandu jahtar u jneħhi l-membri tal-Bord tal-Appell f’konformità mal-Artikolu 58(3) u (5), **b’kont debitament meħud ta’ proposta mill-Bord tas-Supervizuri.**”;

(d) jiżdied il-paragrafu li ġej:

“9. Il-membri tal-Bord *Maniġerjali* għandhom jagħmlu pubbliċi l-laqgħat kollha li jsiru u kwalunkwe ospitalità riċevuta. L-ispejjeż għandhom jiġu registrati pubblikament skont ir-Regolamenti tal-Persunal.”;



(41) l-Artikolu 48 huwa emendat kif ġej:

(a) fil-paragrafu 1, it-tieni subparagrafu huwa sostitwit b'dan li ġej:

“Il-President għandu jkun responsabbli biex ihejji l-ħidma tal-Bord tas-Superviżuri, inkluż it-tfassil tal-aġenda li għandha tiġi adottata mill-Bord tas-Superviżuri, jorganizza l-laqgħat u jressaq punti għal deċiżjoni u għandu jippresiedi l-laqgħat tal-Bord tas-Superviżuri.

***Il-President għandu jkun responsabbli biex jistabbilixxi l-aġenda tal-Bord Maniġerjali, li għandha tiġi adottata mill-Bord Maniġerjali u għandu jippresiedi l-laqgħat tal-Bord Maniġerjali.***

***Il-President jista' jstieden lill-Bord Maniġerjali biex jikkunsidra li jistabbilixxi grupp ta' koordinazzjoni skont l-Artikolu 45b.”;***

(b) il-paragrafu 2 huwa sostitwit b'dan li ġej:

“Il-President għandu jintgħażel fuq il-bażi tal-mertu, tal-ħiliet, tal-għarfien tal-istituzzjonijiet u s-swieq finanzjarji, ***u tal-esperjenza rilevanti għas-superviżjoni u r-regolamentazzjoni finanzjarja, wara proċedura tal-għażla miftuħa li għandha tirrispetta l-prinċipju tal-bilanċ bejn is-sessi u li għandha tiġi ppubblikata f'Il-Gurnal Uffiċjali tal-Unjoni Ewropea. Il-Bord tas-Superviżuri għandu jfassal lista mqassra ta' kandidati kwalifikati għall-pożizzjoni ta' President, bl-assistenza tal-Kummissjoni. Abbażi tal-lista mqassra, il-Kunsill għandu jadotta deċiżjoni biex jahtar lill-President, wara konferma mill-Parlament Ewropew.***

Fejn il-President ma jibqax jissodisfa l-kondizzjonijiet imsemmija fl-Artikolu 49 jew ikun instab hati ta' mgiba hazina serja, il-Kunsill jista', fuq proposta mill-Kummissjoni li tkun giet approvata mill-Parlament Ewropew, jadotta decizjoni sabiex inehhah mill-kariga.

Il-**Bord tas-Supervizuri** ghandu jeleggi wkoll, minn fost il-membri tieghu, Vici-President li ghandu jwettaq il-funzjonijiet tal-President fl-assenza tal-President. Dak il-Vici-President m'ghandux jigi elett minn fost il-membri tal-Bord Manigerjali.";

(c) fil-paragrafu 4, it-tieni subparagrafu huwa sostitwit b'dan li gej:

***“Ghall-fini tal-evalwazzjoni msemmija fl-ewwel subparagrafu, il-kompiti tal-President ghandhom jitwettqu mill-Vici President.***

Il-Kunsill, fuq proposta mill-**Bord tas-Supervizuri u bl-assistenza tal-Kummissjoni**, u wara li jikkunsidra l-evalwazzjoni msemmija fl-ewwel subparagrafu, jista' jestendi l-mandat tal-President darba.”;

(d) ***il-paragrafu 5 huwa sostitwit b'dan li gej:***

***“5. Il-President jista' jitnehha mill-kariga biss ghal ragunijiet serji. Jista' jitnehha biss mill-Parlament Ewropew wara decizjoni tal-Kunsill adottata wara konsultazzjoni mal-Bord tas-Supervizuri.”;***

(42) *l-Artikolu 49 huwa emendat kif ġej:*

(a) *it-titolu huwa sostitwit b'dan li ġej:*

*“Indipendenza tal-President”;*

(b) *l-ewwel paragrafu huwa sostitwit b'dan li ġej:*

*“Minghajr preġudizzju ghar-rwol tal-Bord tas-Supervizuri fir-rigward tal-kompiti tal-President, il-President la għandu jfittex u lanqas ma għandu jiehu struzzjonijiet mill-istituzzjonijiet jew il-korpi tal-Unjoni, minn xi gvern jew mingħand xi entità pubblika jew privata oħra.”;*

(43) *l-Artikolu 49a huwa sostitwit b'dan li ġej:*

*“Artikolu 49a*

*Il-President għandu jippubblika l-laqgħat kollha li jsiru **mal-partijiet interessati esterni fi żmien ġimagħtejn wara l-laqgħa** u kwalunkwe ospitalità riċevuta. L-ispejjeż għandhom jiġu rreġistrati pubblikament f'konformità mar-Regolamenti dwar il-Persunal.”;*

(44) *l-Artikolu 50 jithassar;*

█

(45) l-Artikolu 54 huwa emendat kif ġej:

(a) il-paragrafu 2 huwa emendat kif ġej:

(i) *il-parti introduttorja hija sostitwita b'dan li ġej:*

*“2. Il-Kumitat Kongunt ghandu jservi bhala forum li fih l-Awtorità ghandha tikkoopera regolarment u mill-qrib biex tiżgura konsistenza transsettorjali, filwaqt li tqis speċifiċitajiet settorjali, mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Superviżorja Ewropea (Awtorità Ewropea tat-Titoli u s-Swieq), b'mod partikolari fir-rigward ta’;”*

(ii) *l-ewwel inċiż huwa sostitwit b'dan li ġej:*

*“– konglomerati finanzjarji u, fejn mehtieg mil-liġi tal-Unjoni, konsolidazzjoni prudenzjali,”*;

(iii) *il-hames u s-sitt inċiż huma sostitwiti b'dan li ġej:*

“– *ċibersigurtà;*

– *skambju ta' informazzjoni u tal-ahjar Prattiki mal-BERS u mal-ASE l-oħrajn;*”;

(iv) *jizdiedu l-inċiżi li ġejjin:*

“– *servizzi finanzjarji fil-livell tal-konsumatur u kwistjonijiet li jikkonċernaw il-protezzjoni tad-depożitanti, tal-konsumaturi u tal-investituri;*

– *parir mill-Kumitat stabbilit skont l-Artikolu 1(6).”;*

(b) *jiddaħhal il-paragrafu li ġej:*

“2a. *Il-Kumitat Kongunt jista' jassisti lill-Kummissjoni fil-valutazzjoni tal-kundizzjonijiet u tal-ispeċifikazzjonijiet u l-proċeduri tekniċi biex tkun żgurata l-interkonnnessjoni sigura u effiċjenti tal-mekkaniżmi awtomatizzati centralizzati skont ir-rapport imsemmi fl-Artikolu 32a(5) tad-Direttiva (UE) 2015/849 kif ukoll fl-interkonnnessjoni effettiva tar-reġistri nazzjonali taht dik id-Direttiva.”;*

(c) il-paragrafu 3 huwa sostitwit b'dan li ġej:

**“3. Il-Kumitat Kongunt għandu jkollu persunal apposta pprovdut mill-ASE li għandu jaqdi d-dmirijiet ta' segretarjat permanenti. L-Awtorità għandha tikkontribwixxi riżorsi adegwati għal spejjeż amministrattivi, infrastrutturali u operattivi.”;**

(46) l-Artikolu 55 huwa emendat kif ġej:

(a) il-paragrafu 3 huwa sostitwit b'dan li ġej:

**“3. Il-President tal-Kumitat Kongunt għandu jinħatar fuq bazi ta' rotazzjoni annwali minn fost il-Presidenti tal-ASE. Il-President tal-Kumitat Kongunt għandu jkun *it-tieni* Viċi President tal-BERS.”;**

(b) fil-paragrafu 4, it-tieni subparagrafu huwa sostitwit b'dan li ġej:

**“Il-Kumitat Kongunt għandu jiltaqa' mill-anqas darba kull *tliet* xhur.”;**

(c) jiżdied il-paragrafu li ġej:

**“5. Il-President tal-Awtorità għandu jinforma regolarment lill-Bord tas-Supervizuri dwar pożizzjonijiet meħuda fil-laqgħat tal-Kumitat Kongunt.”;**

(47) *l-Artikoli 56 u 57 huma sostitwiti b'dan li ġej:*

*“Artikolu 56*

*Požizzjonijiet kongunti u atti komuni*

*Fi hdan il-kamp ta' applikazzjoni tal-kompiti tagħha stabbiliti fil-Kapitolu II ta' dan ir-Regolament, u b'mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pożizzjonijiet kongunti b'konsensus ma', kif adatt, l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u mal-Awtorità Superviżorja Ewropea (Awtorità Ewropea tat-Titoli u s-Swieq).*

*Fejn mehtieg mil-liġi tal-Unjoni, il-miżuri taht l-Artikoli 10 sa 16, u d-deċiżjonijiet taht l-Artikoli 17, 18 u 19, ta' dan ir-Regolament fir-rigward tal-applikazzjoni tad-Direttiva 2002/87/KE u ta' kwalunkwe att leġislattiv iehor imsemmi fl-Artikolu 1(2) ta' dan ir-Regolament li jaqa' wkoll fi hdan il-qasam ta' kompetenza tal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) jew tal-Awtorità Superviżorja Ewropea (Awtorità Ewropea tat-Titoli u s-Swieq) għandhom jiġu adottati, b'mod parallel minn, kif adatt, l-Awtorità, l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Superviżorja Ewropea (Awtorità Ewropea tat-Titoli u s-Swieq).*

## *Artikolu 57*

### *Sottokumitati*

1. *Il-Kumitat Kongunt jista' jistabilixxi sottokumitati għall-finijiet tat-thejjija ta' abbozzi ta' pożizzjonijiet kongunti u ta' atti komuni għall-Kumitat Kongunt.*
2. Kull sottokumitat għandu jkun magħmul mill-individwi msemmija fl-Artikolu 55(1), u minn rappreżentant wieħed ta' livell għoli mill-persunal attwali tal-awtorità kompetenti rilevanti minn kull Stat Membru.
3. Kull sottokumitat għandu jeleggi President minn fost *ir-rappreżentanti tal-awtoritajiet kompetenti rilevanti*, li għandu jkun *ukoll osservatur fil-Kumitat Kongunt*.
4. *Għall-finijiet tal-Artikolu 56, għandu jiġi stabbilit sottokumitat dwar il-konglomerati finanzjarji għall-Kumitat Kongunt.*
5. Il-Kumitat Kongunt *għandu jippubblika fis-sit web tiegħu s-sottokumitati stabbiliti kollha, inklużi l-mandati tagħhom u lista tal-membri tagħhom bil-funzjonijiet rispettivi tagħhom fis-sottokumitat.*”;



(48) l-Artikolu 58 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-Bord tal-Appell tal-*Awtoritajiet Superviżorji Ewropej huwa b'dan stabbilit.*”;

(b) fil-paragrafu 2, l-ewwel subparagrafu huwa sostitwit b'dan li ġej:

“2. Il-Bord tal-Appell għandu jkun magħmul minn sitt membri u sitt membri supplenti, li għandhom ikunu individwi ta' reputazzjoni għolja b'rekord ippruvat ta' għarfien rilevanti *tal-liġi tal-Unjoni u li jkollhom esperjenza professjonali internazzjonali*, fuq livell għoli biżżejjed fl-oqsma bankarju, *tal-assigurazzjoni*, tal-pensjonijiet tax-xogħol, tas-swieq tat-titoli jew ta' servizzi finanzjarji oħrajn, għajr il-persunal attwali tal-awtoritajiet kompetenti jew ta' istituzzjonijiet jew korpi nazzjonali jew tal-Unjoni oħrajn jew korpi involuti fl-attivitajiet tal-Awtorità *u membri tal-Grupp tal-Partijiet Bankarji Interessati. Il-membri u s-supplenti għandhom ikunu ċittadini ta' Stat Membru u għandu jkollhom għarfien profond ta' mill-inqas żewġ lingwi uffiċjali tal-Unjoni.* Il-Bord tal-Appell għandu jkollu *biżżejjed* għarfien espert legali biex jagħti konsulenza legali esperta legali dwar il-legalità, *inkluża l-proporzjonalità*, tal-eżerċizzju mill-Awtorità tas-setgħat tagħha.”;

(c) il-paragrafu 3 huwa sostitwit b'dan li ġej:

“3. Żewġ membri tal-Bord tal-Appell u żewġ membri supplenti għandhom jinhatru mill-Bord *Maniġerjali* tal-Awtorità minn lista mqassra proposta mill-Kummissjoni, wara sejha pubblika għal turija ta' interess ippubblikata f'*Il-Gurnal Uffiċjali tal-Unjoni Ewropea*, u wara konsultazzjoni tal-Bord tas-Supervizuri.

*Wara li jirċievi l-lista mqassra, il-Parlament Ewropew jista' jistieden lill-kandidati għall-membri u l-membri supplenti jagħmlu dikjarazzjoni quddiemu u jwieġbu kwalunkwe mistoqsija magħmula mill-Membri tiegħu .*

*Il-Parlament Ewropew jista' jistieden lill-membri tal-Bord tal-Appell biex jagħmlu dikjarazzjoni quddiemu u biex iwieġbu kwalunkwe mistoqsija mressqa mill-Membri tiegħu kull meta mitluba, bl-esklużjoni ta' dikjarazzjonijiet, mistoqsijiet jew tweġibiet li jkollhom x'jaqsmu ma' każijiet individwali deċiżi minn, jew pendent quddiem, il-Bord tal-Appell.”;*

(49) fl-Artikolu 59, *il-paragrafu 2* huwa sostitwit b'dan li ġej:

“2. Il-membri tal-Bord tal-Appell, *u l-persunal tal-Awtorità li jipprovdu appoġġ operazzjonali u segretarjali*, m'għandhom jiehdu sehem f'ebda proċedimenti ta' appell li fihom ikollhom xi interess personali, jew jekk qabel kienu involuti bħala rappreżentanti ta' waħda mill-partijiet fil-proċedura, jew jekk kienu pparteċipaw fid-deċiżjoni taht appell.”;

(50) fl-Artikolu 60, il-paragrafu 2 huwa sostitwit b'dan li ġej:

“2. L-appell, flimkien ma' dikjarazzjoni tar-raġunijiet, għandu jiġi ppreżentat bil-miktub lill-Awtorità fi żmien **tlit** xhur mid-data tan-notifika tad-deċiżjoni lill-persuna konċernata, jew, fin-nuqqas ta' notifika, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeċiedi fuq l-appell fi żmien **tlit** xhur minn meta l-appell ikun ġie ppreżentat.”;

(51) *jiddaħhal l-Artikolu li ġej:*

“*Artikolu 60a*

*Kompetenza maqbuża mill-Awtorità*

*Kwalunkwe persuna fiżika jew ġuridika tista' tibghat parir motivat lill-Kummissjoni jekk dik il-persuna tkun tal-opinjoni li l-Awtorità tkun qabżet il-kompetenza tagħha, inkluż li tkun naqset milli tosserva l-prinċipju ta' proporzjonalità msemmi fl-Artikolu 1(5), meta taġixxi taht l-Artikoli 16 u 16b, u dak ikun jikkonċerna direttament u individwalment lil dik il-persuna.”;*

(52) fl-Artikolu 62, il-paragrafu 1 huwa emendat kif ġej:

(a) *il-parti introduttorja hija sostitwita b'dan li ġej:*

*“1. Id-dhul tal-Awtorità, korp Ewropew skont l-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill\* (ir-“Regolament Finanzjarju”), għandu jikkonsisti, b’mod partikolari, fi kwalunkwe taħlita ta’ dawn li ġejjin:*

---

*\* Regolament (UE, Euratom) 2018/1046 tal-Parlament Ewropew u tal-Kunsill tat-18 ta’ Lulju 2018 dwar ir-regoli finanzjarji applikabbli għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).”;*

(b) jizdiedu l-punti li ġejjin:

*“(d) kwalunkwe kontribuzzjoni volontarja minn Stati Membri jew osservaturi ;*

*(e) tariffi miftiehma għal pubblikazzjonijiet, taħriġ jew kwalunkwe servizz ieħor provdut mill-Awtorità fejn dawn ġew mitluba speċifikament minn awtorità kompetenti wahda jew aktar.”;*

(c) jizdied is-subparagrafu li ġej:

*“Ebda kontribuzzjoni volontarja minn Stati Membri jew osservaturi msemmija fil-punt (d) tal-ewwel subparagrafu ma għandha tiġi aċċettata jekk tali aċċettazzjoni tqajjem dubju dwar l-indipendenza u l-imparzjalità tal-Awtorità. Il-kontribuzzjonijiet volontarji li jikkostitwixxu kumpens għall-ispiża tal-kompiti*

*delegati minn awtorità kompetenti lill-Awtorità ma għandhomx jitqiesu bhala li jgajmu dubju dwar l-indipendenza ta' din tal-ahhar."*

(53) L-Artikoli 63, 64 u 65 huma sostitwiti b'dan li ġej:

“Artikolu 63

Stabbiliment tal-baġit

1. Kull sena, id-**Direttur Eżekuttiv** għandu jfassal abbozz provvizorju ta' dokument uniku ta' programmazzjoni tal-Awtorità għat-tliet snin finanzjarji sussegwenti, li jistabbilixxi d-dhul u n-nefqa proġettati, kif ukoll informazzjoni dwar il-persunal, mill-programmazzjoni annwali u multiannwali tiegħu u jibagħtu lill-Bord **Maniġerjali** u lill-Bord tas-Superviżuri, flimkien mal-pjan ta' stabbiliment.
2. Il-Bord **tas-Superviżuri** għandu, abbażi tal-abbozz li jkun ġie approvat mill-Bord **Maniġerjali**, jadotta l-abbozz tad-dokument uniku ta' programmazzjoni għat-tliet snin finanzjarji sussegwenti.
3. **Id-dokument uniku ta' programmazzjoni għandu jintbagħat mill-Bord Maniġerjali** lill-Kummissjoni, lill-Parlament Ewropew u lill-Kunsill **u lill-Qorti tal-Awdituri Ewropea** sal-31 ta' Jannar.
4. **B'kont meħud** **Id-dokument uniku ta' programmazzjoni, il-Kummissjoni għandha** ddaħhal fl-abbozz tal-baġit tal-Unjoni l-estimi li tqis li jkunu meħtieġa fir-rigward tal-pjan ta' stabbiliment u l-ammont tal-kontribuzzjoni ta' bilanċ li għandu jiġi addebitat lill-baġit ġenerali tal-Unjoni f'konformità mal-Artikoli 313 u 314 tat-TFUE.
5. Il-Parlament Ewropew u l-Kunsill għandhom jadottaw il-pjan ta' stabbiliment għall-Awtorità. Il-Parlament Ewropew u l-Kunsill għandhom jawtorizzaw l-appropriazzjonijiet għall-kontribuzzjoni ta' bilanċ lill-Awtorità.

6. Il-baġit tal-Awtorità għandu jiġi adottat mill-Bord tas-Supervizuri. Għandu jitqies finali wara l-adozzjoni finali tal-baġit ġenerali tal-Unjoni. Fejn ikun meħtieġ, għandu jkun aġġustat skont il-każ.
7. Il-Bord *Maniġerjali* għandu, mingħajr dewmien bla bżonn, jinnotifika lill-Parlament Ewropew u lill-Kunsill bl-intenzjoni tiegħu li jimplimenta kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunkwe proġett li jkollu x'jaqsam ma' proprjetà, bħall-kiri jew xiri ta' bini.
8. *Mingħajr preġudizzju għall-Artikoli 266 u 267 tar-Regolament Finanzjarju , għandha tkun meħtieġa awtorizzazzjoni mill-Parlament Ewropew u mill-Kunsill għal kwalunkwe proġett li jista' jkollu implikazzjonijiet finanzjarji jew implikazzjonijiet fit-tul sinifikanti għall-iffinanzjar tal-baġit tal-Awtorità, b'mod partikolari kwalunkwe proġett li jkollu x'jaqsam mal-proprjetà, bħall-kiri jew ix-xiri ta' bini, inklużi klawżoli ta' waqfien.*

#### Artikolu 64

##### Implimentazzjoni u kontroll tal-baġit

1. Id-*Direttur Eżekuttiv* għandu jaġixxi bħala uffiċjal awtorizzanti u għandu jimplimenta l-baġit *annwali* tal-Awtorità.
2. L-uffiċjal tal-kontabilità tal-Awtorità għandu jibgħat *il*-kontijiet provvizorji lill-uffiċjal tal-kontabilità tal-Kummissjoni u lill-Qorti tal-Awdituri sal-1 ta' Marzu tas-sena ta' wara. *L-Artikolu 70 m'għandux jipprekludi lill-Awtorità milli ttipprovi lill-Qorti tal-Awdituri kwalunkwe informazzjoni mitluba mill-Qorti tal-Awdituri li tkun fil-kompetenza tagħha.*

3. L-uffiċjal tal-kontabilità tal-Awtorità għandu jibgħat, sal-1 ta' Marzu tas-sena ta' wara, l-informazzjoni kontabilistika meħtieġa għall-finijiet ta' konsolidazzjoni lill-uffiċjal tal-kontabilità tal-Kummissjoni, bil-mod u fil-format stabbiliti minn dak l-uffiċjal tal-kontabilità.
4. L-uffiċjal tal-kontabilità tal-Awtorità għandu jibgħat ukoll, sal-31 ta' Marzu tas-sena ta' wara, ir-rapport dwar il-ġestjoni baġitarja u finanzjarja lill-membri tal-Bord tas-Supervizuri, lill-Parlament Ewropew, lill-Kunsill u lill-Qorti tal-Awdituri.
5. Wara li jirċievi l-osservazzjonijiet tal-Qorti tal-Awdituri dwar il-kontijiet provviżorji tal-Awtorità f'konformità mal-Artikolu **246** tar-Regolament Finanzjarju, l-uffiċjal tal-kontabilità tal-Awtorità għandu jfassal il-kontijiet finali tal-Awtorità. Id-***Direttur Eżekuttiv*** għandu jibgħathom lill-Bord tas-Supervizuri, li għandu jagħti opinjoni dwar dawk il-kontijiet.
6. L-uffiċjal tal-kontabilità tal-Awtorità għandu jibgħat, sal-1 ta' Lulju tas-sena ta' wara, il-kontijiet finali, akkumpanjati mill-opinjoni tal-Bord tas-Supervizuri, lill-uffiċjal tal-kontabilità tal-Kummissjoni, lill-Parlament Ewropew, lill-Kunsill u lill-Qorti tal-Awdituri.

L-uffiċjal tal-kontabilità tal-Awtorità għandu jibgħat ukoll, sal-**15 ta' Ġunju kull sena**, pakkett ta' rapporti lill-uffiċjal tal-kontabilità tal-Kummissjoni, f'format standardizzat kif stabbilit mill-uffiċjal tal-kontabilità tal-Kummissjoni għall-finijiet ta' konsolidazzjoni.

7. Il-kontijiet finali għandhom jiġu ppubblikati f' *Il-Ġurnal Uffiċjali tal-Unjoni Ewropea* sal-15 ta' Novembru tas-sena ta' wara.
8. Id-***Direttur Eżekuttiv*** għandu jibgħat twegiba lill-Qorti tal-Awdituri għall-osservazzjonijiet ta' din tal-aħħar sat-30 ta' Settembru u għandu jibgħat ukoll kopja ta' dik it-twegiba lill-Bord ***Maniġerjali*** u lill-Kummissjoni.
9. Id-***Direttur Eżekuttiv*** għandu jibgħat lill-Parlament Ewropew, fuq talba ta' dan tal-aħħar u hekk kif previst fl-Artikolu 261(3) tar-Regolament Finanzjarju, kwalunkwe informazzjoni li tkun meħtieġa għall-applikazzjoni bla xkiel tal-proċedura ta' kwittanza għas-sena finanzjarja kkonċernata.
10. Il-Parlament Ewropew, wara rakkomandazzjoni mill-Kunsill li jaġixxi b' maġġoranza kwalifikata, għandu, qabel il-15 ta' Mejju tas-sena N + 2, jagħti kwittanza lill-Awtorità għall-implimentazzjoni tal-baġit għas-sena finanzjarja N.
11. ***L-Awtorità għandha tipprovdi opinjoni motivata dwar il-pożizzjoni tal-Parlament Ewropew u dwar kwalunkwe osservazzjoni oħra magħmula mill-Parlament Ewropew mogħtija fil-proċedura ta' kwittanza.***



## Artikolu 65

### Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord **Maniġerjali** wara konsultazzjoni mal-Kummissjoni. Dawk ir-regoli ma jistgħux jitbiegħdu mir-Regolament Delegat tal-Kummissjoni (UE) 2019/715\* sakemm il-htigijiet operattivi speċifiċi għall-funzjonament tal-Awtorità ma jkunux jirrikjedu dan u biss bil-kunsens minn qabel tal-Kummissjoni.

---

\* Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (*ĠUL 122, 10.5.2019, p. 1*).”;

(54) fl-Artikolu 66, il-paragrafu 1 huwa sostitwit b'dan li ġej:

“1. Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, ir-Regolament (UE, Euratom) Nru 883/2013 tal-Parlament Ewropew u tal-Kunsill\* għandu japplika għall-Awtorità mingħajr ebda restrizzjoni.

---

\* Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).”;

**(55)** l-Artikolu 70 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-membri tal-Bord tas-Supervizuri, u l-membri kollha tal-persunal tal-Awtorità, inklużi uffiċjali ssekondati mill-Istati Membri fuq bażi temporanja, u l-persuni l-oħrajn kollha li jwettqu kompiti għall-Awtorità fuq bażi kuntrattwali, għandhom ikunu soġġetti għar-rekwiżiti tas-segretezza professjonali skont l-Artikolu 339 TFUE u d-dispożizzjonijiet rilevanti fil-legislazzjoni tal-Unjoni, anki wara li jkunu ntemmu dmirijiethom.”;

(b) fil-paragrafu 2, it-tieni subparagrafu huwa sostitwit b'dan li ġej:

“**L**-obbligu taħt il-paragrafu 1 ta' dan l-Artikolu u l-ewwel subparagrafu ta' dan il-paragrafu ma għandux iżomm lill-Awtorità u lill-awtoritajiet kompetenti milli jużaw l-informazzjoni għall-infurzar tal-atti legiſlattivi msemmija fl-Artikolu 1(2) u, b'mod partikolari, għall-proċeduri legali għall-adozzjoni tad-deċiżjonijiet.”;

(c) jiddaħħal il-paragrafu li ġej:

“2a. Il-Bord *Maniġerjali* u l-Bord tas-Supervizuri għandhom jiżguraw li l-individwi li jipprovdu kwalunkwe servizz, direttament jew indirettament, b’mod permanenti jew okkażjonali, fir-rigward tal-kompiti tal-Awtorità, inklużi uffiċjali u persuni oħrajn awtorizzati mill-Bord *Maniġerjali* u mill-Bord tas-Supervizuri jew maħtura mill-awtoritajiet kompetenti għal dak l-iskop, ikunu soġġetti għar-rekwiżiti tas-segretezza professjonali ekwivalenti għal dawk fil-paragrafi 1 u 2.

L-istess rekwiżiti għas-segretezza professjonali għandhom japplikaw ukoll għall-osservaturi li jattendu l-laqgħat tal-Bord *Maniġerjali* u tal-Bord tas-Supervizuri u li jieħdu sehem fl-attivitajiet tal-Awtorità.”;

(d) il-paragrafi 3 u 4 huma sostitwiti b’dan li ġej:

“3. Il-paragrafi 1 u 2 ma għandhomx iżommu lill-Awtorità milli tiskambja informazzjoni mal-awtoritajiet kompetenti f’konformità ma’ dan ir-Regolament u ma’ leġiżlazzjoni oħra tal-Unjoni applikabbli għall-istituzzjonijiet finanzjarji.

Dik l-informazzjoni għandha tkun soġġetta għall-kondizzjonijiet tas-segretezza professjonali msemmija fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha l-arranġamenti prattiċi għall-implimentazzjoni tar-regoli ta’ kunfidenzjalità msemmija fil-paragrafi 1 u 2.

4. L-Awtorità għandha tapplika d-Deċiżjoni tal-Kummissjoni (KEFA, Euratom) *2015/444\**.

---

\* *Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).*”;

(56) l-Artikolu 71 huwa sostitwit b'dan li ġej:

“Artikolu 71

Protezzjoni tad-data

Dan ir-Regolament għandu jkun mingħajr preġudizzju għall-obbligi tal-Istati Membri relatati mal-ipproċessar minnhom ta' data personali taht ir-Regolament (UE) 2016/679 jew għall-obbligi tal-Awtorità relatati mal-ipproċessar minnha ta' data personali taht ir-Regolament (UE) **2018/1725** tal-Parlament Ewropew u tal-Kunsill\* waqt il-qadi tar-responsabbiltajiet tagħha.

---

\* Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).”;

(57) fl-Artikolu 72, il-paragrafu 2 huwa sostitwit b'dan li ġej:

“2. Il-Bord **Maniġerjali** għandu jadotta miżuri prattiċi għall-applikazzjoni tar-Regolament (KE) Nru 1049/2001.”;

(58) fl-Artikolu 74, l-ewwel paragrafu huwa sostitwit b'dan li ġej:

“L-arranġamenti meħtieġa dwar l-akkomodazzjoni li trid tiġi pprovduta għall-Awtorità fl-Istat Membru fejn tkun tinsab is-sede tagħha u l-faċilitajiet li għandhom isiru disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għall-persunal tal-Awtorità u għall-membri tal-familji tagħhom, għandhom jiġu stipulati fi Ftehim dwar il-Kwartieri Ġenerali bejn l-Awtorità u dak l-Istat Membru li huma jkunu kkonkludu wara li tkun inkisbet l-approvazzjoni tal-Bord **Maniġerjali**.”;

(59) l-Artikolu 76 huwa sostitwit b'dan li ġej:

“Artikolu 76

Ir-relazzjoni mal-Kumitat tas-Supervizuri Bankarji Ewropej

L-Awtorità għandha titqies bħala s-suċċessur legali tal-Kumitat tas-Supervizuri Bankarji Ewropej (KSBE). Sad-data tal-istabbiliment tal-Awtorità, l-assi u l-obbligazzjonijiet kollha u l-operazzjonijiet kollha pendenti tal-KRET għandhom jiġu ttrasferiti awtomatikament lill-Awtorità. Il-KSBE għandu jistabbilixxi dikjarazzjoni li turi s-sitwazzjoni fl-għeluq tal-assi u l-obbligazzjonijiet tiegħu sa mid-data ta' dak it-trasferiment. Dik id-dikjarazzjoni għandha tiġi vverifikata u approvata mill-KSBE u mill-Kummissjoni.”;

**I**  
(60) *l-Artikolu 81 huwa emendat kif ġej:*

(a) *il-paragrafu 1 huwa emendat kif ġej:*

(i) *is-sentenza introduttorja hija sostitwita b'dan li ġej:*

**“1. Sa ... [24 xahar wara d-dhul fis-seħħ ta' dan ir-Regolament emendatorju], u kull tliet snin wara dan, il-Kummissjoni għandha tippubblika rapport ġenerali dwar l-esperjenza miksuba bħala riżultat tal-operat tal-Awtorità u l-proċeduri stabbiliti f'dan ir-Regolament. Dak ir-rapport għandu jevalwa, fost affarijiet oħra:”;**

(ii) fil-punt (a), *is-sentenza introduttorja u l-punt (i) huma sostitwiti b'dan li ġej*

“(a) *l-effettività u l-konverġenza fil-prattiki superviżorji miksuba mill-awtoritajiet kompetenti:*

(i) *l-indipendenza tal-awtoritajiet kompetenti u l-konverġenza fl-istandards ekwivalenti għall-governanza korporattiva;”;*

(iii) jizdiedu l-punti li ġejjin:

“(g) *il-funzjonament tal-Kumitat Kongunt;*

(h) *l-ostakoli għal, jew l-impatt fuq, il-konsolidazzjoni prudenzjali skont l-Artikolu 8.”;*

(b) *jiddaħhlu l-paragrafi li ġejjin:*

“2a. *Bhala parti mir-rapport ġenerali msemmi fil-paragrafu 1 ta' dan l-Artikolu, il-Kummissjoni, wara li tikkonsulta lill-awtoritajiet u lill-partijiet interessati rilevanti kollha, għandha tagħmel valutazzjoni komprensiva tal-applikazzjoni tal-Artikolu 9c.*

2b. *Bhala parti mir-rapport ġenerali msemmi fil-paragrafu 1 ta' dan l-Artikolu, il-Kummissjoni, wara li tikkonsulta lill-awtoritajiet kompetenti u lill-partijiet interessati rilevanti kollha, għandha tagħmel valutazzjoni komprensiva tal-implimentazzjoni, il-funzjonament u l-effettività tal-kompiti speċifiċi relatati mal-prevenzjoni u l-ġlieda kontra l-ħasil tal-flus u l-finanzjament tat-terroriżmu u mogħtija lill-Awtorità f'konformità mal-Artikolu 1(2), mal-punt (l) tal-Artikolu 8(1) u mal-Artikoli 9a, 9b, 17 u 19, ta' dan ir-Regolament. Bhala parti mill-valutazzjoni tagħha, il-Kummissjoni għandha tanalizza l-interazzjoni bejn daww il-kompiti u l-kompiti mogħtija lill-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u lill-Awtorità Superviżorja Ewropea (Awtorità Ewropea tat-Titoli u s-Swieq), kif ukoll il-pratticità legali tas-setgħat tal-Awtorità sa fejn dawn jippermettu lill-Awtorità tibbaża l-azzjoni fuq il-liġi nazzjonali li*

*tittrasponi Direttivi jew teżercita opzjonijiet. Barra minn hekk, il-Kummissjoni ghandha, abbażi ta' analiżi komprensiva tal-ispejjeż u l-benefiċċji kif ukoll lejn l-oġġettiv li tiżgura l-konsistenza, l-effiċjenza u l-effettività, tinvestiga bir-reqqa l-possibbiltà li tagħti kompiti speċifiċi fir-rigward tal-prevenzjoni u tal-ġlieda kontra l-ħasil tal-flus u l-finanzjament tat-terroriżmu lil aġenzija dedikata eżistenti jew ġdida għall-UE kollha."*

## Artikolu 2

### Emendi għar-Regolament (UE) Nru 1094/2010

Ir-Regolament (UE) Nru 1094/2010 huwa emendat kif ġej:

(1) l-Artikolu 1 huwa emendat kif ġej:

(a) il-paragrafi 2 u 3 huma sostitwiti b'dan li ġej:

“2. L-Awtorità għandha tagħxi fil-limiti tas-setgħat mogħtija lilha b'dan ir-Regolament u fil-kamp ta' applikazzjoni tad-Direttiva 2009/138/KE bl-eċċezzjoni tat-Titolu IV tagħha, tad-Direttiva 2002/87/KE, tad-Direttiva (UE) 2016/97\* u tad-Direttiva (UE) 2016/2341\*\* tal-Parlament Ewropew u tal-Kunsill, u, sa fejn dawk l-atti japplikaw għal imprizi tal-assigurazzjoni, imprizi tar-riassigurazzjoni, istituzzjonijiet għall-provvediment tal-irtirar mix-xogħol u intermedjarji tal-assigurazzjoni, fil-partijiet rilevanti tad-Direttiva(UE) 2002/65/KE, inklużi d-direttivi, regolamenti u deċiżjonijiet kollha bbażati fuq dawk l-atti, u ta' kwalunkwe att ieħor, legalment vinkolanti, tal-Unjoni li jikkonferixxi kompiti lill-Awtorità.

*L-Awtorità għandha tikkontribwixxi għall-hidma tal-Awtorità Superviżorja Ewropea (Awtorità Bankarja Ewropea) stabbilita permezz tar-Regolament (UE) Nru 1093/2010 tal-Parlament Ewropew u tal-Kunsill\*\*\* f'rabta mal-prevenzjoni tal-użu tas-sistema finanzjarja għall-finijiet ta' hasil tal-flus jew finanzjament tat-terroriżmu f'konformità mad-Direttiva (UE) 2015/849 tal-Parlament Ewropew u tal-Kunsill\*\*\*\* u r-Regolament (UE) Nru 1093/2010. L-Awtorità għandha tiddeċiedi dwar il-qbil tagħha f'konformità mal-Artikolu 9a(9) tar-Regolament (UE) Nru 1093/2010.*



3. L-Awtorità għandha taġixxi fil-qasam tal-attivitajiet tal-imprizi tal-assigurazzjoni, tal-imprizi ta' riassigurazzjoni, tal-konglomerati finanzjarji, tal-istituzzjonijiet għall-provvista tal-irtirar mix-xogħol u tal-intermedjarji tal-assigurazzjoni, fir-rigward ta' kwistjonijiet li mhumiex koperti direttament mill-atti legiſlattivi msemmija fil-paragrafu 2, inklużi kwistjonijiet ta' governanza korporattiva, verifika u rappurtar finanzjarju, ***filwaqt li tqis il-mudelli ta' negozju sostenibbli u l-integrazzjoni ta' fatturi relatati ambjentali, soċjali u ta' governanza***, sakemm tali azzjonijiet mill-Awtorità jkunu meħtieġa biex tiġi żgurata l-applikazzjoni effettiva u konsistenti ta' dawk l-atti.

---

\* Direttiva (UE) 2016/97 tal-Parlament Ewropew u tal-Kunsill tal-20 ta' Jannar 2016 dwar id-distribuzzjoni tal-assigurazzjoni (ĠU L 26, 2.2.2016, p. 19).

\*\* Direttiva (UE) 2016/2341 tal-Parlament Ewropew u tal-Kunsill tal-14 ta' Diċembru 2016 dwar l-attivitajiet u s-supervizzjoni ta' istituzzjonijiet għall-provvista ta' rtirar okkupazzjonali (IORPs) (ĠU L 354, 23.12.2016, p. 37).

\*\*\* Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Supervizzorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

\*\*\*\* Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).”;

**(b) il-paragrafu 6 huwa emendat kif ġej:**

(i) l-ewwel subparagrafu huwa emendat kif ġej:

- il-parti introduttorja hija sostitwita b'dan li ġej:

“6. L-għan tal-Awtorità għandu jkun li tiproteġi l-interess pubbliku billi tikkontribwixxi għall-istabbiltà u l-effettività fuq żmien qasir, medju u twil tas-sistema finanzjarja, għall-ekonomija tal-Unjoni, iċ-ċittadini u n-negozji tagħha. L-awtorità għandha, ***fi hdan il-kompetenzi rispettivi tagħha***, tikkontribwixxi sabiex:”;

- *il-punti (e) u (f) huma sostitwiti b'dawn li ġejjin:*

*“(e) jiġi żgurat li t-tehid ta' riskji relatati mal-attivitajiet tal-assigurazzjoni, ir-riassigurazzjoni u l-pensjonijiet tax-xogħol ikun regolat u ssorveljat b'mod adegwat;*

*(f) tissaħħah il-protezzjoni tal-klijenti u tal-konsumatur; u”;*

- *jiżdied il-punt li ġej:*

*“(g) tittejjeb il-konvergenza superviżorja fis-suq intern kollu.”;*

*(ii) it-tieni subparagrafu huwa sostitwit b'dan li ġej:*

*“Għal dawk il-finijiet, l-Awtorità għandha tikkontribwixxi sabiex tiżgura l-applikazzjoni konsistenti, effiċjenti u effikaċi tal-atti msemmija fil-paragrafu 2 ta' dan l-Artikolu, tkattar il-konvergenza superviżorja, u tipprovdi opinjonijiet *f'konformità mal-Artikolu 16a* lill-Parlament Ewropew, lill-Kunsill, u lill-Kummissjoni .”;*

**(iii) ir-raba' subparagrafu huwa sostitwit b'dan li ġej:**

*“Fit-twettiq tal-kompiti tagħha, l-Awtorità għandha taġixxi indipendentement, oġġettivament u **b'mod mhux diskriminatorju u trasparenti**, fl-**interessi** tal-Unjoni **kollha kemm hi u għandha tirrISPetta, kull fejn ikun rilevanti, il-prinċipju tal-proporzjonalità. L-Awtorità għandha tagħti rendikont u taġixxi b'integrità u għandha tiżgura li l-partijiet interessati kollha jiġu trattati b'mod ġust.**”;*

**(iv) jiżdied s-subparagrafu li ġej:**

*“Il-kontenut u l-forma tal-azzjonijiet u tal-miżuri tal-Awtorità, b'mod partikolari l-linji gwida, ir-rakkomandazzjonijiet, l-opinjonijiet, il-mistoqsijiet u t-tweġibiet, l-abbozzi ta' standards regolatorji u l-abbozzi ta' standards ta' implimentazzjoni, għandhom jirrispettaw b'mod shih id-dispożizzjonijiet applikabbli ta' dan ir-Regolament u tal-atti legiSlattivi msemmija fil-paragrafu 2. Sa fejn huwa permess u rilevanti taht dawK id-dispożizzjonijiet, l-azzjonijiet u l-miżuri tal-Awtorità għandhom, f'konformità mal-prinċipju ta' proporzjonalità, iqisu kif dovut in-natura, l-iskala u l-kumplessità tar-riskji inerenti għan-negozju ta' istituzzjoni finanzjarja, impriża, suġġett iehor jew attività finanzjarja ohra, li jkunu milquta mill-azzjonijiet u l-miżuri tal-Awtorità.”;*

(c) *jżdzied il-paragrafu li ġej:*

*“7. L-Awtorità ghandha tistabbilixxi, bhala parti integrali minnha, Kumitat li jkun ta’ konsulenza ghalha dwar kif, f’konformità shiha mar-regoli applikabbli, ikun jenhtieg li l-azzjonijiet u l-miżuri taghha jqisu d-differenzi speċifiċi prevalenti fis-settur, li jirrigwardaw in-natura, l-iskala u l-kumplessità tar-riskji, il-mudelli u l-prattika ta’ negozju kif ukoll id-daqs tal-istituzzjonijiet finanzjarji u tas-swieq sa fejn tali fatturi jkunu rilevanti fl-ambitu tar-regoli kkunsidrati.”;*

(2) *l-Artikolu 2 huwa emendat kif ġej:*

(a) *il-paragrafu 1 huwa sostitwit b’dan li ġej:*

*“1. L-Awtorità ghandha tkun parti minn sistema Ewropea ta’ superviżjoni finanzjarja (SESF). L-ghan ewlieni tas-SESF ghandu jkun li tiżgura li r-regoli applikabbli ghas-settur finanzjarju jiġu implimentati adegwatament sabiex tiġi ppreservata l-istabbiltà finanzjarja u jkunu żgurati l-fiduċja fis-sistema finanzjarja kollha u l-protezzjoni effettiva u suffiċjenti ghall-klijenti u ghall-konsumaturi ta’ servizzi finanzjarji.”;*

**(b) il-paragrafu 4 huwa sostitwit b'dan li ġej:**

“4. Skont il-prinċipju ta' kooperazzjoni sinċiera skont l-Artikolu 4(3) tat-Trattat dwar l-Unjoni Ewropea (TUE), il-partijiet għas-SESEF għandhom jikkooperaw b'fiduċja u rispettt reċiproku shiħ, b'mod partikolari sabiex jiżguraw il-fluss ta' informazzjoni adegwata u affidabbli ***bejniethom u minghand l-Awtorità lill-Parlament Ewropew, lill-Kunsill u lill-Kummissjoni.***”;

**(c) fil-paragrafu 5, jizdied is-subparagrafu li ġej:**

***“Minghajr preġudizzju għall-kompetenzi nazzjonali, ir-referenzi f'dan ir-Regolament għal superviżjoni għandhom jinkludu l-attivitajiet rilevanti kollha tal-awtoritajiet kompetenti kollha li jridu jitwettqu skont l-atti leġiżlattivi msemmija fl-Artikolu 1(2).”;***

**(3) l-Artikolu 3 huwa sostitwit b'dan li ġej:**

***“Artikolu 3***

***Responsabbiltà tal-Awtoritajiet***

- 1. L-Awtoritajiet imsemmija fil-punti (a) sa (d) tal-Artikolu 2(2) għandhom ikunu responsabbli lejn il-Parlament Ewropew u l-Kunsill.***
- 2. F'konformità mal-Artikolu 226 TFUE, l-Awtorità għandha tikkoopera bis-shiħ mal-Parlament Ewropew matul kwalunkwe investigazzjoni mwettqa taht dak l-Artikolu.***

3. *Il-Bord tas-Superviżuri għandu jadotta rapport annwali dwar l-attivitajiet tal-Awtorità, inkluż dwar il-qadi tad-dmirijiet tal-President, u għandu jibgħat, sal-15 ta' Ġunju ta' kull sena, dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew. Ir-rapport għandu jsir pubbliku.*
4. *Fuq talba tal-Parlament Ewropew, il-President għandu jipparteċipa f'seduta ta' smiġh quddiem il-Parlament Ewropew dwar il-prestazzjoni tal-Awtorità. Għandha ssir seduta tal-inqas annwalment. Il-President għandu jagħmel dikjarazzjoni quddiem il-Parlament Ewropew u jwieġeb kwalunkwe mistoqsija mressqa mill-membri tiegħu, kull meta dan ikun meħtieġ.*
5. *Il-President għandu jippreżenta rapport bil-miktub dwar l-attivitajiet tal-Awtorità lill-Parlament Ewropew meta jintalab jagħmel dan u mill-inqas 15-il jum qabel jagħmel id-dikjarazzjoni msemmija fil-paragrafu 4.*
6. *Minbarra l-informazzjoni msemmija fl-Artikoli 11 sa 18 u l-Artikoli 20 u 33, ir-rapport għandu jinkludi wkoll kwalunkwe informazzjoni rilevanti mitluba mill-Parlament Ewropew fuq bażi ad hoc.*

7. *L-Awtorità ghandha twieġeb bil-fomm jew bil-miktub għal kwalunkwe mistoqsija indirizzata lilha mill-Parlament Ewropew jew mill-Kunsill fi żmien hames ġimghat mir-riċezzjoni tagħha.*
8. *Fuq talba, il-President ghandu jagħmel diskussjonijiet kunfidenzjali bil-fomm fil-magħluq mal-President, mal-Viċi Presidenti u mal-Koordinaturi tal-kumitat kompetenti tal-Parlament Ewropew. Il-partekipanti kollha ghandhom jirrispettaw ir-rekwiżiti tas-segretezza professjonali.*
9. *Minghajr preġudizzju għall-obbligi tiegħu ta' kunfidenzjalità li jirriżultaw mill-partekippazzjoni f'fora internazzjonali, l-Awtorità ghandha tinforma lill-Parlament Ewropew, meta tintalab tagħmel dan, dwar il-kontribut tagħha għal rappreżentanza magħquda, komuni, konsistenti u effettiva tal-interessi tal-Unjoni f'tali fora internazzjonali.”;*

(4) fil-punt (2) tal-Artikolu 4, il-punt (ii) huwa sostitwit b'dan li ġej:

“(ii) fir-rigward tad-Direttiva 2002/65/KE, l-awtoritajiet u korpi kompetenti biex jiżguraw il-konformità mar-rekwiżiti ta' dik id-Direttiva mill-istituzzjonijiet finanzjarji ■”;

■



(5) fl-Artikolu 7 jiżdied il-paragrafu li ġej:

*“Il-post tas-sede tal-Awtorità ma ghandux jaffettwa l-eżekuzzjoni tal-kompiti u tas-setghat tal-Awtorità, l-organizzazzjoni tal-istruttura ta' governanza taghha, l-operat tal-organizzazzjoni prinċipali taghha, jew il-finanzjament prinċipali tal-attivitajiet taghha, filwaqt li ghandu jippermetti, fejn ikun applikabbli, il-kondiviżjoni ma' aġenziji tal-Unjoni ta' servizzi ta' appoġġ amministrattiv u servizzi ta' ġestjoni tal-faċilitajiet li ma jkunux relatati mal-attivitajiet ewlenin tal-Awtorità.”;*

(6) l-Artikolu 8 huwa emendat kif ġej:

(a) *il-paragrafu 1 huwa emendat kif ġej:*

(i) *il-punt (a) huwa sostitwit b'dan li ġej:*

*“(a) abbażi tal-atti leġiżlattivi msemmija fl-Artikolu 1(2), li tikkontribwixxi għall-istabbiliment ta' standards u prattiki regolatorji u superviżorji komuni ta' kwalità għolja, b'mod partikolari billi ■ tiżviluppa ■ abbozzi ta' standards tekniċi regolatorji u ta' implimentazzjoni, linji gwida, rakkomandazzjonijiet u miżuri ohra, inklużi opinjonijiet”;*

**(ii) jiddaħħal il-punt li ġej:**

“(aa) li tiżviluppa u żżomm aġġornat manwal ta’ superviżjoni tal-Unjoni dwar is-superviżjoni tal-istituzzjonijiet finanzjarji fl-Unjoni **li għandu jistipula l-aħjar prattiki u metodoloġiji u proċessi ta’ kwalità għolja, u li jqis, fost l-oħrajn, il-prattiki kummerċjali u l-mudelli kummerċjali li qegħdin jinbidlu u d-daqs tal-istituzzjonijiet finanzjarji u tas-swieq;**”;

**(iii) il-punt (b) huwa sostitwit b’dan li ġej:**

“(b) li tikkontribwixxi għall-applikazzjoni konsistenti tal-atti tal-Unjoni legalment vinkolanti, b’mod partikolari billi tikkontribwixxi lejn kultura superviżorja komuni, tiżgura applikazzjoni konsistenti, effiċjenti u effikaċi tal-atti leġislattivi msemmija fl-Artikolu 1(2), timpedixxi l-arbitraġġ regolatorju, **trawwem l-indipendenza superviżorja u twettaq monitoraġġ tagħha**, timmedja u ssolvi nuqqasijiet ta’ qbil bejn l-awtoritajiet kompetenti, tiżgura s-superviżjoni effikaċi u konsistenti tal-istituzzjonijiet finanzjarji, tiżgura funzjonament koerenti tal-kulleġġi tas-superviżuri, u tiegħu azzjonijiet, *inter alia*, f’sitwazzjonijiet ta’ emergenza;”;

**(iv) il-punti (e) sa (h) huma sostitwiti b'dan li ġejj:**

- “(e) li torganizza u twettaq **reviżjonijiet bejn il-pari** tal-awtoritajiet kompetenti, u, f'dak il-kuntest, li tohroġ linji gwida u rakkomandazzjonijiet u li tidentifika l-aħjar prattiki, bl-għan li tissaħħaħ il-konsistenza fl-eżiti supervizorji;
- (f) li timmonitorja u tivvaluta l-iżviluppi tas-suq fil-qasam tal-kompetenzi tagħha, inklużi, fejn rilevanti, l-iżviluppi relatati max-xejriet fl-**assigurazzjoni, ir-riassigurazzjoni u l-pensjonijiet tax-xogħol**, b'mod partikolari, għall-unitajiet domestiċi u l-SMEs u fis-servizzi finanzjarji innovattivi **filwaqt li tikkunsidra kif dovut l-iżviluppi relatati mal-fatturi ambjentali, soċjali u dawk relatati mal-governanza**;
- (g) li tagħmel analizijiet **tas-suq** ■ biex tinforma l-proċedura ta' kwittanza għall-funzjonijiet tal-Awtorità;
- (h) li trawwem, **fejn ikun rilevanti**, il-protezzjoni tat-titolari tal-poloż, tal-membri u l-benefiċjarji ta' skemi **tal-pensjoni**, tal-konsumaturi u tal-investituri, **b'mod partikolari fir-rigward tan-nuqqasijiet f'kuntest transfruntier u b'kunsiderazzjoni tar-riskji relatati**”;

*(v) wara l-punt (i) jiddaħħal il-punt li ġej:*

*“(ia) li tikkontribwixxi għall-istabbiliment ta' strategija komuni tal-Unjoni dwar data finanzjarja;”;*

*(vi) wara l-punt (k) jiddaħħal il-punt li ġej:*

*“(ka) li tippubblika fil-website tagħha, u li taġġorna b'mod regolari, l-istandards tekniċi regolatorji, l-istandards tekniċi ta' implimentazzjoni, il-linji gwida, ir-rakkomandazzjonijiet u l-mistoqsijiet u tweġibiet kollha għal kull att leġiżlattiv imsemmi fl-Artikolu 1(2), inklużi harsiet ġenerali li jikkonċernaw is-sitwazzjoni attwali tal-hidma li tkun għaddeġja u l-iskeda ta' żmien ippjanata għall-adozzjoni ta' abbozzi ta' standards tekniċi regolatorji u abbozzi ta' standards tekniċi ta' implimentazzjoni. “;*

*(vii) il-punt (l) jiħassar;*

*(b) jiddaħħal il-paragrafu li ġej :*

*“1a. Meta tkun qed twettaq il-kompiti tagħha f'konformità ma' dan ir-Regolament, l-Awtorità għandha█ :*

*(a) tuża s-setgħat shaħ disponibbli għaliha;*

- (b) *filwaqt li jitqies b'mod dovut l-objettiv li jiġu żgurati s-sigurtà u solidità tal-istituzzjonijiet finanzjarji, tikkunsidra b'mod shih it-tipi differenti, il-mudelli ta' negozju u d-daqsijiet tal-istituzzjonijiet finanzjarji; u*
- (c) tikkunsidra l-innovazzjoni teknoloġika, il-mudelli ta' negozju innovattivi u sostenibbli *bhal kooperattivi u mutwali* u l-integrazzjoni tal-fatturi ambjentali, soċjali u dawk relatati mal-governanza.”;
- (c) il-paragrafu 2 huwa emendat kif ġej:
- (i) jiddaħhlu l-punti li ġejjin:
- “(ca) toħroġ rakkomandazzjonijiet kif stipulat fl-Artikolu 29a ■ ;
- (da) toħroġ twissijiet f'konformità mal-Artikolu 9(3);”;*
- (ii) il-punt (g) huwa sostitwit b'dan li ġej:
- “(g) toħroġ opinjonijiet għall-Parlament Ewropew, għall-Kunsill, jew għall-Kummissjoni kif previst fl-*Artikolu 16a;*”;

(iii) *jiddaħħlu l-punti li ġejjin:*

*“(ga) toħroġ tweġibiet għal mistoqsijiet, kif stipulat fl-Artikolu 16b;*

*(gb) tieħu azzjoni f’konformità mal-Artikolu 9a;”;*

█

(d) jizdied il-paragrafu li ġej:

“3. Fit-twettiq tal-kompiti msemmija fil-paragrafu 1 u fl-eżerċizzju tas-setgħat imsemmija fil-paragrafu 2, l-Awtorità *għandha taġixxi abbażi, u fil-limiti, tal-qafas leġislattiv u* għandha tikkunsidra debitament il-prinċipju ta’ *proporzjonalità, fejn rilevanti,* u r-regolamentazzjoni aħjar, inklużi *r-riżultati tal-*analizizzjoni tal-ispejjeż u l-benefiċċji f’konformità ma’ dan ir-Regolament.

*Il-konsultazzjonijiet pubbliċi miftuħa msemmija fl-Artikoli 10, 15, 16 u 16a għandhom isiru bl-aktar mod wiesa' possibbli sabiex jiġi żgurat approċċ inklużiv lejn il-partijiet interessati kollha u għandhom jippermettu żmien raġonevoli sabiex il-partijiet interessati jwieġbu. L-Awtorità għandha tippubblika sommarju tar-rispons li jaslilha mingħand il-partijiet interessati u harsa ġenerali lejn kif l-informazzjoni u l-opinjoni mill-konsultazzjoni ntużaw f'abbozz ta' standard tekniku regolatorju u f'abbozz ta' standard tekniku ta' implimentazzjoni.”;*

(7) l-Artikolu 9 huwa emendat kif ġej:

(a) *il-paragrafu 1 huwa emendat kif ġej:*

(i) *il-punt (a) huwa sostitwit b'dan li ġej:*

*“(a) il-ġbir, l-analiżi u r-rappurtar dwar tendenzi tal-konsumaturi, bhall-izvilupp tal-ispejjeż u l-imposti tas-servizzi u l-prodotti finanzjarji għall-konsumatur fl-Istati Membri;”;*

(ii) jiddaħħlu l-punti li ġejjin:

“(aa) it-twettiq ta’ rieżamijiet tematiċi fil-fond tal-imgiba tas-suq, u l-bini ta’ fehim komuni tal-prattiki tas-swieq sabiex jiġu identifikati problemi potenzjali u jiġi analizzat l-impatt tagħhom;

(ab) l-izvilupp ta’ indikaturi tar-riskju fil-livell tal-konsumaturi għall-identifikazzjoni f’ waqtha tal-kawzi potenzjali ta’ detriment għall-konsumaturi u għall-investituri;”;

(iii) *jiżdiedu l-punti li ġejjin:*

*“(e) il-kontribut għal kondizzjonijiet ekwivalenti ta’ kompetizzjoni fis-suq intern fejn il-konsumaturi u utenti oħra ta’ servizzi finanzjarji jkollhom aċċess ġust għas-servizzi u l-prodotti finanzjarji;*

*(f) il-koordinazzjoni ta’ attivitajiet ta’ xiri bil-moħbi ta’ awtoritajiet kompetenti, jekk dan ikun applikabbli.”;*

(b) il-paragrafu 2 huwa sostitwit b'dan li ġej:

“2. L-Awtorità għandha tissorvelja l-attivitajiet finanzjarji godda u eżistenti u tista' tadotta linji gwida u rakkomandazzjonijiet bil-għan li tippromwovi s-sikurezza u s-saħħa tas-swieq, u l-konvergenza **u l-effettività** tal-prattiki regolatorji u superviżorji.”;

(c) il-paragrafi 4 u 5 huma sostitwiti b'dan li ġej:

“4. L-Awtorità għandha tistabbilixxi, bħala parti integrali minnha, Kumitat **dwar il-protezzjoni tal-konsumatur u l-innovazzjoni** finanzjarja, li jiġbor flimkien l-awtoritajiet kompetenti rilevanti kollha u l-awtoritajiet responsabbli għall-protezzjoni tal-konsumatur bil-għan li **tittejjeb il-protezzjoni tal-konsumatur**, jinkiseb approċċ ikkoordinat għat-trattament regolatorju u superviżorju ta' attivitajiet finanzjarji godda jew innovattivi, u jingħataw pariri biex l-Awtorità tipprezentahom lill-Parlament Ewropew, lill-Kunsill u lill-Kummissjoni. **L-Awtorità għandha tikkoopera mill-qrib mal-Bord Ewropew għall-Protezzjoni tad-Data stabbilit permezz tar-Regolament (UE) 2016/679 tal-Parlament Ewropew u tal-Kunsill\* biex ikunu evitati d-duplikazzjoni, l-inkonsistenzi u l-inkertezza legali fil-qasam tal-protezzjoni tad-data.** L-Awtorità tista' **tistieden** ukoll lill-awtoritajiet nazzjonali tal-protezzjoni tad-data bħala **osservaturi fil-Kumitat**.



5. *L-Awtorità tista', b'mod temporanju, tipprojbixxi jew tirrestringi l-kummerċjalizzazzjoni, id-distribuzzjoni jew il-bejgh ta' ċerti prodotti, strumenti jew attivitajiet li għandhom il-potenzjal li jikkawżaw dannu finanzjarju sinifikanti lill-klijenti jew lill-konsumaturi, jew ikunu ta' theddida għall-funzjonament tajjeb u l-integrità tas-swieq finanzjarji jew għall-istabilità tas-sistema finanzjarja, kollha jew ta' parti minnha, fl-Unjoni fil-każijiet speċifikati u taħt il-kondizzjonijiet stabbiliti fl-atti leġiżlattivi msemmija fl-Artikolu 1(2), jew, jekk ikun meħtieġ, f'każ ta' sitwazzjoni ta' emerġenza konformement mal-Artikolu 18 u taħt il-kondizzjonijiet stabbiliti fih.*

*L-Awtorità għandha tirrevedi d-deċiżjoni msemmija fl-ewwel subparagrafu f'intervalli adatti u mill-inqas kull sitt xhur. Wara mill-inqas żewġ tiġdidiet konsekuttivi u abbażi ta' analiżi xierqa li għandha l-għan li tivvaluta l-impatt fuq il-klijent jew il-konsumatur, l-Awtorità tista' tiddeċiedi dwar it-tiġdid annwali tal-projbizzjoni.*

*Stat Membru jista' jitlob lill-Awtorità biex terġa' tikkunsidra d-deċiżjoni tagħha. F'dak il-każ, l-Awtorità għandha tiddeċiedi, f'konformità mal-proċedura stabbilita fit-tieni subparagrafu tal-Artikolu 44(1), jekk iżżommx dik id-deċiżjoni.*

*L-Awtorità tista' wkoll tivvaluta l-htieġa li tipprojbixxi jew tirrestringi ċerti tipi ta' attività jew prattika finanzjarja u, fejn ikun hemm tali bżonn, tinforma lill-Kummissjoni u lill-awtoritajiet kompetenti sabiex tiffaċilita l-adozzjoni ta' kwalunkwe tali projbizzjoni jew restrizzjoni.*

---

\* Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).”;

(8) *jiddahhal l-Artikolu li ġej:*

*“Artikolu 9a*

*Ittri biex ma tittehidx azzjoni*

*1. L-Awtorità ghandha tiehu l-miżuri msemija fil-paragrafu 2 ta’ dan l-Artikolu f’ċirkustanzi eċċezzjonali biss meta tikkunsidra li l-applikazzjoni ta’ wiehed mill-atti leġislattivi msemija fl-Artikolu 1(2), jew ta’ kwalunkwe att delegat jew ta’ implimentazzjoni bbażat fuq dawk l-atti leġislattivi, probabbilment tqajjem kwistjonijiet sinifikanti, ghal wahda minn dawn ir-raġunijiet:*

*(a) l-Awtorità tikkunsidra li d-dispożizzjonijiet li jinsabu f’tali att jistghu jkunu f’kunflitt dirett ma’ att ieħor rilevanti;*

*(b) fejn l-att ikun wiehed mill-atti leġislattivi msemija fl-Artikolu 1(2), in-nuqqas ta’ atti delegati jew ta’ implimentazzjoni li jikkomplementaw jew jispeċifikaw l-att inkwistjoni jqajjem dubji leġittimi rigward il-konsegwenzi legali li jirriżultaw mill-att leġislattiv jew mill-applikazzjoni proprja tiegħu,*

*(c) in-nuqqas ta’ linji gwida u rakkomandazzjonijiet kif imsemmijin fl-Artikolu 16 iqajjem diffikultajiet prattiċi rigward l-applikazzjoni tal-att leġislattiv rilevanti.*

2. *Fil-każijiet imsemmija fil-paragrafu 1, l-Awtorità għandha tibghat rendikont dettaljat bil-miktub tal-kwistjonijiet li hija tqis li jeżistu lill-awtoritajiet kompetenti u lill-Kummissjoni.*

*Fil-każijiet imsemmija fil-punti (a) u (b) tal-paragrafu 1, l-Awtorità għandha ttipprovdi lill-Kummissjoni b'opinjonijiet dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza li, skont l-Awtorità, hija marbuta mal-kwistjoni. L-Awtorità għandha tagħmel l-opinjonijiet tagħha pubblika.*

*Fil-każ imsemmi fil-punt (c) tal-paragrafu 1 ta' dan l-Artikolu, l-Awtorità għandha tevalwa mill-aktar fis possibbli l-htieġa li tadotta linji gwida jew rakkomandazzjonijiet rilevanti f'konformità mal-Artikolu 16.*

*L-Awtorità għandha taġixxi bil-heffa, partikolarment bil-hsieb li tikkontribwixxi għall-prevenzjoni tal-kwistjonijiet imsemmija fil-paragrafu 1, kull meta jkun possibbli.*

3. *Fejn ikun mehtieġ fil-każijiet imsemmija fil-paragrafu 1, u sa meta jiġu adottati u applikati miżuri ġodda wara l-passi msemmija fil-paragrafu 2, l-Awtorità għandha tohroġ opinjonijiet rigward dispożizzjonijiet speċifiċi tal-atti msemmija fil-paragrafu 1 bil-hsieb li jkomplu jiġu segwiti Prattiki superviżorji u ta' infurzar li jkunu konsistenti, effiċjenti u effettivi, u l-applikazzjoni komuni, uniformi u konsistenti tal-liġi tal-Unjoni.*

4. *Fejn, abbażi tal-informazzjoni riċevuta, partikolarment mill-awtoritajiet kompetenti, l-Awtorità tikkunsidra li kwalunkwe mill-atti leġislattivi msemmija fl-Artikolu 1(2), jew kwalunkwe att delegat jew ta' implimentazzjoni bbażat fuq daww l-atti leġislattivi, iqajmu kwistjonijiet eċċezzjonali sinifikanti li jappartjenu għall-fiducja tas-suq, il-protezzjoni tal-konsumaturi, tal-klijenti jew tal-investituri, il-funzjonament tajjeb u l-integrità tas-swieq finanzjarji jew is-suq tal-komoditajiet jew l-istabbiltà tas-sistema finanzjarja, kollha jew ta' parti minnha, fl-Unjoni, hija għandha mingħajr dewmien tibgħat rendikont dettaljat bil-miktub lill-awtoritajiet kompetenti u lill-Kummissjoni tal-kwistjonijiet li hija tqis li jeżistu. L-Awtorità tista' ttipprova lill-Kummissjoni b'opinjonijiet dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza tal-kwistjoni. L-Awtorità għandha tagħmel l-opinjoni tagħha pubblika.”;*

(9) *l-Artikolu 10 huwa emendat kif ġej:*

(a) *il-paragrafu 1 huwa emendat kif ġej:*

(i) *l-ewwel subparagrafu huwa sostitwit b'dan li ġej:*

“1. Fejn il-Parlament Ewropew u l-Kunsill jiddelegaw is-setgħa lill-Kummissjoni biex tadotta standards tekniċi regolatorji permezz ta' atti delegati skont l-Artikolu 290 TFUE sabiex tiżgura l-armonizzazzjoni konsistenti fl-oqsma speċifikament stipulati fl-atti leġislattivi msemmija fl-Artikolu 1(2) ta' dan ir-Regolament, l-Awtorità tista' tiżviluppa abbozzi ta' standards tekniċi regolatorji. L-Awtorità għandha ***tippreżenta*** l-abbozzi ta' standards tekniċi regolatorji tagħha lill-Kummissjoni għall-adozzjoni. ***Fl-istess hin, l-Awtorità għandha tghaddi dawk l-abbozzi ta' standards tekniċi regolatorji għall-informazzjoni lill-Parlament Ewropew u lill-Kunsill.***”;

(ii) *it-tielet subparagrafu huwa sostitwit b'dan li ġej:*

*“Qabel ma tipprezentahom lill-Kummissjoni, l-Awtorità għandha tagħmel konsultazzjonijiet pubbliċi miftuha dwar l-abbozzi ta' standards tekniċi regolatorji u għandha tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux ferm sproporzjonati fir-rigward tal-kamp ta' applikazzjoni u l-impatt tal-abbozzi tal-istandards tekniċi regolatorji kkonċernati jew fir-rigward tal-urġenza partikolari tal-kwistjoni. L-Awtorità għandha titlob ukoll il-parir tal-Grupp tal-Partijiet Interessati rilevanti msemmi fl-Artikolu 37.”;*

(iii) *ir-raba' subparagrafu jiġihassar;*

(iv) *il-hames u s-sitt subparagrafi huma sostitwiti b'dan li ġej:*

*“Fi żmien tliet xhur minn meta tirċievi abbozz ta' standard tekniku regolatorju, il-Kummissjoni għandha tiddeċiedi jekk tadottax. Il-Kummissjoni għandha tinforma lill-Parlament Ewropew u lill-Kunsill fi żmien debitu fejn l-adozzjoni ma tistax isseħħ fi żmien il-perjodu ta' tliet xhur. Il-Kummissjoni tista' tadotta l-abbozz ta' standard tekniku regolatorju parzjalment biss, jew b'emendi, fejn l-interessi tal-Unjoni jirrikjedu dan.*

*Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew li tadottah parzjalment jew b'emendi, hi ghandha tibghat l-abbozz ta' standard tekniku regolatorju lura lill-Awtorità, fejn tispjega ghalfejn hija ma tadottahx, jew fejn tispjega r-raġunijiet għall-emendi tagħha. Il-Kummissjoni għandha tibghat kopja tal-ittra tagħha lill-Parlament Ewropew u lill-Kunsill. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku regolatorju fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibghat kopja tal-opinjoni formali tagħha lill-Parlament Ewropew u lill-Kunsill.”;*

*(b) il-paragrafu 2 huwa sostitwit b'dan li ġej:*

*“2. Fejn l-Awtorità ma tkunx ressqet abbozz ta' standard tekniku regolatorju fil-limitu ta' żmien stipulat fl-atti leġiżlattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. L-Awtorità għandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.”;*



**(c) *fil-paragrafu 3, it-tieni subparagrafu huwa sostitwit b'dan li ġej:***

“Il-Kummissjoni għandha ***taghmel*** konsultazzjonijiet pubbliċi miftuħa dwar abbozzi ta’ standards tekniċi regolatorji u tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati ***fir-rigward tal-***kamp ta’ applikazzjoni u tal-impatt tal-istandards tekniċi regolatorji kkonċernati jew fir-rigward tal-urgenza partikolari tal-kwistjoni. Il-Kummissjoni għandha titlob ukoll ***il-parir*** tal-Grupp tal-Partijiet Interessati rilevanti msemmi fl-Artikolu 37.”;

**(d) *il-paragrafu 4 huwa sostitwit b'dan li ġej:***

“4. L-istandards tekniċi regolatorji għandhom jiġu adottati permezz ta’ regolamenti jew deċiżjonijiet. Il-kliem ‘standard tekniku regolatorju’ għandu jidher fit-titolu ta’ tali regolamenti jew deċiżjonijiet. Dawk l-istandards għandhom ***jiġu*** ppubblikati f’Il-Ġurnal Uffiċjali tal-Unjoni Ewropea u għandhom jidhlu fis-seħħ fid-data msemmija fihom.”;

**(10) *fl-Artikolu 13(1), it-tieni subparagrafu jithassar;***

(11) *l-Artikolu 15 huwa emendat kif ġej:*

(a) *il-paragrafi 1 u 2 huma sostitwiti b'dan li ġej:*

“1. *Fejn il-Parlament Ewropew u l-Kunsill jikkonferixxu setghat ta' implimentazzjoni lill-Kummissjoni biex tadotta standards tekniċi ta' implimentazzjoni, permezz ta' atti ta' implimentazzjoni skont l-Artikolu 291 TFUE, fl-oqsma speċifikament stabbiliti fl-atti leġiżlattivi msemmijin fl-Artikolu 1(2) ta' dan ir-Regolament, l-Awtorità tista' tiżviluppa abbozz ta' standards tekniċi ta' implimentazzjoni.* L-istandards tekniċi ta' implimentazzjoni għandhom ikunu tekniċi, ma għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun li jiddetermina l-kondizzjonijiet ta' applikazzjoni ta' dawk l-atti. L-Awtorità għandha tippreżenta l-abbozz tagħha ta' standards tekniċi ta' implimentazzjoni lill-Kummissjoni għall-adozzjoni. ***Fl-istess hin, l-Awtorità għandha tghaddi dawk l-istandards tekniċi għall-informazzjoni lill-Parlament Ewropew u lill-Kunsill.***

Qabel ma tippreżenta abbozzi ta' standards tekniċi ta' implimentazzjoni lill-Kummissjoni, l-Awtorità għandha ***tagħmel*** konsultazzjonijiet pubbliċi miftuħa u għandha tanalizza l-ispejjeż u l-benefiċċji relatati potenzjali, sakemm tali konsultazzjonijiet u analizijiet ma jkunux ferm sproporzjonati fir-rigward tal-kamp ta' applikazzjoni u l-impatt tal-abbozzi ta' standards tekniċi ta' implimentazzjoni kkonċernati jew fir-rigward tal-urgenza partikolari tal-kwistjoni. L-Awtorità għandha titlob ukoll ***il-parir*** tal-Grupp tal-Partijiet Interessati rilevanti msemmi fl-Artikolu 37.

Fi żmien tliet xhur minn meta tirċievi abbozz ta' standard tekniku ta' implimentazzjoni, il-Kummissjoni għandha tiddeċiedi jekk tadottax. Il-Kummissjoni tista' testendi dak il-perjodu b'xahar. ***Il-Kummissjoni għandha tinforma lill-Parlament Ewropew u lill-Kunsill fi żmien debitu fejn l-adozzjoni ma tkunx tista' ssehh fi żmien il-perjodu ta' tliet xhur.*** Il-Kummissjoni tista' tadotta l-abbozz ta' standard tekniku ta' implimentazzjoni parzjalment biss, jew b'emendi, fejn l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew ikollha l-intenzjoni li tadottax parzjalment jew b'emendi, hi għandha tibagħtu lura lill-Awtorità fejn tispjega għalfejn hija ma għandhiex l-intenzjoni li tadottax, jew fejn tispjega r-raġunijiet għall-emendi tagħha. Il-Kummissjoni ***għandha tibgħat kopja tal-ittra tagħha lill-Parlament Ewropew u lill-Kunsill.*** F'perjodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perjodu ta' sitt gimgħat imsemmi fir-raba' subparagrafu, l-Awtorità ma tkunx ipprezentat abbozz ta' standard tekniku ta' implimentazzjoni emendat, jew tkun ipprezentat abbozz ta' standard tekniku ta' implimentazzjoni li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard tekniku ta' implimentazzjoni bl-emendi li tikkunsidra li jkunu rilevanti jew tirrifjutah.

Il-Kummissjoni ma għandhiex tbiddel il-kontenut ta' abbozz ta' standard tekniku ta' implimentazzjoni mhejji mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

2. Fejn l-Awtorità ma tkunx ressqet abbozz ta' standard tekniku ta' implimentazzjoni fil-limitu ta' żmien stipulat fl-atti leġislattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. ***L-Awtorità għandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.***”;

**(b) *fil-paragrafu 3, it-tieni subparagrafu huwa sostitwit b'dan li ġej:***

“Il-Kummissjoni għandha ***tagħmel*** konsultazzjonijiet pubbliċi miftuħa dwar l-abbozzi ta' standards tekniċi ta' implimentazzjoni u tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati ***fir-rigward*** tal-kamp ta' applikazzjoni u l-impatt tal-istandards tekniċi ta' implimentazzjoni kkonċernati jew fir-rigward tal-urgenza partikolari tal-kwistjoni. Il-Kummissjoni għandha titlob ukoll **█** il-parir tal-Grupp tal-Partijiet Interessati rilevanti msemmi fl-Artikolu 37.”;

(c) *il-paragrafu 4 huwa sostitwit b'dan li ġej:*

“4. L-istandards tekniċi ta' implimentazzjoni għandhom jiġu adottati permezz ta' regolamenti jew deċiżjonijiet. ***Il-kliem 'standard tekniku ta' implimentazzjoni' għandu jidher fit-titolu ta' tali*** regolamenti jew deċiżjonijiet. Dawk l-istandards għandhom ***jiġu*** ppubblikati f'*Il-Ġurnal Uffiċjali tal-Unjoni Ewropea* u għandhom jidhlu fis-seħħ fid-data msemmija fihom.”;

(12) l-Artikolu 16 huwa emendat kif ġej:

(a) *il-paragrafi 1 u 2 huma sostitwiti b'dan li ġej:*

“1. L-Awtorità, sabiex tistabbilixxi prattiki superviżorji konsistenti, effiċjenti u effikaċi fi ħdan is-SESEF, u biex tiżgura l-applikazzjoni komuni, uniformi u konsistenti tal-liġi tal-Unjoni, għandha tohroġ linji gwida ■ indirizzati lill-awtoritajiet kompetenti ***kollha*** jew lill-istituzzjonijiet finanzjarji ***kollha*** u ***tohroġ rakkomandazzjonijiet għal awtorità kompetenti wahda jew aktar jew għal istituzzjoni finanzjarja wahda jew aktar.***

***Il-linji gwida u r-rakkomandazzjonijiet għandhom ikunu skont l-għotjiet ta' setgħa mill-atti leġiżlattivi msemmija fl-Artikolu 1(2) jew f'dan l-Artikolu.***

2. L-Awtorità, *fejn xieraq*, għandha *taghmel* konsultazzjonijiet pubbliċi miftuħa rigward il-linji gwida u r-rakkomandazzjonijiet li hija tohrog u għandha tanalizza l-ispejjeż u l-benefiċċji potenzjali relatati mal-hrug ta' tali linji gwida u rakkomandazzjonijiet. Dawk il-konsultazzjonijiet u analiżijiet għandhom ikunu proporzjonati fir-rigward tal-kamp ta' applikazzjoni, in-natura u l-impatt tal-linji gwida jew tar-rakkomandazzjonijiet. L-Awtorità għandha, *fejn xieraq*, titlob ukoll **█** parir mill-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni u tal-Grupp tal-Partijiet Interessati tal-Qasam tal-Pensjonijiet tax-Xogħol *imsemmija fl-Artikolu 37. Fejn l-Awtorità ma twettaqx konsultazzjonijiet pubbliċi miftuħa jew ma titlobx pariri mill-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni u mill-Grupp tal-Partijiet Interessati tal-Qasam tal-Pensjonijiet tax-Xogħol, hija għandha tagħti r-raġunijiet.*”;

(b) *jiddahhal il-paragrafu li ġej:*

*“2a. Il-linji gwida u r-rakkomandazzjonijiet ma għandhomx sempliċiment jirreferu għal, jew jirriproduċu, elementi ta' atti leġislattivi. Qabel ma tohrog linja gwida jew rakkomandazzjoni ġdida, l-Awtorità għandha l-ewwel tanalizza l-linji gwida u r-rakkomandazzjonijiet eżistenti, sabiex tevita kwalunkwe duplikazzjoni.”;*

(c) *il-paragrafu 4 huwa sostitwit b'dan li ġej:*

“4. Fir-rapport imsemmi fl-Artikolu 43(5), l-Awtorità għandha tinforma lill-Parlament Ewropew, lill-Kunsill u lill-Kummissjoni dwar il-linji gwida u r-rakkomandazzjonijiet kollha li jkunu nħargu.”;

■

(13) *jiddahhlu l-Artikoli li ġejjin:*

*“Artikolu 16a*

*Opinjonijiet*

1. *L-Awtorità tista', fuq talba mill-Parlament Ewropew, mill-Kunsill jew mill-Kummissjoni, jew fuq inizzjattiva tagħha stess, tipprovdi opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza tagħha.*
2. *It-talba msemmija fil-paragrafu 1 tista' tinkludi konsultazzjoni pubblika jew analiżi teknika.*

3. *Fir-rigward tal-valutazzjoni prudenzjali ta' mergers u akkwizzjonijiet li jaqghu fil-kamp ta' applikazzjoni tad-Direttiva 2009/138/KE u li, skont dik id-Direttiva, jirrikjedu konsultazzjoni bejn l-awtoritajiet kompetenti minn żewġ Stati Membri jew aktar, l-Awtorità tista', fuq it-talba ta' xi wahda mill-awtoritajiet kompetenti kkonċernati, tohroġ u tippubblika opinjoni dwar valutazzjoni prudenzjali, hlief fir-rigward tal-kriterji stipulati fil-punt (e) tal-Artikolu 59(1) tad-Direttiva 2009/138/KE. L-opinjoni għandha tinħareġ fil-ħin u, fi kwalunkwe każ, qabel it-tmiem tal-perijodu ta' valutazzjoni skont id-Direttiva 2009/138/KE.*
4. *L-Awtorità tista', fuq talba mill-Parlament Ewropew, mill-Kunsill jew mill-Kummissjoni, tagħti parir tekniku lill-Parlament Ewropew, lill-Kunsill u lill-Kummissjoni fl-oqsma stabbiliti fl-atti leġiżlattivi msemmija fl-Artikolu 1(2).*

#### *Artikolu 16b*

##### *Mistoqsijiet u tweġibiet*

1. *Minghajr preġudizzju għall-paragrafu 5 ta' dan l-Artikolu, il-mistoqsijiet relatati mal-applikazzjoni Prattika jew mal-implimentazzjoni tad-dispożizzjonijiet ta' atti leġiżlattivi msemmija fl-Artikolu 1(2), atti assoċjati delegati u ta' implimentazzjoni, u linji gwida u rakkomandazzjonijiet adottati skont dawk l-atti leġiżlattivi, jistgħu jiġu ppreżentati minn kwalunkwe persuna fiżika jew ġuridika, inklużi awtoritajiet kompetenti u istituzzjonijiet u korpi tal-Unjoni, lill-Awtorità bi kwalunkwe lingwa uffiċjali tal-Unjoni.*



*Qabel ma jipprezentaw mistoqsija lill-Awtorità, l-istituzzjonijiet finanzjarji ghandhom jikkunsidraw jekk ghandhomx jindirizzaw il-mistoqsija fl-ewwel lok lill-awtorità kompetenti taghhom.*

*Qabel ma tippubblika twegibiet ghal mistoqsijiet ammissibbli, l-Awtorità tista' tfittex kjarifika ulterjuri dwar mistoqsijiet minghand il-persuna fizika jew ġuridika msemmija f'dan il-paragrafu.*

- 2. It-twegibiet mill-Awtorità għall-mistoqsijiet kif imsemmija fil-paragrafu 1 m'għandhomx ikunu vinkolanti. It-twegibiet għandhom isiru disponibbli mill-inqas bil-lingwa li fiha tkun saret il-mistoqsija.*
- 3. L-Awtorità għandha tistabbilixxi u żżomm għodda bbażata fuq il-web disponibbli fis-sit web tagħha għas-sottomissjoni ta' mistoqsijiet u l-pubblikazzjoni f'waqtha tal-mistoqsijiet kollha riċevuti kif ukoll it-twegibiet kollha għall-mistoqsijiet kollha ammissibbli skont il-paragrafu 1, sakemm tali publikazzjoni ma tkunx f'kunflitt mal-interess legittimu ta' dawk il-persuni jew ma tkunx tinvolvi riskji għall-istabbiltà tas-sistema finanzjarja. L-Awtorità tista' tirrifjuta mistoqsijiet li mhijiex beħsiebha twieġeb. Il-mistoqsijiet rifjutati għandhom jiġu ppubblikati mill-Awtorità fis-sit web tagħha għal perjodu ta' xahrejn.*

4. *Tliet membri votanti tal-Bord tas-Superviżuri jistghu jitolbu lill-Bord tas-Superviżuri biex jiddeċiedi skont l-Artikolu 44 jekk ghandhiex tiġi indirizzata l-kwistjoni tal-mistoqsija ammissibbli msemmija fil-paragrafu 1 ta' dan l-Artikolu f'linji gwida skont l-Artikolu 16, jiġix mitlub parir mill-Grupp tal-Partijiet Interessati msemmi fl-Artikolu 37, jiġux riezaminati mistoqsijiet u tweġibiet f'intervalli adegwati, isirux konsultazzjonijiet pubbliċi miftuha jew li jiġux analizzati spejjeż u benefiċċji relatati potenzjali. Tali konsultazzjonijiet u analizijiet ghandhom ikunu proporzjonati fir-rigward tal-ambitu, in-natura u l-impatt tal-abbozz ta' mistoqsijiet u tweġibiet ikkonċernati jew fir-rigward tal-urgenza partikolari tal-kwistjoni. Meta jiġi involut il-Grupp tal-Partijiet Interessati msemmi fl-Artikolu 37, ghandu japplika dmir ta' kunfidenzjalità.*
5. *L-Awtorità ghandha tghaddi l-mistoqsijiet li jirrikjedu l-interpretazzjoni tal-liġi tal-Unjoni lill-Kummissjoni. L-Awtorità ghandha tippubblika kwalunkwe tweġiba moghtija mill-Kummissjoni.”;*

(14) *l-Artikolu 17 huwa emendat kif ġej:*

(a) il-paragrafu 2 huwa emendat kif ġej:

(i) l-ewwel subparagrafu huwa sostitwit b'dan li ġej:

“2. Fuq talba minn awtorità kompetenti waħda jew aktar, mill-Parlament Ewropew, mill-Kunsill, mill-Kummissjoni jew mill-Grupp tal-Partijiet Interessati rilevanti, jew fuq inizzjattiva tagħha stess, **inkluż meta din tkun ibbażata fuq informazzjoni ssostanzjata tajjeb minn persuni fiżiċi jew ġuridiċi**, u wara li tinforma lill-awtorità kompetenti kkonċernata, l-Awtorità **ghandha tiddeskrivi kif behsiebha tipproċedi bil-każ u, fejn xieraq**, tinvestiga l-ksur jew nuqqas ta' applikazzjoni allegat tal-liġi tal-Unjoni.”;

(ii) jizdiedu s-subparagrafi li ġejjin:

“Mingħajr preġudizzju għas-setgħat stipulati fl-Artikolu 35, l-Awtorità tista’, *wara li tkun infurmat lill-awtorità kompetenti kkonċernata*, tindirizza talba debitament ġustifikata u motivata għall-informazzjoni direttament lil awtoritajiet kompetenti oħrajn, *kull meta t-talba għal informazzjoni mingħand l-awtorità kompetenti kkonċernata tkun irriżultat, jew titqies bħala, mhux suffiċjenti biex tinkiseb l-informazzjoni li* titqies bħala neċessarja għall-fini tal-investigazzjoni ta’ ksur allegat jew nuqqas ta’ applikazzjoni allegat tal-liġi tal-Unjoni.

Id-destinatarju ta’ tali talba għandu jipprovdi lill-Awtorità b’informazzjoni ċara, preċiża u kompleta mingħajr dewmien bla bżonn.”;

■ (b) *jiddaħhal il-paragrafu li ġej:*

“2a. *Mingħajr preġudizzju għas-setgħat taht dan ir-Regolament, u qabel ma tinhareġ rakkomandazzjoni kif stipulat fil-paragrafu 3, l-Awtorità għandha tidhol f’kuntatt mal-awtorità kompetenti kkonċernata, fejn hija tqis tali kuntatt xieraq sabiex tirriżolvi ksur tal-liġi tal-Unjoni, f’tentattiv biex jintlahaq ftehim dwar azzjonijiet meħtieġa biex l-awtorità kompetenti tikkonforma mal-liġi tal-Unjoni.”;*

**(c) il-paragrafi 6 u 7 huma sostitwiti b'dan li ġej:**

“6. Mingħajr preġudizzju għas-setgħat tal-Kummissjoni taħt l-Artikolu 258 TFUE, fejn awtorità kompetenti ma tikkonformax mal-opinjoni formali msemmija fil-paragrafu 4 ta' dan l-Artikolu fil-perijodu speċifikat fih, u fejn ikun meħtieġ sabiex tirrimedja f'hin opportun tali nuqqas ta' konformità sabiex iżzomm jew tregġa' lura l-kondizzjonijiet newtrali ta' kompetizzjoni fis-suq jew tiżgura l-funzjonament tajjeb u l-integrità tas-sistema finanzjarja, l-Awtorità tista', fejn ir-rekwiziti rilevanti tal-atti leġislattivi msemmija fl-Artikolu 1(2) ta' dan ir-Regolament japplikaw direttament għall-istituzzjonijiet finanzjarji, tadotta deċiżjoni individwali indirizzata lil istituzzjoni finanzjarja li tesigi minnha l-azzjoni kollha meħtieġa sabiex tikkonforma mal-obbligi tagħha taħt il-liġi tal-Unjoni, inkluż il-waqfien ta' kwalunkwe Prattika.

Id-deċiżjoni tal-Awtorità għandha tkun f'konformità mal-opinjoni formali maħruġa mill-Kummissjoni skont il-paragrafu 4.

7. Id-deċiżjonijiet adottati skont il-paragrafu 6 għandhom jipprevalixxu fuq kwalunkwe deċiżjoni preċedenti adottata mill-awtoritajiet kompetenti dwar l-istess materja.

Meta jieħdu azzjoni dwar kwistjonijiet li jkunu soġġetti għal opinjoni formali skont il-paragrafu 4 jew għal deċiżjoni skont il-paragrafu 6, l-awtoritajiet kompetenti għandhom jikkonformaw mal-opinjoni formali jew id-deċiżjoni, skont il-każ.”;

**(15) jiddaħhal l-Artikolu li ġej:**

**“Artikolu 17a**

***Protezzjoni tal-persuni li jirrapportaw***

**1. *L-Awtorità għandu jkollha fis-seħh kanali ta' rappurtar apposta biex tirċievi u tittratta informazzjoni pprovduta minn persuna fiżika jew ġuridika li tirrapporta dwar ksur reali jew potenzjali, abbuż tal-liġi, jew nuqqas ta' applikazzjoni tal-liġi tal-Unjoni.***



2. *Il-persuni fiżiċi jew ġuridiċi li jirrappurtaw permezz ta' dawk il-kanali għandhom ikunu protetti kontra r-ritaljazzjoni skont id-Direttiva (UE) 2019/... tal-Parlament Ewropew u tal-Kunsill<sup>+</sup>, fejn applikabli.*
3. *L-Awtorità għandha tiżgura li l-informazzjoni kollha tista' tiġi ppreżentata b'mod anonimu jew kunfidenzjali, u b'mod sigur. Fejn l-Awtorità tqis li l-informazzjoni ppreżentata fiha evidenza jew indikazzjonijiet sinifikanti ta' ksur materjali, hija għandha tagħti feedback lill-persuna li tirrapporta.*

---

\* *Direttiva (UE) 2019/... tal-Parlament Ewropew u tal-Kunsill ta'....dwar il-protezzjoni ta' persuni li jirrappurtaw dwar ksur tal-liġi tal-Unjoni (ĠU L ..., ..., p. ...).”;*

(16) *fl-Artikolu 18, il-paragrafu 3 huwa sostitwit b'dan li ġej:*

*“3. Fejn il-Kunsill ikun adotta deċiżjoni skont il-paragrafu 2 ta' dan l-Artikolu u, f'ċirkostanzi eċċezzjonali, fejn tkun meħtieġa azzjoni kkoordinata mill-awtoritajiet kompetenti bhala reazzjoni għall-iżviluppi negattivi li jistgħu jipperikolaw b'mod serju l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja, kollha jew parti minnha, fl-Unjoni jew il-protezzjoni tal-klijenti u tal-konsumaturi, l-Awtorità tista' tadotta deċiżjonijiet individwali sabiex titlob lill-awtoritajiet kompetenti biex jiehdu l-azzjoni meħtieġa skont l-atti leġislattivi msemmija fl-Artikolu 1(2) sabiex jindirizzaw kwalunkwe tali żvilupp billi jiżguraw li l-istituzzjonijiet finanzjarji u l-awtoritajiet kompetenti jissodisfaw ir-rekwiżiti stabbiliti f'dawk l-atti leġislattivi.”;*

---

<sup>+</sup> ĠU: Jekk jogħġbok dahhal fit-test in-numru tad-Direttiva li jinsab fid-dokument (2018)0106 (COD) u dahhal in-numru, id-data u r-referenza tal-ĠU ta' dik id-Direttiva fin-nota f'qiegħ il-paġna tal-asterisk.

(17) l-Artikolu 19 huwa emendat kif ġej:

(a) il-paragrafu 1 huwa sostitwit b'dan li ġej:

“1. Fil-każijiet speċifikati fl-atti legiſlattivi msemmija fl-Artikolu 1(2) u minghajr preġudizzju għas-setgħat stabbiliti fl-Artikolu 17, l-Awtorità tista' tghin lill-awtoritajiet kompetenti sabiex jilhq u ftehim f'konformità mal-proċedura stabbilita fil-paragrafi 2 sa 4 ta' dan l-Artikolu f'waħda miċ-ċirkostanzi li ġejjin:

- (a) fuq talba ta' waħda jew aktar mill-awtoritajiet kompetenti kkonċernati fejn awtorità kompetenti ma taqbilx mal-proċedura jew mal-kontenut ta' azzjoni, azzjoni proposta jew inattività ta' awtorità kompetenti oħra;
- (b) *f'każijiet fejn l-atti legiſlattivi msemmija fl-Artikolu 1(2) jipprevedu li l-Awtorità tkun tista' tghin* fuq inizjattiva tagħha stess fejn, abbażi ta' *raġunijiet* oġġettivi, ikun jista' jiġi stabbilit nuqqas ta' qbil bejn l-awtoritajiet kompetenti.

F'każijiet fejn l-atti legiſlattivi msemmija fl-Artikolu 1(2) jesiġu li tittiehed deċiżjoni kongunta mill-awtoritajiet kompetenti *u fejn, skont dawk l-atti, l-Awtorità tkun tista' tghin lill-awtoritajiet kompetenti kkonċernati, fuq inizjattiva tagħha stess biex jintlahaq qbil f'konformità mal-proċedura stabbilita fil-paragrafi 2 sa 4 ta' dan l-Artikolu*, għandu jkun preżunt nuqqas ta' ftehim fin-nuqqas ta' teħid ta' deċiżjoni kongunta minn dawk l-awtoritajiet fil-limiti ta' żmien stabbiliti f'dawk l-atti.”;

(b) jiddaħħlu l-paragrafi li ġejjin:

“1a. L-awtoritajiet kompetenti kkonċernati għandhom, fil-każijiet li ġejjin, jinnotifikaw lill-Awtorità, mingħajr dewmien, li ma ntlahaq ebda ftehim:

(a) fejn ikun ġie previst limitu ta' żmien sabiex jintlaħaq ftehim bejn l-awtoritajiet kompetenti fl-atti legiſlattivi msemmija fl-Artikolu 1(2), u jseħħ kwalunkwe minn fost dawn li ġejjin:

(i) il-limitu ta' żmien ikun skada; *jew*

(ii) *mhux inqas minn żewġ* awtoritajiet kompetenti kkonċernati jikkonkludu li jeżisti nuqqas ta' ftehim, fuq il-bażi ta' *raġunijiet* oġġettivi;

(b) fejn ma jkun ġie previst ebda limitu ta' żmien sabiex jintlaħaq ftehim bejn l-awtoritajiet kompetenti fl-atti legiſlattivi msemmija fl-Artikolu 1(2), u jseħħ kwalunkweminn fost dawn li ġejjin:

(i) *mhux inqas minn żewġ* awtoritajiet kompetenti kkonċernati *jikkonkludu* li jeżisti nuqqas ta' ftehim fuq il-bażi ta' *raġunijiet* oġġettivi; *jew*

(ii) ikunu għaddew xahrejn mid-data li fiha awtorità kompetenti rċeviet talba minn awtorità kompetenti oħra sabiex tieħu ċerta azzjoni bil-ġħan li tikkonforma ma' dawk l-atti u l-awtorità rikjesta tkun għadha ma adottat ebda deċiżjoni li tissodisfa t-talba.



- 1b. Il-President għandu jivvaluta jekk l-Awtorità għandhiex taġixxi f'konformità mal-paragrafu 1. Fejn l-intervent ikun fuq l-inizjattiva proprja tal-Awtorità, din tal-aħhar għandha tinnotifika lill-awtoritajiet kompetenti kkonċernati bid-deċiżjoni tagħha rigward l-intervent.

Sa meta tittiehed id-deċiżjoni tal-Awtorità f'konformità mal-proċedura stabbilita fl-Artikolu 44(4), f'każijiet fejn l-atti leġislattivi msemmija fl-Artikolu 1(2) jesigu li tittiehed deċiżjoni kongunta, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet individwali tagħhom. Fejn l-Awtorità tiddeċiedi li taġixxi, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet tagħhom sa meta tiġi konkluża l-proċedura stabbilita fil-paragrafi 2 u 3 ta' dan l-Artikolu.”;

- (c) il-paragrafu 3 huwa sostitwit b'dan li ġej:

“3. Fejn l-awtoritajiet kompetenti kkonċernati jonqsu milli jilhqg ftehim matul il-fażi ta' konċiljazzjoni msemmija fil-paragrafu 2, l-Awtorità tista' tieġu deċiżjoni li tesigi li daww l-awtoritajiet jieħdu azzjoni speċifika, jew joqogħdu lura minn ċerta azzjoni, sabiex tiġi riżolta l-kwistjoni, u biex tiġi żgurata l-konformità mal-liġi tal-Unjoni. Id-deċiżjoni tal-Awtorità torbot lill-awtoritajiet kompetenti kkonċernati. Id-deċiżjoni tal-Awtorità tista' tesigi li l-awtoritajiet kompetenti jirrevokaw jew jemendaw deċiżjoni li jkunu adottaw jew jagħmlu użu mis-setgħat li jkollhom taħt il-liġi rilevanti tal-Unjoni.”;

(d) jiddaħħal il-paragrafu li ġej:

“3a. L-Awtorità għandha tinnotifika lill-awtoritajiet kompetenti kkonċernati dwar il-konkluzjoni tal-proċeduri taħt il-paragrafi 2 u 3, flimkien ma’, fejn applikabbli, id-deċiżjoni tagħha meħuda taħt il-paragrafu 3.”;

(e) il-paragrafu 4 huwa sostitwit b’dan li ġej:

“4. Mingħajr preġudizzju għas-setgħat tal-Kummissjoni taħt l-Artikolu 258 *TFUE*, fejn awtorità kompetenti ma tikkonformax mad-deċiżjoni tal-Awtorità, u b’hekk tonqos milli tiżgura li istituzzjoni finanzjarja tikkonforma mar-rekwiziti li japplikaw direttament għaliha bis-saħħa tal-atti legiſlattivi msemmija fl-Artikolu 1(2) ta’ dan ir-Regolament, l-Awtorità tista’ tadotta deċiżjoni individwali indirizzata lil dik l-istituzzjoni finanzjarja li tesigi minnha l-azzjoni kollha meħtieġa biex tikkonforma mal-obbligi tagħha taħt il-liġi tal-Unjoni, inkluż il-waqfien minn kwalunkwe prattika.”;

(18) l-Artikolu 21 huwa emendat kif ġej:

(a) *il-paragrafu 1 huwa sostitwit b'dan li ġej:*

“1. L-Awtorità għandha tippromwovi u tissorvelja, *fl-ambitu tas-setgħat tagħha*, il-funzjonament effiċjenti, effikaċi u konsistenti tal-kulleġġi tas-superviżuri *fejn stabbiliti bl-atti leġiżlattivi* msemmija *fl-Artikolu 1(2)* u trawwem *il-konsistenza* u l-koerenza tal-applikazzjoni tal-liġi tal-Unjoni fost il-kulleġġi tas-superviżuri. Bl-għan ta' konvergenza tal-aħjar prattiki superviżorji, *l-Awtorità għandha tippromwovi pjanijiet superviżorji kongunti u eżamijiet kongunti, u* l-persunal mill-Awtorità *għandu jkollu drittijiet ta' parteċipazzjoni shiha fil-kulleġġi tas-superviżuri u, bhala tali*, għandu jkun jista' jipparteċipa fl-attivitajiet tal-kulleġġi tas-superviżuri, inklużi spezzjonijiet fuq il-post, imwettqa b'mod kongunt minn żewġ awtoritajiet kompetenti jew aktar.”;

(b) *il-paragrafu 2 huwa emendat kif ġej:*

(i) *l-ewwel subparagrafu huwa sostitwit b'dan li ġej:*

“2. L-Awtorità għandha jkollha *t-tmexxija biex ikun żgurat il-funzjonament konsistenti u koerenti tal-kulleġġi ta' superviżuri għall-istituzzjonijiet transkonfinali fl-Unjoni, b'kont mehud tar-riskju sistemiku pprezentat minn istituzzjonijiet finanzjarji msemmija fl-Artikolu 23, u għandha, fejn xieraq, torganizza laqgħa ta' kulleġġ ta' superviżuri.*”;

█

**(ii) fit-tielet subparagrafu, il-punt (b) huwa sostitwit b'dan li ġej:**

“(b) tagħti bidu għal, u tikkoordina, testijiet tal-istress fl-Unjoni kollha f'konformità mal-Artikolu 32 biex tivvaluta r-reżiljenza ta' istituzzjonijiet finanzjarji, b'mod partikolari r-riskju sistemiku pprezentat minn istituzzjonijiet finanzjarji kif imsemmi fl-Artikolu 23, għal żviluppi negattivi fis-swieq, u tevalwa l-potenzjal li jikber ir-riskju sistemiku f'sitwazzjonijiet ta' stress, waqt li jiġi żgurat li tiġi applikata metodoloġija konsistenti fil-livell nazzjonali għal tali testijiet u, fejn adatt, tindirizza rakkomandazzjoni lill-awtorità kompetenti biex jiġu korretti kwistjonijiet identifikati fit-test tal-istress, **inkluża rakkomandazzjoni biex isiru valutazzjonijiet speċifiċi; hija tista' tirrakkomanda lill-awtoritajiet kompetenti biex jagħmlu spezzjonijiet fuq il-post, u tista' tipparteċipa f'tali spezzjonijiet fuq il-post, sabiex tiżgura l-komparabbiltà u l-affidabbiltà ta' metodi, prattiki u riżultati ta' valutazzjonijiet fl-Unjoni kollha;**”;

**(c) il-paragrafu 3 huwa sostitwit b'dan li ġej:**

“3. L-Awtorità tista' tiżviluppa abbozzi ta' standards tekniċi regolatorji u ta' implimentazzjoni f'konformità mal-għotjiet **ta' setgħa stabbiliti fl-atti leġiżlattivi msemmija fl-Artikolu 1(2), u skont l-Artikoli 10 sa 15,** biex tiżgura kondizzjonijiet ta' applikazzjoni uniformi fir-rigward tad-dispożizzjonijiet dwar il-funzjonament operattiv tal-kulleġġi ta' superviżuri. L-Awtorità tista' toħroġ linji gwida u rakkomandazzjonijiet skont l-Artikolu 16 biex tippromwovi konvergenza fil-funzjonament superviżorju u l-aħjar prattiki li ġew adottati mill-kulleġġi tas-superviżuri.”;

(19) l-Artikolu 22 *huwa emendat kif ġej*:

(a) it-titolu huwa sostitwit b'dan li ġej:

“Dispożizzjonijiet generali *dwar ir-riskju sistemiku*”;

(b) *fil-paragrafu 2, l-ewwel subparagrafu huwa sostitwit b'dan li ġej*:

“2. L-Awtorità għandha, f'kollaborazzjoni mal-BERS, u f'konformità mal-Artikolu 23, tiżviluppa approċċ komuni għall-identifikazzjoni u l-kejl ta' importanza sistemika, inkluzi indikaturi kwantitattivi u kwalitattivi kif adatt.”;

(c) *il-paragrafu 4 huwa sostitwit b'dan li ġej*:

“4. Fuq talba minn awtorità kompetenti waħda jew aktar, il-Parlament Ewropew, il-Kunsill, jew il-Kummissjoni, jew bl-inizjattiva tagħha stess, l-Awtorità tista' tagħmel inkjesta dwar tip partikolari ta' istituzzjoni finanzjarja jew tip ta' prodott jew tip ta' kondotta sabiex tevalwa theddid potenzjali għall-istabbiltà tas-sistema finanzjarja *jew għall-protezzjoni tal-klijenti jew tal-konsumaturi*.

*Wara inkjesta mwettqa skont l-ewwel subparagrafu, il-Bord tas-Superviżuri jista' jagħmel rakkomandazzjonijiet xierqa għal azzjoni lill-awtoritajiet kompetenti kkonċernati.*

Għal dawk il-finijiet, l-Awtorità tista' tuża s-setgħat mogħtija lilha taħt dan ir-Regolament, inkluż l-Artikolu 35.”;

**(20) fl-Artikolu 23, il-paragrafu 1 huwa sostitwit b'dan li ġej:**

“1. L-Awtorità għandha, f'konsultazzjoni mal-BERS, tizviluppa kriterji għall-identifikazzjoni u l-kejl ta' riskju sistemiku u sistema adegwata għat-testijiet tal-istress li tinkludi evalwazzjoni tal-potenzjal li riskju sistemiku pprezentat minn jew lil parteċipanti fis-swieq finanzjarji jizdied f'sitwazzjonijiet ta' stress, **inkluż riskju sistemiku potenzjali marbut mal-ambjent**. Il-parteeipanti fis-swieq finanzjarji li jistgħu jipprezentaw riskju sistemiku għandhom ikunu soġġetti għal superviżjoni aktar qawwija, u fejn meħtieġ, għall-proċeduri ta' rkupru u riżoluzzjoni msemmija fl-Artikolu 25.”;

(21) l-Artikolu 29 huwa emendat kif ġej:

(a) il-paragrafu 1 huwa emendat kif ġej:

(i) jiddaħhlu ***l-punti*** li ġejjin:

“(aa) ***li tistabbilixxi prijoritajiet Superviżorji*** Strateġiċi ***tal-Unjoni*** f’konformità mal-Artikolu 29a;

(ab) ***li tistabbilixxi gruppi ta’ koordinazzjoni skont l-Artikolu 45b biex tiġi promossa l-konvergenza superviżorja u jiġu identifikati l-aħjar prattiki;***”;

(ii) il-punt (b) huwa sostitwit b’dan li ġej:

“(b) li tippromwovi skambju bilaterali u multilaterali effettivi ta’ informazzjoni bejn l-awtoritajiet kompetenti, relattivament għall-kwistjonijiet rilevanti kollha, inklużi ċ-ċibersigurtà u l-attakki ċibernetiċi ■ , b’rispett sħiħ għad-dispożizzjonijiet applikabbli dwar il-kunfidenzjalità u l-protezzjoni tad-data previsti fl-atti leġislattivi rilevanti tal-Unjoni;”;

(iii) il-punt (e) huwa sostitwit b’dan li ġej:

“(e) li tistabbilixxi programmi ta’ taħriġ settorjali u transsettorjali, inkluż fir-rigward tal-innovazzjoni teknoloġika, ***forom differenti ta’ kooperattivi u soċjetajiet mutwi***, tiffaċilita skambji tal-persunal u tinkoraggixxi lill-awtoritajiet kompetenti sabiex jintensifikaw l-użu ta’ skemi tal-issekondar u għodod oħrajn;”;

(iv) jizdied il-punt li ġej:

**“(f) li tistabbilixxi sistema ta’ monitoraġġ biex tivvaluta r-riskji ambjentali, soċjali u dawk marbuta mal-governanza, filwaqt li tqis il-Ftehim ta’ Pariġi għall-Konvenzjoni ta’ Qafas tan-Nazzjonijiet Uniti dwar it-Tibdil fil-Klima;”;**

(b) il-paragrafu 2 huwa sostitwit b’dan li ġej:

“2. L-Awtorità tista’, kif ikun xieraq, tiżviluppa strumenti prattiċi godda u għodod ta’ konvergenza biex tippromwovi approċċi u prattiki superviżorji komuni.

Għall-fini tal-istabbiliment ta’ kultura superviżorja komuni, l-Awtorità għandha tiżviluppa u żżomm manwal superviżorju aġġornat tal-Unjoni dwar is-superviżjoni tal-istituzzjonijiet finanzjarji fl-Unjoni, li jqis **kif dovut in-natura, l-iskala u l-kumplessità tar-riskji**, ■ il-prattiki ta’ negozju, ■ il-mudelli ta’ negozju **u d-daqs** tal-istituzzjonijiet u tas-swieq finanzjarji. Il-manwal superviżorju tal-Unjoni għandu jistabbilixxi l-aħjar prattiki ■ u għandu jispeċifika metodoloġiji u proċessi ta’ kwalità għolja.

**L-Awtorità, fejn xieraq, għandha tagħmel konsultazzjonijiet pubbliċi miftuħa dwar l-opinjonijiet imsemmija fil-punt (a) tal-paragrafu 1, l-għodod u l-istrumenti msemmija f’dan il-paragrafu. Hija għandha wkoll, fejn xieraq tanalizza l-ispejjeż u l-benefiċċji potenzjali relatati. Tali konsultazzjonijiet u analizijiet għandhom ikunu proporzjonati għall-iskala, in-natura u l-impatt tal-opinjonijiet jew tal-għodod u l-istrumenti. L-Awtorità, fejn xieraq, għandha titlob ukoll pariri mill-Grupp tal-Partijiet Interessati rilevanti msemmi fl-Artikolu 37.”;**



(22) jiddaħħal l-Artikolu li ġej:

“Artikolu 29a

***Prijoritajiet*** superviżorji strateġiċi ***tal-Unjoni***

***Wara diskussjoni fil-Bord tas-Superviżuri u filwaqt li jitqiesu l-kontribuzzjonijiet riċevuti minghand l-awtoritajiet kompetenti, il-hidma eżistenti mill-istituzzjonijiet tal-Unjoni, u analiżi, twissijiet u rakkomandazzjonijiet ippubblikati mill-BERS, l-Awtorità għandha, mill-inqas kull tliet snin sal-31 ta' Marzu, tidentifika massimu ta' żewġ priyoritajiet ta' rilevanza għall-Unjoni kollha li għandhom jirriflettu żviluppi u xejriet futuri. L-awtoritajiet kompetenti għandhom iqisu dawk il-prijoritajiet meta jfasslu l-programmi ta' hidma tagħhom u għandhom jinnotifikaw lill-Awtorità dwar dan. L-Awtorità għandha tiddiskuti l-attivitajiet rilevanti mill-awtoritajiet kompetenti fis-sena ta' wara u tislet konkluzjonijiet. L-Awtorità għandha tiddiskuti segwitu possibbli li jista' jinkludi linji gwida, rakkomandazzjonijiet lil awtoritajiet kompetenti u reviżjonijiet bejn il-pari fil-qasam rispettiv.***

***Il-prijoritajiet ta' rilevanza għall-Unjoni kollha identifikati mill-Awtorità ma għandhomx jipprejvenu lill-awtoritajiet kompetenti milli japplikaw l-aħjar prattiki tagħhom, filwaqt li jaġixxu fuq priyoritajiet u żviluppi nazzjonali addizzjonali, u għandhom jitqiesu speċifiċitajiet nazzjonali.”;***

(23) l-Artikolu 30 huwa sostitwit b'dan li ġej:

“Artikolu 30

Revizjonijiet *bejn il-pari* tal-awtoritajiet kompetenti

1. L-Awtorità għandha, perjodikament, twestaq revizjonijiet *bejn il-pari* ta' whud mill-attivitajiet jew tal-attivitajiet kollha tal-awtoritajiet kompetenti, sabiex issaħħaħ iżjed il-konsistenza *u l-effettività* fl-eżiti superviżorji. Għal dak l-għan, l-Awtorità għandha tiżviluppa metodi biex ikunu jistgħu jsiru valutazzjoni u paragon oġġettivi bejn l-awtoritajiet kompetenti riveduti. Waqt *l-ippjanar u* t-twettiq tar-revizjonijiet *bejn il-pari*, għandhom jiġu kkunsidrati l-informazzjoni eżistenti u l-evalwazzjonijiet diġà magħmula fir-rigward tal-awtorità kompetenti kkonċernata, inkluża *kwalunkwe* informazzjoni *rilevanti* pprovduta lill-Awtorità f'konformità mal-Artikolu 35, u kwalunkwe informazzjoni *rilevanti* minn partijiet interessati.

■

2. Għall-finijiet ta' dan l-Artikolu, l-Awtorità għandha tistabbilixxi kumitati ta' revizjoni *ad hoc* bejn il-pari, li għandhom ikunu magħmula mill-persunal tal-Awtorità u minn membri tal-awtoritajiet kompetenti. *Il-kumitati tar-revizjoni bejn il-pari għandhom ikunu ppreseduti minn membru tal-persunal tal-Awtorità. Il-President, wara li jikkonsulta lill-Bord Maniġerjali u wara sejha miftuħa għall-parteciċipazzjoni, għandu jipproponi l-president u l-membri ta' kumitat ta' revizjoni bejn il-pari, li għandhom jiġu approvati* mill-Bord tas-Superviżuri. *Il-proposta* għandha titqies approvata sakemm, fi żmien 10 ijiem minn meta pproponiha l-President, il-Bord tas-Superviżuri ma jadottax deċiżjoni li tiċhadha.

3. Ir-revizjoni ***bejn il-pari*** għandha tinkludi valutazzjoni ta', iżda ma għandhiex tkun limitata għal:
- (a) l-adeqwatezza tar-rizorsi, il-grad ta' indipendenza u l-arrangamenti ta' governanza tal-awtorità kompetenti, b'attenzjoni partikolari għall-applikazzjoni effettiva tal-atti legiſlattivi msemmija fl-Artikolu 1(2) u għall-kapaċità li ttrrispondi għall-iżviluppi tas-suq;
  - (b) ***l-effettività u l-grad ta' konverġenza milhuq fl-applikazzjoni tal-liġi tal-Unjoni u fil-prattika superviżorja, inklużi l-istandards tekniċi regolatorji u l-istandards tekniċi ta' implimentazzjoni, il-linji gwida u r-rakkomandazzjonijiet adottati skont l-Artikoli 10 sa 16, u kemm il-prattika superviżorja tilhaq l-għanijiet stipulati fil-liġi tal-Unjoni;***
  - (c) ***l-applikazzjoni tal-ahjar Prattiki Żviluppati minn awtoritajiet kompetenti li l-adozzjoni tagħhom tista' tkun ta' benefiċċju għal awtoritajiet kompetenti oħra;***
  - (d) ***l-effettività u l-grad ta' konverġenza milhuq fir-rigward tal-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi s-sanzjonijiet amministrattivi u miżuri amministrattivi oħrajn imposti kontra persuni responsabbli fejn ma kienx hemm konformità ma' dawk id-dispożizzjonijiet.***

4. L-Awtorità għandha tipproduċi rapport li jistabbilixxi r-riżultati tar-reviżjoni **bejn il-pari**. *Dak ir-rapport tar-reviżjoni bejn il-pari għandu jkun imhejji mill-kumitat ta' reviżjoni bejn il-pari u adottat mill-Bord tas-Superviżuri f'konformità mal-Artikolu 44(4). Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm konsistenza ma' rapporti ohra ta' reviżjoni bejn il-pari u biex jiġu żgurati kundizzjonijiet ekwi. Il-Bord Maniġerjali għandu jivvaluta b'mod partikolari jekk il-metodoloġija ġietx applikata bl-istess mod. Ir-rapport għandu jispjega u jindika l-miżuri ta' segwitu li huma meqjusa xierqa, proporzjonati u meħtieġa bħala riżultat tar-reviżjoni bejn il-pari.* Dawk il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet skont l-Artikolu 16 u opinjonijiet skont il-punt (a) tal-Artikolu 29(1).

F'konformità mal-Artikolu 16(3), l-awtoritajiet kompetenti għandhom jagħmlu kull sforz sabiex jikkonformaw ma' kwalunkwe linja gwida u rakkomandazzjoni maħruġa. ■

Meta tkun qed tiżviluppa abbozz ta' standards tekniċi regolatorji jew abbozz ta' standards tekniċi ta' implimentazzjoni f'konformità mal-Artikoli 10 sa 15, jew linji gwida jew rakkomandazzjonijiet f'konformità mal-Artikolu 16, l-Awtorità għandha tqis l-eżitu tar-reviżjoni **bejn il-pari**, ■ flimkien ma' kwalunkwe informazzjoni ohra miksuba mill-Awtorità fit-tweġiq tal-kompiti tagħha, sabiex tiġi żgurata l-konvergenza tal-prattiki superviżorji tal-oghla kwalità.

5. L-Awtorità għandha tissottometti opinjoni lill-Kummissjoni fejn, wara li tkun qieset l-eżitu tar-reviżjoni **bejn il-pari** jew kwalunkwe informazzjoni oħra miksuba mill-Awtorità fit-twettiq tal-kompiti tagħha, hija tqis li tkun mehtieġa l-armonizzazzjoni ulterjuri tar-regoli applikabbli **tal-Unjoni** għall-istituzzjonijiet finanzjarji jew għall-awtoritajiet kompetenti **mill-perspettiva tal-Unjoni**.
6. **L-Awtorità għandha tagħmel rapport ta' segwitu wara sentejn mill-pubblikazzjoni tar-rapport tar-reviżjoni bejn il-pari. Ir-rapport ta' segwitu għandu jithejja mill-kumitat ta' reviżjoni bejn il-pari u jiġi adottat mill-Bord tas-Superviżuri f'konformità mal-Artikolu 44(4). Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm il-konsistenza ma' rapporti oħra ta' segwitu. Ir-rapport ta' segwitu għandu jinkludi valutazzjoni ta', iżda ma jkunx limitat għal, l-adegwatezza u l-effettività tal-azzjonijiet imwettqa mill-awtoritajiet kompetenti li huma soġġetti għar-reviżjoni bejn il-pari b'risposta għall-miżuri ta' segwitu tar-rapport ta' reviżjoni bejn il-pari.**

7. *Il-kumitat ta' revizjoni bejn il-pari, wara li jikkonsulta lill-awtoritajiet kompetenti soġġetti għar-reviżjoni bejn il-pari, għandu jidentifika l-konstatazzjonijiet ewlenin motivati tar-reviżjoni bejn il-pari. L-Awtorità għandha tippubblikhom, flimkien mal-konstatazzjonijiet ewlenin motivati tar-reviżjoni bejn il-pari u tar-rapport ta' segwitu msemmi fil-paragrafu 6. Fejn il-konstatazzjonijiet ewlenin motivati tal-Awtorità jkunu differenti minn dawk identifikati mill-kumitat ta' revizjoni bejn il-pari, l-Awtorità għandha tittrażmetti, fuq bażi kunfidenzjali, il-konstatazzjonijiet tal-kumitat ta' revizjoni bejn il-pari lill-Parlament Ewropew, lill-Kunsill u lill-Kummissjoni. Fejn awtorità kompetenti li tkun soġġetta għar-reviżjoni bejn il-pari tkun imhassba li l-pubblikazzjoni tal-konstatazzjonijiet ewlenin motivati tal-Awtorità jistgħu jwasslu għal riskju għall-istabbiltà tas-sistema finanzjarja, hija għandu jkollha l-possibbiltà li tirreferi l-kwistjoni lill-Bord tas-Superviżuri. Il-Bord tas-Superviżuri jista' jiddeċiedi li ma jippubblikax dawk l-estratti.*
8. *Għall-finijiet ta' dan l-Artikolu, il-Bord Maniġerjali għandu jagħmel proposta għal pjan ta' hidma għar-reviżjonijiet bejn il-pari għas-sentejn li ġejjin, li għandu jirrifletti, fost oħrajn, it-tagħlimiet meħuda mill-proċessi passati ta' revizjoni bejn il-pari u d-diskussjonijiet tal-gruppi ta' koordinazzjoni msemmi fl-Artikolu 45b. Il-pjan ta' hidma għar-reviżjoni bejn il-pari għandu jikkostitwixxi parti separata tal-programm ta' hidma annwali u multiannwali. Għandu jsir pubbliku. F'każ ta' urġenza jew avvenimenti mhux previsti, l-Awtorità tista' tiddeċiedi li twettaq revizjonijiet addizzjonali bejn il-pari.”;*

(24) l-Artikolu 31 *huwa emendat kif ġej:*

(a) l-ewwel paragrafu huwa sostitwit b'dan li ġej:

**“1. L-Awtorità għandha taqdi rwol ġenerali ta' koordinament bejn l-awtoritajiet kompetenti, b'mod partikolari f'sitwazzjonijiet fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja *jew f'sitwazzjonijiet ta' negozju transfruntier li potenzjalment jaffettwaw il-protezzjoni ta' detenturi ta' poloz, ta' membri u benefiċjarji ta' skemi pensjonistiċi* fl-Unjoni.”;**

(b) *it-tieni paragrafu huwa emendat kif ġej:*

(i) *il-parti introduttorja hija sostitwita b'dan li ġej:*

**“2. L-Awtorità għandha tippromwovi rispons koordinat tal-Unjoni, fost l-ohrajn billi:”**

(ii) *il-punt (e) huwa sostitwit b'dan li ġej:*

**“(e) tiegħu l-miżuri xierqa f'każ ta' żviluppi li jistgħu jipperikolaw il-funzjonament tas-swieq finanzjarji bl-għan tal-koordinament ta' azzjonijiet imwettqa mill-awtoritajiet kompetenti rilevanti;”;**

(iii) jiddaħħal il-punt li ġej:

*“(ea) tiehu l-miżuri xierqa biex tikkoordina azzjonijiet imwettqa mill-awtoritajiet kompetenti rilevanti bil-hsieb li jiġi ffaċilitat id-dhul fis-suq ta’ atturi jew prodotti li jiddependu fuq l-innovazzjoni teknoloġika;”;*

(c) *jiżdied il-paragrafu li ġej:*

*“3. Biex tikkontribwixxi għall-istabbiliment ta’ approċċ Ewropew komuni lejn l-innovazzjoni teknoloġika, l-Awtorità għandha tippromwovi l-konvergenza superviżorja, bl-appoġġ, fejn rilevanti, tal-Kumitat dwar il-protezzjoni tal-konsumatur u l-innovazzjoni finanzjarja, biex b’hekk tiffaċilita d-dhul fis-suq ta’ atturi jew prodotti li jiddependu fuq l-innovazzjoni teknoloġika, b’mod partikulari permezz tal-iskambju tal-informazzjoni u l-aħjar prattiki. Fejn xieraq, l-Awtorità tista’ tadotta linji gwida jew rakkomandazzjonijiet f’konformità mal-Artikolu 16.”;*

█



(25) jiddahhal l-Artikolu li ġej:

*“Artikolu 31a*

*Skambju ta' informazzjoni dwar idoneità u adegwatezza*

*L-Awtorità għandha, flimkien mal-Awtorità Superviżorja Ewropea (Awtorità Bankarja Ewropea) u mal-Awtorità Superviżorja Ewropea (Awtorità Ewropea tat-Titoli u s-Swieq), tistabbilixxi sistema għall-iskambju ta' informazzjoni rilevanti għall-valutazzjoni tal-idoneità u l-adeqwatezza ta' detenturi ta' parteċipazzjonijiet kwalifikanti, diretturi u detenturi ta' funzjonijiet ewlenin fl-istituzzjonijiet finanzjarji minn awtoritajiet kompetenti f'konformità mal-atti leġislattivi msemmija fl-Artikolu 1(2).”;*

(26) l-Artikolu 32 huwa emendat kif ġej:

(a) *it-titolu huwa sostitwit b'dan li ġej:*

*“Valutazzjoni ta' żviluppi fis-suq, inklużi testijiet tal-istress”;*

(b) *il-paragrafu 1 huwa sostitwit b'dan li ġej:*

*“1. L-Awtorità għandha timmonitorja u tivvaluta l-iżviluppi fis-suq fil-qasam tal-kompetenza tagħha u, fejn ikun meħtieġ, tinforma lill-Awtorità Superviżorja Ewropea (Awtorità Bankarja Ewropea) u lill-Awtorità Superviżorja Ewropea (Awtorità Ewropea tat-Titoli u s-Swieq), lill-BERS u lill-Parlament Ewropew, lill-Kunsill u lill-Kummissjoni dwar ix-xejriet mikroprudenzjali rilevanti, ir-riskji potenzjali u l-vulnerabbiltajiet. L-Awtorità għandha tinkludi, fil-valutazzjonijiet tagħha, analiżi tas-swieq li fihom joperaw l-istituzzjonijiet finanzjarji u valutazzjoni tal-impatt ta' żviluppi potenzjali fis-suq fuq tali istituzzjonijiet.”;*

(c) *il-paragrafu 2 huwa emendat kif ġej:*

(i) *il-parti introduttorja hija sostitwita b'dan li ġej:*

*“2. L-Awtorità għandha [ ] tagħti bidu għal, u tikkoordina, valutazzjonijiet madwar l-Unjoni kollha tar-reżiljenza tal-istituzzjonijiet finanzjarji għal żviluppi negattivi tas-suq. Għal dak l-għan, hija għandha tiżviluppa [ ] :”;*

(ii) *il-punt (a) huwa sostitwit b'dan li ġej:*

*“(a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjoni finanzjarja ta' istituzzjoni finanzjarja filwaqt li jiġiqiesu, fost oħrajn, riskji li jirriżultaw minn żviluppi ambjentali avversi;”;*

(iii) *jiddaħhal il-punt li ġej:*

*“(aa) metodoloġiji komuni għall-identifikazzjoni tal-istituzzjonijiet finanzjarji li għandhom jiġu inklużi fil-valutazzjonijiet mal-Unjoni kollha;”;*

(iv) *jiżdied il-punt li ġej:*

*“(d) metodoloġiji komuni għall-valutazzjoni tal-effett ta' riskji ambjentali fuq l-istabbiltà finanzjarja ta' istituzzjonijiet finanzjarji.”;*

(v) *jiżdied is-subparagrafu li ġej:*

*“Għall-finijiet ta' dan il-paragrafu, l-Awtorità għandha tikkoopera mal-BERS.”;*

**I**

(d) fil-paragrafu 3, l-ewwel subparagrafu huwa sostitwit b'dan li ġej:

“3. Mingħajr preġudizzju għall-kompiti tal-BERS stipulati fir-Regolament (UE) Nru 1092/2010, l-Awtorità għandha, darba fis-sena, u aktar ta' spiss *fejn* ikun meħtieġ, tippovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS ta' xejriet, riskji potenzjali u vulnerabbiltajiet fil-qasam tal-kompetenza tagħha, *fimkien mal-indikaturi msemmija fl-Artikolu 22(2) ta' dan ir-Regolament.*”;

(27) l-Artikolu 33 *huwa sostitwit b'dan li ġej:*

“Artikolu 33

Relazzjonijiet internazzjonali *inkluża l-ekwivalenza*

1. Mingħajr preġudizzju għall-kompetenzi rispettivi tal-Istati Membri u tal-istituzzjonijiet tal-Unjoni, l-Awtorità tista' tiżviluppa kuntatti u tidhol f'arranġamenti amministrattivi ma' awtoritajiet *regolatorji u* superviżorji, organizzazzjonijiet internazzjonali u l-amministrazzjonijiet ta' pajjiżi terzi. Dawk l-arranġamenti m'għandhomx johlqu obbligi legali fir-rigward tal-Unjoni u tal-Istati Membri tagħha u lanqas m'għandhom jipprevjenu lill-Istati Membri u lill-awtoritajiet kompetenti tagħhom milli jikkonkludu arranġamenti bilaterali jew multilaterali ma' dawk il-pajjiżi terzi.

*Fejn pajjiż terz, skont att delegat, li jkun fis-seħh, adottat mill-Kummissjoni f'konformità mal-Artikolu 9 tad-Direttiva (UE) 2015/849 , ikun fuq il-lista ta' ġurisdizzjonijiet li għandhom nuqqasijiet strateġiċi fir-reġimi nazzjonali tagħhom kontra l-ħasil tal-flus u l-finanzjament tat-terroriżmu li jgħolqu theddid sinifikanti għas-sistema finanzjarja tal-Unjoni, l-Awtorità ma għandhiex tikkonkludi arranġamenti amministrattivi mal-awtoritajiet regolatorji u superviżorji ta' dak il-pajjiż terz. Dan m'għandux jipprekludi forom oħra ta' kooperazzjoni bejn l-Awtorità u l-awtoritajiet rispettivi tal-pajjiż terz bil-ħsieb li jitnaqqas it-theddid għas-sistema finanzjarja tal-Unjoni.*

2. L-Awtorità għandha tgħin lill-Kummissjoni fit-tnejn ta' deċiżjonijiet ta' ekwivalenza li jirrigwardaw reġimi superviżorji u regolatorji f'pajjiżi terzi wara talba speċifika għal pariri mill-Kummissjoni jew meta tkun meħtieġa tagħmel dan mill-atti leġislattivi msemmija fl-Artikolu 1(2).

3. L-Awtorità għandha timmonitorja, ***b' enfasi partikolari fuq l-implikazzjonijiet tagħhom għall-istabbiltà finanzjarja, l-integrità tas-suq, il-protezzjoni tad-detenturi ta' poloz u l-funzjonament tas-suq intern***, żviluppi rilevanti regolatorji u superviżorji u prattiki ta' infurzar u żviluppi tas-suq f'pajjiżi terzi, ***sa fejn ikunu rilevanti għal valutazzjonijiet tal-ekwivalenza abbażi tar-riskju***, li għalihom ġew adottati deċiżjonijiet ta' ekwivalenza mill-Kummissjoni f'konformità mal-atti legiżlattivi msemmija fl-Artikolu 1(2). ■

***Barra minn hekk, hija għandha tivverifika jekk il-kriterji li abbażi tagħhom ittiehdu dawk id-deċiżjonijiet ta' ekwivalenza, u kwalunkwe kondizzjoni stabbilita fihom, għadhomx issodisfati.***

***L-Awtorità tista' tikkomunika mal-awtoritajiet rilevanti f'pajjiżi terzi. L-Awtorità għandha tissottometti rapport kunfidenzjali lill-Parlament Ewropew, lill-Kunsill, lill-Kummissjoni u lill-Awtorità Superviżorja Ewropea (Awtorità Bankarja Ewropea) u lill-Awtorità Superviżorja Ewropea (Awtorità Ewropea tat-Titoli u s-Swieq) li jiġbor fil-qosor il-konstatazzjonijiet mill-monitoraġġ minnha tal-pajjiżi terzi ekwivalenti kollha. Ir-rapport għandu jiffoka b'mod partikolari fuq l-implikazzjonijiet għall-istabbiltà finanzjarja, l-integrità tas-suq, il-protezzjoni tad-detenturi ta' poloz u l-funzjonament tas-suq intern.***

*Fejn l-Awtorità tidentifika żviluppi rilevanti fir-rigward tar-regolamentazzjoni u tas-superviżjoni jew tal-prattiki ta' infurzar fil-pajjiżi terzi msemmija f'dan il-paragrafu li jistgħu jaffettwaw l-istabbiltà finanzjarja tal-Unjoni jew ta' Stat Membru tagħha jew aktar, l-integrità tas-suq, il-protezzjoni ta' detenturi ta' poloz jew il-funzjonament tas-suq intern, hija għandha tinforma lill-Parlament Ewropew, lill-Kunsill u lill-Kummissjoni fuq bażi kunfidenzjali u mingħajr dewmien bla bżonn.*

4. Mingħajr preġudizzju għal rekwiżiti speċifiċi stabbiliti fl-atti **leġiżlattivi** msemmija fl-Artikolu 1(2) u soġġett għall-kondizzjonijiet stabbiliti fit-tieni sentenza tal-paragrafu 1 ta' dan l-Artikolu, l-Awtorità għandha tikkoopera, **fejn possibbli**, mal-awtoritajiet kompetenti rilevanti, ta' pajjiżi terzi li r-regimi **regolatorji** u superviżorji tagħhom kienu rikonoxxuti bħala ekwivalenti. **Fil-prinċipju, dik** il-kooperazzjoni għandha sseħħ abbażi ta' arrangamenti amministrattivi konklużi mal-awtoritajiet rilevanti ta' dawk il-pajjiżi terzi. Meta tinnegozja tali arrangamenti amministrattivi, l-Awtorità għandha tinkludi dispozizzjonijiet dwar dawn li ġejjin:
  - (a) il-mekkanizmi li jippermettu lill-Awtorità tikseb informazzjoni rilevanti, inkluża informazzjoni dwar ir-regim regolatorju, l-approċċ superviżorju, l-iżviluppi tas-suq rilevanti u kwalunkwe bidla li tista' taffettwa d-deċiżjoni ta' ekwivalenza;

- (b) sa fejn ikun necessarju għas-segwitu ta' tali deċiżjonijiet ta' ekwivalenza, il-proċeduri li jikkonċernaw il-koordinazzjoni ta' attivitajiet superviżorji, inklużi, fejn meħtieġa, spezzjonijiet fuq il-post.

L-Awtorità għandha tinforma lill-Kummissjoni, meta awtorità kompetenti ta' pajjiż terz tirrifjuta li tikkonkludi tali arrangamenti amministrattivi jew meta tirrifjuta li tikkoopera b'mod effettiv.

5. L-Awtorità tista' tiżviluppa arrangamenti amministrattivi li jservu bħala mudell, bil-għan li tistabilixxi prattiki superviżorji konsistenti, effiċjenti u effettivi fl-Unjoni u li ssaħħaħ il-koordinazzjoni superviżorja internazzjonali. ■ L-awtoritajiet kompetenti għandhom jagħmlu kull sforz biex isegwu tali mudelli ta' arrangamenti.

Fir-rapport imsemmi fl-Artikolu 43(5), l-Awtorità għandha tinkludi informazzjoni dwar l-arrangamenti amministrattivi maqbula ma' awtoritajiet superviżorji, organizzazzjonijiet internazzjonali jew amministrazzjonijiet f'pajjiżi terzi, l-assistenza pprovduta mill-Awtorità lill-Kummissjoni fit-tnejn ta' deċiżjonijiet ta' ekwivalenza u l-monitoraġġ mill-Awtorità f'konformità mal-paragrafu 3 ta' dan l-Artikolu.

6. *L-Awtorità, fil-limiti tas-setghat tagħha f'konformità ma' dan ir-Regolament u l-atti leġiżlattivi msemmija fl-Artikolu 1(2), għandha tikkontribwixxi għar-rappreżentanza unita, komuni, konsistenti u effettiva tal-interessi tal-Unjoni fil-fora internazzjonali.”;*

**I**

(28) l-Artikolu 34 jithassar;

(29) l-Artikolu 36 *huwa emendat kif ġej:*

*(a) il-paragrafu 3 jithassar;*

*(b) il-paragrafi 4 u 5 huma sostitwiti b'dan li ġej:*

“4. Malli tasal twissija jew rakkomandazzjoni mill-BERS indirizzata lill-Awtorità, l-Awtorità għandha *tiddiskuti dik it-twissija jew rakkomandazzjoni fil-laqgħa segwenti* tal-Bord tas-Supervizuri *jew, fejn xieraq, qabel, sabiex* tivvaluta l-implikazzjonijiet ta', *u segwitu possibbli għal*, tali twissija jew rakkomandazzjoni għat-twettiq tal-kompiti tagħha.

Hija għandha tiddeċiedi, permezz tal-proċedura rilevanti għat-teħid ta' deċiżjonijiet, dwar kwalunkwe azzjoni li jkollha tittieħed skont is-setgħat mogħtija lilha b'dan ir-Regolament, biex jiġu indirizzati l-kwistjonijiet identifikati fit-twissijiet u r-rakkomandazzjonijiet.



Jekk l-Awtorità ma taġixxi fuq *twissija jew* rakkomandazzjoni, hija għandha tispjega lill-BERS ir-raġunijiet tagħha għaliex ma għamlitx dan. ***Il-BERS għandu jinforma lill-Parlament Ewropew b'dan f'konformità mal-Artikolu 19(5) tar-Regolament (UE) Nru 1092/2010. Il-BERS għandu wkoll jinforma lill-Kunsill b'dan.***

5. Malli tasal twissija jew rakkomandazzjoni mill-BERS indirizzata lil awtorità kompetenti, l-Awtorità għandha, fejn ikun rilevanti, tuża s-setgħat ikkonferiti lilha b'dan ir-Regolament sabiex tiżgura segwitu f'waqtu.

Fejn id-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Supervizuri r-raġunijiet tiegħu għan-nuqqas ta' azzjoni.

***Fejn l-awtorità kompetenti, f'konformità mal-Artikolu 17(1) tar-Regolament (UE) Nru 1092/2010, tgharraf lill-Parlament Ewropew, lill-Kunsill, lill-Kummissjoni u lill-BERS bl-azzjonijiet li tkun hadet bi tweġiba għal rakkommandazzjoni tal-BERS, hija għandha tqis kif dovut il-fehmiet tal-Bord tas-Supervizuri.”;***

(c) *il-paragrafu 6 jithassar;*

(30) l-Artikolu 37 huwa emendat kif ġej:

(a) *il-paragrafi 2, 3 u 4 huma sostitwiti b'dawn li ġejjin:*

“2. Il-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni għandu jkun kompost minn 30 membru. Dawk il-membri għandhom ikunu magħmulin minn:

(a) *13-il membru* li jirrappreżentaw, b'mod proporzjonat, l-imprizi fl-oqsma tal-assigurazzjoni u tar-riassigurazzjoni u l-intermedjarji tal-assigurazzjoni li joperaw fl-Unjoni, *li minnhom tlieta għandhom jirrappreżentaw l-assiguraturi jew ir-riassiguraturi kooperattivi u mutwali;*

(b) *13-il membru li jirrappreżentaw* lir-rappreżentanti tal-impjegati tal-imprizi fil-qasam tal-assigurazzjoni u r-riassigurazzjoni u l-intermedjarji tal-assigurazzjoni li joperaw fl-Unjoni, lill-konsumaturi, l-utenti tas-servizzi tal-assigurazzjoni u r-riassigurazzjoni, ir-rappreżentanti tal-SMEs u r-rappreżentanti ta' assoċjazzjonijiet professjonali rilevanti; *u*

(c) *erba' membri li huma* akkademiċi indipendenti fl-ogħla karigi.

3. Il-Grupp tal-Partijiet Interessati tal-Qasam tal-Pensjonijiet tax-Xogħol għandu jkun kompost minn 30 membru. Dawk il-membri għandhom ikunu magħmulin minn:

(a) *13-il membru* li jirrappreżentaw b'mod proporzjonat istituzzjonijiet għall-provvista ta' rtirar mix-xogħol li joperaw fl-Unjoni;

(b) *13-il membru li jirrappreżentaw* lil rappreżentanti tal-impjegati, rappreżentanti tal-benefiċjarji, rappreżentanti tal-SMEs u rappreżentanti ta' assoċjazzjonijiet professjonali rilevanti; *u*

(c) *erba' membri li huma* akkademiċi indipendenti fl-ogħla karigi.

4. Il-membri tal-Gruppi tal-Partijiet Interessati għandhom jinhatru mill-Bord tas-Supervizuri, wara *proċedura tal-għażla miftuħa u trasparenti*. Fit-teħid tad-deċiżjoni tiegħu, il-Bord tas-Supervizuri għandu, sa fejn ikun possibbli, jiżgura *li jirrifletti adegwament id-diversità tas-setturi tal-assigurazzjoni u tar-riassigurazzjoni kif ukoll tas-settur tal-pensjoni okkupazzjonali*, bilanċ u rappreżentanza ġeografika u tas-sessi tal-partijiet interessati madwar l-Unjoni kollha. *Il-membri tal-Grupp tal-Partijiet Interessati għandhom jintgħażlu skont il-kwalifiki, il-hiliet, l-għarfien rilevanti u l-għarfien espert ipprovat tagħhom.* ”;

(b) *jiddaħħal il-paragrafu li ġej:*

*“4a. Il-membri tal-Grupp tal-Partijiet Interessati rilevanti għandhom jeleġġu President minn fost il-membri tiegħu. Il-kariga tal-President għandha tinzamm għal perjodu ta' sentejn.*

*Il-Parlament Ewropew jista' jistieden lill-President ta' kwalunkwe Grupp tal-Partijiet Interessati biex jagħmel dikjarazzjoni quddiemu u jwieġeb kwalunkwe mistoqsija li ssirlu mill-membri tiegħu kull meta jintalab jagħmel dan.”;*

(c) *fil-paragrafu 5, l-ewwel subparagrafu huwa sostitwit b'dan li ġej:*

“5. L-Awtorità għandha ttiprovdi l-informazzjoni kollha meħtieġa soġġetta għas-segretezza professjonali, kif stipulat fl-Artikolu 70 ta' dan ir-Regolament, u tiżgura appoġġ segretarjali adegwat għall-Gruppi tal-Partijiet Interessati. Għandu jiġi pprovdut kumpens adegwat lill-membri tal-Gruppi tal-Partijiet Interessati li jirrappreżentaw organizzazzjonijiet mingħajr skop ta' qligħ, bl-esklużjoni ta' rappreżentanti tal-industrija. ***Dan il-kumpens għandu jkollha idma preparatorja u ta' segwitu tal-membri u għandu mill-inqas ikun ekwivalenti għar-rati ta' rimborż ta' uffiċjali skont it-Titolu V, Kapitolu 1, Taqsima 2 tar-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet ta' Impjieg ta' Aġenti Ohra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68\* (ir-Regolamenti tal-Persunal).*** Il-Gruppi tal-Partijiet Interessati jistgħu jistabbilixxu gruppi ta' idma dwar kwistjonijiet tekniċi. Il-membri tal-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni u tal-Grupp tal-Partijiet Interessati tal-Qasam tal-Pensjonijiet tax-Xogħol għandhom iservu għal perjodu ta' erba' snin, u wara dan issir proċedura ġdida tal-għażla.

---

\* ***ĠUL 56, 4.3.1968, p. 1.***”;

**(d) il-paragrafu 6 huwa sostitwit b'dan li ġej:**

“6. Il-Gruppi tal-Partijiet Interessati jistgħu jipprezentaw opinjonijiet u pariri lill-Awtorità dwar kwalunkwe kwistjoni relatata mal-kompiti tal-Awtorità b'attenzjoni partikolari għall-kompiti stabbiliti fl-Artikoli 10 sa 16, u 29, 30 u 32.

Fejn il-membri tal-**Gruppi tal-Partijiet Interessati** ma jkunux jistgħu **jaqblu** dwar parir, **terz tal-membri** tagħhom **jew il-membri** li jirrapprezentaw grupp wiehed ta' partijiet interessati għandhom jithallew joħorġu **parir separat**.

Il-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni, il-Grupp tal-Partijiet Interessati tal-Qasam tal-Pensjonijiet tax-Xogħol, il-Grupp tal-Partijiet Bankarji Interessati u l-Grupp tal-Partijiet Interessati tat-Titoli u s-Swieq jistgħu joħorġu **parir kongunt** dwar kwistjonijiet relatati mal-ħidma tal-ASE taħt l-Artikolu 56 **dwar il-pożizzjonijiet kongunti u l-atti komuni.**”;

**(e) il-paragrafu 8 huwa sostitwit b'dan li ġej:**

“8. L-Awtorità għandha tippubblika **il-pariri tal-Gruppi tal-Partijiet Interessati, il-pariri separati tal-membri tagħha**, u r-risultati tal-konsultazzjonijiet tagħha **kif ukoll informazzjoni dwar kif tqiesu l-pariri u r-risultati tal-konsultazzjonijiet.**”;

(31) l-Artikolu 39 huwa sostitwit b'dan li ġej:

“Artikolu 39

Proċeduri għat-tehid ta' deċiżjonijiet

1. L-Awtorità għandha taġixxi f'konformità mal-paragrafi 2 sa 6 ta' dan l-Artikolu meta tadotta d-deċiżjonijiet *skont* l-Artikoli **17, 18 u 19**.
2. L-Awtorità għandha tinforma lil kwalunkwe destinatarju ta' deċiżjoni bl-intenzjoni taġġha li tadotta d-deċiżjoni, *fil-lingwa uffiċjali tad-destinatarju*, filwaqt li tistabilixxi limitu ta' zmien li matulu d-destinatarju jista' jesprimi l-opinjoni tiegħu dwar is-sugġett tad-deċiżjoni, b'kunsiderazzjoni sħiħa tal-urġenza, tal-komplessità u tal-konsegwenzi potenzjali tal-kwistjoni. **Id-destinatarju jista' jesprimi l-fehmiet tiegħu fil-lingwa uffiċjali tiegħu. Id-dispożizzjoni stipulata fl-ewwel sentenza għandha tapplika *mutatis mutandis* għar-rakkomandazzjonijiet kif imsemmija fl-Artikolu 17(3).**
3. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.
4. Id-destinatarji tad-deċiżjonijiet tal-Awtorità għandhom jiġu informati bir-rimedji legali disponibbli taħt dan ir-Regolament.

5. Fejn l-Awtorità tkun ħadet deċiżjoni skont l-Artikolu 18(3) jew (4), hija għandha tirrevedi dik id-deċiżjoni f'intervalli xierqa.
6. **█** Id-deċiżjonijiet li tiegħu l-Awtorità skont l-Artikolu 17, 18 jew 19 għandhom isiru pubbliċi. Il-pubblikazzjoni għandha tiddivulga l-identità tal-awtorità kompetenti jew tal-istituzzjoni finanzjarja kkonċernata u l-kontenut prinċipali tad-deċiżjoni, sakemm tali publikazzjoni ma tkunx f'kunflitt mal-interess legittimu ta' dawg l-istituzzjonijiet finanzjarji jew mal-protezzjoni tas-sigrieti kummerċjali tagħhom jew tkun tista' tipperikola serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha tal-Unjoni jew parti minnha.”;

(32) l-Artikolu 40 huwa emendat kif ġej

(a) fil-paragrafu 1, **il-punt (a) huwa sostitwit b'dan li ġej:**

“(a) il-President **█**”;

(b) jiżdied il-paragrafu li ġej:

“6. Fejn l-awtorità pubblika nazzjonali msemmija fil-punt (b) tal-paragrafu 1 ma tkunx responsabbli għall-infurzar tar-regoli dwar il-protezzjoni tal-konsumaturi, il-membri tal-Bord tas-Supervizuri msemmi f'dak il-punt jista' jiddeċiedi li jistieden rappreżentant mill-awtorità tal-Istat Membru għall-protezzjoni tal-konsumaturi, li ma għandux ikollu vot. F'każ fejn ir-responsabbiltà għall-protezzjoni tal-konsumaturi tkun kondiviża minn diversi awtoritajiet fi Stat Membru, dawg l-awtoritajiet għandhom jaqblu dwar rappreżentant komuni.”;

(33) *l-Artikoli 41 u 42* huma sostitwiti b'dan li ġej:

“Artikolu 41

Kumitati interni

1. Il-Bord tas-Supervizuri, *fuq inizjattiva tiegħu stess jew fuq talba mill-President*, jista' jistabbilixxi kumitati interni għal kompiti speċifiċi attribwiti lilu. *Fuq talba mill-Bord Maniġerjali jew mill-President, il-Bord tas-Supervizuri jista' jistabbilixxi kumitati interni għal kompiti speċifiċi attribwiti lill-Bord Maniġerjali.* Il-Bord tas-Supervizuri jista' jipprovdi għad-delega ta' ċerti kompiti u deċiżjonijiet definiti b'mod ċar lil kumitati interni, lill-Bord *Maniġerjali* jew lill-President.
2. *Għall-finijiet tal-Artikolu 17, il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Supervizuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-partecipazzjoni. Is-sitt membri l-oħra ma għandhomx ikunu rappreżentanti tal-awtorità kompetenti li allegatament tkun kisret il-liġi tal-Unjoni u m'għandux ikollhom xi interess fil-kwistjoni u lanqas rabtiet diretti mal-awtorità kompetenti kkonċernata.*

*Kull membru tal-panel għandu jkollu vot wiehed.*

*Id-deċiżjonijiet tal-panel għandhom jittiehdu meta tal-anqas erba' membri jivvutaw favur.*



3. **Għall-finijiet tal-Artikolu 19, il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-parteciġazzjoni. Is-sitt membri l-oħra m'għandhomx ikunu rappreżentanti tal-awtoritajiet kompetenti li jkunu l-partijiet fin-nuqqas ta' qbil u m'għandux ikollhom la xi interess fil-kunflitt u lanqas rabtiet diretti mal-awtoritajiet kompetenti kkonċernati.**

Kull membru tal-panel għandu jkollu vot wiehed.

Id-deċiżjonijiet tal-panel għandhom jittiehdu meta tal-anqas erba' membri jivvutaw favur.

4. **Għall-finijiet tat-twertiq tal-inkjesta prevista fl-ewwel subparagrafu tal-Artikolu 22(4), il-President jista' jipproponi deċiżjoni li tinbeda l-inkjesta u deċiżjoni li jlaqqa' panel indipendenti, li għandha tiġi adottata mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-parteciġazzjoni.**

Kull membru tal-panel għandu jkollu vot wiehed.

Id-deċiżjonijiet tal-panel għandhom jittiehdu meta tal-anqas erba' membri jivvutaw favur.

5. *Il-panels imsemmija fil-paragrafi 2 u 3 ta' dan l-Artikolu jew il-President għandhom jipproponu deċiżjonijiet taht l-Artikolu 17, jew l-Artikolu 19, għall-adozzjoni finali mill-Bord tas-Supervizuri. Panel imsemmi fil-paragrafu 4 ta' dan l-Artikolu għandu jippreżenta l-eżitu tal-inkjesta mwettqa f'konformità mal-ewwel subparagrafu tal-Artikolu 22(4) lill-Bord tas-Supervizuri.*
6. *Il-Bord tas-Supervizuri għandu jadotta regoli ta' proċedura għall-panels imsemmija f'dan l-Artikolu.*

#### *Artikolu 42*

##### *Indipendenza tal-Bord tas-Supervizuri*

1. Fit-twettiq tal-kompiti mogħtija lilhom b'dan ir-Regolament, il-membri tal-Bord tas-Supervizuri għandhom jaġixxu b'mod indipendenti u oġgettiv fl-interess uniku tal-Unjoni kollha kemm hi u ma għandhom la jfittxu u lanqas jieħdu struzzjonijiet minn istituzzjonijiet jew korpi tal-Unjoni, minn kwalunkwe gvern jew minn kwalunkwe korp pubbliku jew privat ieħor.
2. L-Istati Membri, l-istituzzjonijiet jew il-korpi tal-Unjoni u kwalunkwe korp pubbliku jew privat ieħor m'għandhomx ifittxu li jinfluwenzaw lill-membri tal-Bord tas-Supervizuri fil-qadi ta' dmirijiethom.

3. *Il-Membri tal-Bord tas-Supervizuri, il-President kif ukoll ir-rappreżentanti minghajr vot u l-osservaturi li jipparteċipaw fil-laqgħat tal-Bord tas-Supervizuri għandhom, qabel tali laqgħat, jiddikjaraw b'mod preċiż u komplet in-nuqqas jew l-eżistenza ta' kwalunkwe interess li jista' jitqies li jippreġudika l-indipendenza tagħhom fir-rigward ta' kwalunkwe punt fuq l-aġenda, u għandhom jastjenu milli jipparteċipaw fid-diskussjoni u fil-votazzjoni ta' tali punti.*
4. *Il-Bord tas-Supervizuri għandu jistabbilixxi, fir-regoli ta' proċedura tiegħu, l-arranġamenti prattiċi għar-regola dwar id-dikjarazzjoni ta' interess imsemmija fil-paragrafu 3 u għall-prevenzjoni u l-ġestjoni ta' kunflitt ta' interess.”;*

(34) l-Artikolu 43 huwa emendat kif ġej:

- (a) il-paragrafu 1 huwa sostitwit b'dan li ġej:

“1. Il-Bord tas-Supervizuri għandu jagħti gwida għall-hidma tal-Awtorità *u għandu jkun inkarigat mit-tehid tad-deċiżjonijiet imsemmija fil-Kapitlu II. Il-Bord tas-Supervizuri għandu jadotta l-opinjonijiet, ir-rakkomandazzjonijiet, il-linji gwida u d-deċiżjonijiet tal-Awtorità, u johroġ il-pariri msemmija fil-Kapitolu II abbażi ta' proposta mill-kumitat intern jew panel rilevanti, il-President, jew mill-Bord Maniġerjali, kif applikabbli.”;*

(b) il-paragrafi 2 u 3 jithassru;

(c) *il-paragrafu 5 huwa sostitwit b'dan li ġej:*

“5. Il-Bord tas-Supervizuri għandu jadotta, fuq il-bażi ta' proposta mill-Bord *Maniġerjali*, ir-rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, ■ u għandu jgħaddi dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew sal-15 ta' Ġunju ta' kull sena. Ir-rapport għandu jsir pubbliku.”;

(d) *il-paragrafu 8 huwa sostitwit b'dan li ġej:*

“8. *Il-Bord tas-Supervizuri għandu jeżerċita awtorità dixxiplinarja fuq il-President u d-Direttur Eżekuttiv. Jista' jnehhi lid-Direttur Eżekuttiv mill-kariga skont l-Artikolu 51(5).” ;*

(35) *jiddahhal l-Artikolu li ġej:*

*“Artikolu 43a*

*Trasparenza tad-deċiżjonijiet adottati mill-Bord tas-Superviżuri*

*Minkejja l-Artikolu 70, fi żmien sitt ġimghat minn kull laqgħa tal-Bord tas-Superviżuri, l-Awtorità għandha, tal-anqas, tipprovdi lill-Parlament Ewropew b'rekord komprensiv u sinifikanti tal-proċedimenti ta' dik il-laqgħa li jippermetti fehim sħiħ tad-diskussjonijiet, inkluża lista annotata tad-deċiżjonijiet. Tali rekord ma għandux jirrifletti diskussjonijiet fi hdan il-Bord tas-Superviżuri relatati ma' istituzzjonijiet finanzjarji individwali, sakemm ma jkunx previst mod ieħor fl-Artikolu 75(3) jew fl-atti leġislattivi msemmija fl-Artikolu 1(2).”;*

(36) l-Artikolu 44 huwa emendat kif ġej:

(a) *il-paragrafu 1 huwa sostitwit b'dan li ġej:*

“1. Id-Deciżjonijiet tal-Bord tas-Superviżuri għandhom jittiehdu b'maġġoranza sempliċi tal-membri tiegħu. Kull membru *voteanti* għandu jkollu vot wiehed.

*Fir-rigward tal-atti speċifikati fl-Artikoli 10 sa 16 ta' dan ir-Regolament u l-miżuri u d-deċiżjonijiet adottati taħt it-tielet subparagrafu tal-Artikolu 9(5) ta' dan ir-Regolament u l-Kapitolu VI ta' dan ir-Regolament u b'deroga mill-ewwel subparagrafu ta' dan il-paragrafu, il-Bord tas-Superviżuri għandu jiehu deciżjonijiet abbażi ta' maġġoranza kkwalifikata tal-membri tiegħu, kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll Nru 36 dwar id-dispożizzjonijiet tranżitorji.*

*Il-President ma ghandux jivvota dwar id-deċiżjonijiet imsemmija fit-tieni subparagrafu.*

*Fir-rigward tal-kompożizzjoni tal-panels skont l-Artikolu 41(2), (3) u (4), u l-membri tal-kumitat ta' reviżjoni bejn il-pari msemmija fl-Artikolu 30(2), il-Bord tas-Superviżuri, meta jkunu qed jikkunsidraw il-proposti mill-President, ghandhom jirsistu ghal konsensus. Fin-nuqqas ta' konsensus, id-deċiżjonijiet tal-Bord tas-Superviżuri ghandhom jittiehdu minn maġġoranza ta' tliet kwarti tal-membri votanti tiegħu. Kull membru votanti ghandu jkollu vot wiehed.*

*Fir-rigward ta' deċiżjonijiet adottati taht l-Artikolu 18(3) u (4), u b'deroga mill-ewwel subparagrafu ta' dan il-paragrafu, il-Bord tas-Superviżuri ghandu jiehu deċiżjonijiet abbażi ta' maġġoranza sempliċi tal-membri votanti tiegħu.”;*

(b) il-paragrafu 4 huwa sostitwit b'dan li ġej:

**“4. Fir-rigward tad-deċiżjonijiet taht l-Artikoli 17, 19 u 30, il-Bord tas-Superviżuri ghandu jivvota dwar id-deċiżjonijiet proposti bl-użu ta' proċedura bil-miktub. Il-membri votanti tal-Bord tas-Superviżuri ghandu jkollhom tmint ijiem ta' xogħol biex jivvotaw. Kull membru votanti ghandu jkollu vot wiehed. Id-deċiżjoni proposta ghandha titqies adottata sakemm ma jkunx hemm maġġoranza sempliċi tal-membri votanti tal-Bord tas-Superviżuri li joġġezzjonaw. L-astensjonijiet ma ghandhomx jingħaddu bhala approvazzjonijiet jew bhala oġġezzjonijiet, u ma ghandhomx jitqiesu meta jiġi kkalkulat l-għadd ta' voti mitfugħa. Jekk tliet membri votanti tal-Bord tas-Superviżuri joġġezzjonaw għall-proċedura bil-miktub, l-abbozz ta' deċiżjoni ghandu jiġi diskuss u deċiż mill-Bord tas-Superviżuri skont il-proċedura stabbilita fil-paragrafu 1 ta' dan l-Artikolu.**

Il-membri mingħajr dritt tal-vot u l-osservaturi, **bl-eċċezzjoni tad-Direttur Eżekuttiv**, ma ghandhom jattendu għal ebda diskussjoni fi ħdan il-Bord tas-Superviżuri dwar istituzzjonijiet finanzjarji individwali, sakemm ma jkunx previst mod ieħor fl-Artikolu 75(3) jew fl-atti leġislattivi msemmija fl-Artikolu 1(2).”;

(c) *jżdzied il-paragrafu li ġej:*

“5. Il-**President** tal-Awtorità għandu jkollu l-prerogattiva li jsejjaħ votazzjoni fi kwalunkwe hin. Mingħajr preġudizzju għal dik is-setgħa u għall-effettività tal-proċeduri għat-teħid tad-deċiżjonijiet tal-Awtorità, il-Bord tas-Supervizuri tal-Awtorità għandu jirsisti għal konsensus fit-teħid ta’ deċiżjonijiet tiegħu.”;

(37) l-Artikolu 45 huwa sostitwit b’dan li ġej:

“Artikolu 45

Kompożizzjoni

1. Il-Bord **Maniġerjali** għandu jkun magħmul mill-President u **sitt** membri **tal-Bord tas-Supervizuri, eletti mill-membri votanti tal-Bord tas-Supervizuri u minn fosthom stess.**

**Minbarra l-President, kull membru tal-Bord Maniġerjali għandu jkollu membru supplenti, li jista’ jissostitwixxih jekk ma jkunx jista’ jattendi.**



2. *Il-mandat tal-membri eletti mill-Bord tas-Supervizuri ghandu jkun ta' sentejn u nofs. Dak il-mandat jista' jigi estiż darba. Il-kompożizzjoni tal-Bord Maniġerjali ghandha tkun ibbilanċjata bejn is-sessi u proporzjonata u ghandha tirrifletti l-Unjoni kollha. Il-mandati ghandhom ikunu jikkoinċidu u ghandu japplika arrangament xieraq ta' rotazzjoni.*
3. *Il-laqgħat tal-Bord Maniġerjali ghandhom jissejhu mill-President fuq inizjattiva tiegħu jew tagħha stess jew fuq talba ta' mill-inqas terz tal-membri tiegħu, u ghandhom jitmexxew mill-President. Il-Bord Maniġerjali ghandu jiltaqa' qabel kull laqgħa tal-Bord tas-Supervizuri u kull meta l-Bord Maniġerjali jqis li hu mehtieġ. Ghandu jiltaqa' mill-inqas hames darbiet fis-sena.*
4. *Il-membri tal-Bord Maniġerjali jistgħu, mingħajr preġudizzju għar-regoli proċedurali, ikunu assistiti minn konsulenti jew minn esperti. Il-membri mingħajr vot, bl-eċċezzjoni tad-Direttur Eżekuttiv, ma ghandhom jattendu għall-ebda diskussjoni fi hdan il-Bord Maniġerjali relattivament għal istituzzjonijiet finanzjarji individwali.”;*

(38) jiddaħħlu l-Artikoli li ġejjin:

“Artikolu 45a

Tehid ta’ deċiżjonijiet

1. Id-deċiżjonijiet meħuda mill-Bord *Maniġerjali* għandhom jiġu adottati b'maġġoranza sempliċi tal-membri tiegħu *filwaqt li jirsistu biex jintlaħaq konsensus*. Kull membru għandu jkollu vot wiehed. *Il-President għandu jkun membru bi dritt tal-vot.*

2. *Id-Direttur Eżekuttiv u rappreżentant tal-Kummissjoni għandhom jipparteċipaw fil-laqgħat tal-Bord Maniġerjali mingħajr id-dritt li jivvotaw. Ir-rappreżentant tal-Kummissjoni għandu jkollu d-dritt li jivvota dwar materji msemmija fl-Artikolu 63.*

3. Il-Bord *Maniġerjali* għandu jadotta u jippubblika r-regoli proċedurali tiegħu.

*Artikolu 45b*

*Gruppi ta’ Koordinazzjoni*

1. *Il-Bord Maniġerjali jista’ jistabbilixxi gruppi ta’ koordinazzjoni fuq inizjattiva tiegħu stess jew fuq talba ta’ awtorità kompetenti dwar suġġetti definiti li għalihom jista’ jkun hemm bżonn ta’ koordinazzjoni fir-rigward ta’ żviluppi speċifiċi tas-suq. Il-Bord Maniġerjali għandu jistabbilixxi gruppi ta’ koordinazzjoni dwar suġġetti definiti fuq talba ta’ hames membri tal-Bord tas-Supervizuri.*

2. *L-awtoritajiet kompetenti kollha għandhom jipparteċipaw fil-gruppi ta’ koordinazzjoni u għandhom jipprovdu, skont l-Artikolu 35, lill-gruppi ta’ koordinazzjoni, l-informazzjoni meħtieġa sabiex il-gruppi ta’ koordinazzjoni jkunu jistgħu jwettqu l-kompiti ta’ koordinazzjoni tagħhom skont il-mandat tagħhom.*

*Il-hidma tal-gruppi ta' koordinazzjoni ghandha tkun ibbażata fuq informazzjoni pprovduta mill-awtoritajiet kompetenti u fuq kwalunkwe konstatazzjoni identifikata mill-Awtorità.*

*3. Il-gruppi ghandhom ikunu preseduti minn membru tal-Bord Maniġerjali. Kull sena l-membru rispettiv tal-Bord Maniġerjali inkarigat mill-grupp ta' koordinazzjoni għandu jirrapporta lill-Bord tas-Superviżuri dwar l-elementi ewlenin tad-diskussjonijiet u l-konstatazzjonijiet u — jekk jitqies rilevanti — jagħmel suġġeriment għal segwitu regolatorju jew reviżjoni bejn il-pari fil-qasam rispettiv. L-awtoritajiet kompetenti għandhom jinnotifikaw lill-Awtorità dwar kif qiesu l-hidma tal-gruppi ta' koordinazzjoni fl-attivitajiet tagħhom.*

*4. Meta timmonitorja l-iżviluppi tas-suq li jistgħu jkunu l-fokus tal-gruppi ta' koordinazzjoni, l-Awtorità tista' titlob lill-awtoritajiet kompetenti skont l-Artikolu 35 biex jipprovdu l-informazzjoni meħtieġa biex l-Awtorità tkun tista' twettaq ir-rwol tagħha ta' monitoraġġ.”;*

(39) l-Artikolu 46 huwa sostitwit b'dan li ġej:

“Artikolu 46

Indipendenza *tal-Bord Maniġerjali*

Il-membri tal-Bord *Maniġerjali* għandhom jaġixxu b'mod indipendenti u oġġettiv fl-interess uniku tal-Unjoni kollha kemm hi u la għandhom ifittxu u lanqas jieħdu struzzjonijiet mill-istituzzjonijiet jew il-korpi tal-Unjoni, minn xi gvern ■ jew minn kwalunkwe korp pubbliku jew privat ieħor.

L-Istati Membri, l-istituzzjonijiet jew il-korpi tal-Unjoni, u kwalunkwe korp ieħor pubbliku jew privat m'għandhomx ifittxu li jinfluwenzaw lill-membri tal-Bord *Maniġerjali* fit-twettiq tal-kompiti tagħhom.”;

(40) L-Artikolu 47 huwa emendat kif ġej:

(a) jiddaħhal il-paragrafu li ġej:

“3a. *Il-Bord Maniġerjali jista' jeżamina, jagħti opinjoni u jagħmel proposti dwar il-materji kollha hliet għall-kompiti stabbiliti fl-Artikolu 30.*”;

(b) *il-paragrafu 6 huwa sostitwit b'dan li ġej:*

“6. Il-Bord *Maniġerjali* għandu jipproponi rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, ■ lill-Bord tas-Supervizuri għall-approvazzjoni.”;

(c) *il-paragrafu 8 huwa sostitwit b'dan li ġej:*

“8. Il-Bord *Maniġerjali* għandu jaħtar u jneħhi l-membri tal-Bord tal-Appell f'konformità mal-Artikolu 58(3) u (5), *b'kont debitament meħud ta' proposta mill-Bord tas-Supervizuri.*”;

(d) jizdied il-paragrafu li ġej:

“9. Il-membri tal-Bord *Maniġerjali* għandhom jagħmlu pubbliċi l-laqgħat kollha li jsiru u l-ospitalità riċevuta. L-ispejjeż għandhom jiġu rreġistrati pubblikament f'konformità mar-Regolamenti dwar il-Persunal.”;

■

(41) l-Artikolu 48 huwa emendat kif ġej:

(a) fil-paragrafu 1, it-tieni subparagrafu huwa sostitwit b'dan li ġej:

“Il-President għandu jkun responsabbli għat-thejjija tal-ħidma tal-Bord tas-Superviżuri, ***inkluż l-istabbiliment tal-aġenda li għandha tiġi adottata mill-Bord tas-Superviżuri, jorganizza l-laqgħat u jressaq punti għal deċiżjoni*** u għandu jippresiedi l-laqgħat tal-Bord tas-Superviżuri.

***Il-President għandu jkun responsabbli biex jistabbilixxi l-aġenda tal-Bord Maniġerjali, li għandha tiġi adottata mill-Bord Maniġerjali u għandu jippresiedi l-laqgħat tal-Bord Maniġerjali.***

***Il-President jista' jstieden lill-Bord Maniġerjali biex jikkunsidra li jistabbilixxi grupp ta' koordinazzjoni skont l-Artikolu 45b.”;***

(b) il-paragrafu 2 huwa sostitwit b'dan li ġej:

“2. Il-President għandu jintgħażel fuq il-bażi tal-mertu, tal-ħiliet, tal-għarfien tal-istituzzjonijiet u s-swieq finanzjarji, ***u tal-esperjenza rilevanti għas-superviżjoni u r-regolamentazzjoni finanzjarja***, wara ***proċedura tal-għażla miftuħa li għandha tirrispetta l-prinċipju tal-bilanċ bejn is-sessi u li għandha tiġi ppubblikata f'Il-Ġurnal Uffiċjali tal-Unjoni Ewropea***. Il-Bord tas-Superviżuri għandu ***jfassal*** lista mqassra ta' kandidati ***kwalifikati*** għall-pożizzjoni ta' President, ***bl-assistenza tal-Kummissjoni***. ***Abbażi tal-lista mqassra, il-Kunsill għandu jadotta deċiżjoni biex jahtar lill-President, wara konferma mill-Parlament Ewropew.***

Fejn il-President ma jibqax jissodisfa l-kondizzjonijiet imsemmija fl-Artikolu 49 jew ikun instab hati ta' mgiba hazina serja, il-Kunsill jista', fuq proposta mill-Kummissjoni li tkun giet approvata mill-Parlament Ewropew, jadotta deċiżjoni sabiex inehhish mill-kariga.

Il-**Bord tas-Supervizuri** għandu jeleggi wkoll, minn fost il-membri tiegħu, Viċi-President li għandu jwettaq il-funzjonijiet tal-President fl-assenza tal-President. Dak il-Viċi-President m'għandux jiġi elett minn fost il-membri tal-Bord Maniġerjali.”;

- (c) fil-paragrafu 4, it-tieni subparagrafu huwa sostitwit b'dan li ġej:

**“Għall-fini tal-evalwazzjoni msemmija fl-ewwel subparagrafu, il-kompiti tal-President għandhom jitwettqu mill-Viċi President.**

Il-Kunsill, fuq proposta mill-**Bord tas-Supervizuri u bl-assistenza tal-Kummissjoni** u wara li jikkunsidra l-evalwazzjoni msemmija fl-ewwel subparagrafu, jista' jestendi l-mandat tal-President darba.”;

- (d) **il-paragrafu 5 huwa sostitwit b'dan li ġej:**

“5. Il-President jista' jitneħħa mill-kariga biss **għal raġunijiet serji. Jista' jitneħħa biss** mill-Parlament Ewropew wara deċiżjoni tal-**Kunsill, adottata wara li jiġi kkonsultat il-Bord tas-Supervizuri.**”;

(42) *l-Artikolu 49 huwa emendat kif ġej:*

(a) *it-titolu huwa sostitwit b'dan li ġej:*

“Indipendenza *tal-President*”;

(b) *l-ewwel paragrafu huwa sostitwit b'dan li ġej:*

“Mingħajr preġudizzju għar-rwol tal-Bord tas-Supervizuri fir-rigward tal-President, il-President la għandu jfittex u lanqas ma għandu jieħu struzzjonijiet mill-istituzzjonijiet jew il-korpi tal-Unjoni, minn kwalunkwe gvern █ jew mingħand xi entità pubblika jew privata oħra.”;

(43) jiddaħħal l-Artikolu li ġej:

“Artikolu 49a

Spejjeż

Il-President għandu jippubblika l-laqgħat kollha li jsiru *mal-partijiet interessati esterni fi żmien ġimagħtejn wara l-laqgħa* u kwalunkwe ospitalità riċevuta. L-ispejjeż għandhom jiġu rreġistrati pubblikament f'konformità mar-Regolamenti dwar il-Persunal.”;

(44) *l-Artikolu 50 jiħassar;*

█

**(45) l-Artikolu 54 huwa emendat kif ġej:**

(a) il-paragrafu 2 huwa emendat kif ġej:

(i) *il-parti introduttorja hija sostitwita b'dan li ġej:*

***“2. Il-Kumitat Kongunt ghandu jservi bhala forum li fih l-Awtorità ghandha tikkoopera regolarment u mill-qrib biex tiżgura konsistenza transsettorjali, filwaqt li tqis speċifiċitajiet settorjali, mal-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tat-Titoli u s-Swieq), b'mod partikolari fir-rigward ta':”;***

(ii) *l-ewwel inċiż huwa sostitwit b'dan li ġej:*

***“– konglomerati finanzjarji u, fejn mehtieg mil-liġi tal-Unjoni, konsolidazzjoni prudenzjali; ”;***

(iii) *il-hames inċiż huwa sostitwit b'dan li ġej:*

***“– ċibersigurtà;”;***



*(iv) is-sitt inċiż huwa sostitwit b'dan li ġej:*

*“– skambju ta’ informazzjoni u tal-ahjar prattiki mal-BERS u mal-ASE l-ohrajn;”;*

*(v) jiżdiedu l-inċiżi li ġejjin:*

*“– servizzi finanzjarji fil-livell tal-konsumatur u kwistjonijiet li jikkonċernaw il-protezzjoni tal-konsumaturi u tal-investituri;*

*– parir mill-Kumitat stabbilit skont l-Artikolu 1(7).”;*

*(b) jiddaħhal il-paragrafu li ġej*

*“2a. Il-Kumitat Kongunt jista' jassisti lill-Kummissjoni fil-valutazzjoni tal-kundizzjonijiet u tal-ispeċifikazzjonijiet u l-proċeduri tekniċi biex tkun żgurata interkonnnessjoni sigura u effiċjenti tal-mekkaniżmi awtomatizzati ċentralizzati skont ir-rapport imsemmi fl-Artikolu 32a(5) tad-Direttiva (UE) 2015/849 kif ukoll fl-interkonnnessjoni effettiva tar-registri nazzjonali taht dik id-Direttiva.”;*

*(c) il-paragrafu 3 huwa sostitwit b'dan li ġej:*

*“3. Il-Kumitat Kongunt għandu jkollu persunal apposta pprovdut mill-ASE li għandu jaqdi d-dmirijiet ta’ segretarjat permanenti. L-Awtorità għandha tikkontribwixxi riżorsi adegwati għal spejjeż amministrattivi, infrastrutturali u operattivi.”;*

(46) l-Artikolu 55 *huwa emendat kif ġej*:

(a) il-paragrafu 3 huwa sostitwit b'dan li ġej:

“3. Il-President tal-Kumitat Kongunt għandu jinhatar fuq bazi ta' rotazzjoni annwali minn fost il-Presidenti tal-ASE. Il-President tal-Kumitat Kongunt għandu jkun *it-tieni* Vici President tal-BERS.”;

(b) fil-paragrafu 4, it-tieni subparagrafu huwa sostitwit b'dan li ġej:

“Il-Kumitat Kongunt għandu jiltaqa' mill-anqas darba kull *tliet* xhur.”;

(c) jiżdied il-paragrafu li ġej:

“5. *Il-President tal-Awtorità għandu jinforma regolarment lill-Bord tas-Supervizuri dwar il-pożizzjonijiet mehuda fil-laqgħat tal-Kumitat Kongunt.*”;

(47) ***l-Artikoli 56 u 57 huma sostitwiti b'dan li ġejj:***

“Artikolu 56

Pozizzjonijiet kongunti u atti komuni

Fi hdan il-kamp ta' applikazzjoni tal-kompiti tagħha stabbiliti fil-Kapitolu II ta' dan ir-Regolament, u b'mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pozizzjonijiet kongunti ***b'konsensus*** ma', kif adatt, l-Awtorità Superviżorja Ewropea (Awtorità Bankarja Ewropea) u mal-Awtorità Superviżorja Ewropea (Awtorità Ewropea tat-Titoli u s-Swieq).

***Fejn mehtieg mil-liġi tal-Unjoni, il-miżuri taht l-Artikoli 10 sa 16 u d-deċiżjonijiet taht l-Artikoli 17, 18 u 19*** ta' dan ir-Regolament fir-rigward tal-applikazzjoni tad-Direttiva 2002/87/KE u ta' kwalunkwe att leġislattiv ieħor imsemmi fl-Artikolu 1(2) ta' dan ir-Regolament li jaqa' wkoll fi hdan il-qasam ta' kompetenza tal-Awtorità Superviżorja Ewropea (Awtorità Bankarja Ewropea) jew tal-Awtorità Superviżorja Ewropea (Awtorità Ewropea tat-Titoli u s-Swieq) għandhom jiġu adottati, b'mod parallel, minn, ***kif adatt***, l-Awtorità, mill-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tat-Titoli u s-Swieq).

## *Artikolu 57*

### *Sottokumitati*

- 1. Il-Kumitat Kongunt jista' jistabilixxi sottokumitati għall-finijiet tat-thejjija tal-abbozzi ta' pożizzjonijiet kongunti u ta' atti komuni għall-Kumitat Kongunt.*
2. Kull sottokumitat għandu jkun magħmul mill-individwi msemmija fl-Artikolu 55(1), u minn rappreżentant wieħed ta' livell għoli mill-persunal attwali tal-awtorità kompetenti rilevanti minn kull Stat Membru.
3. Kull sottokumitat għandu jeleggi President minn fost *ir-rappreżentanti tal-awtoritajiet kompetenti rilevanti*, li għandu jkun ukoll *osservatur fil-Kumitat Kongunt*.
- 4. Għall-finijiet tal-Artikolu 56, għandu jiġi stabbilit sottokumitat dwar il-konglomerati finanzjarji għall-Kumitat Kongunt.*
5. Il-Kumitat Kongunt *għandu jippubblika fis-sit web tiegħu s-Sottokumitati stabbiliti kollha, inklużi l-mandati tagħhom u lista tal-membri tagħhom bil-funzjonijiet rispettivi tagħhom fis-sottokumitat.*”;

**(48)** l-Artikolu 58 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-Bord tal-Appell tal-*Awtoritajiet Superviżorji Ewropej huwa b'dan stabbilit.*”;

(b) fil-paragrafu 2, l-ewwel subparagrafu huwa sostitwit b'dan li ġej:

“2. Il-Bord tal-Appell għandu jkun magħmul minn sitt membri u sitt membri supplenti, li għandhom ikunu individwi ta' reputazzjoni tajba b'rekord ippruvat ta' għarfien rilevanti *tal-liġi tal-Unjoni u li jkollhom esperjenza professjonali internazzjonali*, fuq livell għoli biżżejjed fl-oqsma bankarji, tal-assigurazzjoni, tal-pensjonijiet tax-xogħol, tas-swieq tat-titoli jew servizzi finanzjarji oħrajn, għajr il-persunal attwali tal-awtoritajiet kompetenti jew ta' istituzzjonijiet jew korpi nazzjonali jew tal-Unjoni oħrajn involuti fl-attivitajiet tal-Awtorità *u membri tal-Grupp tal-Partijiet Interessati tal-Oqsma tal-Assigurazzjoni u tar-Riassigurazzjoni u tal-Grupp tal-Partijiet Interessati tal-Qasam tal-Pensjonijiet tax-Xogħol. Il-membri u s-supplenti għandhom ikunu ċittadini ta' Stat Membru u għandu jkollhom għarfien profond ta' mill-inqas żewġ lingwi uffiċjali tal-Unjoni. Il-Bord tal-Appell għandu jkollu biżżejjed għarfien espert legali fil-qasam ġuridiku biex jagħti konsulenza esperta legali dwar il-legalità, inkluża l-proporzjonalità*, tal-eżercizzju mill-Awtorità tas-setgħat tagħha”;

(c) il-paragrafu 3 huwa sostitwit b'dan li ġej:

“3. Żewġ membri tal-Bord tal-Appell u żewġ membri supplenti għandhom jinhatru mill-Bord **Maniġerjali** tal-Awtorità minn lista mqassra proposta mill-Kummissjoni, wara sejha pubblika għal turija ta' interess ippubblikata f'*Il-Gurnal Uffiċjali tal-Unjoni Ewropea*, u wara konsultazzjoni tal-Bord tas-Supervizuri.

***Wara li jirċievi l-lista mqassra, il-Parlament Ewropew jista' jistieden lill-kandidati għall-membri u l-membri supplenti jagħmlu dikjarazzjoni quddiemu u jwieġbu kwalunkwe mistoqsija magħmula mill-Membri tiegħu.***

***Il-Parlament Ewropew jista' jistieden lill-membri tal-Bord tal-Appell biex jagħmlu dikjarazzjoni quddiemu u biex iwieġbu kwalunkwe mistoqsija mressqa mill-Membri tiegħu kull meta mitluba, bl-esklużjoni ta' dikjarazzjonijiet, mistoqsijiet jew tweġibiet li jkollhom x'jaqsmu ma' każijiet individwali deċiżi minn, jew pendenti quddiem, il-Bord tal-Appell.”;***

(49) fl-Artikolu 59, **il-paragrafu 2** huwa sostitwit b'dan li ġej:

“2. Il-membri tal-Bord tal-Appell, **u l-persunal tal-Awtorità li jipprovdi appoġġ operazzjonali u segretarjali**, m'għandhom jiehdu sehem f'ebda proċedimenti ta' appell li fihom ikollhom xi interess personali, jew jekk qabel kienu involuti b'hala rappreżentanti ta' wahda mill-partijiet fil-proċedura, jew jekk kienu pparteċipaw fid-deċiżjoni taht appell.”;

(50) fl-Artikolu 60, **il-paragrafu 2** huwa sostitwit b'dan li ġej:

“2. L-appell, flimkien ma’ dikjarazzjoni tar-raġunijiet, għandu jiġi ppreżentat bil-miktub lill-Awtorità fi żmien **tlit** xhur mid-data tan-notifika tad-deċiżjoni lill-persuna konċernata, jew, fin-nuqqas ta' notifika, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeċiedi fuq l-appell fi żmien **tlit** xhur minn meta l-appell ikun ġie ppreżentat.”;

(51) **jiddaħhal l-Artikolu li ġej:**

“**Artikolu 60a**

Kompetenza maqbuża **mill-Awtorità**

**Kwalunkwe persuna fiżika jew ġuridika tista’ tibghat parir motivat lill-Kummissjoni jekk dik il-persuna tkun tal-opinjoni li l-Awtorità tkun qabżet il-kompetenza tagħha, inkluż billi tkun naqset milli tosserva l-prinċipju ta’ proporzjonalità msemmi fl-Artikolu 1(5), meta taġixxi taht l-Artikoli 16 u 16b, u dak ikun jikkonċerna direttament u individwalment lil dik il-persuna.”;**

(52) fl-Artikolu 62, il-paragrafu 1 huwa emendat kif ġej:

(a) il-parti introduttorja hija sostitwita b'dan li ġej:

**“1. Id-dhul tal-Awtorità, korp Ewropew skont l-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill\* (ir-“Regolament Finanzjarju”), għandu jikkonsisti, b’mod partikolari, fi kwalunkwe taħlita minn dawn li ġejjin:**

---

\* *Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).”;*

(b) *jżdiedu l-punti li ġejjin:*

*“(d) kwalunkwe kontribuzzjoni volontarja minn Stati Membri jew osservaturi;*

*(e) tariffi miftiehma għal pubblikazzjonijiet, taħriġ jew kwalunkwe servizz ieħor provdut mill-Awtorità fejn dawn ġew mitluba speċifikament minn awtorità kompetenti waħda jew aktar.”;*

(c) *jżdied is-subparagrafu li ġej:*

*“Ebda kontribuzzjoni volontarja minn Stati Membri jew osservaturi msemija fil-punt (d) tal-ewwel subparagrafu ma għandha tiġi aċċettata jekk tali aċċettazzjoni tqajjem dubju dwar l-indipendenza u l-imparzjalità tal-Awtorità. Il-kontribuzzjonijiet volontarji li jikkostitwixxu kumpens għall-ispiża tal-kompiti delegati minn awtorità kompetenti lill-Awtorità ma għandhomx jitqiesu bhala li jqajmu dubju dwar l-indipendenza ta' din tal-aħħar.”;*



# I

(53) l-Artikoli 63, 64 u 65 huma sostitwiti b'dan li ġej:

“Artikolu 63

Stabbiliment tal-baġit

1. Kull sena, id-Direttur Eżekuttiv għandu jfassal abbozz provviżorju ta' dokument uniku ta' programmazzjoni tal-Awtorità għat-tliet snin finanzjarji sussegwenti, li jistabbilixxi d-dħul u n-nefqa proġettati, kif ukoll informazzjoni dwar il-persunal, mill-programmazzjoni annwali u multiannwali tiegħu u jibagħtu lill-Bord *Maniġerjali* u lill-Bord tas-Supervizuri, flimkien mal-pjan ta' stabbiliment.

2. **Il-Bord *tas-Supervizuri*** għandu, abbażi tal-abbozz li jkun gie approvat **mill-Bord *Maniġerjali***, jadotta l-abbozz tad-dokument uniku ta' programmazzjoni għat-tliet snin finanzjarji sussegwenti.
3. **Id-dokument uniku ta' programmazzjoni għandu jintbagħat mill-Bord *Maniġerjali*** lill-Kummissjoni, lill-Parlament Ewropew u lill-Kunsill ***u lill-Qorti tal-Awdituri Ewropea*** sal-31 ta' Jannar.
4. ***B'kont meħud*** **tad-dokument uniku ta' programmazzjoni**, il-Kummissjoni għandha ddaħħal fl-abbozz tal-baġit tal-Unjoni l-estimi li tqis li jkunu meħtieġa fir-rigward tal-pjan ta' stabbiliment u l-ammont tal-kontribuzzjoni ta' bilanċ li għandu jiġi addebitat lill-baġit ġenerali tal-Unjoni f'konformità mal-Artikoli 313 u 314 tat-TFUE.
5. Il-Parlament Ewropew u l-Kunsill għandhom jadottaw il-pjan ta' stabbiliment għall-Awtorità. Il-Parlament Ewropew u l-Kunsill għandhom jawtorizzaw l-appropriazzjonijiet għall-kontribuzzjoni ta' bilanċ lill-Awtorità.
6. Il-baġit tal-Awtorità għandu jiġi adottat mill-Bord *tas-Supervizuri*. Għandu jsir finali wara l-adozzjoni finali tal-baġit ġenerali tal-Unjoni. Fejn ikun meħtieġ, għandu jkun aġġustat skont il-każ.

7. Il-Bord **Maniġerjali** għandu, mingħajr telf ta' żmien, jinnotifika lill-Parlament Ewropew u lill-Kunsill bl-intenzjoni tiegħu li jimplimenta kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunkwe proġett li jkollu x'jaqsam ma' proprjetà, bħall-kiri jew xiri ta' bini.
8. **Mingħajr preġudizzju għall-Artikoli 266 u 267 tar-Regolament Finanzjarju għandha tkun meħtieġa awtorizzazzjoni mill-Parlament Ewropew u mill-Kunsill għal kwalunkwe proġett li jista' jkollu implikazzjonijiet finanzjarji jew implikazzjonijiet fit-tul sinifikanti għall-iffinanzjar tal-baġit tal-Awtorità, b'mod partikolari kwalunkwe proġett li jkollu x'jaqsam mal-proprjetà, bħall-kiri jew ix-xiri ta' bini, inklużi klawżoli ta' waqfien.**

#### Artikolu 64

##### Implimentazzjoni u kontroll tal-baġit

1. Id-**Direttur Eżekuttiv** għandu jaġixxi bħala uffiċjal awtorizzanti u għandu jimplimenta l-baġit **annwali** tal-Awtorità.
2. L-uffiċjal tal-kontabilità tal-Awtorità għandu jibgħat **il**-kontijiet provvizorji lill-uffiċjal tal-kontabilità tal-Kummissjoni u lill-Qorti tal-Awdituri sal-1 ta' Marzu tas-sena ta' wara. **L-Artikolu 70 m'għandux jipprekludi lill-Awtorità milli tipprovi lill-Qorti tal-Awdituri kwalunkwe informazzjoni mitluba mill-Qorti tal-Awdituri li tkun fil-kompetenza tagħha.**

3. L-uffiċjal tal-kontabilità tal-Awtorità għandu jibgħat, sal-1 ta' Marzu tas-sena ta' wara, l-informazzjoni kontabilistika meħtieġa għall-finijiet ta' konsolidazzjoni lill-uffiċjal tal-kontabilità tal-Kummissjoni, bil-mod u fil-format stabbiliti minn dak l-uffiċjal tal-kontabilità.
4. L-uffiċjal tal-kontabilità tal-Awtorità għandu jibgħat ukoll, sal-31 ta' Marzu tas-sena ta' wara, ir-rapport dwar il-ġestjoni baġitarja u finanzjarja lill-membri tal-Bord tas-Supervizuri, lill-Parlament Ewropew, lill-Kunsill u lill-Qorti tal-Awdituri.
5. Wara li jirċievi l-osservazzjonijiet tal-Qorti tal-Awdituri dwar il-kontijiet provviżorji tal-Awtorità f'konformità mal-Artikolu **246** tar-Regolament Finanzjarju, l-uffiċjal tal-kontabilità tal-Awtorità għandu jfassal il-kontijiet finali tal-Awtorità. Id-**Direttur Eżekuttiv** għandu jibgħathom lill-Bord tas-Supervizuri, li għandu jagħti opinjoni dwar dawk il-kontijiet.
6. L-uffiċjal tal-kontabilità tal-Awtorità għandu jibgħat, sal-1 ta' Lulju tas-sena ta' wara, il-kontijiet finali, akkumpanjati mill-opinjoni tal-Bord tas-Supervizuri, lill-uffiċjal tal-kontabilità tal-Kummissjoni, lill-Parlament Ewropew, lill-Kunsill u lill-Qorti tal-Awdituri.

L-uffiċjal tal-kontabilità tal-Awtorità għandu jibgħat ukoll, sal-**15 ta' Ġunju kull sena**, pakkett ta' rapporti lill-uffiċjal tal-kontabilità tal-Kummissjoni, f'format standardizzat kif stabbilit mill-uffiċjal tal-kontabilità tal-Kummissjoni għall-finijiet ta' konsolidazzjoni.

7. Il-kontijiet finali għandhom jiġu ppubblikati f' *Il-Ġurnal Uffiċjali tal-Unjoni Ewropea* sal-15 ta' Novembru tas-sena ta' wara.
8. Id-***Direttur Eżekuttiv*** għandu jibgħat twegiba lill-Qorti tal-Awdituri għall-osservazzjonijiet ta' din tal-aħħar sat-30 ta' Settembru u għandu jibgħat ukoll kopja ta' dik it-twegiba lill-Bord ***Maniġerjali*** u lill-Kummissjoni.
9. Id-***Direttur Eżekuttiv*** għandu jibgħat lill-Parlament Ewropew, fuq talba ta' dan tal-aħħar u hekk kif previst fl-Artikolu 261(3) tar-Regolament Finanzjarju, kwalunkwe informazzjoni li tkun meħtieġa għall-applikazzjoni bla xkiel tal-proċedura ta' kwittanza għas-sena finanzjarja kkonċernata.
10. Il-Parlament Ewropew, wara rakkomandazzjoni mill-Kunsill li jaġixxi b' maġġoranza kwalifikata, għandu, qabel il-15 ta' Mejju tas-sena N + 2, jaġhti kwittanza lill-Awtorità għall-implimentazzjoni tal-baġit għas-sena finanzjarja N.
11. ***L-Awtorità għandha tipprovdi opinjoni motivata dwar il-pożizzjoni tal-Parlament Ewropew u dwar kwalunkwe osservazzjoni oħra magħmula mill-Parlament Ewropew mogħtija fil-proċedura ta' kwittanza.***

## Artikolu 65

### Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord **Maniġerjali** wara konsultazzjoni mal-Kummissjoni. Dawk ir-regoli ma jistgħux jitbiegħdu mir-Regolament Delegat tal-Kummissjoni (UE) 2019/715\* sakemm il-htigijiet operattivi speċifiċi għall-funzjonament tal-Awtorità ma jkunux jirrikjedu dan u biss bil-kunsens minn qabel tal-Kummissjoni.

---

\* Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (*ĠU L 122, 10.5.2019, p. 1*).”;

(54) fl-Artikolu 66, il-paragrafu 1 huwa sostitwit b'dan li ġej:

“1. Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, ir-Regolament (UE, Euratom) Nru 883/2013 tal-Parlament Ewropew u tal-Kunsill\* għandu japplika għall-Awtorità mingħajr ebda restrizzjoni.

---

\* Regolament (UE, Euratom) Nru 883/2013 tal-Parlament Ewropew u tal-Kunsill tal- 11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (*ĠU L 248, 18.9.2013, p. 1*).”;

(55) l-Artikolu 70 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-membri tal-Bord tas-Supervizuri, u l-membri kollha tal-persunal tal-Awtorità, inklużi uffiċjali ssekondati mill-Istati Membri fuq bażi temporanja, u l-persuni l-oħrajn kollha li jwettqu kompiti għall-Awtorità fuq bażi kuntrattwali, għandhom ikunu soġġetti għar-rekwiżiti tas-segretezza professjonali skont l-Artikolu 339 TFUE u d-dispożizzjonijiet rilevanti fil-leġiżlazzjoni tal-Unjoni, anki wara li jkunu ntemmu dmirjiethom.”;

(b) fil-paragrafu 2, it-tieni subparagrafu huwa sostitwit b'dan li ġej:

“L-obbligu taht il-paragrafu 1 ta' dan l-Artikolu u l-ewwel subparagrafu ta' dan il-paragrafu ma għandux iżomm lill-Awtorità u lill-awtoritajiet kompetenti milli jużaw l-informazzjoni għall-infurzar tal-atti leġislattivi msemmija fl-Artikolu 1(2) u, b'mod partikolari, għall-proċeduri legali għall-adozzjoni tad-deċiżjonijiet.”;

(c) jiddaħħal il-paragrafu li ġej:

“2a. Il-Bord **Maniġerjali**, ■ u l-Bord tas-Supervizuri għandhom jiżguraw li l-individwi li jipprovdu kwalunkwe servizz, direttament jew indirettament, b'mod permanenti jew okkażjonali, fir-rigward tal-kompiti tal-Awtorità, inklużi uffiċjali u persuni oħrajn awtorizzati mill-Bord **Maniġerjali** u mill-Bord tas-Supervizuri jew mahtura mill-awtoritajiet kompetenti għal dak l-iskop, ikunu soġġetti għar-rekwiziti tas-segretezza professjonali ekwivalenti għal dawk fil-paragrafi 1 u 2.

L-istess rekwiziti għas-segretezza professjonali għandhom japplikaw ukoll għall-osservaturi li jattendu l-laqgħat tal-Bord **Maniġerjali**, ■ u tal-Bord tas-Supervizuri u li jieħdu sehem fl-attivitajiet tal-Awtorità.”;



(d) il-paragrafi 3 u 4 huma sostitwiti b'dan li ġej:

“3. Il-paragrafi 1 u 2 ma għandhomx iżommu lill-Awtorità milli tiskambja informazzjoni mal-awtoritajiet kompetenti f'konformità ma' dan ir-Regolament u ma' leġiżlazzjoni oħra tal-Unjoni applikabbli għall-istituzzjonijiet finanzjarji.

Dik l-informazzjoni għandha tkun soġġetta għall-kondizzjonijiet tas-segretezza professjonali msemmija fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha l-arrangamenti prattiċi għall-implimentazzjoni tar-regoli ta' kunfidenzjalità msemmija fil-paragrafi 1 u 2.

4. L-Awtorità għandha tapplika d-Deċiżjoni tal-Kummissjoni (*UE, Euratom*) **2015/444\***.

---

\* ***Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).***”;

(56) l-Artikolu 71 huwa sostitwit b'dan li ġej:

“Artikolu 71

Protezzjoni tad-data

Dan ir-Regolament għandu jkun mingħajr preġudizzju għall-obbligi tal-Istati Membri relatati mal-ipproċessar minnhom ta' data personali taħt ir-Regolament (UE) 2016/679 jew għall-obbligi tal-Awtorità relatati mal-ipproċessar minnha ta' data personali taħt ir-Regolament (UE) **2018/1725** tal-Parlament Ewropew u tal-Kunsill\* waqt il-qadi tar-responsabbiltajiet tagħha.

---

\* ***Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39)."***

(57) fl-Artikolu 72, il-paragrafu 2 huwa sostitwit b'dan li ġej:

“2. Il-Bord ***Maniġerjali*** għandu jadotta miżuri prattiċi għall-applikazzjoni tar-Regolament (KE) Nru 1049/2001.”;

█

(58) fl-Artikolu 74, l-ewwel paragrafu huwa sostitwit b'dan li ġej:

“L-arrangamenti meħtieġa dwar l-akkomodazzjoni li għandha tiġi pprovduta għall-Awtorità fl-Istat Membru fejn tkun tinsab is-sede tagħha u l-facilitajiet li għandhom isiru disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għall-persunal tal-Awtorità u għall-membri tal-familji tagħhom, għandhom jiġu stipulati fi Ftehim dwar il-Kwartieri Ġenerali bejn l-Awtorità u dak l-Istat Membru li huma jkunu kkonkludu wara li tkun inkisbet l-approvazzjoni tal-Bord *Maniġerjali*.”;

(59) l-Artikolu 76 huwa sostitwit b'dan li ġej:

“Artikolu 76

Relazzjoni mal-Kumitat tas-Sorveljanti tal-Assigurazzjonijiet u tal-Pensjonijiet tax-Xogħol Ewropej

L-Awtorità għandha titqies bħala s-suċċessur legali tal-Kumitat tas-Sorveljanti tal-Assigurazzjonijiet u tal-Pensjonijiet tax-Xogħol Ewropej (CEIOPS). Sad-data tal-istabbiliment tal-Awtorità, l-assi u l-obbligazzjonijiet kollha u l-operazzjonijiet kollha pendenti tas-CEIOPS għandhom jiġu ttrasferiti awtomatikament lill-Awtorità. Is-CEIOPS għandu jistabbilixxi dikjarazzjoni li turi s-sitwazzjoni fl-għeluq tal-assi u l-obbligazzjonijiet tiegħu fid-data ta' dak it-trasferiment. Dik id-dikjarazzjoni għandha tiġi vverifikata u approvata mis-CEIOPS u mill-Kummissjoni.”;

(60) *l-Artikolu 81 huwa emendat kif ġej:*

(a) *il-paragrafu 1 huwa emendat kif ġej:*

(i) *is-sentenza introdutturja hija sostitwita b'dan li ġej:*

*“1. Sa ... [24 xahar wara d-dhul fis-seħħ ta' dan ir-Regolament emendatorju], u kull tliet snin wara dan, il-Kummissjoni għandha tippubblika rapport ġenerali dwar l-esperjenza miksuba bhala riżultat tal-operat tal-Awtorità u l-proċeduri stabbiliti f'dan ir-Regolament. Dak ir-rapport għandu jevalwa, fost affarijiet oħra:”;*

(ii) *fil-punt (a), is-sentenza introdutturja u l-punt (i) huma sostitwiti b'dan li ġej:*

*“(a) l-effettività u l-konverġenza fil-prattiki superviżorji miksuba mill-awtoritajiet kompetenti:*

*(i) l-indipendenza tal-awtoritajiet kompetenti u l-konverġenza fl-istandards ekwivalenti għall-governanza korporattiva;”;*

(iii) *jizdied il-punt li ġej:*

*“(g) il-funzjonament tal-Kumitat Kongunt.”;*

(b) *jiddaħhal il-paragrafu li ġej:*

*“2a. Bhala parti mir-rapport ġenerali msemmi fil-paragrafu 1 ta' dan l-Artikolu, il-Kummissjoni, wara li tikkonsulta lill-awtoritajiet u lill-partijiet interessati rilevanti kollha, għandha tagħmel valutazzjoni komprensiva tal-applikazzjoni tal-Artikolu 9a.”.*

### Artikolu 3

#### Emendi għar-Regolament (UE) Nru 1095/2010

Ir-Regolament (UE) Nru 1095/2010 huwa emendat kif ġej:

(1) l-Artikolu 1 huwa emendat kif ġej:

(a) il-paragrafi 2 u 3 huma sostitwiti b'dan li ġej:

“2. L-Awtorità għandha tagħxi fil-limiti tas-setgħat mogħtija lilha b'dan ir-Regolament u fil-kamp ta' applikazzjoni tad-Direttivi 97/9/KE, 98/26/KE, 2001/34/KE, 2002/47/KE, 2004/109/KE, 2009/65/KE, id-Direttiva 2011/61/UE tal-Parlament Ewropew u tal-Kunsill\*, ■ ir-Regolament (KE) Nru 1060/2009 u d-Direttiva 2014/65/UE tal-Parlament Ewropew u tal-Kunsill\*\*, Regolament (UE) 2017/1129 tal-Parlament Ewropew u tal-Kunsill\*\*\*, u sa fejn dawk l-atti japplikaw għal ditti li jipprovdu servizzi ta' investiment jew għal impriži ta' investiment kollettiv li jikkummerċjalizzaw l-unitajiet jew l-ishma tagħhom u l-awtoritajiet kompetenti li jissorveljawhom, fil-limiti tal-partijiet rilevanti tad-Direttivi 2002/87/KE u ■2002/65/KE, inklużi d-direttivi, ir-regolamenti u d-deċiżjonijiet kollha bbażati fuq dawk l-atti, u ta' kwalunkwe att, legalment vinkolanti, ieħor tal-Unjoni li jikkonferixxi kompiti lill-Awtorità.

*L-Awtorità għandha tikkontribwixxi għall-hidma tal-Awtorità Superviżorja Ewropea (Awtorità Bankarja Ewropea) stabbilita permezz tar-Regolament (UE) Nru 1093/2010\*\*\*\* relatata mal-prevenzjoni tal-użu tas-sistema finanzjarja għall-finijiet ta' hasil tal-flus jew finanzjament tat-terroriżmu f'konformità mad-Direttiva (UE) 2015/849 tal-Parlament Ewropew u tal-Kunsill\*\*\*\* u r-Regolament (UE) Nru 1093/2010. L-Awtorità għandha tiddeċiedi fuq il-qbil tagħha f'konformità mal-Artikolu 9a(9) tar-Regolament (UE) Nru 1093/2010.*

3. L-Awtorità għandha taġixxi fil-qasam tal-attivitajiet tal-parteciċipanti fis-swieq finanzjarji fir-rigward ta' kwistjonijiet li mhumiex koperti direttament mill-atti legiſlattivi msemmija fil-paragrafu 2, inklużi kwistjonijiet ta' governanza korporattiva, verifika u rappurtar finanzjarju, **filwaqt li tqis il-mudelli ta' negozju sostenibbli u l-integrazzjoni ta' fatturi relatati ambjentali, soċjali u ta' governanza**, sakemm tali azzjonijiet jkunu meħtieġa biex tiġi żgurata l-applikazzjoni effettiva u konsistenti ta' dawk l-atti. L-Awtorità għandha wkoll tiegħu azzjoni adatta fil-kuntest ta' tentattivi ta' akkwizizzjoni, kwistjonijiet ta' kklerjar u h̄las u derivattivi.

- 
- \* *Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investiment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1).*
- \*\* *Direttiva 2014/65/UE tal-Parlament Ewropew u tal-Kunsill tal- 15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).*
- \*\*\* *Regolament (UE) 2017/1129 tal-Parlament Ewropew u tal-Kunsill tal-14 ta' Ġunju 2017 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall- kummerç f'suq regolat, u li jhassar id-Direttiva 2003/71/KE (ĠU L 168, 30.6.2017, p. 12).*
- \*\*\*\* *Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).*
- \*\*\*\*\* *Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).”;*

(b) jiddaħhal il-paragrafu li ġej:

“3a. Dan ir-Regolament għandu japplika mingħajr preġudizzju għal atti tal-Unjoni oħrajn li jagħtu l-funzjonijiet ta' awtorizzazzjoni jew superviżjoni u s-setgħat korrispondenti lill-Awtorità.”;

(c) il-paragrafu 5 huwa emendat kif ġej:

(i) l-ewwel subparagrafu huwa emendat kif ġej:

– il-parti introduttorja hija sostitwita b'dan li ġej:

“5. L-għan tal-Awtorità għandu jkun li tipproteġi l-interess pubbliku billi tikkontribwixxi għall-istabbiltà u l-effettività fuq żmien qasir, medju u twil tas-sistema finanzjarja, għall-ekonomija tal-Unjoni, iċ-ċittadini u n-negozji tagħha. L-Awtorità għandha, fi hdan il-kompetenzi rispettivi tagħha, tikkontribwixxi sabiex:”;

– il-punti (e) u (f) huma sostitwiti b'dan li ġej:

“(e) jiġi żgurat li t-tehid ta' riskji ta' investiment u riskji ohrajn ikunu regolati u sorveljati adegwatament; █

(f) tissaħħah il-protezzjoni tal-klijenti u tal-investituri;”;

– jiżdied il-punt li ġej: \_

“(g) tittejjeb il-konverġenza superviżorja fis-suq intern kollu.”;

(ii) it-tieni subparagrafu huwa sostitwit b'dan li ġej:

“Għal dawk il-finijiet, l-Awtorità għandha tikkontribwixxi sabiex tiżgura l-applikazzjoni konsistenti, effiċjenti u effikaċi tal-atti msemmija fil-paragrafu 2 ta' dan l-Artikolu, tkattar il-konverġenza superviżorja, u tipprovdi opinjonijiet f'konformità mal-Artikolu 16a lill-Parlament Ewropew, lill-Kunsill, u lill-Kummissjoni █ .”;



(iii) *ir-raba' subparagrafu huwa sostitwit b'dan li ġej:*

*“Fit-twettiq tal-kompiti taghha, l-Awtorità ghandha taġixxi indipendentement, oġġettivament u b'mod trasparenti u mhux diskriminatorju, fl-interessi tal-Unjoni kollha kemm hi u ghandha tirrispetta, kull fejn ikun rilevanti, il-prinċipju tal-proporzjonalità. L-Awtorità ghandha taghti rendikont u taġixxi b'integrità u ghandha tiżgura li l-partijiet interessati kollha jiġu trattati b'mod ġust.”;*

(iv) *jiżdied is-subparagrafu li ġej:*

*“Il-kontenut u l-forma tal-azzjonijiet u tal-miżuri tal-Awtorità, b'mod partikolari l-linji gwida, ir-rakkomandazzjonijiet, l-opinjonijiet, il-mistoqsijiet u t-tweġibiet, l-abbozzi ta' standards regolatorji u l-abbozzi ta' standards ta' implimentazzjoni, ghandhom jirrispettaw b'mod shih id-dispożizzjonijiet applikabbli ta' dan ir-Regolament u tal-atti leġislattivi msemmija fil-paragrafu 2. Sa fejn huwa permess u rilevanti taht dawk id-dispożizzjonijiet, l-azzjonijiet u l-miżuri tal-Awtorità ghandhom, f'konformità mal-prinċipju ta' proporzjonalità, iqisu kif dovut in-natura, l-iskala u l-kumplessità tar-riskji inerenti ghan-negozju ta' partecipant fis-swieq finanzjarji, impriża, suġġett iehor jew attività finanzjarja ohra, li jkunu milquta mill-azzjonijiet u mill-miżuri tal-Awtorità.”;*

(d) *jżdzied il-paragrafu li ġej:*

“6. *L-Awtorità ghandha tistabbilixxi, bhala parti integrali minnha, kumitat li jkun ta' konsulenza ghalha dwar kif, f'konformitàshiha mar-regoli applikabbli, ikun jenhtieg li l-azzjonijiet u l-miżuri taghha jqisu d-differenzi speċifiċi prevalenti fis-settur, li jirrigwardaw in-natura, l-iskala u l-kumplessità tar-riskji, il-mudelli u l-prattika ta' negozju kif ukoll id-daqs tal-istituzzjonijiet finanzjarji u tas-swieg sa fejn tali fatturi jkunu rilevanti taht ir-regoli kkunsidrati.*”;

(2) *l-Artikolu 2 huwa emendat kif ġej:*

(a) *il-paragrafu 1 huwa sostitwit b'dan li ġej:*

“1. *L-Awtorità ghandha tkun parti minn sistema Ewropea ta' superviżjoni finanzjarja (SESF). L-ghan ewlieni tas-SESF ghandu jkun li tiżgura li r-regoli applikabbli ghas-settur finanzjarju jiġu implimentati adegwatament sabiex tiġi ppreservata l-istabbiltà finanzjarja u jkunu żgurati l-fiduċja fis-sistema finanzjarja kollha kemm hi u l-protezzjoni effettiva u suffiċjenti għall-klijenti ta' servizzi finanzjarji.*”;

**(b) il-paragrafu 4 huwa sostitwit b'dan li ġej:**

“4. ***F'konformità mal-prinċipju ta' kooperazzjoni leali skont l-Artikolu 4(3) tat-Trattat dwar l-Unjoni Ewropea (TUE), il-partijiet għas-SESF għandhom jikkooperaw b'fiduċja u rispettt reċiproku sħiħ, b'mod partikolari sabiex jiżguraw il-fluss ta' informazzjoni adegwata u affidabbli **bejniethom u minghand l-Awtorità lill-Parlament Ewropew, lill-Kunsill u lill-Kummissjoni.*****”;

**(c) fil-paragrafu 5, jizdied is-subparagrafu li ġej:**

***“Minghajr preġudizzju għall-kompetenzi nazzjonali, ir-referenzi f'dan ir-Regolament għal superviżjoni għandhom jinkludu l-attivitajiet rilevanti kollha tal-awtoritajiet kompetenti kollha li jridu jitwettqu skont l-atti leġiżlattivi msemmija fl-Artikolu 1(2).”***;

**(3) l-Artikolu 3 huwa sostitwit b'dan li ġej:**

***“Artikolu 3***

***Responsabbiltà tal-Awtoritajiet***

***1. L-Awtoritajiet imsemmija fil-punti (a) sa (d) tal-Artikolu 2(2) għandhom ikunu responsabbli lejn il-Parlament Ewropew u l-Kunsill.***

2. *F'konformità mal-Artikolu 226 TFUE, l-Awtorità ghandha tikkoopera bis-shih mal-Parlament Ewropew matul kwalunkwe investigazzjoni mwettqa taht dak l-Artikolu.*
3. *Il-Bord tas-Supervizuri ghandu jadotta r-rapport annwali dwar l-attivitajiet tal-Awtorità, inkluż dwar il-qadi tad-dmirijiet tal-President, u ghandu jibghat, sal-15 ta' Ġunju ta' kull sena, dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew. Ir-rapport ghandu jsir pubbliku.*
4. *Fuq talba tal-Parlament Ewropew, il-President ghandu jipparteċipa f'seduta ta' smigh quddiem il-Parlament Ewropew dwar il-prestazzjoni tal-Awtorità. Ghandha ssir seduta tal-inqas annwalment. Il-President ghandu jaghmel dikjarazzjoni quddiem il-Parlament Ewropew u jwieġeb kwalunkwe mistoqsija mressqa mill-membri tieghu, kull meta jintalab jaghmel dan.*
5. *Il-President ghandu jippreżenta rapport bil-miktub dwar l-attivitajiet tal-Awtorità lill-Parlament Ewropew meta jintalab jaghmel dan u mill-inqas 15-il jum qabel jaghmel id-dikjarazzjoni msemmija fil-paragrafu 4.*

6. *Minbarra l-informazzjoni msemija fl-Artikoli 11 sa 18 u l-Artikoli 20 u 33, ir-rapport ghandu jinkludi wkoll kwalunkwe informazzjoni rilevanti mitluba mill-Parlament Ewropew fuq bażi ad hoc.*
7. *L-Awtorità ghandha twieġeb bil-fomm jew bil-miktub għal kwalunkwe mistoqsija indirizzata lilha mill-Parlament Ewropew jew mill-Kunsill fi żmien hames ġimgħat minn meta tasal il-mistoqsija.*
8. *Fuq talba, il-President ghandu jagħmel diskussjonijiet kunfidenzjali bil-fomm fil-magħluq mal-President, mal-Viċi Presidenti u mal-Koordinaturi tal-kumitat kompetenti tal-Parlament Ewropew. Il-partecipanti kollha għandhom jirrispettaw ir-rekwiżiti tas-segretezza professjonali.*
9. *Minghajr preġudizzju għall-obbligi ta' kunfidenzjalità tiegħu li jirriżultaw mill-partecipazzjoni f'fora internazzjonali, l-Awtorità għandha tinforma lill-Parlament Ewropew, meta tintalab tagħmel dan, dwar il-kontribut tagħha għal rappreżentanza magħquda, komuni, konsistenti u effettiva tal-interessi tal-Unjoni f'tali fora internazzjonali.”;*

(4) fil-punt (3) tal-Artikolu 4, il-punt (ii) huwa sostitwit b'dan li ġej:

“(ii) fir-rigward tad-Direttiva 2002/65/KE, l-awtoritajiet u korpi kompetenti biex tiġi żgurata l-konformità mar-rekwiżiti ta' dik id-Direttiva minn ditti li jipprovdu servizzi ta' investment u impriżi ta' investment kollettiv li jikkummerċjalizzaw l-unitajiet jew l-ishma tagħhom;”;

(5) *fl-Artikolu 7, jiżdied il-paragrafu li ġej:*

*“Il-post tas-sede tal-Awtorità ma ghandux jaffettwa l-eżekuzzjoni mill-Awtorità tal-kompiti u s-setghat tagħha, l-organizzazzjoni tal-istruttura ta' governanza tagħha, l-operat tal-organizzazzjoni prinċipali tagħha, jew il-finanzjament prinċipali tal-attivitajiet tagħha, filwaqt li jippermetti, fejn ikun applikabbli, il-kondiviżjoni ma' aġenziji tal-Unjoni ta' servizzi ta' appoġġ amministrattiv u ta' ġestjoni tal-faċilitajiet li ma jkunux relatati mal-attivitajiet ewlenin tal-Awtorità.”;*

(6) *l-Artikolu 8 huwa emendat kif ġej:*

(a) *il-paragrafu 1 huwa emendat kif ġej:*

(i) *il-punt (a) huwa sostitwit b'dan li ġej:*

*“(a) abbażi tal-atti leġiżlattivi msemmija fl-Artikolu 1(2), li tikkontribwixxi għall-istabbiliment ta' standards u Prattiki regolatorji u superviżorji komuni ta' kwalità għolja, b'mod partikolari billi ■ tiżviluppa ■ abbozzi ta' standards regolatorji u ta' implimentazzjoni, linji gwida, rakkomandazzjonijiet, u miżuri ohra, inklużi opinjonijiet;”;*

**(ii) jiddaħħal il-punt li ġej:**

“(aa) li tiżviluppa u żżomm aġġornat manwal ta’ superviżjoni tal-Unjoni dwar is-superviżjoni tal-parteciġanti fis-swieq finanzjarji fl-Unjoni **li għandu jistipula l-aħjar Prattiki Superviżorji u Metodoloġiji u Proċessi ta’ kwalità għolja u li jqis, fost l-oħrajn, il-prattiki kummerċjali u l-mudelli kummerċjali li qegħdin jinbidlu u d-daqs tal-parteciġanti fis-swieq finanzjarji u tas-swieq;**”;

**(iii) il-punt (b) huwa sostitwit b’dan li ġej:**

“(b) li tikkontribwixxi għall-applikazzjoni konsistenti tal-atti tal-Unjoni legalment vinkolanti, b’mod partikolari billi tikkontribwixxi lejn kultura superviżorja komuni, tiżgura applikazzjoni konsistenti, effiċjenti u effikaċi tal-atti leġislattivi msemmija fl-Artikolu 1(2), timpedixxi l-arbitraġġ regolatorju, **trawwem l-indipendenza superviżorja u twettaq monitoraġġ tagħha**, timmedja u ssolvi nuqqasijiet ta’ qbil bejn l-awtoritajiet kompetenti, tiżgura s-superviżjoni effikaċi u konsistenti tal-parteciġanti fis-swieq finanzjarji, tiżgura funzjonament koerenti tal-kulleġġi tas-superviżuri u tiegħu azzjonijiet, *inter alia*, f’sitwazzjonijiet ta’ emerġenza;”;

(iv) *il-punti (e) sa (h) huma sostitwiti b'dan li ġej:*

- “(e) li torganizza u ttwettaq revizjonijiet ***bejn il-pari*** tal-awtoritajiet kompetenti u, f'dak il-kuntest, li tohrog linji gwida u rakkomandazzjonijiet u li tidentifika l-aħjar prattiki, bl-għan li tissaħħaħ il-konsistenza fl-eżiti supervizorji;
- (f) li timmonitorja u tivvaluta l-iżviluppi tas-suq fil-qasam tal-kompetenzi tagħha, inklużi, fejn rilevanti, l-iżviluppi relatati max-xejriet fis-servizzi finanzjarji innovattivi ***filwaqt li tikkunsidra kif dovut l-iżviluppi relatati ma' fatturi ambjentali, soċjali u dawk relatati mal-governanza;***
- (g) li tagħmel analizijiet ***tas-suq*** ■ biex tinforma l-proċedura ta' kwittanza għall-funzjonijiet tal-Awtorità;
- (h) li trawwem, ***fejn ikun rilevanti***, il-protezzjoni tal-konsumaturi u tal-investituri, ***b'mod partikolari fir-rigward tan-nuqqasijiet f'kuntest transfruntier u b'kunsiderazzjoni tar-riskji relatati;***”;

(v) *jiddaħħal il-punt li ġej:*

- “(ia) ***li tikkontribwixxi għall-istabbiliment ta' strategija komuni tal-Unjoni dwar data finanzjarja;***”;



**(vi) jiddaħhal il-punt li ġej:**

**“(ka) li tippubblika fil-website tagħha, u li taġġorna b’mod regolari, l-istandards tekniċi regolatorji, l-istandards tekniċi ta’ implimentazzjoni, il-linji gwida, ir-rakkomandazzjonijiet u l-mistoqsijiet u tweġibiet kollha għal kull att leġiżlattiv imsemmi fl-Artikolu 1(2), inklużi harsiet generali li jikkonċernaw is-sitwazzjoni attwali tal-hidma li tkun għaddejja u l-iskeda ta’ żmien ippjanata għall-adozzjoni ta’ abbozzi ta’ standards tekniċi regolatorji u ta’ abbozzi ta’ standards tekniċi ta’ implimentazzjoni.”;**

**(vii) il-punt (l) jithassar,**

**(b) jiddaħhal il-paragrafu li ġej:**

**“1a. Meta tkun qed twettaq il-kompiti tagħha f’konformità ma’ dan ir-Regolament, l-Awtorità għandha:**

**(a) tuża s-setgħat shah disponibbli għaliha;**

**(b) filwaqt li jitqies kif dovut l-oġettiv li jiġu żgurati s-sigurtà u solidità tal-parteciċipanti fis-swieq finanzjarji, tikkunsidra b’mod shih it-tipi differenti, il-mudelli differenti ta’ negozju u d-daqsijiet differenti tal-parteciċipanti fis-swieq finanzjarji; u**

**(c) tikkunsidra l-innovazzjoni teknoloġika, il-mudelli ta’ negozju innovattivi u sostenibbli, u l-integrazzjoni ta’ fatturi ambjentali, soċjali u dawk relatati mal-governanza.”;**

(c) il-paragrafu 2 huwa emendat kif ġej:

(i) jiddaħħlu l-punti li ġejjin:

“(ca) toħroġ rakkomandazzjonijiet kif stipulat fl-Artikolu 29a **■** ;

***(da) toħroġ avviżi f’konformità mal-Artikolu 9(3);”;***

(ii) il-punt (g) huwa sostitwit b’dan li ġej:

“(g) toħroġ opinjonijiet għall-Parlament Ewropew, għall-Kunsill, jew għall-Kummissjoni kif previst fl-***Artikolu 16a;***”;

(iii) jiddaħħlu l-punti li ġejjin:

***“(ga) toħroġ tveġibiet għal mistoqsijiet, kif stipulat fl-Artikolu 16b;***

***(gb) tiehu azzjoni f’konformità mal-Artikolu 9a;”;***

**■**

(d) j iżdied il-paragrafu li ġej:

“3. Fit-twertiq tal-kompiti msemmija fil-paragrafu 1 u fl-eżerċizzju tas-setgħat imsemmija fil-paragrafu 2, l-Awtorità *għandha taġixxi abbażi, u fil-limiti, tal-qafas leġislattiv u* għandha tikkunsidra debitament il-prinċipju ta’ *proporzjonalità, fejn ikun rilevanti*, u regolamentazzjoni aħjar, inklużi r-rizultati ta’ analiżijiet tal-ispejjeż u l-benefiċċji f’konformità ma’ dan ir-Regolament.

*Il-konsultazzjonijiet pubbliċi miftuha msemmija fl-Artikoli 10, 15, 16 u 16a għandhom isiru bl-aktar mod wiesa’ possibbli sabiex jiġi żgurat approċċ inklużiv lejn il-partijiet interessati kollha u għandhom jippermettu żmien raġonevoli sabiex il-partijiet interessati jwieġbu. L-Awtorità għandha tippubblika sommarju tar-rispons li jaslilha minghand il-partijiet interessati u harsa ġenerali lejn kif l-informazzjoni u l-opinjoni jingħabru mill-konsultazzjonijiet intuzaw f’abbozz ta’ standard tekniku regolatorju u f’abbozz ta’ standard tekniku ta’ implimentazzjoni.”;*

(7) l-Artikolu 9 huwa emendat kif ġej:

(a) *il-paragrafu 1 huwa emendat kif ġej:*

(i) *il-punt (a) huwa sostitwit b’dan li ġej:*

*“(a) il-ġbir, l-analiżi u r-rappurtar dwar tendenzi tal-konsumaturi, bħall-iżvilupp tal-ispejjeż u l-imposti ta’ servizzi u prodotti finanzjarji fil-livell tal-konsumaturi fl-Istati Membri;”;*

(ii) jiddaħħlu l-punti li ġejjin:

“(aa) it-twettiq ta’ rieżamijiet tematiċi fil-fond tal-imġiba tas-suq, u l-bini ta’ fehim komuni tal-prattiki tas-swieq sabiex jiġu identifikati l-problemi potenzjali u jiġi analizzat l-impatt tagħhom;

(ab) l-iżvilupp ta’ indikaturi tar-riskju fil-livell tal-konsumaturi għall-identifikazzjoni f’ waqtha tal-kawżi potenzjali ta’ detriment għall-konsumaturi u għall-investituri;”;

(iii) *jiżdiedu l-punti li ġejjin:*

*“(e) il-kontribuzzjoni għal kondizzjonijiet ekwivalenti ta’ kompetizzjoni fis-suq intern fejn il-konsumaturi u utenti oħra ta’ servizzi finanzjarji jkollhom aċċess ġust għas-servizzi u l-prodotti finanzjarji;*

*(f) il-koordinazzjoni ta’ attivitajiet ta’ xiri bil-moħbi ta’ awtoritajiet kompetenti, jekk dan ikun applikabbli.”;*

(b)il-paragrafu 2 huwa sostitwit b’dan li ġej:

“2. L-Awtorità għandha tissorvelja l-attivitajiet finanzjarji godda u eżistenti u tista’ tadotta linji gwida u rakkomandazzjonijiet bil-għan li tippromwovi s-sikurezza u s-saħħa tas-swieq, u l-konverġenza **u l-effettività** tal-prattiki regolatorji u superviżorji.”;

(c) *il-paragrafi 4 u 5* huma sostitwiti b'dan li ġej:

- “4. L-Awtorità għandha tistabbilixxi, bħala parti integrali minnha, Kumitat *dwar il-protezzjoni tal-konsumatur u l-innovazzjoni* finanzjarja, li jiġbor flimkien l-awtoritajiet kompetenti rilevanti kollha u l-awtoritajiet responsabbli għall-protezzjoni tal-konsumatur bil-ghan li *tittejjeb il-protezzjoni tal-konsumatur*, jinkiseb approċċ ikkoordinat għat-trattament regolatorju u superviżorju ta' attivitajiet finanzjarji godda jew innovattivi, u jingħataw pariri biex l-Awtorità tipprezentahom lill-Parlament Ewropew, lill-Kunsill u lill-Kummissjoni. *L-Awtorità għandha tikkoopera mill-qrib mal-Bord Ewropew għall-Protezzjoni tad-Data stabbilit permezz tar-Regolament (UE) 2016/679 tal-Parlament Ewropew u tal-Kunsill\* biex tevita d-duplikazzjoni, l-inkonsistenzi u l-incertezza legali fil-qasam tal-protezzjoni tad-data.* L-Awtorità tista' *tistieden* ukoll lill-awtoritajiet nazzjonali tal-protezzjoni tad-data bħala *osservaturi fil-Kumitat*.
5. *L-Awtorità tista', b'mod temporanju, tipprojbixxi jew tirrestringi l-kummerċjalizzazzjoni, id-distribuzzjoni jew il-bejgħ ta' ċerti tipi ta' prodotti, strumenti jew attivitajiet finanzjarji li għandhom il-potenzjal li jikkawżaw dannu finanzjarju sinifikanti għall-klijenti jew konsumaturi, jew li jkunu ta' theddida għall-funzjonament tajjeb u għall-integrità tas-swieq finanzjarji jew għall-istabilità tas-sistema finanzjarja kollha jew ta' parti minnha fl-Unjoni fil-kazijiet speċifikati u taħt il-kondizzjonijiet stabbiliti fl-atti leġiżlattivi msemmija fl-Artikolu 1(2), jew, jekk ikun meħtieġ, f'każ ta' sitwazzjoni ta' emerġenza konformement mal-Artikolu 18 u taħt il-kondizzjonijiet stabbiliti fih.*

*L-Awtorità għandha tirrevedi d-deċiżjoni msemmija fl-ewwel subparagrafu f'intervalli adatti u mill-inqas kull sitt xhur. Wara mill-inqas żewġ tiġdidiet konsekuttivi u abbażi ta' analiżi xierqa li għandha l-għan li tivvaluta l-impatt fuq il-klijent jew il-konsumatur, l-Awtorità tista' tiddeċiedi fuq it-tiġdid annwali tal-projbizzjoni.*

*Stat Membru jista' jitlob lill-Awtorità biex terġa' tikkunsidra d-deċiżjoni tagħha. F'dak il-każ, l-Awtorità għandha tiddeċiedi, f'konformità mal-proċedura stabbilita fit-tieni subparagrafu tal-Artikolu 44(1), jekk iżżomm tali deċiżjoni.*

*L-Awtorità tista' wkoll tivvaluta l-htieġa li tipprojbixxi jew tirrestringi ċerti tipi ta' attività jew prattika finanzjarja u, fejn ikun hemm tali bżonn, tinforma lill-Kummissjoni u lill-awtoritajiet kompetenti sabiex tiffacilita l-adozzjoni ta' kwalunkwe tali projbizzjoni jew restrizzjoni.*

---

*\* Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).”;*

(8) *jiddahhal l-Artikolu li ġej:*

*“Artikolu 9a*

*Ittri biex ma tittehidx azzjoni*

- 1. L-Awtorità għandha tiehu l-miżuri msemmija fil-paragrafu 2 ta' dan l-Artikolu f'ċirkustanzi eċċezzjonali biss meta tikkunsidra li l-applikazzjoni ta' wiehed mill-atti leġislattivi msemmija fl-Artikolu 1(2) jew ta' kwalunkwe att delegat jew ta'*

*implimentazzjoni bbażat fuq dawk l-atti leġislattivi, probabbilment tqajjem kwistjonijiet sinifikanti, għal wahda minn dawn ir-raġunijiet:*

- (a) l-Awtorità tikkunsidra li d-dispożizzjonijiet li jinsabu f'tali att jistghu jkunu f'kunflitt dirett ma' att ieħor rilevanti;*
  - (b) fejn l-att ikun wiehed mill-atti leġislattivi msemmija fl-Artikolu 1(2), in-nuqqas ta' atti delegati jew ta' implimentazzjoni li jikkomplementaw jew jispeċifikaw l-att inkwistjoni jqajjem dubji leġittimi rigward il-konsegwenzi legali li jirriżultaw mill-att leġislattiv jew mill-applikazzjoni proprja tiegħu;*
  - (c) in-nuqqas ta' linji gwida u rakkomandazzjonijiet kif imsemmi fl-Artikolu 16 iqajjem diffikultajiet prattiċi rigward l-applikazzjoni tal-att leġislattiv rilevanti.*
- 2. Fil-każijiet imsemmija fil-paragrafu 1, l-Awtorità għandha tibghat rendikont dettaljat bil-miktub tal-kwistjonijiet li hija tqis li jeżistu lill-awtoritajiet kompetenti u lill-Kummissjoni.**

*Fil-każijiet imsemmija fil-punti (a) u (b) tal-paragrafu 1, l-Awtorità għandha ttipprovdi lill-Kummissjoni b'opinjoni dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza li, skont l-Awtorità, tkun marbuta mal-kwistjoni. L-Awtorità għandha tagħmel l-opinjoni tagħha pubblika.*

*Fil-każ imsemmi fil-punt (c) tal-paragrafu 1 ta' dan l-Artikolu, l-Awtorità għandha tevalwa mill-aktar fis possibbli l-htieġa li tadotta linji gwida jew rakkomandazzjonijiet rilevanti f'konformità mal-Artikolu 16.*

*L-Awtorità għandha taġixxi bil-heffa, partikolarment bil-hsieb li tikkontribwixxi għall-prevenzjoni tal-kwistjonijiet kif imsemmi fil-paragrafu 1, kull meta jkun possibbli.*

3. *Fejn mehtieg fil-kazijiet imsemmija fil-paragrafu 1, u sa meta jiġu adottati u applikati miżuri ġodda wara l-passi msemmija fil-paragrafu 2, l-Awtorità għandha tohroġ opinjonijiet rigward dispożizzjonijiet speċifiċi tal-atti msemmija fil-paragrafu 1 bil-hsieb li jkomplu jiġu segwiti Prattiki superviżorji u ta' infurzar li jkunu konsistenti, effiċjenti u effettivi, u l-applikazzjoni komuni, uniformi u konsistenti tal-liġi tal-Unjoni.*
4. *Fejn, abbażi tal-informazzjoni riċevuta, partikolarment mill-awtoritajiet kompetenti, l-Awtorità tikkunsidra li kwalunkwe mill-atti leġislattivi msemmija fl-Artikolu 1(2) jew kwalunkwe att delegat jew ta' implimentazzjoni bbażat fuq daww l-atti leġislattivi jgħajmu kwistjonijiet eċċezzjonali sinifikanti li jappartjenu għall-fiduċja tas-suq, il-protezzjoni tal-klijenti jew tal-investituri, il-funzjonament tajjeb u l-integrità tas-swieq finanzjarji jew tas-swieq tal-komoditajiet, jew l-istabbiltà tas-sistema finanzjarja kollha, jew ta' parti minnha, fl-Unjoni, hija għandha mingħajr dewmien bla bżonn tibgħat rendikont dettaljat bil-miktub lill-awtoritajiet kompetenti u lill-Kummissjoni tal-kwistjonijiet li hija tqis li jeżistu. L-Awtorità tista' tipprovdi lill-Kummissjoni b'opinjonijiet dwar kwalunkwe azzjoni li hija tqis xierqa, fil-forma ta' proposta leġislattiva ġdida jew ta' proposta għal att ġdid, delegat jew ta' implimentazzjoni, u dwar l-urġenza tal-kwistjoni. L-Awtorità għandha tagħmel l-opinjonijiet tagħha pubblika.”;*



(9) *l-Artikolu 10 huwa emendat kif ġej:*

(a) *il-paragrafu 1 huwa emendat kif ġej:*

(i) *l-ewwel subparagrafu huwa sostitwit b'dan li ġej:*

“1. Fejn il-Parlament Ewropew u l-Kunsill jiddelegaw is-setgħa lill-Kummissjoni biex tadotta standards tekniċi regolatorji permezz ta' atti delegati skont l-Artikolu 290 TFUE sabiex tiżgura l-armonizzazzjoni konsistenti fl-oqsma speċifikament stipulati fl-atti leġislattivi msemmija fl-Artikolu 1(2) ta' dan ir-Regolament, l-Awtorità tista' tiżviluppa abbozzi ta' standards tekniċi regolatorji. L-Awtorità għandha tissottometti l-abbozzi ta' standards tekniċi regolatorji tagħha lill-Kummissjoni għall-adozzjoni. ***Fl-istess hin, l-Awtorità għandha tghaddi dawk l-abbozzi ta' standards tekniċi regolatorji għall-informazzjoni lill-Parlament Ewropew u lill-Kunsill.***”;

(ii) *it-tielet subparagrafu huwa sostitwit b'dan li ġej:*

***“Qabel ma tippreżentahom lill-Kummissjoni, l-Awtorità għandha tagħmel konsultazzjonijiet pubbliċi miftuħa dwar l-abbozzi ta' standards tekniċi regolatorji u għandha tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux ferm sproporzjonati fir-rigward tal-kamp ta' applikazzjoni u l-impatt tal-abbozzi tal-istandards tekniċi regolatorji kkonċernati jew fir-rigward tal-urġenza partikolari tal-kwistjoni. L-Awtorità għandha titlob ukoll il-parir tal-Grupp tal-Partijiet Interessati tat-Titoli u s-Swieq imsemmi fl-Artikolu 37.”;***

(iii) *ir-raba' subparagrafu jithassar;*

(iv) *il-hames u s-sitt subparagrafi huma sostitwiti b'dan li ġej:*

“Fi żmien tliet xhur minn meta tirċievi abbozz ta' standard tekniku regolatorju, il-Kummissjoni għandha tiddeċiedi jekk tadottax. ***Il-Kummissjoni għandha tinforma lill-Parlament Ewropew u lill-Kunsill fi żmien debitu meta l-adozzjoni ma tistax issehh fi żmien il-perjodu ta' tliet xhur.*** Il-Kummissjoni tista' tadotta abbozz ta' standard tekniku regolatorju parzjalment biss, jew b'emendi, fejn l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tadottax abbozz ta' standard tekniku regolatorju jew li tadottah parzjalment jew b'emendi, hi għandha tibgħat l-abbozz ta' standard tekniku regolatorju lura lill-Awtorità, fejn tispjega għalfejn hija ma tadottax, jew fejn tispjega r-raġunijiet għall-emendi tagħha. Il-Kummissjoni għandha tibgħat kopja tal-ittra tagħha lill-Parlament Ewropew u lill-Kunsill. Fi żmien perjodu ta' sitt ġimgħat, l-Awtorità tista' temenda l-abbozz ta' standard tekniku regolatorju fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.”;

**(b) il-paragrafu 2 huwa sostitwit b'dan li ġej:**

“2. Fejn l-Awtorità ma tkunx ressqet abbozz ta' standard tekniku regolatorju fil-limitu ta' żmien stipulat fl-atti legiżlattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. ***L-Awtorità għandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.***”;

**(c) fil-paragrafu 3, it-tieni subparagrafu huwa sostitwit b'dan li ġej:**

“Il-Kummissjoni għandha ***tagħmel*** konsultazzjonijiet pubbliċi miftuħa dwar abbozzi ta' standards tekniċi regolatorji u tanalizza l-ispejjeż u l-benefiċċji potenzjali relatati, sakemm tali konsultazzjonijiet u analizijiet ma jkunux sproporzjonati ***fir-rigward tal-kamp*** ta' applikazzjoni u l-impatt tal-istandards tekniċi regolatorji kkonċernati jew fir-rigward tal-urgenza partikolari tal-kwistjoni. Il-Kummissjoni għandha titlob ukoll ***il-parir*** tal-Grupp tal-Partijiet Interessati tat-Titoli u s-Swieq imsemmi fl-Artikolu 37.”;

**(d) il-paragrafu 4 huwa sostitwit b'dan li ġej:**

“4. “L-istandards tekniċi regolatorji għandhom jiġu adottati permezz ta' regolamenti jew deċiżjonijiet. Il-kliem ‘standard tekniku regolatorju’ għandu jidher fit-titolu ta' tali regolamenti jew deċiżjonijiet. Dawk l-istandards għandhom ***jiġu*** ppubblikati f'Il-Ġurnal Uffiċjali tal-Unjoni Ewropea u għandhom jidhlu fis-seħħ fid-data msemmija fihom.”;

(10) *fl-Artikolu 13(1), it-tieni subparagrafu jithassar;*

(11) *l-Artikolu 15 huwa emendat kif ġej:*

(a) *il-paragrafi 1 u 2 huma sostitwiti b'dan li ġej:*

“1. *Fejn il-Parlament Ewropew u l-Kunsill jikkonferixxu setghat ta' implimentazzjoni lill-Kummissjoni biex tadotta standards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE, fl-oqsma speċifikament stabbiliti fl-atti legiżlattivi msemmijin fl-Artikolu 1(2) ta' dan ir-Regolament, l-Awtorità tista' tiżviluppa abbozz ta' standards tekniċi ta' implimentazzjoni.* L-istandards tekniċi ta' implimentazzjoni għandhom ikunu tekniċi, ma għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun li jiddetermina l-kondizzjonijiet ta' applikazzjoni ta' dawk l-atti. L-Awtorità għandha tippreżenta l-abbozzi ta' standards tekniċi ta' implimentazzjoni tagħha lill-Kummissjoni għall-adozzjoni. ***Fl-istess hin, l-Awtorità għandha tghaddi dawk l-istandards tekniċi għall-informazzjoni lill-Parlament Ewropew u lill-Kunsill.***

Qabel ma tippreżenta l-abbozzi ta' standards tekniċi ta' implimentazzjoni lill-Kummissjoni, l-Awtorità għandha ***tagħmel*** konsultazzjonijiet pubbliċi miftuħa u għandha tanalizza l-ispejjeż u l-benefiċċji relatati potenzjali, sakemm dawk il-konsultazzjonijiet u analizijiet ma jkunux ferm sproporzjonati fir-rigward tal-kamp ta' applikazzjoni u l-impatt tal-abbozzi ta' standards tekniċi ta' implimentazzjoni kkonċernati jew fir-rigward tal-urgenza partikolari tal-kwistjoni. L-Awtorità għandha titlob ukoll ***il-parir*** tal-Grupp tal-Partijiet Interessati tat-Titoli u s-Swieq imsemmi fl-Artikolu 37.

Fi żmien tliet xhur minn meta tirċievi abbozz ta' standard tekniku ta' implimentazzjoni, il-Kummissjoni għandha tiddeċiedi jekk tadottax. Il-Kummissjoni tista' testendi dak il-perjodu b'xahar. ***Il-Kummissjoni għandha tinforma lill-Parlament Ewropew u lill-Kunsill fi żmien debitu fejn ma tkunx tista' ssir l-adozzjoni fi żmien il-perjodu ta' tliet xhur.*** Il-Kummissjoni tista' tadotta l-abbozz ta' standard tekniku ta' implimentazzjoni parzjalment biss, jew b'emendi, fejn l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tadottax abbozz ta' standard tekniku ta' implimentazzjoni jew ikollha l-intenzjoni li tadottax parzjalment jew b'emendi, hi għandha tibagħtu lura lill-Awtorità fejn tispjega għalfejn hija ma għandhiex l-intenzjoni li tadottax jew fejn tispjega r-raġunijiet għall-emendi tagħha. Il-Kummissjoni ***għandha tibgħat kopja tal-ittra tagħha lill-Parlament Ewropew u lill-Kunsill.*** F'perjodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perjodu ta' sitt ġimgħat imsemmi fir-raba' subparagrafu, l-Awtorità ma tkunx ipprezentat abbozz ta' standard tekniku ta' implimentazzjoni emendat, jew tkun ipprezentat abbozz ta' standard tekniku ta' implimentazzjoni li ma jkunx emendat b'mod konsistenti mal-emendi proposti mill-Kummissjoni, il-Kummissjoni tista' tadotta l-istandard bl-emendi li tikkunsidra li jkunu rilevanti jew tirrifjutah.

Il-Kummissjoni ma għandhiex tbiddel il-kontenut ta' abbozz ta' standard tekniku ta' implimentazzjoni mhejji mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

2. Fejn l-Awtorità ma tkunx ressqet abbozz ta' standard tekniku ta' implimentazzjoni fil-limitu ta' żmien stipulat fl-atti legiżlattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid. ***L-Awtorità għandha tinforma lill-Parlament Ewropew, lill-Kunsill u lill-Kummissjoni, fi żmien debitu, li hija mhijiex se tikkonforma mal-limitu ġdid ta' żmien.***”;

**(b) *fil-paragrafu 3, it-tieni subparagrafu huwa sostitwit b'dan li ġej:***

“Il-Kummissjoni għandha ***tagħmel*** konsultazzjonijiet pubbliċi miftuħa dwar l-abbozzi ta' standards tekniċi ta' implimentazzjoni u tanalizza l-ispejjeż u l-benefiċċji potenzjali relatati, sakemm tali konsultazzjonijiet u analiżijiet ma jkunux sproporzjonati ***fir-rigward*** tal-kamp ta' applikazzjoni u l-impatt tal-istandards tekniċi ta' implimentazzjoni kkonċernati jew fir-rigward tal-urgenza partikolari tal-kwistjoni. Il-Kummissjoni għandha titlob ukoll il-parir tal-Grupp tal-Partijiet Interessati tat-Titoli u s-Swieq imsemmi fl-Artikolu 37.”;

**(c) *il-paragrafu 4 huwa sostitwit b'dan li ġej:***

“4. L-istandards tekniċi ta' implimentazzjoni għandhom jiġu adottati permezz ta' regolamenti jew deċiżjonijiet. ***Il-kliem 'standard tekniku ta' implimentazzjoni' għandu jidher fit-titolu ta' tali*** regolamenti jew deċiżjonijiet. Dawk l-istandards għandhom ***jiġu*** ppubblikati f'*Il-Ġurnal Uffiċjali tal-Unjoni Ewropea* u għandhom jidhlu fis-seħħ fid-data msemmija fihom.”;

(12) l-Artikolu 16 huwa emendat kif ġej:

(a) *il-paragrafi 1 u 2 huma sostitwiti b'dan li ġej:*

“1. L-Awtorità, sabiex tistabbilixxi prattiki supervizorji konsistenti, effiċjenti u effikaċi fi ħdan is-SESEF, u biex tiżgura l-applikazzjoni komuni, uniformi u konsistenti tal-liġi tal-Unjoni, għandha toħroġ linji gwida ■ indirizzati lill-awtoritajiet kompetenti *kollha* jew *il-parteċipanti kollha fis-swieq finanzjarji* u *toħroġ rakkomandazzjonijiet għal awtorità kompetenti waħda jew aktar jew għal parteċipanti wiehed jew aktar fis-suq finanzjarju.*

*Il-linji gwida u r-rakkomandazzjonijiet għandhom ikunu skont l-għotjiet ta' setgħa mill-atti leġiżlattivi msemmija fl-Artikolu 1(2) jew f'dan l-Artikolu.*

2. L-Awtorità, *fejn xieraq*, għandha jkollha konsultazzjonijiet pubbliċi rigward il-linji gwida u r-rakkomandazzjonijiet li hija toħroġ u għandha tanalizza l-ispejjeż u l-benefiċċji potenzjali relatati mal-ħruġ ta' dawn il-linji gwida u r-rakkomandazzjonijiet. Dawk il-konsultazzjonijiet u analizijiet għandhom ikunu proporzjonati fir-rigward tal-kamp ta' applikazzjoni, in-natura u l-impatt tal-linji gwida jew tar-rakkomandazzjonijiet. L-Awtorità, *meta jkun xieraq*, għandha titlob ukoll ■ il-parir tal-Grupp tal-Partijiet Interessati tat-Titoli u s-Swieq imsemmi fl-Artikolu 37. *Fejn l-Awtorità ma twettaqx konsultazzjonijiet pubbliċi miftuha jew ma titlobx parir mill-Grupp tal-Partijiet Interessati tat-Titoli u s-Swieq, l-Awtorità għandha tagħti raġunijiet għal dan.*”;

**(b) jiddahhal il-paragrafu li ġej:**

**“2a. Il-linji gwida u r-rakkomandazzjonijiet ma ghandhomx sempliciment jirreferu ghal, jew jirriproduċu, elementi tal-atti leġiżlattivi. Qabel ma tohroġ linja gwida jew rakkomandazzjoni ġdida, l-Awtorità ghandha l-ewwel tirrevedi l-linji gwida u r-rakkomandazzjonijiet eżistenti, sabiex tevita kwalunkwe duplikazzjoni.”;**

**(c) il-paragrafu 4 huwa sostitwit b'dan li ġej:**

**“4. Fir-rapport imsemmi fl-Artikolu 43(5), l-Awtorità ghandha tinforma lill-Parlament Ewropew, lill-Kunsill u lill-Kummissjoni dwar il-linji gwida u r-rakkomandazzjonijiet kollha li jkunu nhargu.”;**

**I**

**(13) jiddahhlu l-Artikoli li ġejjin:**

**“Artikolu 16a**

**Opinjonijiet**

**1. L-Awtorità tista', fuq talba mill-Parlament Ewropew, mill-Kunsill jew mill-Kummissjoni, jew fuq inizzjattiva tagħha stess, tipprovdi opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza tagħha.**



2. *It-talba msemmija fil-paragrafu 1 tista' tinkludi konsultazzjoni pubblika jew analiżi teknika.*
3. *Fir-rigward tal-valutazzjoni prudenzjali ta' mergers u akkwizzizzjonijiet li jaqghu fil-kamp ta' applikazzjoni tad-Direttiva 2014/65/UE u li skont dik id-Direttiva jirrikjedu konsultazzjoni bejn l-awtoritajiet kompetenti minn żewġ Stati Membri jew aktar, l-Awtorità tista', fuq talba ta' wahda mill-awtoritajiet kompetenti kkonċernati, tohroġ u tippubblika opinjoni dwar valutazzjoni prudenzjali, hlief fir-rigward tal-kriterji stipulati fil-punt (e) tal-Artikolu 13(1) tad-Direttiva 2014/65/UE. L-opinjoni ghandha tinhareġ fil-hin u, fi kwalunkwe każ, qabel it-tmiem tal-perijodu ta' valutazzjoni skont id-Direttiva 2014/65/UE.*
4. *L-Awtorità tista', fuq talba mill-Parlament Ewropew, mill-Kunsill jew mill-Kummissjoni, taghti parir tekniku lill-Parlament Ewropew, lill-Kunsill u lill-Kummissjoni fl-oqsma stabbiliti fl-atti leġiżlattivi msemmija fl-Artikolu 1(2).*

## *Artikolu 16b*

### *Mistoqsijiet u tweġibiet*

- 1. Minghajr preġudizzju għall-paragrafu 5 ta' dan l-Artikolu, il-mistoqsijiet relatati mal-applikazzjoni Prattika jew mal-implimentazzjoni tad-dispożizzjonijiet ta' atti leġiżlattivi msemmija fl-Artikolu 1(2), atti assoċjati delegati u ta' implimentazzjoni, u linji gwida u rakkomandazzjonijiet adottati skont dawk l-atti leġiżlattivi, jistgħu jiġu ppreżentati minn kwalunkwe persuna fiżika jew ġuridika, inklużi awtoritajiet kompetenti u istituzzjonijiet u korpi tal-Unjoni, lill-Awtorità bi kwalunkwe lingwa uffiċjali tal-Unjoni.*

*Qabel ma jippreżentaw mistoqsija lill-Awtorità, il-partecipanti fis-swieq finanzjarji għandhom jikkunsidraw jekk għandhomx jindirizzaw il-mistoqsija fl-ewwel lok lill-awtorità kompetenti tagħhom.*

*Qabel ma tippubblika tweġibiet għal mistoqsijiet ammissibbli, l-Awtorità tista' tfittex kjarifika ulterjuri dwar mistoqsijiet minghand il-persuna fiżika jew ġuridika msemmija f'dan il-paragrafu.*

- 2. It-tweġibiet mill-Awtorità għall-mistoqsijiet imsemmija fil-paragrafu 1 m'għandhomx ikunu vinkolanti. It-tweġibiet għandhom isiru disponibbli mill-inqas bil-lingwa li fiha l-mistoqsija tkun saret.*

3. *L-Awtorità ghandha tistabbilixxi u żżomm ghodda bbażata fuq il-web disponibbli fis-sit web tagħha għas-sottomissjoni ta' mistoqsijiet u l-pubblikazzjoni f'waqtha tal-mistoqsijiet kollha riċevuti kif ukoll it-tweġibiet kollha għall-mistoqsijiet kollha ammissibbli skont il-paragrafu 1, sakemm tali publikazzjoni ma tkunx f'kunflitt mal-interess legittimu ta' dawk il-persuni jew ma tkunx tinvolvi riskji għall-istabbiltà tas-sistema finanzjarja. L-Awtorità tista' tirrifjuta mistoqsijiet li mhijiex beħsiebha twieġeb. Il-mistoqsijiet rifjutati għandhom jiġu ppubblikati mill-Awtorità fis-sit web tagħha għal perjodu ta' xahrejn.*
4. *Tliet membri votanti tal-Bord tas-Superviżuri jistgħu jitolbu lill-Bord tas-Superviżuri biex jiddeċiedi skont l-Artikolu 44 jekk għandhiex tiġi indirizzata l-kwistjoni tal-mistoqsija ammissibbli msemmija fil-paragrafu 1 ta' dan l-Artikolu f'linji gwida skont l-Artikolu 16, jiġix mitlub parir mill-Grupp tal-Partijiet Interessati rilevanti msemmi fl-Artikolu 37, jiġux rieżaminati mistoqsijiet u tweġibiet f'intervalli adegwati, isirux konsultazzjonijiet pubbliċi miftuħa jew jiġux analizzati spejjeż u benefiċċji relatati potenzjali. Tali konsultazzjonijiet u analizijiet għandhom ikunu proporzjonati fir-rigward tal-ambitu, in-natura u l-impatt tal-abbozz ta' mistoqsijiet u tweġibiet ikkonċernati jew fir-rigward tal-urġenza partikolari tal-kwistjoni. Meta jiġi involut il-Grupp tal-Partijiet Interessati rilevanti msemmi fl-Artikolu 37, għandu japplika dmir ta' kunfidenzjalità.*
5. *L-Awtorità għandha tressaq mistoqsijiet li jirrikjedu l-interpretazzjoni tal-liġi tal-Unjoni lill-Kummissjoni. L-Awtorità għandha tippubblika kwalunkwe tweġiba mogħtija mill-Kummissjoni.”;*

(14) l-Artikolu 17 huwa emendat kif ġej:

(a) il-paragrafu 2 huwa emendat kif ġej:

(i) *l-ewwel subparagrafu huwa sostitwit b'dan li ġej:*

“2. Fuq talba minn awtorità kompetenti waħda jew aktar, il-Parlament Ewropew, il-Kunsill, il-Kummissjoni, il-Grupp tal-Partijiet Interessati tat-Titoli u s-Swieq, jew fuq inizzjattiva tagħha stess, ***inkluż meta din ikun ibbażata fuq informazzjoni ssostanzjata tajjeb minn persuni fiżiċi jew ġuridiċi***, u wara li tinforma lill-awtorità kompetenti kkonċernata, l-Awtorità ***għandha tiddeskrivi kif behsiebha tipproċedi bil-każ u, fejn xieraq, tinvestiga l-ksur jew nuqqas ta' applikazzjoni allegat tal-liġi tal-Unjoni***.”;

(ii) *jiżdiedu s-subparagrafi li ġejjin:*

“Mingħajr preġudizzju għas-setgħat stabbiliti fl-Artikolu 35, l-Awtorità tista', ***wara li tkun infurmat lill-awtorità kompetenti kkonċernata***, tindirizza talba debitament ġustifikata u motivata għall-informazzjoni direttament lil awtoritajiet kompetenti oħrajn, ***kull meta t-talba għal informazzjoni mingħand l-awtorità kompetenti kkonċernata tkun irriżultat, jew titqies bhala, mhux suffiċjenti biex tinkiseb l-informazzjoni meqjusa*** neċessarja għall-fini tal-investigazzjoni ta' ksur allegat jew nuqqas ta' applikazzjoni allegat tal-liġi tal-Unjoni.

Id-destinatarju ta' tali talba għandu jipprovdi lill-Awtorità b'informazzjoni ċara, preċiża u kompleta mingħajr dewmien bla bżonn.”;

█

(b) *jiddaħħal il-paragrafu li ġej:*

*“2a. Mingħajr preġudizzju għas-setgħat taħt dan ir-Regolament u qabel ma tinhareġ rakkomandazzjoni kif stipulat fil-paragrafu 3, l-Awtorità għandha tidhol f’kuntatt mal-awtorità kompetenti kkonċernata, meta tqis tali kuntatt xieraq biex jiġi riżolt ksur tal-liġi tal-Unjoni, f’tentattiv biex jintlaħaq fehim dwar azzjonijiet meħtieġa biex l-awtorità kompetenti tikkonforma mal-liġi tal-Unjoni.”;*

(c) il-paragrafi 6 u 7 huma sostitwiti b’dan li ġej:

“6. Mingħajr preġudizzju għas-setgħat tal-Kummissjoni taħt l-Artikolu 258 TFUE, fejn awtorità kompetenti ma tikkonformax mal-opinjoni formali msemmija fil-paragrafu 4 ta’ dan l-Artikolu fil-perijodu speċifikat fih, u fejn ikun meħtieġ sabiex tirrimedja f’hin opportun tali nuqqas ta’ konformità sabiex iżżomm jew tregġa’ lura l-kondizzjonijiet newtrali ta’ kompetizzjoni fis-suq jew tiżgura l-funzjonament tajjeb u l-integrità tas-sistema finanzjarja, l-Awtorità tista’, fejn ir-rekwiziti rilevanti tal-atti leġislattivi msemmija fl-Artikolu 1(2) ta’ dan ir-Regolament japplikaw direttament għall-parteciċipanti fis-swieq finanzjarji, tadotta deċiżjoni individwali indirizzata lil parteciċipant fis-swieq finanzjarji li tesiġi minnu l-azzjoni meħtieġa kollha sabiex tikkonforma mal-obbligi tagħha taħt il-liġi tal-Unjoni, inkluż il-waqfien ta’ kwalunkwe Prattika.”;

Id-deċiżjoni tal-Awtorità għandha tkun konformi mal-opinjoni formali maħruġa mill-Kummissjoni skont il-paragrafu 4.

7. Id-deċiżjonijiet adottati skont il-paragrafu 6 għandhom jipprevalixxu fuq kwalunkwe deċiżjoni preċedenti adottata mill-awtoritajiet kompetenti dwar l-istess materja.

Meta jieħdu azzjoni b’rabta ma’ kwistjonijiet li jkunu soġġetti għal opinjoni formali skont il-paragrafu 4 jew għal deċiżjoni skont il-paragrafu 6, l-awtoritajiet kompetenti għandhom jikkonformaw mal-opinjoni formali jew mad-deċiżjoni, skont kif ikun il-każ.”;

(15) jiddaħħal l-Artikolu li ġej:

*“Artikolu 17a*

*Protezzjoni tal-persuni li jirrappurtaw*

1. *L-Awtorità għandu jkollha fis-seħħ kanali ta' rappurtar apposta biex tirċievi u tittratta informazzjoni pprovduta minn persuna fiżika jew ġuridika li tirrapporta dwar ksur reali jew potenzjali, abbuż tal-liġi, jew nuqqas ta' applikazzjoni tal-liġi tal-Unjoni.*
2. *Il-persuni fiżiċi jew ġuridiċi li jirrappurtaw permezz ta' dawġ il-kanali għandhom ikunu protetti kontra r-ritaljazżjoni skont id-Direttiva (UE) 2019/... tal-Parlament Ewropew u tal-Kunsill<sup>+</sup>, fejn applikabbli .*
3. *L-Awtorità għandha tiżgura li l-informazzjoni kollha tista' tiġi ppreżentata b'mod anonimu jew kunfidenzjali, u b'mod sigur. Fejn l-Awtorità tqis li l-informazzjoni ppreżentata fiha evidenza jew indikazzjonijiet sinifikanti ta' ksur materjali, hija għandha tagħti feedback lill-persuna li tirrapporta.*

---

\* *Direttiva (UE) 2019/... tal-Parlament Ewropew u tal-Kunsill ta'....dwar il-protezzjoni ta' persuni li jirrappurtaw dwar ksur tal-liġi tal-Unjoni (ĠU L ..., ..., p. ...).”;*

---

<sup>+</sup> ĠU: Jekk jogħġbok daħħal fit-test in-numru tad-Direttiva li jinsab fid-dokument (2018)0106 (COD) u daħħal in-numru, id-data u r-referenza tal-ĠU ta' dik id-Direttiva fin-nota f'qiegħ il-paġna tal-asterisk.

**(16) fl-Artikolu 18, il-paragrafu 3 huwa sostitwit b'dan li ġej:**

“3. Fejn il-Kunsill ikun adotta deċiżjoni skont il-paragrafu 2 ta’ dan l-Artikolu, u f’ċirkostanzi eċċezzjonali fejn tkun meħtieġa azzjoni kkoordinata mill-awtoritajiet **kompetenti** bħala reazzjoni għall-iżviluppi negattivi li jistgħu jipperikolaw b’mod serju l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni **jew il-protezzjoni tal-klijenti u tal-investituri**, l-Awtorità tista’ tadotta deċiżjonijiet individwali sabiex titlob lill-awtoritajiet kompetenti biex jiehdu l-azzjoni meħtieġa skont l-atti legiſlattivi msemmija fl-Artikolu 1(2) sabiex jindirizzaw kwalunkwe tali żvilupp billi jiżguraw li l-parteciġpanti fis-swieq finanzjarji u l-awtoritajiet kompetenti jissodisfaw ir-rekwiżiti stabbiliti f’dawk l-atti legiſlattivi.”;

**(17) l-Artikolu 19 huwa emendat kif ġej:**

**(a) il-paragrafu 1 huwa sostitwit b’dan li ġej:**

“1. Fil-każijiet speċifikati fl-atti legiſlattivi msemmija fl-Artikolu 1(2) u mingħajr preġudizzju għas-setgħat stabbiliti fl-Artikolu 17, l-Awtorità tista’ tghin lill-awtoritajiet kompetenti sabiex jilhqu ftehim f’konformità mal-proċedura stabbilita fil-paragrafi 2 sa 4 ta’ dan l-Artikolu f’waħda miċ-ċirkostanzi li ġejjin:

- (a) fuq talba ta’ waħda jew aktar mill-awtoritajiet kompetenti kkonċernati fejn awtorità kompetenti ma taqbilx mal-proċedura jew mal-kontenut ta’ azzjoni, azzjoni proposta jew inattività ta’ awtorità kompetenti oħra;

- (b) *f'kazijiet fejn l-atti legislattivi msemija fl-Artikolu 1(2) jipprevedu li l-Awtorità tkun tista' tghin* fuq inizjattiva tagħha stess fejn, abbażi ta' *raġunijiet* oġġettivi, ikun jista' jiġi stabbilit nuqqas ta' qbil bejn l-awtoritajiet kompetenti.

F'kazijiet fejn l-atti legislattivi msemija fl-Artikolu 1(2) jesigū li tittiehed deċiżjoni kongunta mill-awtoritajiet kompetenti *u fejn, skont dawk l-atti, l-Awtorità tkun tista' tghin, fuq inizjattiva tagħha stess, lill-awtoritajiet kompetenti kkonċernati biex jintlaħaq qbil f'konformità mal-proċedura stabbilita fil-paragrafi 2 sa 4 ta' dan l-Artikolu*, għandu jkun preżunt nuqqas ta' ftehim fin-nuqqas ta' teħid ta' deċiżjoni kongunta minn dawk l-awtoritajiet fil-limiti ta' żmien stabbiliti f'dawk l-atti.”;

- (b) jiddaħħlu l-paragrafi li ġejjin:

“1a. L-awtoritajiet kompetenti kkonċernati għandhom, fil-kazijiet li ġejjin, jinnotifikaw lill-Awtorità, mingħajr dewmien bla bżonn, li ma ntlahaq ebda ftehim:

- (a) fejn ikun ġie previst limitu ta' żmien sabiex jintlaħaq ftehim bejn l-awtoritajiet kompetenti fl-atti legislattivi msemija fl-Artikolu 1(2), u jseħħ kwalunkwe minn fost dawn li ġejjin:
- (i) il-limitu ta' żmien ikun skada; *jew*
- (ii) *mhux inqas minn żewġ* awtoritajiet kompetenti kkonċernati jikkonkludu li jeżisti nuqqas ta' ftehim fuq il-bażi ta' *raġunijiet* oġġettivi;



- (b) fejn ma jkun gie previst ebda limitu ta' zmien sabiex jintlaħaq ftehim bejn l-awtoritajiet kompetenti fl-atti leġislattivi msemmija fl-Artikolu 1(2), u meta jseħħ kwalunkweminn fost dawn li ġejjin:
- (i) ***mhux inqas minn żewġ*** awtoritajiet kompetenti kkonċernati ***jikkonkludu*** li jeżisti nuqqas ta' ftehim fuq il-bażi ta' ***raġunijiet*** oġġettivi; jew
  - (ii) ikunu għaddew xahrejn mid-data li fiha awtorità kompetenti rċeviet talba minn awtorità kompetenti oħra sabiex tieħu ċerta azzjoni bil-għan li tikkonforma ma' dawk l-atti u l-awtorità rikjesta tkun għadha ma adottat ebda deċiżjoni li tissodisfa t-talba.
- 1b. Il-President għandu jivvaluta jekk l-Awtorità għandhiex taġixxi f'konformità mal-paragrafu 1. Fejn l-intervent ikun fuq l-inizjattiva proprja tal-Awtorità, din tal-aħħar għandha tinnotifika lill-awtoritajiet kompetenti kkonċernati bid-deċiżjoni tagħha rigward l-intervent.

Sa meta tittiehed id-deċiżjoni tal-Awtorità f'konformità mal-proċedura stabbilita fl-Artikolu 44(4), f'każijiet fejn l-atti leġislattivi msemmija fl-Artikolu 1(2) jesigū li tittiehed deċiżjoni kongunta, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet individwali tagħhom. Fejn l-Awtorità tiddeciedi li tagixxi, l-awtoritajiet kompetenti kollha involuti fid-deċiżjoni kongunta għandhom jiddiferixxu d-deċiżjonijiet tagħhom sa meta tiġi konkluża l-proċedura stabbilita fil-paragrafi 2 u 3 ta' dan l-Artikolu.”;

(c) il-paragrafu 3 huwa sostitwit b'dan li ġej:

“3. Fejn l-awtoritajiet kompetenti kkonċernati jonqsu milli jilhqū ftehim matul il-fażi ta' konċiljazzjoni msemmija fil-paragrafu 2, l-Awtorità tista' tieħu deċiżjoni li tesigi li dawk l-awtoritajiet jieħdu azzjoni speċifika jew joqogħdu lura minn ċerta azzjoni sabiex tiġi riżolta l-kwistjoni, u biex tiġi żgurata l-konformità mal-liġi tal-Unjoni. Id-deċiżjoni tal-Awtorità torbot lill-awtoritajiet kompetenti kkonċernati. Id-deċiżjoni tal-Awtorità tista' tesigi li l-awtoritajiet kompetenti jirrevokaw jew jemendaw deċiżjoni li jkunu adottaw jew jagħmlu użu mis-setgħat li jkollhom skont il-liġi rilevanti tal-Unjoni.”;

(d) jiddaħħal il-paragrafu li ġej:

“3a. L-Awtorità għandha tinnotifika lill-awtoritajiet kompetenti kkonċernati dwar il-konkluzjoni tal-proċeduri taħt il-paragrafi 2 u 3 flimkien ma', fejn applikabbli, id-deċiżjoni tagħha mehuda taħt il-paragrafu 3.”;

(e) il-paragrafu 4 huwa sostitwit b'dan li ġej:

“4. Mingħajr preġudizzju għas-setgħat tal-Kummissjoni taħt l-Artikolu 258 *TFUE*, fejn awtorità kompetenti ma tikkonformax mad-deċiżjoni tal-Awtorità, u b'hekk tonqos milli tiżgura li parteċipant fis-swieq finanzjarji jikkonforma mar-rekwiziti li japplikaw direttament għalih bis-saħħa tal-atti legiżlattivi msemmija fl-Artikolu 1(2) ta' dan ir-Regolament, l-Awtorità tista' tadotta deċiżjoni individwali indirizzata lil dak il-parteeċipant fis-swieq finanzjarji li tesiġi minnu l-azzjoni meħtieġa kollha biex jikkonforma mal-obbligi tiegħu taħt il-liġi tal-Unjoni, inkluż il-waqfien minn kwalunkwe Prattika.”;

(18) *l-Artikolu 21 huwa emendat kif ġej:*

(a) *il-paragrafu 1 huwa sostitwit b'dan li ġej:*

“1. L-Awtorità għandha *tippromwovi u tissorvelja, fl-ambitu tas-setgħat tagħha*, il-funzjonament effiċjenti, effettiv u konsistenti tal-kulleġġi tas-supervizuri *fejn* stabbilit bl-atti legiżlattivi msemmija fl-Artikolu 1(2) u trawwem *l-konsistenza* u l-koerenza fl-applikazzjoni tal-liġi tal-Unjoni fost il-kulleġġi tas-supervizuri. Bl-għan li ssir konvergenza tal-aħjar Prattiki supervizorji, *l-Awtorità għandha tippromwovi pjanijiet supervizorji kongunti u eżamijiet kongunti, u* l-persunal mill-Awtorità *għandu jkollu drittijiet ta' parteċipazzjoni shiha fil-kulleġġi tas-supervizuri u, bħala tali,* għandu jkun jista' jipparteċipa fl-attivitajiet tal-kulleġġi tas-supervizuri, inklużi spezzjonijiet fuq il-post, imwettqa b'mod kongunt minn żewġ awtoritajiet kompetenti jew aktar.”;

(b) il-paragrafu 2 huwa emendat kif ġej:

(i) l-ewwel subparagrafu huwa sostitwit b'dan li ġej:

“2. L-Awtorità għandha tmexxi b'mod li jkun żgurat funzjonament konsistenti u koerenti tal-kulleġġi ta' supervizuri għal istituzzjonijiet transkonfinali fl-Unjoni kollha, b'kont meħud tar-riskju sistemiku pprezentat mill-partecipanti fis-swieq finanzjarji msemija fl-Artikolu 23, u għandha, *fejn xieraq, torganizza laqgħa ta' kulleġġ.*”;

(ii) *fit-tielet subparagrafu, il-punt (b) huwa sostitwit b'dan li ġej:*

“(b) tagħti bidu għal, u tikkoordina, testijiet tal-istress fl-Unjoni kollha f'konformità mal-Artikolu 32 biex tivvaluta r-reziljenza tal-partecipanti fis-swieq finanzjarji, b'mod partikolari r-riskju sistemiku pprezentat mill-partecipanti fis-swieq finanzjarji kif imsemmi fl-Artikolu 23, għal żviluppi negattivi fis-swieq, u tivvaluta l-potenzjal li jikber ir-riskju sistemiku li jistgħu jipprezentaw il-partecipanti ewlenin fis-swieq finanzjarji f'sitwazzjonijiet ta' stress, waqt li jiġi żgurat li tiġi applikata metodologija konsistenti fil-livell nazzjonali għal tali testijiet u, fejn adatt, tindirizza rakkomandazzjoni lill-awtorità kompetenti biex jiġu korretti kwistjonijiet identifikati fit-test tal-istress, *inkluża rakkomandazzjoni biex jitwettqu valutazzjonijiet speċifiċi; tista' tirrakkomanda lill-awtoritajiet kompetenti biex iwettqu spezzjonijiet fuq il-post, u tista' tippartecipa f'tali spezzjonijiet fuq il-post, sabiex tiżgura l-komparabbiltà u l-affidabbiltà tal-metodi, prattiki u riżultati tal-valutazzjonijiet fl-Unjoni kollha;*”;

**(c) il-paragrafu 3 huwa sostitwit b'dan li ġej:**

“3. L-Awtorità tista' tizviluppa abbozzi ta' standards tekniċi regolatorji u ta' implimentazzjoni **skont is-setgħat stabbiliti fl-atti leġiżlattivi msemmija fl-Artikolu 1(2), u skont l-Artikoli 10 sa 15**, biex tiżgura kondizzjonijiet ta' applikazzjoni uniformi fir-rigward tad-dispożizzjonijiet dwar il-funzjonament operattiv tal-kulleġġi ta' supervizuri. L-Awtorità tista' toħroġ linji gwida u rakkomandazzjonijiet skont l-Artikolu 16 biex tippromwovi konverġenza fil-funzjonament supervizorju u fl-aħjar prattiki li ġew adottati mill-kulleġġi tas-supervizuri.”;

**(19) l-Artikolu 22 huwa emendat kif ġej:**

**(a) it-titolu huwa sostitwit b'dan li ġej:**

“Dispożizzjonijiet generali **dwar ir-riskji sistemici**”;

**(b) il-paragrafu 4 huwa sostitwit b'dan li ġej:**

“4. Fuq talba minn awtorità kompetenti waħda jew aktar, il-Parlament Ewropew, il-Kunsill, jew il-Kummissjoni, jew bl-inizjattiva tagħha stess, l-Awtorità tista' twettaq inkjesta dwar tip partikolari ta' attività finanzjarja jew tip ta' prodott jew tip ta' kondotta sabiex tevalwa theddid potenzjali għall-integrità tas-swieq finanzjarji jew għall-istabbiltà tas-sistema finanzjarja **jew għall-protezzjoni tal-klijenti jew tal-investituri**.

*Wara inkjesta mwettqa skont l-ewwel subparagrafu, il-Bord tas-Supervizuri jista' jagħmel rakkomandazzjonijiet xierqa għal azzjoni lill-awtoritajiet kompetenti kkonċernati.*

Għal dawk il-finijiet, l-Awtorità tista' tuża s-setgħat mogħtija lilha skont dan ir-Regolament, inkluż l-Artikolu 35.”;

**(20) fl-Artikolu 23, il-paragrafu 1 huwa sostitwit b'dan li ġej:**

“1. L-Awtorità għandha, f'konsultazzjoni mal-BERS, tizviluppa kriterji għall-identifikazzjoni u l-kejl ta' riskju sistemiku u sistema adegwata għat-testijiet tal-istress li tinkludi evalwazzjoni tal-potenzjal li riskju sistemiku **ppreżentat minn, jew lil**, parteċipanti fis-swieq finanzjarji jiżdied f'sitwazzjonijiet ta' stress, **inkluż riskju sistemiku potenzjali marbut mal-ambjent**. Il-parteċipanti fis-swieq finanzjarji li jistgħu jipprezentaw riskju sistemiku għandhom ikunu soġġetti għal supervizjoni aktar qawwija, u fejn meħtieġ, għall-proċeduri ta' rkupru u riżoluzzjoni msemmija fl-Artikolu 25.”;

(21) *fl-Artikolu 27(2), it-tieni subparagrafu jithassar;*

(22) l-Artikolu 29 huwa emendat kif ġej:

(a) il-paragrafu 1 huwa emendat kif ġej:

(i) jiddaħħlu *l-punti* li ġejjin:

“(aa) *li tistabbilixxi prijoritajiet superviżorji* strateġiċi *tal-Unjoni* f’konformità mal-Artikolu 29a;

*(ab) li tistabbilixxi gruppi ta’ koordinazzjoni skont l-Artikolu 45b biex tiġi promossa l-konverġenza superviżorja u jiġu identifikati l-ahjar prattiki;”;*

(ii) il-punt (b) huwa sostitwit b’dan li ġej:

“(b) li tippromwovi skambju bilaterali u multilaterali effettiv ta’ informazzjoni bejn l-awtoritajiet kompetenti, relattivament għall-kwistjonijiet rilevanti kollha, inklużi ċ-ċibersigurtà u l-attakki ċibernetiċi ■ , b’rispett sħiħ għad-dispożizzjonijiet applikabbli dwar il-kunfidenzjalità u l-protezzjoni tad-data previsti fl-atti leġislattivi rilevanti tal-Unjoni;”;

(iii) il-punt (e) huwa sostitwit b’dan li ġej:

“(e) li tistabbilixxi programmi ta’ taħriġ settorjali u transsettorjali, inkluż fir-rigward tal-innovazzjoni teknoloġika, tiffaċilita skambji tal-persunal u tinkoraġġixxi lill-awtoritajiet kompetenti sabiex jintensifikaw l-użu ta’ skemi tal-issekondar u għodod oħrajn;”;

(iv) jizzdied il-punt li ġej:

**“(f) li tistabbilixxi sistema ta’ monitoraġġ biex tivvaluta r-riskji materjali ambjentali, soċjali u dawk marbuta mal-governanza, filwaqt li tqis il-Ftehim ta’ Pariġi għall-Konvenzjoni ta’ Qafas tan-Nazzjonijiet Uniti dwar it-Tibdil fil-Klima;”;**

(b) il-paragrafu 2 huwa sostitwit b’dan li ġej:

“2. L-Awtorità tista’, kif ikun xieraq, tiżviluppa strumenti prattiċi godda u għodod ta’ konvergenza biex tippromwovi approċċi u prattiki superviżorji komuni.

Għall-fini tal-istabbiliment ta’ kultura superviżorja komuni, l-Awtorità għandha tiżviluppa u żżomm manwal superviżorju aġġornat tal-Unjoni dwar is-superviżjoni tal-parteciċipanti fis-swieq finanzjarji fl-Unjoni, li jqis **kif xieraq in-natura, l-iskala u l-kumplessità tar-riskji**, ■ il-prattiki ta’ negozju, ■ il-mudelli ta’ negozju **u d-daqs** tal-istituzzjonijiet finanzjarji u tas-swieq finanzjarji, inklużi **bidliet** minhabba l-innovazzjoni teknoloġika, tal-parteciċipanti fis-swieq finanzjarji **u tas-swieq** finanzjarji. Il-manwal superviżorju tal-Unjoni għandu jistabbilixxi l-aħjar prattiki u għandu jispeċifika metodoloġiji u proċessi ta’ kwalità għolja.

**L-Awtorità, fejn xieraq, għandha tagħmel konsultazzjonijiet pubbliċi miftuħa dwar l-opinjoni imsemmija fil-punt (a) tal-paragrafu 1, u l-għodod u l-istrumenti msemmija f’dan il-paragrafu. Hija għandha wkoll, fejn xieraq, tanalizza l-ispejż u l-benefiċċji potenzjali relatati. Tali konsultazzjonijiet u analiżijiet għandhom ikunu proporzjonati fir-rigward tal-ambitu, in-natura u l-impatt tal-għodod u tal-istrumenti. L-Awtorità, fejn xieraq, għandha titlob ukoll pariri mill-Grupp tal-Partijiet Interessati tat-Titoli u s-Swieq.”;**



(23) jiddaħħal l-Artikolu li ġej:

“Artikolu 29a

***Prijoritajiet*** superviżorji strateġiċi ***tal-Unjoni***

***Wara diskussjoni fil-Bord tas-Superviżuri u filwaqt li jitqiesu l-kontribuzzjonijiet riċevuti minghand l-awtoritajiet kompetenti, il-hidma eżistenti tal-istituzzjonijiet tal-Unjoni, u l-analiżi, it-twissijiet u r-rakkomandazzjonijiet ippubblikati mill-BERS, l-Awtorità għandha, mill-inqas kull tliet snin u sal-31 ta’ Marzu, tidentifika massimu ta’ żewġ priyoritajiet ta’ rilevanza għall-Unjoni kollha li għandhom jirriflettu żviluppi u xejriet futuri. L-awtoritajiet kompetenti għandhom iqisu dawk il-prijoritajiet meta jfasslu l-programmi ta’ hidma tagħhom u għandhom jinnotifikaw lill-Awtorità dwar dan. L-Awtorità għandha tiddiskuti l-attivitajiet rilevanti fis-sena ta’ wara mill-awtoritajiet kompetenti, u tislet konkluzjonijiet. L-Awtorità għandha tiddiskuti segwitu possibbli li jista’ jinkludi linji gwida, rakkomandazzjonijiet lil awtoritajiet kompetenti u reviżjonijiet bejn il-pari fil-qasam rispettiv.***

***Il-prijoritajiet ta’ rilevanza għall-Unjoni kollha identifikati mill-Awtorità ma għandhomx jipprejvenu lill-awtoritajiet kompetenti milli japplikaw l-aħjar prattiki tagħhom, filwaqt li jaġixxu fuq priyoritajiet u żviluppi nazzjonali addizzjonali, u għandhom jitqiesu speċifiċitajiet nazzjonali.”;***

(24) l-Artikolu 30 huwa sostitwit b'dan li ġejj:

“Artikolu 30

Revizjonijiet *bejn il-pari* tal-awtoritajiet kompetenti

1. L-Awtorità għandha, perjodikament, twestaq revizjonijiet *bejn il-pari* ta' whud mill-attivitajiet jew tal-attivitajiet kollha tal-awtoritajiet kompetenti, sabiex tkompli ssahha il-konsistenza *u l-effettività* fl-eżiti supervizorji. Għal dak l-għan, l-Awtorità għandha tiżviluppa metodi biex ikunu jistgħu jsiru valutazzjoni u paragon oġġettivi bejn l-awtoritajiet kompetenti riveduti. Waqt *l-ippjanar u* t-twettiq tar-revizjonijiet *bejn il-pari*, għandhom jiġu kkunsidrati l-informazzjoni eżistenti u l-evalwazzjonijiet diġà magħmula fir-rigward tal-awtorità kompetenti kkonċernata, inkluża *kwalunkwe* informazzjoni *rilevanti* pprovduta lill-Awtorità f'konformità mal-Artikolu 35 u kwalunkwe informazzjoni *rilevanti* minn partijiet interessati.
2. Għall-finijiet ta' dan l-Artikolu, l-Awtorità għandha tistabbilixxi kumitati ta' revizjoni *ad hoc* bejn il-pari, li għandhom ikunu magħmula minn membri tal-persunal tal-Awtorità u minn membri tal-awtoritajiet kompetenti. *Il-kumitati tar-revizjoni bejn il-pari għandhom ikunu ppreseduti minn membru tal-persunal mill-Awtorità. Il-President, wara li jikkonsulta lill-Bord Maniġerjali u wara sejha miftuha għall-partecipazzjoni, għandu jipproponi l-president u l-membri ta' kumitat ta' revizjoni bejn il-pari, li għandhom jiġu approvati* mill-Bord tas-Supervizuri. *Il-proposta* għandha titqies li giet approvata sakemm, fi żmien 10 jiem minn meta l-President ipproponiha, il-Bord tas-Supervizuri ma jadottax deċiżjoni li tiċhadha.

3. Ir-revizjoni *bejn il-pari* għandha tinkludi valutazzjoni ta', iżda ma għandhiex tkun limitata għal:
- (a) l-adeqwatezza tar-riżorsi, il-grad ta' indipendenza u l-arrangamenti ta' governanza tal-awtorità kompetenti, b'attenzjoni partikolari għall-applikazzjoni effettiva tal-atti legiſlattivi msemmija fl-Artikolu 1(2) u għall-kapaċità li tirrispondi għall-iżviluppi tas-suq;
  - (b) *l-effettività u* l-grad ta' konvergenza milhuq fl-applikazzjoni tal-liġi tal-Unjoni u fil-prattika superviżorja, inklużi l-istandards tekniċi regolatorji u l-istandards tekniċi ta' implimentazzjoni, il-linji gwida u r-rakkomandazzjonijiet adottati skont l-Artikoli 10 sa 16, u kemm il-prattika superviżorja tilhaq l-għanijiet stipulati fil-liġi tal-Unjoni;
  - (c) *l-applikazzjoni tal-*aħjar Prattiki Żviluppati minn awtoritajiet kompetenti li l-adozzjoni tagħhom tista' tkun ta' benefiċċju għal awtoritajiet kompetenti oħra;
  - (d) l-effettività u l-grad ta' konvergenza milhuq fir-rigward tal-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi *s-sanzjonijiet amministrattivi u miżuri amministrattivi oħrajn* imposti kontra persuni responsabbli fejn ma kienx hemm konformità ma' dawk id-dispożizzjonijiet.

4. L-Awtorità għandha tipproduċi rapport li jistabbilixxi r-riżultati tar-reviżjoni **bejn il-pari**. Dak ir-rapport tar-reviżjoni **bejn il-pari għandu jkun imhejji mill-kumitat ta' reviżjoni bejn il-pari u adottat mill-Bord tas-Superviżuri f'konformità mal-Artikolu 44(4)**. Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm konsistenza ma' rapporti ohra ta' reviżjoni bejn il-pari u biex jiġu żgurati kundizzjonijiet ekwi. Il-Bord Maniġerjali għandu jivvaluta b'mod partikolari jekk il-metodoloġija ġietx applikata bl-istess mod. Ir-rapport għandu jispjega u jindika l-miżuri ta' segwitu li huma **meqjusa xierqa, proporzjonati u meħtieġa** bħala riżultat tar-reviżjoni **bejn il-pari**. Dawk il-miżuri ta' segwitu jistgħu jiġu adottati fil-forma ta' linji gwida u rakkomandazzjonijiet skont l-Artikolu 16 u opinjonijiet skont il-punt (a) tal-Artikolu 29(1).

F'konformità mal-Artikolu 16(3), l-awtoritajiet kompetenti għandhom jagħmlu kull sforz sabiex jikkonformaw ma' kwalunkwe linja gwida u rakkomandazzjoni maħruġa. ■

Meta tkun qed tiżviluppa abbozz ta' standards tekniċi regolatorji jew abbozz ta' standards tekniċi ta' implimentazzjoni f'konformità mal-Artikoli 10 sa 15, jew linji gwida jew rakkomandazzjonijiet f'konformità mal-Artikolu 16, l-Awtorità għandha tqis l-eżitu tar-reviżjoni **bejn il-pari**, ■ flimkien ma' kwalunkwe informazzjoni ohra miksuba mill-Awtorità fit-tweġiq tal-kompiti tagħha, sabiex tiġi żgurata l-konvergenza tal-prattiki superviżorji tal-oghla kwalità.

5. L-Awtorità għandha tissottometti opinjoni lill-Kummissjoni fejn, wara li tkun qieset l-eżitu tar-reviżjoni **bejn il-pari** jew kwalunkwe informazzjoni oħra miksuba mill-Awtorità fit-twettiq tal-kompiti tagħha, hija tqis li tkun meħtieġa l-armonizzazzjoni ulterjuri tar-regoli applikabbli **tal-Unjoni** għall-parteciċipanti fis-swieq finanzjarji jew għall-awtoritajiet kompetenti **mill-perspettiva tal-Unjoni**.
6. ***L-Awtorità għandha tagħmel rapport ta' segwitu wara sentejn mill-pubblikazzjoni tar-rapport tar-reviżjoni bejn il-pari. Ir-rapport ta' segwitu għandu jithejja mill-kumitat ta' reviżjoni bejn il-pari u jiġi adottat mill-Bord tas-Superviżuri f'konformità mal-Artikolu 44(4). Meta jabbozza dak ir-rapport, il-kumitat ta' reviżjoni bejn il-pari għandu jikkonsulta lill-Bord Maniġerjali sabiex iżomm il-konsistenza ma' rapporti oħra ta' segwitu. Ir-rapport ta' segwitu għandu jinkludi valutazzjoni ta', iżda ma jkunx limitat għal, l-adegwatezza u l-effettività tal-azzjonijiet imwettqa mill-awtoritajiet kompetenti li huma soġġetti għar-reviżjoni bejn il-pari b'risposta għall-miżuri ta' segwitu tar-rapport ta' reviżjoni bejn il-pari.***

7. *Il-kumitat ta' revizjoni bejn il-pari, wara li jikkonsulta lill-awtoritajiet kompetenti soġġetti għar-reviżjoni bejn il-pari, għandu jidentifika l-konstatazzjonijiet ewlenin motivati tar-reviżjoni bejn il-pari. L-Awtorità għandha tippubblika l-konstatazzjonijiet ewlenin motivati tar-reviżjoni bejn il-pari u tar-rapport ta' segwitu msemmi fil-paragrafu 6. Fejn il-konstatazzjonijiet ewlenin motivati tal-Awtorità jkunu differenti minn dawk identifikati mill-kumitat ta' revizjoni bejn il-pari, l-Awtorità għandha tittrażmetti, fuq bażi kunfidenzjali, il-konstatazzjonijiet tal-kumitat ta' revizjoni bejn il-pari lill-Parlament Ewropew, lill-Kunsill u lill-Kummissjoni. Fejn awtorità kompetenti li tkun soġġetta għar-reviżjoni tkun imħassba li l-pubblikazzjoni tal-konstatazzjonijiet ewlenin motivati tal-Awtorità jistgħu jwasslu għal riskju għall-istabbiltà tas-sistema finanzjarja, hija għandu jkollha l-possibbiltà li tirreferi l-kwistjoni lill-Bord tas-Superviżuri. Il-Bord tas-Superviżuri jista' jiddeċiedi li ma jippubblikax dawk l-estratti.*
8. *Għall-finijiet ta' dan l-Artikolu, il-Bord Maniġerjali għandu jagħmel proposta għal pjan ta' hidma għar-reviżjonijiet bejn il-pari għas-sentejn li ġejjin, li għandu jirrifletti, fost oħrajn, it-tagħlimiet meħuda mill-proċessi passati ta' revizjoni bejn il-pari u d-diskussjonijiet tal-grupp ta' koordinazzjoni msemmi fl-Artikolu 45b. Il-pjan ta' hidma għar-reviżjoni bejn il-pari għandu jikkostitwixxi parti separata tal-programm ta' hidma annwali u multiannwali. Għandu jsir pubbliku. F'każ ta' urġenza jew avvenimenti mhux previsti, l-Awtorità tista' tiddeċiedi li twettaq revizjonijiet addizzjonali bejn il-pari.”;*

**(25) l-Artikolu 31 huwa emendat kif ġej:**

(a) l-ewwel paragrafu huwa sostitwit b'dan li ġej:

**“1.** L-Awtorità għandha taqdi rwol generali ta' koordinament bejn l-awtoritajiet kompetenti, b'mod partikolari f'sitwazzjonijiet fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja fl-Unjoni.”;

(b) it-tieni paragrafu huwa emendat kif ġej:

(i) il-parti introduttorja hija sostitwita b'dan li ġej:

**“2.** L-Awtorità għandha tippromwovi rispons koordinat tal-Unjoni, fost l-oħrajn billi:”;

(ii) il-punt (e) huwa sostitwit b'dan li ġej:

**“(e)** tiegħu l-miżuri xierqa ■ f'każ ta' żviluppi li jistgħu jipperikolaw il-funzjonament tas-swieq finanzjarji bl-għan tal-koordinament tal-azzjonijiet imwettqa mill-awtoritajiet kompetenti rilevanti;”;

(iii) jiddaħħal il-punt li ġej:

**“(ea) tiegħu l-miżuri xierqa biex tikkoordina azzjonijiet imwettqa mill-awtoritajiet kompetenti rilevanti bil-ħsieb li jiġi ffaċilitat id-dhul fis-suq ta' atturi jew prodotti li jiddependu fuq l-innovazzjoni teknoloġika;”;**

(c) j iżdied il-paragrafu li ġej:

“3. *Biex tikkontribwixxi għall-istabbiliment ta' approċċ Ewropew komuni lejn l-innovazzjoni teknoloġika, l-Awtorità għandha tippromwovi l-konvergenza superviżorja, bl-appoġġ, fejn rilevanti, tal-Kumitat dwar il-protezzjoni tal-konsumatur u l-innovazzjoni finanzjarja, biex b'hekk tiffaċilita d-dhul fis-suq ta' atturi jew prodotti li jiddependu fuq l-innovazzjoni teknoloġika, b'mod partikolari permezz tal-iskambju tal-informazzjoni u l-aħjar prattiki. Fejn xieraq, l-Awtorità tista' tadotta linji gwida jew rakkomandazzjonijiet f'konformità mal-Artikolu 16.*”;

(26) jiddaħhlu l-Artikoli li ġejjin:

“*Artikolu 31a*

*Skambju ta' informazzjoni dwar l-idoneità u l-adeqwatezza*

*L-Awtorità għandha, flimkien mal-Awtorità Superviżorja Ewropea (Awtorità Bankarja Ewropea) u mal-Awtorità Superviżorja Ewropea (Awtorità tal-Assigurazzjoni u l-Pensjonijiet tax-Xogħol), tistabbilixxi sistema għall-iskambju ta' informazzjoni rilevanti għall-valutazzjoni tal-idoneità u l-adeqwatezza ta' detenturi ta' parteċipazzjonijiet kwalifikanti, diretturi u detenturi ta' funzjonijiet ewlenin ta' parteċipanti fis-swieq finanzjarji minn awtoritajiet kompetenti f'konformità mal-atti leġislattivi msemmija fl-Artikolu 1(2).*



Artikolu 31b

Il-funzjoni ta' koordinazzjoni fir-rigward ta' ordnijiet, tranzazzjonijiet u attivitajiet b'effetti transfruntieri sinifikanti

Fejn awtorità kompetenti jkollha *evidenza jew indikazzjonijiet ċari minn diversi sorsi differenti* sabiex tissuspetta li ordnijiet, tranzazzjonijiet jew kwalunkwe attività oħra b'effetti transfruntieri sinifikanti jheddu l-funzjonament tajjeb u l-integrità tas-swieq finanzjarji jew l-istabbiltà finanzjarja fl-Unjoni, hija għandha tinnotifika minnufih lill-Awtorità u tipprovdi l-informazzjoni rilevanti. L-Awtorità tista' *toħroġ opinjoni dwar is-segwitu xieraq lill-awtoritajiet kompetenti tal-Istati Membri* fejn seħhet l-attività suspettata  
■ .”;

(27) *l-Artikolu 32 huwa emendat kif ġej:*

(a) *it-titolu huwa sostitwit b'dan li ġej:*

*“Valutazzjoni ta' żviluppi tas-suq, inklużi t-testijiet tal-istress”;*

**(b) il-paragrafu 1 huwa sostitwit b'dan li ġej:**

**“1. L-Awtorità ghandha timmonitorja u tivvaluta l-iżviluppi fis-suq fil-qasam tal-kompetenza taghha u, fejn ikun mehtieġ, tinforma lill-Awtorità Superviżorja Ewropea (Awtorità Bankarja Ewropea) u lill-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xoghol), lill-BERS u lill-Parlament Ewropew, lill-Kunsill u lill-Kummissjoni dwar ix-xejriet mikroprudenzjali rilevanti, ir-riskji potenzjali u l-vulnerabbiltajiet. L-Awtorità ghandha tinkludi fil-valutazzjonijiet taghha analiżi tas-swieq li fihom joperaw il-parteciċipanti fis-swieq finanzjarji u valutazzjoni tal-impatt ta' iżviluppi potenzjali tas-suq fuq tali parteciċipanti fis-swieq finanzjarji.”;**

**(c) il-paragrafu 2 huwa emendat kif ġej:**

**(i) il-parti introduttorja hija sostitwita b'dan li ġej:**

**“2. L-Awtorità ghandha taghti bidu ghal, u tikkoordina, valutazzjonijiet madwar l-Unjoni kollha tar-reżiljenza tal-parteciċipanti fis-swieq finanzjarji ghal iżviluppi negattivi tas-suq. Ghal dak l-ghan, hija ghandha tiżviluppa:”;**

**(ii) il-punt (a) huwa sostitwit b'dan li ġej:**

**“(a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjoni finanzjarja ta' parteċipant fis-swieq finanzjarji, *filwaqt li jiġiqiesu, fost ohrajn, riskji li jirriżultaw minn żviluppi ambjentali avversi;*”;**

**(iii) jiddahhal il-punt li ġej:**

**“(aa) metodoloġiji komuni għall-identifikazzjoni tal-parteċipanti fis-swieq finanzjarji li għandhom jiġu inklużi fil-valutazzjonijiet mal-Unjoni kollha;”;**

**(iv) jiżdied il-punt li ġej:**

**“(d) metodoloġiji komuni għall-valutazzjoni tal-effett tar-riskji ambjentali fuq l-istabbiltà finanzjarja tal-parteċipanti fis-swieq finanzjarji.”;**

**(v) jiżdied is-subparagrafu li ġej:**

**“Għall-finijiet ta' dan il-paragrafu, l-Awtorità għandha tikkoopera mal-BERS.”;**

**I**

(d) fil-paragrafu 3, l-ewwel subparagrafu huwa sostitwit b'dan li ġej:

“3. Mingħajr preġudizzju għall-kompiti tal-BERS stipulati fir-Regolament (UE) Nru 1092/2010, l-Awtorità għandha, darba fis-sena, u aktar ta' spiss *fejn* ikun meħtieġ, tippovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS dwar ix-xejriet, ir-riskji potenzjali u l-vulnerabbiltajiet fil-qasam tal-kompetenza tagħha, *flimkien mal-indikaturi msemmija fl-Artikolu 22(2) ta' dan ir-Regolament.*”;

(28) l-Artikolu 33 huwa sostitwit b'dan li ġej:

“Artikolu 33

Relazzjonijiet internazzjonali *inkluża l-ekwivalenza*

1. Mingħajr preġudizzju għall-kompetenzi rispettivi tal-Istati Membri u tal-istituzzjonijiet tal-Unjoni, l-Awtorità tista' tiżviluppa kuntatti u tidhol f'arranġamenti amministrattivi ma' awtoritajiet *regolatorji u* superviżorji, organizzazzjonijiet internazzjonali u l-amministrazzjonijiet ta' pajjiżi terzi. Dawk l-arranġamenti m'għandhomx johlqu obbligi legali fir-rigward tal-Unjoni u tal-Istati Membri tagħha u lanqas m'għandhom jipprevjenu lill-Istati Membri u lill-awtoritajiet kompetenti tagħhom milli jikkonkludu arranġamenti bilaterali jew multilaterali ma' dawk il-pajjiżi terzi.

*Fejn pajjiż terz, skont att delegat, li jkun fis-seħh, adottat mill-Kummissjoni f'konformità mal-Artikolu 9 tad-Direttiva (UE) 2015/849, ikun fuq il-lista ta' gurdizzjonijiet li ghandhom nuqqasijiet strateġiċi fir-reġimi tagħhom kontra l-ħasil tal-flus u għall-ġlieda kontra l-finanzjament tat-terroriżmu li johlqu theddid sinifikanti għas-sistema finanzjarja tal-Unjoni, l-Awtorità ma ghandhiex tikkonkludi arrangamenti amministrattivi mal-awtoritajiet regolatorji u superviżorji ta' dak il-pajjiż terz. Dan m'għandux jipprekludi forom oħra ta' kooperazzjoni bejn l-Awtorità u l-awtoritajiet rispettivi tal-pajjiż terz bil-ħsieb li jitnaqqas it-theddid għas-sistema finanzjarja tal-Unjoni.*

2. L-Awtorità għandha tgħin lill-Kummissjoni fit-tnejn ta' deċiżjonijiet ta' ekwivalenza li jirrigwardaw reġimi superviżorji u regolatorji f'pajjiżi terzi wara talba speċifika għal pariri mill-Kummissjoni jew meta tkun meħtieġa tagħmel dan mill-atti leġislattivi msemmija fl-Artikolu 1(2).
3. L-Awtorità għandha timmonitorja, ***b'enfasi partikolari fuq l-implikazzjonijiet tagħhom għall-istabbiltà finanzjarja, l-integrità tas-suq, il-protezzjoni tal-investituri u l-funzjonament tas-suq intern***, żviluppi rilevanti regolatorji u superviżorji u prattiki ta' infurzar u **■** żviluppi tas-suq f'pajjiżi terzi, ***sa fejn ikunu rilevanti għal valutazzjonijiet tal-ekwivalenza abbażi tar-riskju***, li għalihom ġew adottati deċiżjonijiet ta' ekwivalenza mill-Kummissjoni f'konformità mal-atti leġislattivi msemmija fl-Artikolu 1(2). **■**

*Barra minn hekk, hija għandha tivverifika jekk il-kriterji, li abbażi tagħhom ittiehdu dawk id-deċiżjonijiet ta' ekwivalenza u kwalunkwe kondizzjoni stabbilita fihom, għadhomx issodisfati.*

*L-Awtorità tista' tikkomunika mal-awtoritajiet rilevanti f'pajjiżi terzi. L-Awtorità għandha tissottometti rapport kunfidenzjali lill-Parlament Ewropew, lill-Kunsill, lill-Kummissjoni u lill-Awtorità Superviżorja Ewropea (Awtorità Bankarja Ewropea) u lill-Awtorità Superviżorja Ewropea (l-Awtorità tal-Assigurazzjoni u l-Pensjonijiet tax-Xogħol) li jiġbor fil-qosor il-konstatazzjonijiet mill-monitoraġġ tal-pajjiżi terzi ekwivalenti kollha. Ir-rapport għandu jiffoka b'mod partikolari fuq l-implikazzjonijiet għall-istabbiltà finanzjarja, l-integrità tas-suq, il-protezzjoni tal-investituri jew il-funzjonament tas-suq intern.*

*Fejn l-Awtorità tidentifika żviluppi rilevanti fir-rigward tar-regolamentazzjoni u tas-superviżjoni jew tal-prattiki ta' infurzar fil-pajjiżi terzi msemmija f'dan il-paragrafu li jistgħu jaffettwaw l-istabbiltà finanzjarja tal-Unjoni jew ta' Stat Membru tagħha jew aktar, l-integrità tas-suq jew il-protezzjoni ta' investituri jew il-funzjonament tas-suq intern, hija għandha tinforma lill-Parlament Ewropew, lill-Kunsill u lill-Kummissjoni fuq bażi kunfidenzjali u mingħajr dewmien bla bżonn.*

4. Mingħajr preġudizzju għal rekwiżiti speċifiċi stabbiliti fl-atti *legiżlattivi* msemmija fl-Artikolu 1(2) u soġġett għall-kondizzjonijiet stabbiliti fit-tieni sentenza tal-paragrafu 1 ta' dan l-Artikolu, l-Awtorità għandha tikkoopera, *fejn possibbli*, mal-awtoritajiet kompetenti rilevanti, ta' pajjiżi terzi li r-reġimi *regolatorji* u superviżorji tagħhom kienu rikonossuti bħala ekwivalenti. *Fil-prinċipju, dik* il-kooperazzjoni għandha ssejtni abbażi ta' arrangamenti amministrattivi konklużi mal-awtoritajiet rilevanti ta' dawk il-pajjiżi terzi. Meta tinnegozja tali arrangamenti amministrattivi, l-Awtorità għandha tinkludi dispozizzjonijiet dwar dawn li ġejjin:

- (a) il-mekkaniżmi li jippermettu lill-Awtorità tikseb informazzjoni rilevanti, inkluża informazzjoni dwar ir-reġim regolatorju, l-approċċ superviżorju, l-iżviluppi tas-suq rilevanti u kwalunkwe bidla li tista' taffettwa d-deċiżjoni ta' ekwivalenza;
- (b) sa fejn ikun neċessarju għas-segwitu ta' tali deċiżjonijiet ta' ekwivalenza, il-proċeduri li jikkonċernaw il-koordinazzjoni ta' attivitajiet superviżorji, inklużi, fejn meħtieġa, spezzjonijiet fuq il-post.

L-Awtorità għandha tinforma lill-Kummissjoni fejn awtorità kompetenti ta' pajjiżi terzi tirrifjuta li tikkonkludi tali arrangamenti amministrattivi jew meta tirrifjuta li tikkoopera b'mod effettiv.

5. L-Awtorità tista' tiżviluppa arranġamenti amministrattivi li jservu bħala mudell, bil-ghan li tistabbilixxi prattiki superviżorji konsistenti, effiċjenti u effettivi fl-Unjoni u li ssahhaħ il-koordinazzjoni superviżorja internazzjonali. ■ L-awtoritajiet kompetenti għandhom jagħmlu kull sforz biex isegwu tali mudelli ta' arranġamenti.

Fir-rapport imsemmi fl-Artikolu 43(5), l-Awtorità għandha tinkludi informazzjoni dwar l-arranġamenti amministrattivi maqbula ma' awtoritajiet superviżorji, organizzazzjonijiet internazzjonali jew amministrazzjonijiet f'pajjiżi terzi, l-assistenza pprovduta mill-Awtorità lill-Kummissjoni fit-thejjija ta' deċiżjonijiet ta' ekwivalenza u fil-monitoraġġ mill-Awtorità f'konformità mal-paragrafu 3 ta' dan l-Artikolu.

6. *L-Awtorità, fil-limiti tas-setghat tagħha f'konformità ma' dan ir-Regolament u l-atti leġiżlattivi msemmija fl-Artikolu 1(2), għandha tikkontribwixxi għar-rappreżentanza unita, komuni, konsistenti u effettiva tal-interessi tal-Unjoni fil-fora internazzjonali.”;*

■

(29) l-Artikolu 34 jiġihassar;

(30) l-Artikolu 36 huwa emendat kif ġej:

(a) *il-paragrafu 3 jiġihassar;*



**(b) il-paragrafi 4 u 5 huma sostitwiti b'dan li ġej:**

“4. Malli tasal twissija jew rakkomandazzjoni mill-BERS indirizzata lill-Awtorità, l-Awtorità għandha ***tiddiskuti dik it-twissija jew rakkomandazzjoni fil-laqgħa segwenti*** tal-Bord tas-Supervizuri ***jew, fejn xieraq, qabel, sabiex*** tivvaluta l-implikazzjonijiet ta', ***u segwitu possibbli għal***, tali twissija jew rakkomandazzjoni għat-twettiq tal-kompiti tagħha.

Hija għandha tiddeċiedi, permezz tal-proċedura rilevanti għat-teħid ta' deċizjonijiet, dwar kwalunkwe azzjoni li jkollha tittiehed skont is-setgħat mogħtija lilha b'dan ir-Regolament, biex jiġu indirizzati l-kwistjonijiet identifikati fit-twissijiet u r-rakkomandazzjonijiet.

Jekk l-Awtorità ma tagixxix fuq ***twissija jew*** rakkomandazzjoni, hija għandha tispjega lill-BERS ir-raġunijiet tagħha għaliex ma għamlitx dan. ***II-BERS għandu jinforma lill-Parlament Ewropew b'dan f'konformità mal-Artikolu 19(5) tar-Regolament (UE) Nru 1092/2010. II-BERS għandu wkoll jinforma lill-Kunsill b'dan.***

5. Malli tasal twissija jew rakkomandazzjoni mill-BERS indirizzata lil awtorità kompetenti, l-Awtorità għandha, fejn ikun rilevanti, tuża s-setgħat ikkonferiti lilha b'dan ir-Regolament sabiex tiżgura segwitu f'waqtu.

Fejn id-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Superviżuri r-raġunijiet tiegħu għan-nuqqas ta' azzjoni.

*Fejn l-awtorità kompetenti, f'konformità mal-Artikolu 17(1) tar-Regolament (UE) Nru 1092/2010, tgharraf lill-Parlament Ewropew, lill-Kunsill, lill-Kummissjoni u lill-BERS bl-azzjonijiet li tkun hadet bi tweġiba għal rakkomandazzjoni tal-BERS, hija għandha tqis kif dovut il-fehmiet tal-Bord tas-Superviżuri.”;*

(c) *il-paragrafu 6 jithassar;*

(31) *l-Artikolu 37 huwa emendat kif ġej:*

(a) *il-paragrafi 2 u 3 huma sostitwiti b'dan li ġej:*

“2. Il-Grupp tal-Partijiet Interessati tat-Titoli u s-Swieq għandu jkun magħmul minn 30 membru. Dawk il-membri għandhom ikunu magħmula minn:

(a) *13-il membru* li jirrappreżentaw, b'mod proporzjonat, lill-partecipanti fis-swieq finanzjarji li joperaw fl-Unjoni;

(b) *13-il membru li jirrappreżentaw* lir-rappreżentati tal-impjegati tal-partecipanti fis-swieq finanzjarji li joperaw fl-Unjoni, lill-konsumaturi, lill-utenti tas-servizzi finanzjarji u lir-rappreżentanti tal-SMEs; *u*

(c) *erba'* membri *li huma* akkademiċi indipendenti fl-ogħla karigi. ■

3. Il-membri tal-Grupp tal-Partijiet Interessati tat-Titoli u s-Swieq għandhom jinħatru mill-Bord tas-Supervizuri, wara *proċedura tal-għażla miftuħa u trasparenti*. Fit-tehd tad-deċiżjoni tiegħu, il-Bord tas-Supervizuri għandu, sa fejn ikun possibbli, jiżgura *li jirrifletti adegwament id-diversità tas-settur tat-titoli u s-swieq*, bilanċ u rappreżentanza ġeografika u tas-sessi tal-partijiet interessati madwar l-Unjoni kollha. *Il-membri tal-Grupp tal-Partijiet Interessati tat-Titoli u s-Swieq għandhom jintgħażlu skont il-kwalifiki, il-hiliet, l-għarfien rilevanti u l-għarfien espert ipprovat tagħhom.*”;

(b) *jiddaħhal il-paragrafu li ġej:*

*“3a. Il-membri tal-Grupp tal-Partijiet Interessati tat-Titoli u s-Swieq għandhom jelegġu President minn fost il-membri tiegħu. Il-kariga ta’ President għandha tinzamm għal perjodu ta’ sentejn.*

*Il-Parlament Ewropew jista’ jistieden lill-President tal-Grupp tal-Partijiet Interessati tat-Titoli u s-Swieq biex jagħmel dikjarazzjoni quddiemu u jwieġeb kwalunkwe mistoqsija li ssirlu mill-membri tiegħu kull meta jintalab jagħmel dan.”;*

(c) *fil-paragrafu 4, l-ewwel subparagrafu huwa sostitwit b'dan li ġej:*

“4. L-Awtorità għandha tipprovdi l-informazzjoni kollha meħtieġa soġġett għas-segretezza professjonali, kif stipulat fl-Artikolu 70 ta' dan ir-Regolament, u tiżgura appoġġ segretarjali adegwat għall-Grupp tal-Partijiet Interessati tat-Titoli u s-Swieq. Għandu jiġi pprovdut kumpens adegwat lill-membri tal-Grupp tal-Partijiet Interessati tat-Titoli u s-Swieq li jirrappreżentaw organizzazzjonijiet mingħajr skop ta' qligħ, bl-eskluzjoni ta' rappreżentanti tal-industrija. *Dan il-kumpens għandu jqis il-hidma preparatorja u ta' segwitu tal-membri u għandu mill-inqas ikun ekwivalenti għar-rati ta' rimborż ta' uffiċjali skont it-Titolu V, Kapitolu 1, Taqsima 2 tar-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet ta' Impjieg ta' Aġenti Ohra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68\* (ir-Regolamenti tal-Persunal).* Il-Grupp tal-Partijiet Interessati tat-Titoli u s-Swieq jista' jistabbilixxi gruppi ta' hidma dwar kwistjonijiet tekniċi. Il-membri tal-Grupp tal-Partijiet Interessati tat-Titoli u s-Swieq għandhom iservu għal perjodu ta' erba' snin, u wara dan issir proċedura ġdida tal-għażla.

---

\* *ĠUL 56, 4.3.1968, p. 1.*”;

**(d) il-paragrafu 5 huwa sostitwit b'dan li ġej:**

“5. Il-Grupp tal-Partijiet Interessati tat-Titoli u s-Swieq jista' jipprezenta ■ pariri lill-Awtorità dwar kwalunkwe kwistjoni relatata mal-kompiti tal-Awtorità b'attenzjoni partikolari għall-kompiti stabbiliti fl-Artikoli 10 sa 16, 29, 30 u 32.

Fejn il-membri tal-Grupp tal-Partijiet Interessati tat-Titoli u s-Swieq ma jkunux jistgħu **jaqblu dwar** il-pariri, **terz tal-membri tiegħu jew il-membri li jirrappreżentaw grupp wiehed ta' partijiet interessati** għandhom jithallew jorġu parir separat.

Il-Grupp tal-Partijiet Interessati tat-Titoli u s-Swieq, il-Grupp tal-Partijiet Bankarji Interessati, il-Grupp ta' Partijiet Interessati fl-Oqsma tal-Assigurazzjoni u tar-Riassigurazzjoni u l-Grupp ta' Partijiet Interessati tal-Qasam tal-Pensjonijiet tax-Xogħol jistgħu jorġu parir ■ kongunt dwar kwistjonijiet relatati mal-hidma tal-ASE taht l-Artikolu 56 dwar il-pożizzjonijiet kongunti u l-atti komuni.”;

**(e) il-paragrafu 7 huwa sostitwit b'dan li ġej:**

“7. L-Awtorità għandha tippubblika ■ l-parir tal-Grupp tal-Partijiet Interessati tat-Titoli u s-Swieq, **il-pariri separati tal-membri tagħha**, u r-risultati tal-konsultazzjonijiet tagħha **kif ukoll informazzjoni dwar kif tqiesu** l-pariri u r-risultati **tal-konsultazzjonijiet**.”;

(32) l-Artikolu 39 huwa sostitwit b'dan li ġej:

“Artikolu 39

Proċeduri għat-tehid ta' deċiżjonijiet

1. L-Awtorità għandha taġixxi f'konformità mal-paragrafi 2 sa 6 ta' dan l-Artikolu meta tadotta d-deċiżjonijiet *skont* l-Artikoli **17, 18 u 19**.
2. L-Awtorità għandha tinforma lil kwalunkwe destinatarju ta' deċiżjoni bl-intenzjoni taġġha li tadotta d-deċiżjoni, *fil-lingwa uffiċjali tad-destinatarju*, filwaqt li tistabilixxi limitu ta' zmien li matulu d-destinatarju jista' jesprimi l-opinjoni tiegħu dwar is-sugġett tad-deċiżjoni, b'kunsiderazzjoni sħiħa tal-urġenza, tal-kumplessità u tal-konsegwenzi potenzjali tal-kwiżjoni. *Id-destinatarju jista' jesprimi l-fehmiet tiegħu fil-lingwa uffiċjali tiegħu. Id-dispożizzjoni stipulata fl-ewwel sentenza għandha tapplika mutatis mutandis għar-rakkomandazzjonijiet kif imsemmija fl-Artikolu 17(3).*
3. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.
4. Id-destinatarji tad-deċiżjonijiet tal-Awtorità għandhom jiġu informati bir-rimedji legali disponibbli taħt dan ir-Regolament.
5. Fejn l-Awtorità tkun ħadet deċiżjoni skont l-Artikolu 18(3) jew (4), hija għandha tirrevedi dik id-deċiżjoni f'intervalli xierqa.

6. ■ Id-deċiżjonijiet li tiegħu l-Awtorità skont l-Artikolu 17, 18 jew 19 għandhom isiru pubbliċi. Il-pubblikazzjoni għandha tiddivulga l-identità tal-awtorità kompetenti jew tal-partecipant fis-swieq finanzjarji kkonċernati u l-kontenut prinċipali tad-deċiżjoni, sakemm tali publikazzjoni ma tkunx f'kunflitt mal-interess legittimu tal-partecipanti f'dawk is-swieq finanzjarji jew mal-protezzjoni tas-sigrieti kummerċjali tagħhom jew tkun tista' tipperikola serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha tal-Unjoni jew parti minnha.”;

(33) l-Artikolu 40 huwa emendat kif ġej

(a) fil-paragrafu 1, **il-punt (a) huwa sostitwit b'dan li ġej:**

“(a) il-President ■;”;

(b) jiżdied il-paragrafu li ġej:

“7. Fejn l-awtorità pubblika nazzjonali msemmija fil-punt (b) tal-paragrafu 1 ma tkunx responsabbli għall-infurzar tar-regoli dwar il-protezzjoni tal-konsumaturi, il-membru tal-Bord tas-Supervizuri msemmi f'dak il-punt jista' jiddeċiedi li jistieden rappreżentant mill-awtorità tal-Istat Membru għall-protezzjoni tal-konsumaturi, li ma għandux ikollu vot. F'każ fejn ir-responsabbiltà għall-protezzjoni tal-konsumaturi tkun kondiviza minn diversi awtoritajiet fi Stat Membru, dawk l-awtoritajiet għandhom jaqblu dwar rappreżentant komuni.”;

(34) l-Artikoli 41 u 42 huma sostitwiti b'dan li ġej:

“Artikolu 41

Kumitati interni

1. Il-Bord tas-Supervizuri, ***fuq inizjattiva tiegħu stess jew fuq talba mill-President, jista' jistabbilixxi kumitati interni għall-kompiti speċifiċi attribwiti lilu. Fuq talba mill-Bord Maniġerjali jew mill-President, il-Bord tas-Supervizuri jista' jistabbilixxi kumitati interni għal kompiti speċifiċi attribwiti lill-Bord Maniġerjali.*** Il-Bord tas-Supervizuri jista' jipprovdi għad-delega ta' ċerti kompiti u deċiżjonijiet definiti b'mod ċar lil kumitati interni, lill-Bord ***Maniġerjali*** jew lill-President.
2. ***Għall-finijiet tal-Artikolu 17, il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Supervizuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuha għall-partecipazzjoni. Is-sitt membri l-oħra ma għandhomx ikunu rappreżentanti tal-awtorità kompetenti li allegatament tkun kisret il-liġi tal-Unjoni u m'għandux ikollhom la xi interess fil-kwistjoni u lanqas rabtiet diretti mal-awtorità kompetenti kkonċernata.***

Kull membru tal-panel għandu jkollu vot wiehed.

Id-deċiżjonijiet tal-panel għandhom jittiehdu meta tal-anqas erba' membri jivvutaw favur.



3. **Għall-finijiet tal-Artikolu 19, *il-President għandu jipproponi deċiżjoni biex jitlaqqa' panel indipendenti, li għandha tiġi adottata mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-parteciċipazzjoni. Is-sitt membri l-oħra m'għandhomx ikunu rappreżentanti tal-awtoritajiet kompetenti li jkunu l-partijiet fin-nuqqas ta' qbil u m'għandux ikollhom la xi interess fil-kunflitt u lanqas rabtiet diretti mal-awtoritajiet kompetenti kkonċernati.***

Kull membru tal-panel għandu jkollu vot wiehed.

Id-deċiżjonijiet tal-panel għandhom jittiehdu meta tal-anqas erba' membri jivvutaw favur.

4. **Għall-finijiet tat-twettiq tal-inkjesta prevista fl-ewwel subparagrafu tal-Artikolu 22(4), *il-President jista' jipproponi deċiżjoni li tinbeda l-inkjesta u deċiżjoni li jlaqqa' panel indipendenti, li għandha tiġi adottata mill-Bord tas-Superviżuri. Il-panel indipendenti għandu jikkonsisti mill-President u sitt membri oħra, li għandhom jiġu proposti mill-President wara konsultazzjoni mal-Bord Maniġerjali u wara sejha miftuħa għall-parteciċipazzjoni.***

Kull membru tal-panel għandu jkollu vot wiehed.

Id-deċiżjonijiet tal-panel għandhom jittiehdu meta tal-anqas erba' membri jivvutaw favur.

5. *Il-panels imsemmija fil-paragrafi 2 u 3 ta' dan l-Artikolu jew il-President ghandhom jipproponu deċiżjonijiet taht l-Artikolu 17, jew l-Artikolu 19, għall-adozzjoni finali mill-Bord tas-Superviżuri. Panel imsemmi fil-paragrafu 4 ta' dan l-Artikolu ghandu jippreżenta l-eżitu tal-inkjesta mwettqa f'konformità mal-ewwel subparagrafu tal-Artikolu 22(4) lill-Bord tas-Superviżuri.*
6. *Il-Bord tas-Superviżuri ghandu jadotta regoli ta' proċedura għall-panels imsemmija f'dan l-Artikolu.*

Artikolu 42

Indipendenza *tal-Bord tas-Superviżuri*

1. Fit-twettiq tal-kompiti mogħtija lilhom b'dan ir-Regolament, il-membri tal-Bord tas-Superviżuri għandhom jaġixxu b'mod indipendenti u oġgettiv fl-interess uniku tal-Unjoni kollha kemm hi u ma għandhom la jfittxu u lanqas jieħdu struzzjonijiet minn istituzzjonijiet jew korpi tal-Unjoni, minn kwalunkwe gvern jew minn kwalunkwe korp pubbliku jew privat ieħor.
2. L-Istati Membri, l-istituzzjonijiet jew il-korpi tal-Unjoni u kwalunkwe korp pubbliku jew privat ieħor m'għandhomx ifittxu li jinfluwenzaw lill-membri tal-Bord tas-Superviżuri fil-qadi ta' dmirijiethom.

3. *Il-Membri tal-Bord tas-Supervizuri, il-President kif ukoll ir-rappreżentanti minghajr vot u l-osservaturi li jipparteċipaw fil-laqgħat tal-Bord tas-Supervizuri għandhom, qabel tali laqgħat, jiddikjaraw b'mod preċiż u komplet in-nuqqas jew l-eżistenza ta' kwalunkwe interess li jista' jitqies li jippreġudika l-indipendenza tagħhom fir-rigward ta' kwalunkwe punt fuq l-aġenda, u għandhom jastjenu milli jipparteċipaw fid-diskussjoni u fil-votazzjoni ta' tali punti.*
4. *Il-Bord tas-Supervizuri għandu jistabbilixxi, fir-regoli ta' proċedura tiegħu, l-arranġamenti prattiċi għar-regola dwar id-dikjarazzjoni ta' interess imsemmija fil-paragrafu 3 u għall-prevenzjoni u l-ġestjoni ta' kunflitt ta' interess.”;*

(35) l-Artikolu 43 huwa emendat kif ġej:

- (a) il-paragrafu 1 huwa sostitwit b'dan li ġej:

“1. Il-Bord tas-Supervizuri għandu jagħti gwida għall-hidma tal-Awtorità *u għandu jkun inkarigat mit-tehid tad-deċiżjonijiet imsemmija fil-Kapitlu II. Il-Bord tas-Supervizuri għandu jadotta l-opinjonijiet, ir-rakkomandazzjonijiet, il-linji gwida u d-deċiżjonijiet tal-Awtorità, u johroġ il-pariri msemmija fil-Kapitolu II abbażi ta' proposta mill-kumitat intern jew panel rilevanti, mill-President, jew mill-Bord Maniġerjali, kif applikabbli.”;*

(b) il-paragrafi 2 u 3 jithassru;

(c) il-paragrafu 5 huwa sostitwit b'dan li ġej:

“5. Il-Bord tas-Supervizuri għandu jadotta, fuq il-bażi ta' proposta mill-Bord **Maniġerjali**, ir-rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, u għandu jgħaddi dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew sal-15 ta' Ġunju ta' kull sena. Ir-rapport għandu jsir pubbliku.”;

(d) *il-paragrafu 8 huwa sostitwit b'dan li ġej:*

“8. *Il-Bord tas-Supervizuri għandu jeżerċita awtorità dixxiplinarja fuq il-President u d-Direttur Eżekuttiv. Jista' jnehhi lid-Direttur Eżekuttiv mill-kariga skont l-Artikolu 51(5).” ;*

(36) *jiddahhal l-Artikolu li ġej:*

*“Artikolu 43a*

*Trasparenza tad-deċiżjonijiet adottati mill-Bord tas-Supervizuri*

*Minkejja l-Artikolu 70, fi żmien sitt ġimghat minn kull laqgħa tal-Bord tas-Supervizuri, l-Awtorit  għandha, tal-anqas, tipprovdli lill-Parlament Ewropew b'rekord komprensiv u sinifikanti tal-proċedimenti ta' dik il-laqgħa li jippermetti fehim shih tad-diskussjonijiet, inkluża lista annotata tad-deċiżjonijiet. Tali rekord ma għandux jirrifletti diskussjonijiet fi hdan il-Bord tas-Supervizuri relatati ma' parteċipanti individwali fis-swieq finanzjarji, sakemm ma jkunx previst mod ieħor fl-Artikolu 75(3) jew fl-atti leġislattivi msemmija fl-Artikolu 1(2).”;*

(37) l-Artikolu 44 huwa emendat kif ġej:

(a) *il-paragrafu 1 huwa sostitwit b'dan li ġej:*

“1. Id-Deċiżjonijiet tal-Bord tas-Supervizuri għandhom jittiehdu b'maġġoranza sempliċi tal-membri tiegħu. Kull membru *votej* għandu jkollu vot wiehed.

Fir-rigward tal-atti speċifikati fl-Artikoli 10 sa 16 ta' dan ir-Regolament u l-mizuri u d-deċiżjonijiet adottati taht it-tielet subparagrafu tal-Artikolu 9(5) ta' dan ir-Regolament u l-Kapitolu VI ta' dan ir-Regolament u, b'deroga mill-ewwel subparagrafu ta' dan il-paragrafu, il-Bord tas-Superviżuri ghandu jiehu deċiżjonijiet abbażi ta' maġġoranza kkwalifikata tal-membri tiegħu, kif definit fl-Artikolu 16(4) tat-TUE u fl-Artikolu 3 tal-Protokoll Nru 36 dwar id-dispożizzjonijiet tranżitorji.

***Il-President ma ghandux jivvota dwar id-deċiżjonijiet imsemmija fit-tieni subparagrafu.***

***Fir-rigward tal-kompożizzjoni tal-panels skont l-Artikolu 41(2), (3) u (4), u l-membri tal-kumitat ta' revizjoni bejn il-pari msemmija fl-Artikolu 30(2), il-Bord tas-Superviżuri, meta jkunu qed jikkunsidraw il-proposti mill-President, ghandhom jirsistu ghal konsensus. Fin-nuqqas ta' konsensus, id-deċiżjonijiet tal-Bord tas-Superviżuri ghandhom jittiehdu minn maġġoranza ta' tliet kwarti tal-membri votanti tiegħu. Kull membru votanti ghandu jkollu vot wiehed.***

***Fir-rigward ta' deċiżjonijiet adottati taht l-Artikolu 18(3) u (4), u b'deroga mill-ewwel subparagrafu ta' dan il-paragrafu, il-Bord tas-Superviżuri ghandu jiehu deċiżjonijiet abbażi ta' maġġoranza sempliċi tal-membri votanti tiegħu.”;***

b) il-paragrafu 4 huwa sostitwit b'dan li ġej:

**“4. Fir-rigward tad-deċiżjonijiet taht l-Artikoli 17, 19 u 30, il-Bord tas-Supervizuri ghandu jivvota dwar id-deċiżjonijiet proposti bl-użu ta' proċedura bil-miktub. Il-membri votanti tal-Bord tas-Supervizuri ghandu jkollhom tmint ijiem ta' xogħol biex jivvotaw. Kull membru votanti ghandu jkollu vot wiehed. Id-deċiżjoni proposta ghandha titqies adottata sakemm ma jkunx hemm maġġoranza sempliċi tal-membri votanti tal-Bord tas-Supervizuri li joġġezzjonaw. L-astensjonijiet ma ghandhomx jingħaddu bhala approvazzjonijiet jew bhala oġġezzjonijiet, u ma ghandhomx jitqiesu meta jiġi kkalkulat l-ghadd ta' voti mitfugħa. Jekk tliet membri votanti tal-Bord tas-Supervizuri joġġezzjonaw għall-proċedura bil-miktub, l-abbozz ta' deċiżjoni ghandu jiġi diskuss u deċiż mill-Bord tas-Supervizuri skont il-proċedura stabbilita fil-paragrafu 1 ta' dan l-Artikolu.**

Il-membri mingħajr dritt tal-vot u l-osservaturi, bl-eċċezzjoni tad-Direttur Eżekuttiv, ma għandhom jattendu għal ebda diskussjoni fi hdan il-Bord tas-Supervizuri dwar partecipanti individwali fis-swieq finanzjarji, sakemm ma jkunx previst mod ieħor fl-Artikolu 75(3) jew fl-atti leġislattivi msemmija fl-Artikolu 1(2).”;

c) *jżdzied il-paragrafu li ġej:*

“5. Il-**President** tal-Awtorità għandu jkollu l-prerogattiva li jsejjaħ votazzjoni fi kwalunkwe hin. Mingħajr preġudizzju għal dik is-setgħa u għall-effettività tal-proċeduri għat-teħid tad-deċiżjonijiet tal-Awtorità, il-Bord tas-Superviżuri tal-Awtorità għandu jirsisti għal konsensus fit-teħid ta’ deċiżjonijiet tiegħu.”;

(38) l-Artikolu 45 huwa sostitwit b'dan li ġej:

“Artikolu 45

Kompożizzjoni

1. Il-Bord **Maniġerjali** għandu jkun magħmul mill-President u **sitt** membri **tal-Bord tas-Superviżuri, eletti mill-membri votanti tal-Bord tas-Superviżuri u minn fosthom stess.**

*Minbarra l-President, kull membru tal-Bord Maniġerjali għandu jkollu membru supplenti, li jista’ jissostitwixxih jekk ma jkunx jista’ jattendi.*

2. **Il-mandat tal-membri eletti mill-Bord tas-Superviżuri għandu jkun ta’ sentejn u nofs. Dak il-mandat jista’ jiġi estiż darba. Il-kompożizzjoni tal-Bord Maniġerjali għandha tkun ibbilanċjata bejn is-sessi u proporzjonata u għandha tirrifletti l-Unjoni kollha. Il-mandati għandhom ikunu jikkoinċidu u għandu japplika arrangament xieraq ta’ rotazzjoni.**



3. *Il-laqgħat tal-Bord Maniġerjali għandhom jissejhu mill-President fuq inizjattiva tiegħu jew tagħha stess jew fuq talba ta' mill-inqas terz tal-membri tiegħu, u għandhom jitmexxew mill-President. Il-Bord Maniġerjali għandu jiltaqa' qabel kull laqgħa tal-Bord tas-Supervizuri u kull meta l-Bord Maniġerjali jqis li hu meħtieġ. Għandu jiltaqa' mill-inqas hames darbiet fis-sena.*
4. *Il-membri tal-Bord Maniġerjali jistgħu, mingħajr preġudizzju għar-regoli proċedurali, ikunu assistiti minn konsulenti jew minn esperti. Il-membri mingħajr vot, bl-eċċezzjoni tad-Direttur Eżekuttiv, ma għandhom jattendu għall-ebda diskussjoni fi hdan il-Bord Maniġerjali relattivament għal parteċipanti individwali fis-swieq finanzjarji.”;*

(39) jiddaħħlu l-Artikoli li ġejjin:

“Artikolu 45a

Tehid ta' deċiżjonijiet

1. Id-deċiżjonijiet meħuda mill-Bord *Maniġerjali* għandhom jiġu adottati minn maġġoranza sempliċi tal-membri tiegħu *filwaqt li jirsistu biex jintlahaq konsensus*. Kull membru għandu jkollu vot wieħed. *Il-President għandu jkun membru bi dritt tal-vot.*
2. *Id-Direttur Eżekuttiv u rappreżentant tal-Kummissjoni għandhom jipparteċipaw fil-laqgħat tal-Bord Maniġerjali mingħajr id-dritt li jivvotaw. Ir-rappreżentant tal-Kummissjoni għandu jkollu d-dritt li jivvota dwar materji msemmija fl-Artikolu 63.*
3. Il-Bord *Maniġerjali* għandu jadotta u jippubblika r-regoli proċedurali tiegħu.

## *Artikolu 45b*

### *Gruppi ta' Koordinazzjoni*

*1. Il-Bord Maniġerjali jista' jistabbilixxi gruppi ta' koordinazzjoni fuq inizjattiva tiegħu stess jew fuq talba ta' awtorità kompetenti dwar suġġetti definiti li għalihom jista' jkun hemm bżonn ta' koordinazzjoni fir-rigward ta' żviluppi speċifiċi tas-suq. Il-Bord Maniġerjali għandu jistabbilixxi gruppi ta' koordinazzjoni dwar suġġetti definiti fuq talba ta' hames membri tal-Bord tas-Superviżuri.*

*2. L-awtoritajiet kompetenti kollha għandhom jipparteċipaw fil-gruppi ta' koordinazzjoni u għandhom jipprovdu, skont l-Artikolu 35, lill-gruppi ta' koordinazzjoni, l-informazzjoni meħtieġa sabiex il-gruppi ta' koordinazzjoni jkunu jistgħu jwettqu l-kompiti ta' koordinazzjoni tagħhom skont il-mandat tagħhom.*

*Il-hidma tal-gruppi ta' koordinazzjoni għandha tkun ibbażata fuq informazzjoni pprovduta mill-awtoritajiet kompetenti u fuq kwalunkwe konstatazzjoni identifikata mill-Awtorità.*

*3. Il-gruppi għandhom ikunu preseduti minn membru tal-Bord Maniġerjali. Kull sena l-membru rispettiv tal-Bord Maniġerjali inkarigat mill-grupp ta' koordinazzjoni għandu jirrapporta lill-Bord tas-Superviżuri fuq l-elementi ewlenin tad-diskussjonijiet u l-konstatazzjonijiet u, fejn rilevanti, jagħmel suġġeriment għal segwitu regulatorju jew reviżjoni bejn il-pari fil-qasam rispettiv. L-awtoritajiet kompetenti għandhom jinnotifikaw lill-Awtorità dwar kif qiesu l-hidma tal-gruppi ta' koordinazzjoni fl-attivitajiet tagħhom.*

*4. Meta timmonitorja l-iżviluppi tas-suq li jistgħu jkunu l-fokus tal-gruppi ta' koordinazzjoni, l-Awtorità tista' titlob lill-awtoritajiet kompetenti skont l-Artikolu 35 biex jiprovdu l-informazzjoni meħtieġa biex l-Awtorità tkun tista' twettaq ir-rwol tagħha ta' monitoraġġ.”;*

(40) L-Artikolu 46 huwa sostitwit b'dan li ġej:

“Artikolu 46

Indipendenza ***tal-Bord Maniġerjali***

Il-membri tal-Bord ***Maniġerjali*** għandhom jaġixxu b'mod indipendenti u oġġettiv fl-interess uniku tal-Unjoni kollha kemm hi u la għandhom ifittxu u lanqas jieħdu struzzjonijiet mill-istituzzjonijiet jew il-korpi tal-Unjoni, minn xi gvern ■ jew minn kwalunkwe korp pubbliku jew privat ieħor.

L-Istati Membri, l-istituzzjonijiet jew il-korpi tal-Unjoni u kwalunkwe korp ieħor pubbliku jew privat m'għandhomx ifittxu li jinfluwenzaw lill-membri tal-Bord ***Maniġerjali*** fit-twettiq tal-kompiti tagħhom.”;

(41) L-Artikolu 47 huwa emendat kif ġej:

(a) jiddahhal il-paragrafu li ġej:

“3a. Il-Bord ***Maniġerjali jista'*** jeżamina, jagħti opinjoni, u jagħmel ***proposti***, dwar il-kwistjonijiet kollha li jridu jiġu deċiżi mill-Bord tas-Supervizuri ***wara diskussjoni fil-kumitat intern rilevanti, hlief għar-reviżjonijiet bejn il-pari skont l-Artikolu 30.***”;

(b) ***il-paragrafu 6 huwa sostitwit b'dan li ġej:***

“6. Il-Bord ***Maniġerjali*** għandu jipproponi rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, ■ lill-Bord tas-Supervizuri għall-approvazzjoni.”;

(c) *il-paragrafu 8 huwa sostitwit b'dan li ġej:*

“8. Il-Bord *Maniġerjali* għandu jahtar u jneħhi l-membri tal-Bord tal-Appell f'konformità mal-Artikolu 58(3) u (5), *b'kont debitament mehud ta' proposta mill-Bord tas-Supervizuri*.”;

(d) *jiżdied il-paragrafu li ġej:*

“9. Il-membri tal-Bord *Maniġerjali* għandhom jagħmlu pubbliċi l-laqgħat kollha li jsiru u kwalunkwe ospitalità riċevuta. L-ispejjeż għandhom jiġu rreġistrati pubblikament f'konformità mar-Regolamenti dwar il-Persunal.”;

(42) l-Artikolu 48 huwa emendat kif ġej:

(a) fil-paragrafu 1, it-tieni subparagrafu huwa sostitwit b'dan li ġej:

“Il-President għandu jkun responsabbli għat-tnejjja tal-ħidma tal-Bord tas-Supervizuri, *inkluż l-istabbiliment tal-aġenda li għandha tiġi adottata mill-Bord tas-Supervizuri, jorganizza l-laqgħat u jressaq punti għal deċiżjoni*, u għandu jippresiedi l-laqgħat tal-Bord tas-Supervizuri.

*Il-President għandu jkun responsabbli biex jistabbilixxi l-aġenda tal-Bord Maniġerjali, li għandha tiġi adottata mill-Bord Maniġerjali, u għandu jippresiedi l-laqgħat tal-Bord Maniġerjali.*

*Il-President jista' jstieden lill-Bord Maniġerjali biex jikkunsidra li jistabbilixxi grupp ta' koordinazzjoni skont l-Artikolu 45b.”;*

(b) il-paragrafu 2 huwa sostitwit b'dan li ġej:

“2. Il-President għandu jintgħażel fuq il-bażi tal-mertu, tal-ħiliet, tal-għarfien tal-partecipanti fis-swieq finanzjarji u tas-swieq finanzjarji, **u tal-esperjenza rilevanti għas-superviżjoni u r-regolamentazzjoni finanzjarja**, wara **proċedura tal-għażla miftuħa li għandha tirrispetta l-prinċipju tal-bilanċ bejn is-sessi u li għandha** tiġi ppubblikata f'*Il-Ġurnal Uffiċjali tal-Unjoni Ewropea*. Il-**Bord tas-Superviżuri** għandu **jfassal** lista mqassra ta' kandidati **kwalifikati** għall-pożizzjoni ta' President, **bl-assistenza tal-Kummissjoni. Abbażi tal-lista mqassra**, il-Kunsill għandu jadotta deċiżjoni biex jahtar lill-President, **wara konferma mill-Parlament Ewropew**.

Fejn il-President ma jibqax jissodisfa l-kondizzjonijiet imsemmija fl-Artikolu 49 jew ikun instab hati ta' mġiba hażina serja, il-Kunsill jista', fuq proposta mill-Kummissjoni li tkun giet approvata mill-Parlament Ewropew, jadotta deċiżjoni sabiex inehħih mill-kariga.

Il-**Bord tas-Superviżuri** għandu jeleġġi wkoll, minn fost il-membri tiegħu, Viċi-President li għandu jwettaq il-funzjonijiet tal-President fl-assenza tal-President. Dak il-Viċi-President m'għandux jiġi elett minn fost il-membri tal-Bord Maniġerjali.”;

(c) fil-paragrafu 4, it-tieni subparagrafu huwa sostitwit b'dan li ġej:

**“Għall-fini tal-evalwazzjoni msemmija fl-ewwel subparagrafu, il-kompiti tal-President għandhom jitwettqu mill-Viċi President.**

Il-Kunsill, fuq proposta mill-**Bord tas-Superviżuri u bl-assistenza tal-Kummissjoni** u wara li jikkunsidra l-evalwazzjoni msemmija fl-ewwel subparagrafu, jista' jestendi l-mandat tal-President darba.”;

(d) *il-paragrafu 5 huwa sostitwit b'dan li ġej:*

“5. Il-President jista' jitneħħa mill-kariga biss *ghal raġunijiet serji. Jista' jitneħħa biss* mill-Parlament Ewropew wara deċiżjoni tal-*Kunsill, adottata wara li jikkonsulta lill*-Bord tas-Supervizuri.”;

(43) l-Artikolu 49 huwa emendat kif ġej:

(a) it-titolu huwa sostitwit b'dan li ġej:

“Indipendenza *tal-President*”;

(b) *l-ewwel paragrafu huwa sostitwit b'dan li ġej:*

“Mingħajr preġudizzju għar-rwol tal-Bord tas-Supervizuri fir-rigward tal-kompiti tal-President, il-President la għandu jfittex u lanqas ma għandu jieħu struzzjonijiet mill-istituzzjonijiet jew il-korpi tal-Unjoni, minn xi gvern ■ jew mingħand xi entità pubblika jew privata oħra.”;

(44) jiddaħħal l-Artikolu li ġej:

“Artikolu 49 a

Spejjeż

Il-President għandu jippubblika l-laqgħat kollha li jsiru *mal-partijiet interessati esterni fi żmien ġimagħtejn wara l-laqgħa* u kwalunkwe ospitalità riċevuta. L-ispejjeż għandhom jiġu rreġistrati pubblikament f'konformità mar-Regolamenti dwar il-Persunal.”;

(45) l-Artikolu 50 jithassar;

█

(46) l-Artikolu 54 huwa emendat kif ġej:

(a) il-paragrafu 2 huwa emendat kif ġej:

(i) il-parti introduttorja hija sostitwita b'dan li ġej:

“2. Il-Kumitat Kongunt għandu jservi bħala forum li fih, l-Awtorità għandha tikkoopera regolament u mill-qrib *biex* tizgura konsistenza transsettorjali, *filwaqt li tqis speċifitàjiet settorjali*, mal-Awtorità Supervizorja Ewropea (Awtorità Bankarja Ewropea) u l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), b'mod partikolari fir-rigward ta'”;

(ii) l-ewwel inciz huwa sostitwit b'dan li ġej:

“– konglomerati finanzjarji *u, fejn mehtieg mil-liġi tal-Unjoni, konsolidazzjoni prudenzjali,*”;

(iii) *il-hames inciz huwa sostitwit b'dan li ġej:*

“– *ċibersigurtà,*”;

(iv) is-sitt inċiż huwa sostitwit b'dan li ġej:

“– skambju ta' informazzjoni u tal-aħjar prattiki mal-BERS u mal-ASE l-oħrajn,”;

(v) jiżdiedu l-inċiżi li ġejjin:

“– *servizzi finanzjarji fil-livell tal-konsumatur u* kwistjonijiet li jikkonċernaw il-protezzjoni tal-konsumaturi u tal-investituri;

– *parir mill-Kumitat stabbilit skont l-Artikolu 1(6).*”;

(b) *jiddaħhal il-paragrafu li ġej:*

*“2a. Il-Kumitat Kongunt jista' jassisti lill-Kummissjoni fil-valutazzjoni tal-kundizzjonijiet u tal-ispeċifikazzjonijiet u l-proċeduri tekniċi biex tkun żgurata l-interkonnessjoni sigura u effiċjenti tal-mekkaniżmi awtomatizzati centralizzati skont ir-rapport kif imsemmi fl-Artikolu 32a(5) tad-Direttiva (UE) 2015/849 kif ukoll fl-interkonnessjoni effettiva tar-reġistri nazzjonali taht dik id-Direttiva.”;*

(c) *il-paragrafu 3 huwa sostitwit b'dan li ġej:*

“3. Il-Kumitat Kongunt għandu jkollu persunal apposta pprovdut mill-ASE li għandu jaqdi d-dmirijiet ta' segretarjat *permanenti*. L-Awtorità għandha tikkontribwixxi riżorsi adegwati għal spejjeż amministrattivi, infrastrutturali u operattivi.”;



(47) l-Artikolu 55 huwa emendat kif ġej:

(a) il-paragrafu 3 huwa sostitwit b'dan li ġej:

“3. Il-President tal-Kumitat Kongunt għandu jinhatar fuq bazi ta' rotazzjoni annwali minn fost il-Presidenti tal-ASE. Il-President tal-Kumitat Kongunt għandu jkun *it-tieni* Vici President tal-BERS.”;

(b) fil-paragrafu 4, it-tieni subparagrafu huwa sostitwit b'dan li ġej:

“Il-Kumitat Kongunt għandu jiltaqa' mill-anqas darba kull *tliet* xhur.”;

(c) *jiżdied il-paragrafu li ġej:*

“5. *Il-President tal-Awtorità għandu jinforma regolarment lill-Bord tas-Supervizuri dwar il-pożizzjonijiet mehuda fil-laqgħat tal-Kumitat Kongunt.*”;

(48) l-Artikoli 56 u 57 huma sostitwiti b'dan li ġej:

“Artikolu 56

Pozizzjonijiet kongunti u atti komuni

Fi hdan il-kamp ta' applikazzjoni tal-kompiti tagħha stabbiliti fil-Kapitolu II ta' dan ir-Regolament, u b'mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pozizzjonijiet kongunti **b'konsensus** ma', kif adatt, l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u mal-Awtorità Supervizorja Ewropea (Awtorità Bankarja Ewropea).

**Fejn mehtieġ mil-liġi tal-Unjoni**, il-miżuri **taht** l-Artikoli 10 sa **16, u d-deċiżjonijiet taht l-Artikoli 17, 18 u 19** ta' dan ir-Regolament, fir-rigward tal-applikazzjoni tad-Direttiva 2002/87/KE u ta' kwalunkwe att legiſlattiv ieħor imsemmi fl-Artikolu 1(2) ta' dan ir-Regolament li jaqa' wkoll fi hdan il-qasam ta' kompetenza tal-Awtorità Supervizorja Ewropea (Awtorità Bankarja Ewropea) jew tal-Awtorità Supervizorja Ewropea l-Awtorità Ewropea tal-Assigurazzjoni u l-Pensjonijiet tax-Xogħol) għandhom jiġu adottati, b'mod parallel, minn, kif adatt, l-Awtorità, mill-Awtorità Supervizorja Ewropea (Awtorità Bankarja Ewropea) u l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol).

## *Artikolu 57*

### *Sottokumitati*

1. *Il-Kumitat Kongunt jista' jistabilixxi sottokumitati għall-finijiet tat-thejjija tal-abbozzi ta' pożizzjonijiet kongunti u ta' atti komuni għall-Kumitat Kongunt.*
2. Kull sottokumitat għandu jkun magħmul mill-individwi msemmija fl-Artikolu 55(1), u minn rappreżentant wieħed ta' livell għoli mill-persunal attwali tal-awtorità kompetenti rilevanti minn kull Stat Membru.
3. Kull sottokumitat għandu jeleggi President minn fost *ir-rappreżentanti tal-awtoritajiet kompetenti rilevanti*, li għandu jkun ukoll *osservatur fil-Kumitat Kongunt*.
4. *Għall-finijiet tal-Artikolu 56, għandu jiġi stabbilit sottokumitat dwar il-konglomerati finanzjarji għall-Kumitat Kongunt.*
5. Il-Kumitat Kongunt *għandu jippubblika fis-sit web tiegħu s-sottokumitati stabbiliti kollha, inklużi l-mandati tagħhom u lista tal-membri tagħhom bil-funzjonijiet rispettivi tagħhom fis-sottokumitat.*”;

(49) l-Artikolu 58 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-Bord tal-Appell tal-*Awtoritajiet Superviżorji Ewropej huwa b'dan stabbilit.*”;

(b) *fil-paragrafu 2, l-ewwel subparagrafu huwa sostitwit b'dan li ġej:*

“2. Il-Bord tal-Appell għandu jkun magħmul minn sitt membri u sitt membri supplenti, li għandhom ikunu individwi ta' reputazzjoni tajba b'rekord ippruvat ta' għarfien rilevanti *tal-liġi tal-Unjoni u li jkollhom esperjenza professjonali internazzjonali*, fuq livell għoli biżżejjed fl-oqsma tas-swieq bankarji, tal-assigurazzjoni, tal-pensjonijiet tax-xogħol, tat-titoli jew ta' servizzi finanzjarji oħrajn, għajr il-persunal kurrenti tal-awtoritajiet kompetenti jew ta' istituzzjonijiet jew korpi oħrajn, nazzjonali jew tal-Unjoni, involuti fl-attivitajiet tal-Awtorità *u membri tal-Grupp tal-Partijiet Interessati tat-Titoli u s-Swieq. Il-membri u s-supplenti għandhom ikunu ċittadini ta' Stat Membru u għandu jkollhom għarfien profond ta' mill-inqas żewġ lingwi uffiċjali tal-Unjoni.* Il-Bord tal-Appell għandu jkollu biżżejjed għarfien espert legali biex jipprovdi konsulenza legali esperta dwar il-legalità, *inkluża l-proporzjonalità*, tal-eżerċizzju mill-Awtorità tas-setgħat tagħha.”;

(c) il-paragrafu 3 huwa sostitwit b'dan li ġej:

“3. Żewġ membri tal-Bord tal-Appell u żewġ membri supplenti għandhom jinhatru mill-Bord **Maniġerjali** tal-Awtorità minn lista mqassra proposta mill-Kummissjoni, wara sejha pubblika għal turija ta' interess ippubblikata f'*Il-Gurnal Uffiċjali tal-Unjoni Ewropea*, u wara konsultazzjoni tal-Bord tas-Supervizuri.

***Wara li jirċievi l-lista mqassra, il-Parlament Ewropew jista' jistieden lill-kandidati għal membri u membri supplenti jagħmlu dikjarazzjoni quddiemu u jwieġbu kwalunkwe mistoqsija magħmula mill-Membri tiegħu.***

***Il-Parlament Ewropew jista' jistieden lill-membri tal-Bord tal-Appell biex jagħmlu dikjarazzjoni quddiemu u biex iwieġbu kwalunkwe mistoqsija mressqa mill-Membri tiegħu kull meta mitluba, bl-esklużjoni ta' dikjarazzjonijiet, mistoqsijiet jew tweġibiet li jkollhom x'jaqsmu ma' każijiet individwali deċiżi minn, jew pendent quddiem, il-Bord tal-Appell.”;***

(50) fl-Artikolu 59, *il-paragrafu 2* huwa sostitwit b'dan li ġej:

“2. Il-membri tal-Bord tal-Appell, *u l-persunal tal-Awtorità li jipprovdu appoġġ operazzjonali u segretarjali*, m'għandhom jiehdu sehem f'ebda proċedimenti ta' appell li fihom ikollhom xi interess personali, jew jekk qabel kienu involuti b'hala rappreżentanti ta' xi waħda mill-partijiet fil-proċedura, jew jekk kienu pparteċipaw fid-deċiżjoni taht appell.”;

(51) fl-Artikolu 60, il-paragrafu 2 huwa sostitwit b'dan li ġej:

■

“2. L-appell, flimkien ma' dikjarazzjoni tar-raġunijiet, għandu jiġi ppreżentat bil-miktub lill-Awtorità fi żmien *tliet* xhur mid-data tan-notifika tad-deċiżjoni lill-persuna konċernata, jew, fin-nuqqas ta' notifika, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeċiedi fuq l-appell fi żmien *tliet* xhur minn meta l-appell ikun ġie ppreżentat.”;

(52) jiddaħħal l-Artikolu li ġej:

*“Artikolu 60a*

*Kompetenza maqbuża mill-Awtorità*

*Kwalunkwe persuna fiżika jew ġuridika tista’ tibghat parir motivat lill-Kummissjoni jekk dik il-persuna tkun tal-opinjoni li l-Awtorità tkun qabżet il-kompetenza tagħha, inkluż li tkun naqset milli tosserva l-prinċipju ta’ proporzjonalità msemmi fl-Artikolu 1(5), meta taġixxi taħt l-Artikoli 16 u 16b, u dak ikun jikkonċerna direttament u individwalment lil dik il-persuna.”;*

(53) fl-Artikolu 62, il-paragrafu 1 huwa emendat kif ġej:

(a) *il-parti introdutturja hija sostitwita b’dan li ġej:*

*“1. Id-dhul tal-Awtorità, korp Ewropew skont l-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill\* (ir-“Regolament Finanzjarju”), għandu jikkonsisti, b’mod partikolari, fi kwalunkwe tahlita ta’ dawn li ġejjin:*

---

*\* Regolament (UE, Euratom) 2018/1046 tal-Parlament Ewropew u tal-Kunsill tat-18 ta’ Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).” ;*

(b) *jiżdiedu l-punti li ġejjin:*

“(d) *kwalunkwe kontribuzzjoni volontarja minn Stati Membri jew osservaturi ;*

(e) *tariffi miftiehma għal pubblikazzjonijiet, taħriġ jew kwalunkwe servizz ieħor provdut mill-Awtorità fejn dawn ġew mitluba speċifikament minn awtorità kompetenti waħda jew aktar.”;*

(c) *jiżdied is-subparagrafu li ġej:*

*"Ebda kontribuzzjoni volontarja minn Stati Membri jew osservaturi msemmija fil-punt (d) tal-ewwel subparagrafu ma għandha tiġi aċċettata jekk tali aċċettazzjoni tqajjem dubju dwar l-indipendenza u l-imparzjalità tal-Awtorità. Il-kontribuzzjonijiet volontarji li jikkostitwixxu kumpens għall-ispiza tal-kompiti delegati minn awtorità kompetenti lill-Awtorità ma għandhomx jitqiesu bħala li jqajmu dubju dwar l-indipendenza ta' din tal-aħħar.";*

I



(54) l-Artikoli 63, 64 u 65 huma sostitwiti b'dan li ġej:

“Artikolu 63

Stabbiliment tal-baġit

1. Kull sena, id-Direttur Eżekuttiv għandu jfassal abbozz provviżorju tad-dokument uniku ta' programmazzjoni tal-Awtorità għat-tliet snin finanzjarji sussegwenti, li jistabbilixxi d-dħul u n-nefqa proġettati, kif ukoll informazzjoni dwar il-persunal, mill-programmazzjoni annwali u multiannwali tiegħu u jibagħtu lill-Bord *Maniġerjali* u lill-Bord tas-Superviżuri, flimkien mal-pjan ta' stabbiliment.
2. ■ Il-Bord *tas-Superviżuri* għandu, abbażi tal-abbozz li jkun ġie approvat ■ mill-*Bord Maniġerjali*, jadotta l-abbozz tad-dokument uniku ta' programmazzjoni għat-tliet snin finanzjarji sussegwenti.

3. **Id-dokument uniku ta' programmazzjoni għandu jintbagħat mill-Bord *Maniġerjali* lill-Kummissjoni, lill-Parlament Ewropew u lill-Kunsill *u lill-Qorti tal-Awdituri Ewropea* sal-31 ta' Jannar.**
4. ***B'konsiderazzjoni*** tad-dokument uniku ta' programmazzjoni, il-Kummissjoni għandha ddaħħal fl-abbozz tal-baġit tal-Unjoni l-estimi li tqis li jkunu meħtieġa fir-rigward tal-pjan ta' stabbiliment u l-ammont tal-kontribuzzjoni ta' bilanċ li għandu jiġi addebitat lill-baġit ġenerali tal-Unjoni f'konformità mal-Artikoli 313 u 314 tat-TFUE.
5. Il-Parlament Ewropew u l-Kunsill għandhom jadottaw il-pjan ta' stabbiliment għall-Awtorità. Il-Parlament Ewropew u l-Kunsill għandhom jawtorizzaw l-appropriazzjonijiet għall-kontribuzzjoni ta' bilanċ lill-Awtorità.
6. Il-baġit tal-Awtorità għandu jiġi adottat mill-Bord tas-Supervizuri. Għandu jitqies finali wara l-adozzjoni finali tal-baġit ġenerali tal-Unjoni. Fejn ikun meħtieġ, għandu jkun aġġustat skont il-każ.
7. Il-Bord *Maniġerjali* għandu, mingħajr dewmien bla bżonn, jinnotifika lill-Parlament Ewropew u lill-Kunsill bl-intenzjoni tiegħu li jimplimenta kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunkwe proġett li jkollu x'jaqsam ma' proprjetà bħall-kiri jew xiri ta' bini.

8. *Minghajr preġudizzju għall-Artikoli 266 u 267 tar-Regolament Finanzjarju, għandha tkun meħtieġa awtorizzazzjoni mill-Parlament Ewropew u mill-Kunsill għal kwalunkwe proġett li jista' jkollu implikazzjonijiet finanzjarji jew implikazzjonijiet fit-tul sinifikanti għall-iffinanzjar tal-baġit tal-Awtorità, b'mod partikolari kwalunkwe proġett li jkollu x'jaqsam mal-proprjetà, bħall-kiri jew ix-xiri ta' bini, inklużi klawżoli ta' waqfien.*

Artikolu 64

Implimentazzjoni u kontroll tal-baġit

1. Id-**Dirrettur Eżekuttiv** għandu jaġixxi bħala uffiċjal awtorizzanti u għandu jimplementa l-baġit **annwali** tal-Awtorità.
2. L-uffiċjal tal-kontabilità tal-Awtorità għandu jibgħat **il**-kontijiet provvizorji lill-uffiċjal tal-kontabilità tal-Kummissjoni u lill-Qorti tal-Awdituri sal-1 ta' Marzu tas-sena ta' wara. **L-Artikolu 70 m'għandux jipprekludi lill-Awtorità milli ttipprovi lill-Qorti tal-Awdituri kwalunkwe informazzjoni mitluba mill-Qorti tal-Awdituri li tkun fil-kompetenza tagħha.**
3. L-uffiċjal tal-kontabilità tal-Awtorità għandu jibgħat, sal-1 ta' Marzu tas-sena ta' wara, l-informazzjoni kontabilistika meħtieġa għall-finijiet ta' konsolidazzjoni lill-uffiċjal tal-kontabilità tal-Kummissjoni, bil-mod u fil-format stabbiliti minn dak l-uffiċjal tal-kontabilità.

4. L-uffiċjal tal-kontabilità tal-Awtorità għandu jibgħat ukoll, sal-31 ta' Marzu tas-sena ta' wara, ir-rapport dwar il-ġestjoni baġitarja u finanzjarja lill-membri tal-Bord tas-Supervizuri, lill-Parlament Ewropew, lill-Kunsill u lill-Qorti tal-Awdituri.
5. Wara li jirċievi l-osservazzjonijiet tal-Qorti tal-Awdituri dwar il-kontijiet provviżorji tal-Awtorità f'konformità mal-Artikolu **246** tar-Regolament Finanzjarju, l-uffiċjal tal-kontabilità tal-Awtorità għandu jfassal il-kontijiet finali tal-Awtorità. Id-***Direttur Eżekuttiv*** għandu jibgħathom lill-Bord tas-Supervizuri, li għandu jagħti opinjoni dwar dawk il-kontijiet.
6. L-uffiċjal tal-kontabilità tal-Awtorità għandu jibgħat, sal-1 ta' Lulju tas-sena ta' wara, il-kontijiet finali, akkumpanjati mill-opinjoni tal-Bord tas-Supervizuri, lill-uffiċjal tal-kontabilità tal-Kummissjoni, lill-Parlament Ewropew, lill-Kunsill u lill-Qorti tal-Awdituri.

L-uffiċjal tal-kontabilità tal-Awtorità għandu jibgħat ukoll, sal-**15 ta' Ġunju kull sena**, pakkett ta' rapporti lill-uffiċjal tal-kontabilità tal-Kummissjoni, f'format standardizzat kif stabbilit mill-uffiċjal tal-kontabilità tal-Kummissjoni għall-finijiet ta' konsolidazzjoni.

7. Il-kontijiet finali għandhom jiġu ppubblikati f' *Il-Ġurnal Uffiċjali tal-Unjoni Ewropea* sal-15 ta' Novembru tas-sena ta' wara.
8. Id-***Direttur Eżekuttiv*** għandu jibgħat twegiba lill-Qorti tal-Awdituri għall-osservazzjonijiet ta' din tal-aħħar sat-30 ta' Settembru u għandu jibgħat ukoll kopja ta' dik it-twegiba lill-Bord ***Maniġerjali*** u lill-Kummissjoni.
9. Id-***Direttur Eżekuttiv*** għandu jibgħat lill-Parlament Ewropew, fuq talba ta' dan tal-aħħar u hekk kif previst fl-Artikolu 261(3) tar-Regolament Finanzjarju, kwalunkwe informazzjoni li tkun meħtieġa għall-applikazzjoni bla xkiel tal-proċedura ta' kwittanza għas-sena finanzjarja kkonċernata.
10. Il-Parlament Ewropew, wara rakkomandazzjoni mill-Kunsill li jaġixxi b' maġġoranza kwalifikata, għandu, qabel il-15 ta' Mejju tas-sena N + 2, jaġhti kwittanza lill-Awtorità għall-implimentazzjoni tal-baġit għas-sena finanzjarja N.
11. ***L-Awtorità għandha tipprovdi opinjoni motivata dwar il-pożizzjoni tal-Parlament Ewropew u dwar kwalunkwe osservazzjoni oħra magħmula mill-Parlament Ewropew mogħtija fil-proċedura ta' kwittanza.***

## Artikolu 65

### Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord **Maniġerjali** wara konsultazzjoni mal-Kummissjoni. Dawk ir-regoli ma jistgħux jitbiegħdu mir-Regolament Delegat tal-Kummissjoni (UE) 2019/715\* sakemm il-htigijiet operattivi speċifiċi għall-funzjonament tal-Awtorità ma jkunux jirrikjedu dan u biss bil-kunsens minn qabel tal-Kummissjoni.

---

\* Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (*ĠU L 122, 10.5.2019, p. 1*).”;

(55) fl-Artikolu 66, il-paragrafu 1 huwa sostitwit b'dan li ġej:

“1. Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, ir-Regolament (UE, Euratom) Nru 883/2013 tal-Parlament Ewropew u tal-Kunsill\* għandu japplika għall-Awtorità mingħajr ebda restrizzjoni.

---

\* Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (*ĠU L 248, 18.9.2013, p. 1*).”;

(56) l-Artikolu 70 huwa emendat kif ġej:

(a) il-paragrafu 1 huwa sostitwit b'dan li ġej:

“1. Il-membri tal-Bord tas-Supervizuri, u l-membri kollha tal-persunal tal-Awtorità, inklużi uffiċjali ssekondati mill-Istati Membri fuq bażi temporanja, u l-persuni l-oħrajn kollha li jwettqu kompiti għall-Awtorità fuq bażi kuntrattwali, għandhom ikunu soġġetti għar-rekwiżiti tas-segretezza professjonali skont l-Artikolu 339 TFUE u d-dispożizzjonijiet rilevanti fil-leġiżlazzjoni tal-Unjoni, anki wara li jkunu ntemmu dmirijiethom.”;

(b) fil-paragrafu 2, it-tieni subparagrafu huwa sostitwit b'dan li ġej:

“L-obbligu taħt il-paragrafu 1 ta' dan l-Artikolu u l-ewwel subparagrafu ta' dan il-paragrafu ma għandux iżomm lill-Awtorità u lill-awtoritajiet kompetenti milli jużaw l-informazzjoni għall-infurzar tal-atti leġislattivi msemmija fl-Artikolu 1(2) u, b'mod partikolari, għall-proċeduri legali għall-adozzjoni tad-deċiżjonijiet.”;

(c) jiddaħħal il-paragrafu li ġej:

“2a. Il-Bord **Maniġerjali**, u l-Bord tas-Supervizuri għandhom jiżguraw li l-individwi li jipprovdu kwalunkwe servizz, direttament jew indirettament, b'mod permanenti jew okkażjonali, fir-rigward tal-kompiti tal-Awtorità, inklużi uffiċjali u persuni oħrajn awtorizzati mill-Bord **Maniġerjali** u mill-Bord tas-Supervizuri jew maħtura mill-awtoritajiet kompetenti għal dak l-iskop, ikunu soġġetti għar-rekwiżiti tas-segretezza professjonali ekwivalenti għal dawk fil-paragrafi 1 u 2.

L-istess rekwiżiti għas-segretezza professjonali għandhom japplikaw ukoll għall-osservaturi li jattendu l-laqgħat tal-Bord **Maniġerjali**, u tal-Bord tas-Supervizuri u li jieħdu sehem fl-attivitajiet tal-Awtorità.”;

(d) il-paragrafi 3 u 4 huma sostitwiti b'dan li ġej:

“3. Il-paragrafi 1 u 2 ma għandhomx iżommu lill-Awtorità milli tiskambja informazzjoni mal-awtoritajiet kompetenti f'konformità ma' dan ir-Regolament u ma' leġiżlazzjoni oħra tal-Unjoni applikabbli għal ***partecipanti fis-swieq finanzjarji***.

Dik l-informazzjoni għandha tkun soġġetta għall-kondizzjonijiet tas-segretezza professjonali msemmija fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha l-arranġamenti prattiċi għall-implimentazzjoni tar-regoli ta' kunfidenzjalità msemmija fil-paragrafi 1 u 2.

4. L-Awtorità għandha tapplika d-Deciżjoni tal-Kummissjoni (***UE, Euratom***) ***2015/444\****.

---

\* ***Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).***”;

(57) l-Artikolu 71 huwa sostitwit b'dan li ġej:

“Artikolu 71

Protezzjoni tad-data

Dan ir-Regolament għandu jkun mingħajr preġudizzju għall-obbligi tal-Istati Membri relatati mal-ipproċessar minnhom ta' data personali taħt ir-Regolament (UE) 2016/679 jew għall-obbligi tal-Awtorità relatati mal-ipproċessar minnha ta' data personali taħt ir-Regolament (UE) ***2018/1725*** tal-Parlament Ewropew u tal-Kunsill\* waqt il-qadi tar-responsabbiltajiet tagħha.



---

\* Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-*istituzzjonijiet*, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).”;

(58) fl-Artikolu 72, il-paragrafu 2 huwa sostitwit b'dan li ġej:

“2. Il-Bord *Maniġerjali* għandu jadotta miżuri prattiċi għall-applikazzjoni tar-Regolament (KE) Nru 1049/2001.”;

(59) fl-Artikolu 74, l-ewwel paragrafu huwa sostitwit b'dan li ġej:

“L-arrangamenti meħtieġa dwar l-akkomodazzjoni li trid tiġi pprovduta għall-Awtorità fl-Istat Membru fejn tkun tinsab is-sede tagħha u l-facilitajiet li għandhom isiru disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għall-persunal tal-Awtorità u għall-membri tal-familji tagħhom, għandhom jiġu stipulati fi Ftehim dwar il-Kwartieri Ġenerali bejn l-Awtorità u dak l-Istat Membru li huma jkunu kkonkludu wara li tkun inkisbet l-approvazzjoni tal-Bord *Maniġerjali*.”;

(60) l-Artikolu 76 huwa sostitwit b'dan li ġej:

“Artikolu 76

Relazzjoni mal-Kumitat tar-Regolaturi Ewropej tat-Titoli

L-Awtorità għandha titqies bhala s-suċċessur legali tal-Kumitat tar-Regolaturi Ewropej tat-Titoli (KRET). Sad-data tal-istabbiliment tal-Awtorità, l-assi u l-obbligazzjonijiet kollha u l-operazzjonijiet kollha pendenti tal-KRET għandhom jiġu ttrasferiti awtomatikament lill-Awtorità. Il-KRET għandu jstabbilixxi dikjarazzjoni li turi s-sitwazzjoni fl-għeluq tal-assi u l-obbligazzjonijiet tiegħu sa mid-data ta' dak it-trasferiment. Dik id-dikjarazzjoni għandha tiġi vverifikata u approvata mill-KRET u mill-Kummissjoni.”;

(61) *l-Artikolu 81 huwa emendat kif ġej:*

(a) *il-paragrafu 1 huwa emendat kif ġej:*

(i) *is-sentenza introdutturja hija sostitwita b'dan li ġej:*

“1. Sa ... [24 xahar wara d-dhul fis-seħh ta' dan ir-Regolament emendatorju], u kull tliet snin wara dan, il-Kummissjoni għandha tippubblika rapport ġenerali dwar l-esperjenza miksuba bħala riżultat tal-operat tal-Awtorità u l-proċeduri stabbiliti f'dan ir-Regolament. Dak ir-rapport għandu jevalwa, fost affarijiet oħra:”;

(ii) fil-punt (a), *is-sentenza introdutturja, u l-punt (i) huma sostitwiti b'dan li ġej:*

“(a) l-*effettività u l-konverġenza* fil-prattiki superviżorji miksuba mill-awtoritajiet kompetenti:

(i) l-indipendenza ■ tal-awtoritajiet kompetenti u *l-konverġenza* fl-istandards ekwivalenti għall-governanza korporattiva;”;

(iii) jizdied il-punt li ġej:

“(g) *il-funzjonament tal-Kumitat Kongunt.*”;

**(b) jiddahhlu l-paragrafi li ġejjin:**

**“2a. Bħala parti mir-rapport ġenerali msemmi fil-paragrafu 1 ta’ dan l-Artikolu, il-Kummissjoni, wara li tikkonsulta lill-awtoritajiet u lill-partijiet interessati rilevanti kollha, għandha twettaq valutazzjoni komprensiva tal-applikazzjoni tal-Artikolu 9a.**

**2b. Bħala parti mir-rapport ġenerali msemmi fil-paragrafu 1, il-Kummissjoni, wara li tikkonsulta lill-awtoritajiet u lill-partijiet interessati rilevanti kollha, għandha tagħmel valutazzjoni komprensiva tas-superviżjoni potenzjali taċ-ċentri ta' negozjar ta' pajjiżi terzi mill-Awtorità biex jiġu esplorati aspetti bħalma huma r-rikonoxximent abbażi tal-importanza sistemika, ir-rekwiżiti organizzazzjonali, il-konformità kontinwa, il-multi u l-hlasijiet perjodiċi ta' penali kif ukoll il-persunal u r-riżorsi. Fil-valutazzjoni tagħha, il-Kummissjoni għandha tqis l-effetti fuq il-likwidità, inklużi d-disponibbiltà tal-aħjar prezz għall-investituri, l-aħjar eżekuzzjoni għall-klijenti tal-UE, l-ostakoli għall-aċċess u l-benefiċċji ekonomiċi għall-kontropartijiet tal-UE biex jinnegozjaw globalment kif ukoll l-iżvilupp tal-unjoni tas-swieq kapitali.**

- 2c. *Bhala parti mir-rapport ġenerali msemmi fil-paragrafu 1, il-Kummissjoni, wara li tikkonsulta ill-awtoritajiet u lill-partijiet interessati rilevanti kollha, ghandha tagħmel valutazzjoni komprensiva tas-superviżjoni potenzjali tas-CSDs ta' pajiż terzi mill-Awtorità biex jiġu esplorati aspetti bħalma huma r-rikonossiment abbażi tal-importanza sistemika, ir-rekwiżiti organizzazzjonali, il-konformità kontinwa, il-multi u l-hlasijiet perjodiċi ta' penali kif ukoll il-persunal u r-riżorsi.*
- 2d. *Il-Kummissjoni ghandha tippreżenta l-valutazzjonijiet imsemmija fil-paragrafi 2b u 2c, flimkien ma' kwalunkwe proposta legiżlattiva, jekk dan ikun xieraq, lill-Parlament Ewropew u lill-Kunsill sa... [18-il xahar wara d-data tad-dhul fis-seħħ ta' dan ir-Regolament emendatorju].”.*

#### Artikolu 4

Emendi għar-Regolament (UE) Nru 600/2014

Ir-Regolament (UE) Nru **600/2014** huwa emendat kif ġej:

(1) fl-Artikolu 1(1) jiżdied il-punt li ġej:

“(g) l-awtorizzazzjoni u s-superviżjoni ta' fornituri ta' servizzi ta' rapportar ta' dejta”;

(2) l-Artikolu 2 huwa emendat kif ġej:

(a) il-paragrafu 1 huwa emendat kif ġej:

(i) *il-punt (18) huwa sostitwit b'dan li ġej:*

*“(18) “awtorità kompetenti” tfisser awtorità kompetenti kif definita fil-punt (26) tal-Artikolu 4(1) tad-Direttiva 2014/65/UE u, għall-awtorizzazzjoni u s-superviżjoni tal-fornituri ta' servizzi ta' rapportar ta' dejta, l-ESMA, bl-eċċezzjoni ta' dawk il-mekkaniżmi ta' rapportar approvati (ARMs, approved reporting mechanisms) u l-arranġamenti ta' pubblikazzjoni approvati (APAs, approved publication arrangements) b'deroga skont il-paragrafu 3 ta' dan l-Artikolu;”;*

(ii) *jiddaħħal il-punt li ġej:*

*“(22a) “manigment superjuri” tfisser manigment superjuri kif definita fil-punt (37) tal-Artikolu 4(1) tad-Direttiva 2014/65/UE;”;*

(iii) *il-punti (34), (35) u (36) huma sostitwiti b'dan li ġej:*

*“(34) “arranġament ta' pubblikazzjoni approvat” jew “APA” tfisser persuna awtorizzata taht dan ir-Regolament sabiex tipprovdi s-servizz ta' pubblikazzjoni ta' rapporti kummerċjali f'isem ditti ta' investiment skont l-Artikoli 20 u 21;*

*(35) “fornitur ta' tape konsolidat” jew “CTP” tfisser persuna awtorizzata taht dan ir-Regolament sabiex tipprovdi s-servizz ta' ġbir ta' rapporti kummerċjali għall-istrumenti finanzjarji elenkati fl-Artikoli 6, 7, 10, 12 u 13, 20 u 21 minn swieq regolati, MTFs, OTFs u APAs u tikkonsolidahom f'xandir elettroniku kontinwu live tad-data li jipprovdi data dwar il-prezz u l-volum għal kull strument finanzjarju;*

*(36) “mekkaniżmu ta' rapportar approvat” jew “ARM” tfisser persuna awtorizzata taht dan ir-Regolament sabiex tipprovdi s-servizz ta' rapportar ta' dettalji ta' tranzazzjonijiet lill-awtoritajiet kompetenti jew lill-ESMA f'isem ditti ta' investiment;”;*

(iv) jiddaħħal *l-punt li ġej*:

“(36a) “fornituri ta’ servizzi ta’ rapportar ta’ dejta” tfisser persuna msemija fil-punti (34) sa (36) u persuna msemija fl-Artikolu 27b(2);”;

(b) jizdied il-paragrafu li ġej:

**“3. Il-Kummissjoni għandha tadotta atti delegati skont l-Artikolu 50, li jispeċifikaw il-kriterji biex jiġu identifikati daww l-ARMS u l-APAs li, b’deroga minn dan ir-Regolament minhabba r-rilevanza limitata tagħhom għas-suq intern, huma soġġetti għall-awtorizzazzjoni u s-superviżjoni minn awtorità kompetenti ta’ Stat Membru kif definita fil-punt (26) tal-Artikolu 4(1) tad-Direttiva 2014/65/UE.**

**Meta tadotta l-att delegat, il-Kummissjoni għandha tqis wiehed jew aktar mill-elementi li ġejjin:**

(a) **il-limitu sa fejn is-servizzi huma pprovduti lil ditti tal-investment awtorizzati fi Stat Membru wiehed biss;**

(b) **in-numru ta’ rapporti jew tranżazzjonijiet kummerċjali;**

(c) **jekk l-ARM jew l-APA jagħmilx parti minn grupp ta’ parteċipanti fis-swieq finanzjarji li joperaw b’mod transfruntier.**

**Fejn entità tkun taħt superviżjoni mill-ESMA għal kwalunkwe servizz provdut fil-kapaċità tagħha bhala fornitur ta’ servizzi ta’ rapportar ta’ dejta taħt dan ir-Regolament, l-ebda waħda mill-attivitajiet tagħha bhala ARM jew APA ma għandha tiġi eskluża mis-superviżjoni tal-ESMA taħt kwalunkwe att delegat adottat skont dan il-paragrafu.”;**

(3) l-Artikolu 22 huwa sostitwit b'dan li ġej:

“Artikolu 22

L-ġhoti ta' informazzjoni għall-finijiet tat-trasparenza u kalkoli oħrajn

1. Sabiex iwettqu l-kalkoli bil-għan li jiddeterminaw ir-rekwiżiti ta' trasparenza qabel u wara n-negozjar u r-reġimi tal-obbligu ta' negozjar imsemmija fl-Artikoli 3 sa 11, fl-Artikoli 14 sa 21 u fl-Artikolu 32, li huma applikabbli għall-istrumenti finanzjarji, kif ukoll bil-għan li jiġi ddeterminat jekk ditta ta' investiment hijiex internalizzatur sistematiku, l-ESMA u l-awtoritajiet kompetenti jistgħu jitolbu informazzjoni mingħand:
  - (a) iċ-ċentri ta' negozjar;
  - (b) l-APAs; u
  - (c) is-CTPs.
2. Iċ-ċentri ta' negozjar, l-APAs u s-CTPs għandhom jaħznu d-dejta meħtieġa għal perjodu suffiċjenti.



3. L-ESMA għandha tiżviluppa abbozzi ta' standards tekniċi regolatorji sabiex tispeċifika l-kontenut u l-frekwenza tat-talbiet għad-dejta u l-formati u l-perjodu ta' zmien li matulu ċ-ċentri ta' negozjar, l-APAs u s-CTPs iridu jwieġbu għat-talbiet għad-dejta msemija fil-paragrafu 1, it-tip ta' dejta li trid tinħażen u l-perjodu minimu li għalih iċ-ċentri ta' negozjar, l-APAs u s-CTPs iridu jaħżnu d-dejta sabiex ikunu jistgħu jwieġbu għat-talbiet għad-dejta f'konformità mal-paragrafu 2.

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemija f'dan il-paragrafu skont l-Artikoli minn 10 sa 14 tar-Regolament (UE) Nru 1095/2010.”;

- (4) fl-Artikolu 26(1), it-*tielet subparagrafu huwa sostitwit b'dan li ġejj:*

“*L-awtoritajiet kompetenti* għandhom *minghajr dewmien* bla bżonn iqiegħdu għad-dispożizzjoni tal-ESMA kwalunkwe informazzjoni rrapportata f'konformità ma' dan l-Artikolu.”;

█

(5) l-Artikolu 27 huwa sostitwit b'dan li ġej:

“Artikolu 27

Obbligu tal-provvista ta' dejta ta' referenza ta' strumenti finanzjarji

1. Fir-rigward tal-istrumenti finanzjarji ammessi għan-negozjar fi swieq regolati jew negozjati fuq l-MTFs jew OTFs, iċ-ċentri ta' negozjar għandhom jipprovdu lill-ESMA b'dejta ta' referenza ta' identifikazzjoni għall-fini tar-rapportar tat-tranzazzjonijiet taħt l-Artikolu 26.

Fir-rigward ta' strumenti finanzjarji oħrajn koperti mill-Artikolu 26(2) negozjati fuq is-sistema tiegħu, kull internalizzatur sistematiku għandu jipprovdi lill-ESMA b'dejta ta' referenza relatata ma' dawk l-istrumenti finanzjarji.

Id-dejta ta' referenza ta' identifikazzjoni għandha tkun lesta biex tiġi pprezentata lill-ESMA f'format elettroniku u standardizzat qabel jibda n-negozjar fl-istrument finanzjarju li tirreferi għalih. Id-dejta ta' referenza tal-istrument finanzjarju għandha tiġi aġġornata kull meta jkun hemm bidliet fid-dejta fir-rigward ta' strument finanzjarju. L-ESMA għandha tippubblika dik id-dejta ta' referenza minnufih fis-sit web tagħha. L-ESMA għandha tagħti lill-awtoritajiet kompetenti aċċess mingħajr dewmien bla bżonn għal dik id-dejta ta' referenza.

2. Sabiex l-awtoritajiet kompetenti jkunu jistgħu jissorveljaw, skont l-Artikolu 26, l-attivitajiet tad-ditti ta' investiment sabiex jiżguraw li dawn jaġixxu b'mod onest, ġust u professjonali u b'mod li jippromwovi l-integrità tas-suq, l-ESMA għandha, wara konsultazzjoni mal-awtoritajiet kompetenti, tistabbilixxi l-arrangamenti meħtieġa sabiex ikun żgurat li:
  - (a) l-ESMA effettivament tirċievi d-dejta ta' referenza tal-istrument finanzjarju skont il-paragrafu 1 ta' dan l-Artikolu;
  - (b) il-kwalità tad-dejta ta' referenza tal-istrument finanzjarju riċevuta skont il-paragrafu 1 ta' dan l-Artikolu tkun adatta għall-fini tar-rapportar tat-tranzazzjonijiet taħt l-Artikolu 26;
  - (c) id-dejta ta' referenza tal-istrument finanzjarju riċevuta skont il-paragrafu 1 ta' dan l-Artikolu tintbagħat b'mod effiċjenti u mingħajr dewmien bla bżonn lill-awtoritajiet kompetenti rilevanti;
  - (d) ikun hemm mekkaniżmi effettivi fis-seħħ bejn l-ESMA u l-awtoritajiet kompetenti sabiex jiġu riżolti l-kwistjonijiet relatati mal-kunsinna tad-dejta jew il-kwalità tad-dejta.
3. L-ESMA għandha tiżviluppa abbozzi ta' standards tekniċi regolatorji li jispeċifikaw:
  - (a) l-istandards u l-formati tad-dejta għad-dejta ta' referenza tal-istrument finanzjarju f'konformità mal-paragrafu 1, inklużi l-metodi u l-arrangamenti għall-forniment tad-dejta u kwalunkwe aġġornament tagħha lill-ESMA u għat-tranzmissjoni tagħha lill-awtoritajiet kompetenti f'konformità mal-paragrafu 1, u l-forma u l-kontenut ta' tali dejta;

- (b) il-miżuri tekniċi li huma meħtieġa fir-rigward tal-arrangamenti li jridu jsiru mill-ESMA u l-awtoritajiet kompetenti skont il-paragrafu 2 .

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

**4. *L-ESMA tista' tissospendi l-obbligi ta' rapportar speċifikati fil-paragrafu 1 għal ċerti strumenti finanzjarji jew għall-istrumenti finanzjarji kollha fejn ikunu ssodisfati l-kundizzjonijiet kollha li ġejjin:***

- (a) *is-sospensjoni tkun neċessarja sabiex jiġu ppreservati l-integrità u l-kwalità tad-dejta ta' referenza soġġetta għall-obbligu ta' rapportar kif speċifikat fil-paragrafu 1 li jistgħu jitqieghdu f'riskju minhabba kwalunkwe wiehed minn dan li ġejj:*

- (i) *inkompletezza, impreċiżjoni jew korruzzjoni serji tad-dejta sottomessa, jew*
- (ii) *indisponibbiltà b'mod puntwali, interruzzjoni jew hsara fil-funzjonament tas-sistemi użati għas-sottomissjoni, għall-ġbir, għall-ipproċessar jew għall-ħżin tad-dejta ta' referenza rispettiva mill-ESMA, mill-awtoritajiet nazzjonali kompetenti, mill-infrastrutturi tas-suq, mis-sistemi ta' kklerjar u ta' saldu, u mill-parteciċipanti importanti fis-suq;*

- (b) ir-rekwiżiti regolatorji eżistenti tal-Unjoni li huma applikabbli ma jindirizzawx it-theddida;*
- (c) is-sospensjoni ma jkollha l-ebda effett ta' detriment fuq l-effiċjenza tas-swieq finanzjarji jew fuq l-investituri li jkun sproporzjonat għall-benefiċċji tal-azzjoni;*
- (d) is-sospensjoni ma tohloq ebda arbitraġġ regolatorju.*

*Meta tiegħu l-miżura msemmija fl-ewwel subparagrafu ta' dan il-paragrafu, l-ESMA għandha tqis kemm il-miżura tiżgura l-preċiżjoni u l-kompletezza tad-dejta rrapportata għall-finijiet speċifikati fil-paragrafu 2.*

*Qabel ma tiddeċiedi jekk tihux il-miżura msemmija fl-ewwel subparagrafu, l-ESMA għandha tinnnotifika lill-awtoritajiet kompetenti rilevanti.*

*Il-Kummissjoni hija mogħtija s-setgħa li tadotta atti delegati f'konformità mal-Artikolu 50 sabiex tissupplimenta dan ir-Regolament billi tispeċifika l-kundizzjonijiet imsemmija fl-ewwel subparagrafu u li tahtom iċ-ċirkustanzi taht liema s-suspensjoni msemmija f'dak is-subparagrafu ma tibqax tapplika.”;*

(6) jiddaħħal it-Titolu li ġej:

“TITOLU IVa

SERVIZZI TA' RAPPORTAR TA' DEJTA

KAPITOLU 1

L-awtorizzazzjoni tal-fornituri ta' servizzi ta' rapportar ta' dejta

Artikolu 27a

***Għall-finijiet ta' dan it-Titolu, awtorità kompetenti nazzjonali tfisser awtorità kompetenti kif definita fil-punt (26) tal-Artikolu 4(1) tad-Direttiva 2014/65/UE.***

Artikolu 27b

Rekwiżit għall-awtorizzazzjoni

1. L-operat ta' APA, CTP jew ARM bħala mestier jew negozju regolari għandu jkun soġġett għal awtorizzazzjoni minn qabel mill-ESMA f'konformità ma' dan it-Titolu.

***B'deroga mill-ewwel subparagrafu ta' dan il-paragrafu, APA jew ARM identifikati skont l-att delegat imsemmi fl-Artikolu 2(3) għandhom ikunu soġġetti għal awtorizzazzjoni u superviżjoni minn qabel mill-awtorità kompetenti nazzjonali rilevanti skont dan it-Titolu.***

2. Ditta ta' investiment jew operatur fis-suq li joperaw ċentru ta' negozjar jistgħu jipprovdu wkoll is-servizzi ta' APA, CTP jew ARM, soġġetti għall-verifika minn qabel mill-ESMA jew mill-awtorità kompetenti nazzjonali rilevanti li d-ditta ta' investiment jew l-operatur fis-suq ikunu konformi ma' dan it-Titolu. Il-forniment ta' dawk is-servizzi għandu jigi inkluż fl-awtorizzazzjoni tagħhom.

3. L-ESMA għandha tistabbilixxi registru tal-fornituri kollha tas-servizzi ta' rapportar ta' dejta fl-Unjoni. Ir-registru għandu jkun disponibbli għall-pubbliku u għandu jinkludi informazzjoni dwar is-servizzi li għalihom huwa awtorizzat il-fornitur tas-servizzi ta' rapportar ta' dejta u għandu jiġi aġġornat fuq bażi regolari.

Fejn l-ESMA, ***jew awtorità kompetenti nazzjonali fejn rilevanti***, tkun irtirat awtorizzazzjoni f'konformità mal-Artikolu 27e, dak l-irtirar għandu jiġi ppubblikat fir-registru għal perijodu ta' hames snin.

4. Il-fornituri ta' servizzi ta' rapportar ta' dejta għandhom jipprovdu s-servizzi tagħhom taht is-supervizjoni tal-ESMA ***jew tal-awtorità kompetenti nazzjonali fejn rilevanti***. L-ESMA, ***jew l-awtorità kompetenti nazzjonali fejn rilevanti***, għandha tirrivedi regolarment il-konformità tal-fornituri ta' servizzi ta' rapportar ta' dejta ma' dan it-Titolu. L-ESMA, ***jew l-awtorità kompetenti nazzjonali fejn rilevanti***, għandha tissorvelja li l-fornituri ta' servizzi ta' rapportar ta' dejta jikkonformaw f'kull hin mal-kundizzjonijiet għall-awtorizzazzjoni inizjali stabbiliti taht dan it-Titolu.

#### Artikolu 27c

L-awtorizzazzjoni tal-fornituri ta' servizzi ta' rapportar ta' d-dejta

1. Il-fornituri ta' servizzi ta' rapportar ta' dejta għandhom jiġu awtorizzati mill-ESMA, ***jew mill-awtorità kompetenti nazzjonali fejn rilevanti***, għall-finijiet ta' dan it-Titolu fejn:
  - (a) il-fornitur ta' servizzi ta' rapportar ta' dejta jkun persuna ġuridika stabbilita fl-Unjoni; u
  - (b) il-fornitur ta' servizzi ta' rapportar ta' dejta jissodisfa r-rekwiżiti stabbiliti f'dan it-Titolu.

2. L-awtorizzazzjoni msemmija fil-paragrafu 1 għandha tispeċifika s-servizz tar-rapportar ta' dejta li l-fornitur tas-servizzi tar-rapportar ta' dejta jkun awtorizzat li jipprovdi. Fejn fornitur awtorizzat ta' servizzi ta' rapportar ta' dejta jfittex li jestendi l-kummerċ tiegħu għal servizzi addizzjonali ta' rapportar ta' dejta, huwa għandu jissottometti talba lill-ESMA, **jew lill-awtorità kompetenti nazzjonali fejn rilevanti**, għall-estensjoni ta' dik l-awtorizzazzjoni.
3. Fornitur awtorizzat ta' servizzi ta' rapportar ta' dejta għandu jikkonforma l-hin kollu mal-kundizzjonijiet għall-awtorizzazzjoni msemmija f'dan it-Titolu. Fornitur awtorizzat ta' servizzi ta' rapportar ta' dejta għandu, mingħajr dewmien bla bżonn, jinnotifika lill-ESMA, **jew lill-awtorità kompetenti nazzjonali fejn rilevanti**, bi kwalunkwe bidliet materjali fil-kundizzjonijiet għall-awtorizzazzjoni.
4. L-awtorizzazzjoni msemmija fil-paragrafu 1 għandha tkun effettiva u valida għat-territorju kollu tal-Unjoni, u għandha tippermetti lill-fornitur ta' servizzi ta' rapportar ta' dejta jipprovdi s-servizzi li għalihom kien awtorizzat, fl-Unjoni kollha.

#### Artikolu 27d

Proċeduri għall-għoti u r-rifjut tal-applikazzjonijiet għal awtorizzazzjoni

1. Il-fornitur applikant ta' servizzi ta' rapportar ta' dejta għandu jippreżenta applikazzjoni li tipprovdi l-informazzjoni kollha meħtieġa sabiex l-ESMA, **jew l-awtorità kompetenti nazzjonali fejn rilevanti**, tkun tista' tikkonferma li l-fornitur ta' servizzi ta' rapportar ta' dejta stabbilixxa, fil-hin tal-awtorizzazzjoni inizjali, l-arrangamenti kollha meħtieġa sabiex jissodisfa l-obbligi tiegħu taht id-dispożizzjonijiet ta' dan it-Titolu, inkluż programm ta' operazzjonijiet li jstabbilixxi, inter alia, it-tipi ta' servizzi previsti u l-istruttura organizzazzjonali.



2. L-ESMA, *jew l-awtorità kompetenti nazzjonali fejn rilevanti*, għandha tivvaluta jekk l-applikazzjoni għal awtorizzazzjoni tkunx kompluta fi żmien 20 jum tax-xogħol mir-riċezzjoni tal-applikazzjoni.

Fejn l-applikazzjoni ma tkunx kompluta, l-ESMA, *jew l-awtorità kompetenti nazzjonali fejn rilevanti*, għandha tistabbilixxi limitu ta' żmien sa meta l-fornitur ta' servizzi ta' rapportar ta' dejta għandu jipprovi informazzjoni addizzjonali.

Wara li tivvaluta applikazzjoni bħala kompluta, l-ESMA, *jew l-awtorità kompetenti nazzjonali fejn rilevanti*, għandha tinnotifika b'dan lill-fornitur ta' servizzi ta' rapportar ta' dejta.

3. L-ESMA, *jew l-awtorità kompetenti nazzjonali fejn rilevanti*, għandha, fi żmien sitt xhur minn meta tirċievi applikazzjoni kompluta, tivvaluta l-konformità tal-fornitur ta' servizzi ta' rapportar ta' dejta ma' dan it-Titolu. Hija għandha tadotta deċiżjoni kompletament motivata li tagħti jew tirrifjuta awtorizzazzjoni u tinnotifika lill-fornitur applikant ta' servizzi ta' rapportar ta' dejta kif xieraq fi żmien hamest ijiem tax-xogħol.
4. L-ESMA għandha tiżviluppa abbozzi ta' standards tekniċi regolatorji sabiex tiddetermina:
  - (a) l-informazzjoni li trid tiġi pprovduta taħt il-paragrafu *I*, inkluż il-programm tal-operazzjonijiet;
  - (b) l-informazzjoni inkluża fin-notifiki taħt l-Artikolu 27c(3).

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

5. L-ESMA għandha tiżviluppa abbozzi ta' standards tekniċi ta' implimentazzjoni sabiex tiddetermina l-formoli, il-mudelli u l-proċeduri standard għan-notifika jew il-forniment tal-informazzjoni prevista fil-paragrafu 2 ta' dan l-Artikolu u fl-Artikolu 27f(3).

Is-setgħa hija delegata lill-Kummissjoni biex tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 15 tar-Regolament (UE) Nru 1095/2010.

#### Artikolu 27e

##### Irtirar ta' awtorizzazzjoni

1. L-ESMA, ***jew l-awtorità kompetenti nazzjonali fejn rilevanti***, tista' tirtira l-awtorizzazzjoni ta' fornitur ta' servizzi ta' rapportar ta' dejta fejn dan tal-aħħar:
  - (a) ma jagħmilx użu mill-awtorizzazzjoni fi żmien 12-il xahar, jirrinunzja espressament l-awtorizzazzjoni jew ma jkun ipprova ebda servizz fis-sitt xhur preċedenti;
  - (b) ikun kiseb l-awtorizzazzjoni permezz ta' dikjarazzjonijiet foloz jew permezz ta' kwalunkwe mezz irregolari ieħor;
  - (c) ma jkunx għadu jissodisfa l-kundizzjonijiet li taħthom kien ġie awtorizzat;
  - (d) kiser serjament u sistematikament dan ir-Regolament.

2. L-ESMA għandha, *fejn rilevanti*, mingħajr dewmien bla bżonn, tinnotifika lill-awtorità kompetenti *nazzjonali* fl-Istat Membru fejn ikun stabbilit il-fornitur ta' servizzi ta' rapportar ta' dejta b' deċiżjoni li tirtira l-awtorizzazzjoni ta' fornitur ta' servizzi ta' rapportar ta' dejta.

#### Artikolu 27f

Rekwiżiti għall-korp maniġerjali ta' fornitur ta' servizzi ta' rapportar ta' dejta

1. Il-korp maniġerjali ta' fornitur ta' servizzi ta' rapportar ta' dejta għandu f'kull hin ikun ta' reputazzjoni tajba biżżejjed, ikollu biżżejjed għarfien, hiliet u esperjenza u jimpenja biżżejjed hin sabiex jaqdi dmirijietu.

Il-korp maniġerjali għandu jkollu l-għarfien, il-hiliet u l-esperjenza kollettivi adegwati sabiex ikun kapaċi jifhem l-attivitajiet tal-fornitur ta' servizzi ta' rapportar ta' dejta. Kull membru tal-korp maniġerjali għandu jaġixxi b'onestà, integrità u indipendenza tal-ħsieb sabiex jikkontesta b'mod effettiv id-deċiżjonijiet tal-manigment superjuri fejn meħtieġ u sabiex jissorvelja u jimmonitorja b'mod effettiv it-tehid ta' deċiżjonijiet maniġerjali, fejn meħtieġ.

Fejn operatur tas-suq jitlob awtorizzazzjoni sabiex jopera APA, CTP jew ARM skont l-Artikolu 27d u l-membri tal-korp maniġerjali tal-APA, tas-CTP jew tal-ARM ikunu l-istess bħall-membri tal-korp maniġerjali tas-suq regolat, daww il-persuni jitqiesu bħala li jikkonformaw mar-rekwiżit stabbilit fl-ewwel subparagrafu.

2. Fornitur ta' servizzi ta' rapportar ta' dejta għandu jinnotifika lill-ESMA, **jew lill-awtorità kompetenti nazzjonali fejn rilevanti**, bl-ismijiet tal-membri kollha tal-korp manigerjali tagħha u dwar kwalunkwe bidliet fis-shubija tagħha, flimkien mal-informazzjoni kollha meħtieġa sabiex jiġi vvalutat jekk l-entità hijiex konformi mal-paragrafu 1.
3. Il-korp manigerjali ta' fornitur ta' servizzi ta' rapportar ta' dejta għandu jiddefinixxi u jissorvejja l-implimentazzjoni tal-arrangamenti ta' governanza li jiżguraw ġestjoni effettiva u prudenti ta' organizzazzjoni, inkluża s-segregazzjoni tad-dmirijiet fl-organizzazzjoni u l-prevenzjoni tal-kunflitti ta' interess, u b'mod li jippromwovi l-integrità tas-suq u l-interessi tal-klijenti tiegħu.
4. L-ESMA, **jew l-awtorità kompetenti nazzjonali fejn rilevanti**, għandha tirrifjuta l-awtorizzazzjoni jekk ma tkunx sodisfatta li l-persuna jew il-persuni li jidderieġu b'mod effettiv in-negozju tal-fornitur ta' servizzi ta' rapportar ta' dejta huma ta' reputazzjoni tajba biżżejjed, jew jekk ikun hemm raġunijiet oġġettivi u dimostrabbli sabiex wieħed jemmin li l-bidliet proposti fil-korp tal-immaniġġjar tal-fornitur ta' servizzi ta' rapportar ta' dejta jikkawżaw theddida għall-immaniġġjar tajjeb u prudenti tiegħu u għall-kunsiderazzjoni adegwata tal-interessi tal-klijenti tiegħu u għall-integrità tas-suq.

5. L-ESMA għandha tiżviluppa abbozz ta' standards tekniċi regolatorji *sal-1 ta' Jannar 2021* għall-valutazzjoni tal-idoneità tal-membri tal-korp manigerjali deskritti fil-paragrafu 1, wara li tqis ir-rwoli u l-funzjonijiet differenti tagħhom u l-htieġa li tevita kunflitti ta' interess bejn il-membri tal-korp manigerjali u l-utenti tal-APA, CTP jew ARM.

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija f' dan il-paragrafu skont l-Artikoli minn 10 sa 14 tar-Regolament (UE) Nru 1095/2010.

## Kapitolu 2

### KUNDIZZJONIJIET GĦALL-APAs, GĦAS-CTPs U GĦALL-ARMs

#### Artikolu 27g

##### Rekwiżiti organizzazzjonali għall-APAs

1. APA għandu jkollu fis-seħħ politiki u arrangamenti adegwati sabiex jagħmel l-informazzjoni pubblika meħtieġa taħt l-Artikoli 20 u 21 mill-aktar qrib il-ħin reali li jkun teknikament possibbli, fuq bażi kummerċjali raġonevoli. L-informazzjoni għandha tkun disponibbli bla ħlas 15-il minuta wara li l-APA jkun ippubblikaha. L-APA għandu jxerred tali informazzjoni b'mod effiċjenti u konsistenti b'mod li jiżgura aċċess veloċi għall-informazzjoni, fuq bażi mhux diskriminatorja u f' format li jiffaċilita l-konsolidazzjoni tal-informazzjoni b'dejta simili minn sorsi oħrajn.

2. L-informazzjoni ppubblikata minn APA f'konformità mal-paragrafu 1 għandha tinkludi, mill-inqas, id-dettalji li ġejjin:
- (a) l-identifikatur tal-istrument finanzjarju;
  - (b) il-prezz li bih ġiet konkluża t-tranzazzjoni;
  - (c) il-volum tat-tranzazzjoni;
  - (d) il-ħin tat-tranzazzjoni;
  - (e) il-ħin li fih kienet irrapportata t-tranzazzjoni;
  - (f) in-notazzjoni tal-prezz tat-tranzazzjoni;
  - (g) il-kodiċi għaċ-ċentru ta' negozjar li fih ġiet eżegwita t-tranzazzjoni jew, fejn it-tranzazzjoni tkun ġiet eżegwita permezz ta' internalizzatur sistematiku, il-kodiċi "SI" jew inkella l-kodiċi "OTC";
  - (h) jekk applikabbli, indikatur li t-tranzazzjoni kienet soġġetta għal kundizzjonijiet speċifiċi.
3. APA għandu jopera u jżomm arrangamenti amministrattivi effettivi maħsuba biex jipprevjenu kunflitti ta' interess mal-klijenti tiegħu. B'mod partikolari, APA li jkun ukoll operatur tas-suq jew ditta ta' investiment għandu jittratta l-informazzjoni kollha miġbura b'mod mhux diskriminatorju u għandu jopera u jżomm arrangamenti xierqa sabiex jissepara l-funzjonijiet kummerċjali differenti.

4. APA għandu jkollu fis-seħħ mekkanizmi tajba ta' sigurtà maħsuba sabiex jiggarrantixxu s-sigurtà tal-mezzi tat-trasferiment tal-informazzjoni, jimminimizzaw ir-riskju tal-korruzzjoni tad-dejta u tal-aċċess mhux awtorizzat u jipprevjenu l-ħruġ ta' informazzjoni qabel il-pubblikazzjoni. L-APA għandu jzomm riżorsi adegwati u jkollu fis-seħħ faċilitajiet ta' riżerva sabiex joffri u jzomm is-servizzi tiegħu f'kull ħin.
5. L-APA għandu jkollu fis-seħħ sistemi li jkunu jistgħu jivverifikaw b'mod effettiv ir-rapporti kummerċjali għall-kompletezza, jidentifikaw ommissjonijiet u żbalji ovvji u jitolbu trażmissjoni mill-ġdid ta' kwalunkwe tali rapport żbaljat.
6. L-ESMA għandha tiżviluppa abbozzi ta' standards tekniċi regolatorji li jiddeterminaw formati komuni, standards ta' dejta u arrangamenti tekniċi li jiffaċilitaw il-konsolidazzjoni tal-informazzjoni msemmija fil-paragrafu 1.

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

7. Il-Kummissjoni hija mogħtija s-setgħa li tadotta atti delegati skont l-Artikolu 50 sabiex tissupplimenta dan ir-Regolament billi tispeċifika x'jikkostitwixxi bażi kummerċjali raġonevoli sabiex l-informazzjoni ssir pubblika kif imsemmi fil-paragrafu 1 ta' dan l-Artikolu.

8. L-ESMA għandha tiżviluppa abbozzi ta' standards tekniċi regolatorji li jispeċifikaw:
- (a) il-mezzi li bihom APA jista' jikkonforma mal-obbligu ta' informazzjoni msemmi fil-paragrafu 1;
  - (b) il-kontenut tal-informazzjoni ppubblikata taħt il-paragrafu 1, inkluża, mill-inqas, l-informazzjoni msemmija fil-paragrafu 2 b'tali mod li tkun iffacilitata l-pubblikazzjoni tal-informazzjoni mitluba taħt dan l-Artikolu;
  - (c) ir-rekwiziti organizzazzjonali konkreti stabbiliti fil-paragrafi 3, 4 u 5.

Is-setgħa hija delegata lill-Kummissjoni sabiex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

#### Artikolu 27h

##### Rekwiziti organizzazzjonali għas-CTPs

1. CTP għandu jkollu fis-seħħ politiki u arrangamenti adegwati sabiex jiġbor l-informazzjoni ppubblikata f'konformità mal-Artikoli 6 u 20, jikkonsolidaha fi fluss kontinwu ta' dejta elettronika, u jagħmel l-informazzjoni disponibbli għall-pubbliku mill-aktar qrib il-ħin reali li jkun teknikament possibbli, fuq bażi kummerċjali raġonevoli.



Dik l-informazzjoni għandha tinkludi, mill-inqas, id-dettalji li ġejjin:

- (a) l-identifikatur tal-istrument finanzjarju;
- (b) il-prezz li bih giet konkluzi t-tranzazzjoni;
- (c) il-volum tat-tranzazzjoni;
- (d) il-ħin tat-tranzazzjoni;
- (e) il-ħin li fih kienet irrapportata t-tranzazzjoni;
- (f) in-notazzjoni tal-prezz tat-tranzazzjoni;
- (g) il-kodiċi għaċ-ċentru ta' negozjar li fih giet eżegwita t-tranzazzjoni jew, fejn it-tranzazzjoni tkun giet eżegwita permezz ta' internalizzatur sistematiku, il-kodiċi "SI" jew inkella l-kodiċi "OTC";
- (h) fejn applikabbli, il-fatt li algoritmu tal-kompjuter fi ħdan id-ditta ta' investiment kien responsabbli għad-deċizzjoni tal-investment u l-eżekuzzjoni tat-tranzazzjoni;
- (i) jekk applikabbli, indikatur li t-tranzazzjoni kienet soġġetta għal kundizzjonijiet speċifiċi;
- (j) jekk l-obbligu li tiġi ppubblikata l-informazzjoni msemmija fl-Artikolu 3(1) kien irrinunzjat f'konformità mal-punt (a) jew (b) tal-Artikolu 4(1), markatura li tindika għal liema minn dawk ir-rinunzji giet soġġetta t-tranzazzjoni.

L-informazzjoni għandha tkun disponibbli bla ħlas 15-il minuta wara li s-CTP jkun ippubblikaha. Is-CTP għandu jkun jista' jxerred tali informazzjoni b'mod effiċjenti u konsistenti b'mod li jiżgura aċċess veloċi għall-informazzjoni, fuq bażi mhux diskriminatorja u f'formati li jkunu faċilment aċċessibbli u utilizzabbli għall-partecipanti fis-suq.

2. CTP għandu jkollu fis-seħh politiki u arranġamenti adegwati sabiex jiġbor l-informazzjoni ppubblikata f'konformità mal-Artikolu 10 u mal-Artikolu 21, jikkonsolidaha fi fluss kontinwu ta' dejta elettronika, u jagħmel l-informazzjoni disponibbli għall-pubbliku mill-aktar qrib il-ħin reali li jkun teknikament possibbli, fuq bażi kummerċjali raġonevoli, inklużi, mill-inqas, id-dettalji li ġejjin:
  - (a) l-identifikatur jew fatturi ta' identifikazzjoni tal-istrument finanzjarju;
  - (b) il-prezz li bih giet konkluża t-tranzazzjoni;
  - (c) il-volum tat-tranzazzjoni;
  - (d) il-ħin tat-tranzazzjoni;
  - (e) il-ħin li fih kienet irrapportata t-tranzazzjoni;
  - (f) in-notazzjoni tal-prezz tat-tranzazzjoni;
  - (g) il-kodiċi għaċ-ċentru ta' negozjar li fih giet eżegwita t-tranzazzjoni jew, fejn it-tranzazzjoni tkun giet eżegwita permezz ta' internalizzatur sistematiku, il-kodiċi "SI" jew inkella l-kodiċi "OTC";
  - (h) jekk applikabbli, indikatur li t-tranzazzjoni kienet soġġetta għal kundizzjonijiet speċifiċi.

L-informazzjoni għandha tkun disponibbli bla ħlas 15-il minuta wara l-pubblikazzjoni tas-CTP. Is-CTP għandu jkun jista' jxerred tali informazzjoni b' mod effiċjenti u konsistenti b' mod li jiżgura aċċess veloċi għall-informazzjoni, fuq bażi mhux diskriminatorja, u f' formati aċċettati b' mod ġenerali li jkunu interoperabbli u faċilment aċċessibbli u utilizzabbli għall-partecipanti fis-suq.

3. Is-CTP għandu jiżgura li d-dejta pprovduta tkun ikkonsolidata mis-swieq regolati kollha, mill-MTFs, mill-OTFs u mill-APAs u għall-istrumenti finanzjarji speċifikati minn standards tekniċi regulatorji skont il-punt (c) tal-paragrafu 8.
4. Is-CTP għandu jopera u jzomm arranġamenti amministrattivi effettivi maħsuba sabiex jipprevjenu kunflitti ta' interess. B' mod partikolari, operatur tas-suq, jew APA, li jopera ukoll tape konsolidat, għandu jittratta l-informazzjoni kollha miġbura b' mod mhux diskriminatorju u għandu jopera u jzomm arranġamenti xierqa sabiex jissepara funzjonijiet operattivi differenti.
5. Is-CTP għandu jkollu fis-seħħ mekkanizmi tajba ta' sigurtà maħsuba sabiex jiggarantixxu s-sigurtà tal-mezzi tat-trasferiment tal-informazzjoni u jimminimizzaw ir-riskju tal-korruzzjoni tad-dejta u tal-aċċess mhux awtorizzat. Is-CTP għandu jzomm riżorsi adegwati u jkollu fis-seħħ faċilitajiet ta' riżerva sabiex joffri u jzomm is-servizzi tiegħu f' kull hin.

6. L-ESMA għandha tiżviluppa abbozzi ta' standards tekniċi regolatorji li jiddeterminaw l-istandards tad-dejta u l-formati għall-informazzjoni li trid tiġi ppubblikata f'konformità mal-Artikoli 6, 10, 20 u 21, inklużi l-identifikatur tal-istrument finanzjarju, il-prezz, il-kwantità, il-ħin, in-notazzjoni tal-prezz, l-identifikatur tal-post u indikaturi għall-kundizzjonijiet speċifiċi li għalihom kienu soġġetti t-tranzazzjonijiet, kif ukoll arrangamenti tekniċi li jippromwovu tixrid effiċjenti u konsistenti tal-informazzjoni b'tali mod li jiġi żgurat li din tkun faċilment aċċessibbli u utilizzabbli għall-partecipanti fis-suq kif imsemmi fil-paragrafi 1 u 2 ta' dan l-Artikolu, inkluża l-identifikazzjoni ta' servizzi addizzjonali li s-CTP jista' jwettaq u li jżidu l-effiċjenza tas-suq.

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

7. Il-Kummissjoni għandha tadotta atti delegati f'konformità mal-Artikolu 50 sabiex tissupplimenta dan ir-Regolament billi tikkjarifika x'jikkostitwixxi bażi kummerċjali raġonevoli sabiex jiġi pprovdut aċċess għall-flussi ta' dejta msemmija fil-paragrafi 1 u 2 ta' dan l-Artikolu.

8. L-ESMA għandha tiżviluppa abbozzi ta' standards tekniċi regolatorji li jispeċifikaw:
- (a) il-mezzi li bihom is-CTP jista' jikkonforma mal-obbligi tal-informazzjoni msemmija fil-paragrafi 1 u 2;
  - (b) il-kontenut tal-informazzjoni ppubblikata taħt il-paragrafi 1 u 2;
  - (c) l-istrumenti finanzjarji, li d-dejta tagħhom trid tiġi pprovduta fil-fluss tad-dejta u għall-istrumenti mhux ta' ekwità, iċ-ċentri ta' negozjar u l-APAs li jeħtieġ li jiġu inklużi;
  - (d) mezzi oħrajn sabiex jiġi żgurat li d-dejta ppubblikata minn CTPs differenti tkun konsistenti u tippermetti mmappjar komprensiv u kontroreferenza ma' dejta simili minn sorsi oħrajn, u tkun tista' tiġi aggregata fil-livell tal-Unjoni;
  - (e) ir-rekwiziti organizzazzjonali konkreti stabbiliti fil-paragrafi 4 u 5.

Is-setgħa hija delegata lill-Kummissjoni sabiex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.

## Artikolu 27i

### Rekwiżiti organizzazzjonali għall-ARMs

1. ARM għandu jkollu fis-seħħ politiki u arrangamenti adegwati sabiex jirrapporta l-informazzjoni meħtieġa taħt l-Artikolu 26 mill-aktar fis possibbli, u mhux aktar tard mill-għeluq tal-jum tax-xogħol ta' wara l-jum li fih tkun seħħet it-tranzazzjoni.
2. L-ARM għandu jopera u jzomm arrangamenti amministrattivi effettivi maħsuba sabiex jipprevjenu kunflitti ta' interess mal-klijenti tiegħu. B'mod partikolari, ARM li jkun ukoll operatur tas-suq jew ditta ta' investiment għandu jittratta l-informazzjoni kollha miġbura b'mod mhux diskriminatorju u għandu jopera u jzomm arrangamenti adegwati sabiex jissepara l-funzjonijiet kummerċjali differenti.
3. L-ARM għandu jkollu stabbiliti mekkaniżmi tajba ta' sigurtà maħsuba sabiex jiggarrantixxu s-sigurtà u l-awtentikazzjoni tal-mezzi tat-trasferiment tal-informazzjoni, jimminimizzaw ir-riskju tal-korruzzjoni ta' dejta u tal-aċċess mhux awtorizzat u jipprevjenu l-ħruġ ta' informazzjoni, filwaqt li jzommu l-kunfidenzjalità tad-dejta f'kull hin. L-ARM għandu jzomm riżorsi adegwati u jkollu fis-seħħ faċilitajiet ta' riżerva sabiex joffri u jzomm is-servizzi tiegħu f'kull hin.

4. L-ARM għandu jkollu fis-seħħ sistemi li jkunu jistgħu jivverifikaw b' mod effettiv ir-rapporti tat-tranzazzjonijiet għall-kompletezza, jidentifikaw ommissjonijiet u żbalji ovsji kkawżati mid-ditta ta' investment, u fejn isehhu tali żball jew tali ommissjoni, jikkomunikaw id-dettalji tal-iżball jew tal-ommissjoni lid-ditta ta' investment u jitolbu t-trażmissjoni mill-ġdid ta' kwalunkwe tali rapport żbaljat.

L-ARM għandu jkollu stabbiliti sistemi li jippermettu lill-ARM jinduna bi żbalji jew ommissjonijiet ikkawżati mill-ARM innifsu u li jippermettu lill-ARM jikkorregi u jittrażmetti, jew jittrażmetti mill-ġdid, skont kif ikun il-każ, rapporti korretti u kompleti ta' tranzazzjonijiet lill-awtorità kompetenti.

5. L-ESMA għandha tiżviluppa abbozzi ta' standards tekniċi regolatorji li jispeċifikaw:
- (a) il-mezzi li bihom l-ARM jista' jikkonforma mal-obbligu tal-informazzjoni msemmi fil-paragrafu 1; u
  - (b) ir-rekwiżiti organizzazzjonali konkreti stipulati fil-paragrafi 2, 3 u 4.

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu skont l-Artikoli 10 sa 14 tar-Regolament (UE) Nru 1095/2010.”;

(7) jiddaħħal it-Titolu li ġej:

“TITOLU VIa

Is-setgħat u l-kompetenzi tal-ESMA

KAPITOLU 1

KOMPETENZI U PROCĊEDURI

Artikolu 38a

L-eżerċizzju tas-setgħat tal-ESMA

Is-setgħat mogħtija lill-ESMA jew lil kwalunkwe uffiċjal tal-ESMA jew persuna oħra awtorizzata mill-ESMA skont l-Artikoli 38b sa 38e ma għandhomx jintużaw sabiex jesigu d-divulgazzjoni ta' informazzjoni jew dokumenti li jkunu soġġetti għal privileġġ legali.

Artikolu 38b

Talba għall-informazzjoni

1. L-ESMA tista', permezz ta' talba sempliċi jew b' deċiżjoni, titlob lill-persuni li ġejjin jipprovdu l-informazzjoni kollha sabiex l-ESMA tkun tista' taqdi dmirietha taħt dan ir-Regolament:
  - (a) APA, CTP, ARM, fejn ikunu taħt is-supervizzjoni tal-ESMA, u ditte ta' investiment jew operatur tas-suq li joperaw ċentru ta' negozjar sabiex joperaw is-servizzi ta' rapportar ta' dejta ta' APA, CTP jew ARM, kif ukoll il-persuni li jikkontrollawhom jew li huma kkontrollati minnhom;
  - (b) il-manigġers tal-persuni msemmija fil-punt (a);
  - (c) l-awdituri u l-konsulenti tal-persuni msemmija fil-punt (a).



2. Kwalunkwe talba sempliċi għall-informazzjoni msemmija fil-paragrafu 1 għandha:
- (a) tirreferi għal dan l-Artikolu bħala l-bażi ġuridika ta' dik it-talba;
  - (b) tiddikjara l-iskop tat-talba;
  - (c) tispeċifika l-informazzjoni meħtieġa;
  - (d) tinkludi limitu ta' zmien li fih trid tiġi pprovduta l-informazzjoni;
  - (e) tinkludi dikjarazzjoni li ma hemm ebda obbligu fuq il-persuna li mingħandha tintalab l-informazzjoni sabiex tipprovdi dik l-informazzjoni iżda li f'każ ta' tweġiba volontarja għat-talba, l-informazzjoni pprovduta ma tridx tkun skorretta jew qarrieqa;
  - (f) tindika l-ammont tal-multa li trid tiġi imposta f'konformità mal-Artikolu 38h fejn l-informazzjoni pprovduta tkun skorretta jew qarrieqa.

3. Meta titlob il-forniment ta' informazzjoni taht il-paragrafu 1 b' deċiżjoni, l-ESMA għandha:
- (a) tirreferi għal dan l-Artikolu bhala l-bażi ġuridika ta' dik it-talba;
  - (b) tiddikjara l-iskop tat-talba;
  - (c) tispeċifika l-informazzjoni meħtieġa;
  - (d) tistabbilixxi limitu ta' żmien li fih trid tiġi pprovduta l-informazzjoni;
  - (e) tindika l-ħlasijiet perjodiċi ta' penali previsti fl-Artikolu 38i fejn il-produzzjoni tal-informazzjoni meħtieġa ma tkunx kompluta;
  - (f) tindika l-multa prevista fl-Artikolu 38h, fejn it-tweġibiet għall-mistoqsijiet li jsiru jkunu skorretti jew qarrieqa;
  - (g) tindika d-dritt għal appell tad-deċiżjoni quddiem il-Bord tal-Appell tal-ESMA u għal rieżami tad-deċiżjoni mill-Qorti tal-Ġustizzja tal-Unjoni Ewropea (il-“Qorti tal-Ġustizzja”) f'konformità mal-Artikoli 60 u 61 tar-Regolament (UE) Nru 1095/2010.
4. Il-persuni msemmija fil-paragrafu 1 jew ir-rappreżentanti tagħhom u, fil-każ ta' persuni ġuridiċi jew assoċjazzjonijiet li ma għandhomx personalità ġuridika, il-persuni awtorizzati biex jirrappreżentawhom bil-liġi jew bl-istatuti tagħhom għandhom ifornu l-informazzjoni mitluba. Avukati debitament awtorizzati li jaġixxu jistgħu jipprovdu l-informazzjoni f'isem il-klijenti tagħhom. Dawn tal-aħħar għandhom jibqgħu responsabbli b'mod sħiħ jekk l-informazzjoni mogħtija tkun mhux kompluta, skorretta jew qarrieqa.

5. L-ESMA għandha tibgħat, mingħajr dewmien bla bżonn, kopja tat-talba sempliċi jew tad-deċiżjoni tagħha lill-awtorità kompetenti tal-Istat Membru tal-persuni msemmija fil-paragrafu 1.

#### Artikolu 38c

##### Investigazzjonijiet ġenerali

1. Sabiex taqdi dmirijietha taht dan ir-Regolament, l-ESMA tista' twettaq l-investigazzjonijiet meħtieġa tal-persuni msemmija fl-Artikolu 38b(1). Għal dak il-għan, l-uffiċjali u persuni oħrajn awtorizzati mill-ESMA huma mogħtija s-setgħa li:
  - (a) jeżaminaw kwalunkwe rekord, dejta, proċedura u kwalunkwe materjal ieħor rilevanti għat-twettiq tal-kompiti tagħha irrispettivament mill-mezz li fuqu jkunu miżmumin;
  - (b) jieħdu jew jakkwistaw kopji ċċertifikati ta', jew siltiet minn, tali rekords, dejta, proċeduri u materjal ieħor;
  - (c) isejġhu u jitolbu lil kwalunkwe persuna msemmija fl-Artikolu 38b(1) jew lir-rappreżentanti jew membri tal-persunal tagħhom għal spjegazzjonijiet bil-fomm jew bil-miktub dwar fatti jew dokumenti relatati mas-sugġett u l-fini tal-ispezzjoni u sabiex jinżamm rekord tat-tweġibiet;
  - (d) jintervistaw kwalunkwe persuna fiżika jew ġuridika oħra li tagħti l-kunsens li tiġi intervistata bil-fini li tingabar informazzjoni relatata mas-sugġett ta' investigazzjoni;
  - (e) jitolbu rekords tat-traffiku tat-telefon u tad-dejta.

2. L-uffiċjali u persuni oħra awtorizzati mill-ESMA għall-finijiet tal-investigazzjonijiet imsemmijin fil-paragrafu 1 għandhom jeżerċitaw is-setgħat tagħhom meta jipproduċu awtorizzazzjoni bil-miktub li tispeċifika s-sugġett u l-fini tal-investigazzjoni. Dik l-awtorizzazzjoni għandha tindika wkoll il-ħlasijiet perjodiċi ta' penali previsti fl-Artikolu 38i fejn il-produzzjoni tar-rekords, dejta u proċeduri meħtieġa jew ta' kwalunkwe materjal ieħor meħtieġ, jew it-tweġibiet għall-mistoqsijiet li jsiru lill-persuni msemmija fl-Artikolu 38b(1), ma jġugx ipprovduti jew ma jkunux kompluti, kif ukoll il-multi previsti fl-Artikolu 38h, fejn it-tweġibiet għall-mistoqsijiet li jsiru lill-persuni msemmija fl-Artikolu 38b(1) ikunu skorretti jew qarrieqa.
3. Il-persuni msemmija fl-Artikolu 38b(1) għandhom jissottomettu għal investigazzjonijiet immedija abbażi ta' deċiżjoni tal-ESMA. Id-deċiżjoni għandha tispeċifika s-sugġett u l-fini tal-investigazzjoni, il-ħlasijiet perjodiċi ta' penali previsti fl-Artikolu 38i, ir-rimedji legali disponibbli taħt ir-Regolament (UE) Nru 1095/2010 u d-dritt għal rieżami tad-deċiżjoni mill-Qorti tal-Ġustizzja.
4. Fi żmien adatt qabel l-investigazzjoni msemmija fil-paragrafu 1, l-ESMA għandha tinforma lill-awtorità kompetenti tal-Istat Membru fejn trid titwettaq l-investigazzjoni dwar l-investigazzjoni u l-identità tal-persuni awtorizzati. L-uffiċjali tal-awtorità kompetenti kkonċernata għandhom, fuq talba tal-ESMA, jassistu lil dawk il-persuni awtorizzati fit-twettiq ta' dmirijiethom. L-uffiċjali tal-awtorità kompetenti kkonċernata jistgħu jattendu wkoll l-investigazzjonijiet jekk jintalbu jagħmlu dan.

5. Jekk talba għal rekords tat-traffiku tat-telefon jew tad-dejta msemmija fil-punt (e) tal-paragrafu 1 tkun teħtieġ awtorizzazzjoni minn awtorità ġudizzjarja skont il-liġi nazzjonali applikabbli, għandha ssir applikazzjoni għal tali awtorizzazzjoni. Tista' ssir applikazzjoni għal tali awtorizzazzjoni wkoll bħala miżura ta' prekawzjoni.
6. Fejn awtorità ġudizzjarja nazzjonali tircievi applikazzjoni għall-awtorizzazzjoni ta' talba għal rekords tat-traffiku tat-telefon jew tad-dejta msemmija fil-punt (e) tal-paragrafu 1, dik l-awtorità għandha tivverifika dawn li ġejjin:
  - (a) li d-deċiżjoni adottata mill-ESMA msemmija fil-paragrafu 3 tkun awtentika;
  - (b) li kwalunkwe miżura li trid tittieħed tkun proporzjonata u mhux arbitrarja jew eċċessiva.

Għall-finijiet tal-punt (b), l-awtorità ġudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari relatati mar-raġunijiet li jkollha l-ESMA biex tissuspetta li seħħ ksur ta' dan ir-Regolament u s-serjetà tal-ksur suspettat u n-natura tal-involviment tal-persuna soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirrivedi l-ħtieġa għal investigazzjoni jew titlob li tiġi pprovduta bl-informazzjoni fil-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja skont il-proċedura stabbilita fir-Regolament (UE) Nru 1095/2010.

## Artikolu 38d

### Spezzjonijiet fuq il-post

1. Sabiex taqdi dmirijietha taht dan ir-Regolament, l-ESMA tista' twettaq l-ispezzjonijiet fuq il-post kollha mehtiega fi kwalunkwe bini tan-negozju tal-persuni msemmija fl-Artikolu 38b(1).
2. L-ufficjali u persuni oħrajn awtorizzati mill-ESMA sabiex iwettqu spezzjoni fuq il-post jistghu jidhlu fi kwalunkwe bini tan-negozju tal-persuni soggetti għal deċiżjoni ta' investigazzjoni adottata mill-ESMA u għandu jkollhom is-setgħat kollha stipulati fl-Artikolu 38b(1). Għandu jkollhom ukoll is-setgħa li jissigillaw kwalunkwe bini u ktieb jew registru ta' negozju għall-perjodu tal-ispezzjoni u sa fejn mehtieg għall-ispezzjoni.
3. Fi zmien sufficjenti qabel l-ispezzjoni, l-ESMA għandha tagħti avviz tal-ispezzjoni lill-awtorità kompetenti tal-Istat Membru fejn tkun trid titwettaq l-ispezzjoni. Fejn itwettiq korrett u l-efficjenza tal-ispezzjoni jkunu jirrikjedu dan, l-ESMA tista', wara li tinforma lill-awtorità kompetenti rilevanti, twettaq l-ispezzjoni fuq il-post mingħajr notifika minn qabel. L-ispezzjonijiet f'konformità ma' dan l-Artikolu għandhom jitwettqu dment li l-awtorità kompetenti rilevanti tkun ikkonfermat li hija ma toggezzjonax għal dawg l-ispezzjonijiet.
4. L-ufficjali u persuni oħrajn awtorizzati mill-ESMA sabiex iwettqu spezzjoni fuq il-post għandhom jeżerċitaw is-setgħat tagħhom billi jipproduċu awtorizzazzjoni bil-miktub li tispeċifika s-suggett u l-fini tal-ispezzjoni u l-hlasijiet perjodici ta' penali previsti fl-Artikolu 38i fejn il-persuni kkonċernati ma jissottomettux għall-ispezzjoni.

5. Il-persuni msemmija fl-Artikolu 38b(1) għandhom jissottomettu għall-ispezzjonijiet fuq il-post ordnati b'deċiżjoni tal-ESMA. Id-deċiżjoni għandha tispeċifika s-sugġett u l-fini tal-ispezzjoni, tiffissa d-data meta din għandha tibda u tindika l-pagamenti perjodiċi ta' penali previsti fl-Artikolu 38i, ir-rimedji legali disponibbli taħt ir-Regolament (UE) Nru 1095/2010 kif ukoll id-dritt għal rieżami tad-deċiżjoni mill-Qorti tal-Ġustizzja.
6. L-uffiċjali tal-awtorità kompetenti tal-Istat Membru fejn trid titwettaq l-ispezzjoni, kif ukoll dawk awtorizzati jew mahtura minnha, għandhom, fuq talba tal-ESMA, jassistu b'mod attiv lill-uffiċjali u lil persuni oħrajn awtorizzati mill-ESMA. L-uffiċjali tal-awtorità kompetenti tal-Istat Membru kkonċernat jistgħu jattendu wkoll l-ispezzjonijiet fuq il-post.
7. L-ESMA tista' teziġi wkoll li l-awtoritajiet kompetenti jwettqu kompiti investigattivi speċifiċi u spezzjonijiet fuq il-post kif previst f'dan l-Artikolu u fl-Artikolu 38b(1) f'isimha.
8. Fejn l-uffiċjali u persuni oħrajn li jakkumpanjawhom awtorizzati mill-ESMA jsibu li persuna toponi spezzjoni ordnata skont dan l-Artikolu, l-awtorità kompetenti tal-Istat Membru kkonċernat għandha tagħtihom l-assistenza meħtieġa, billi titlob, fejn xieraq, l-assistenza tal-pulizija jew ta' awtorità tal-infurzar ekwivalenti, sabiex ikunu jistgħu jwettqu l-ispezzjoni tagħhom fuq il-post.

9. Jekk l-ispezzjoni fuq il-post prevista fil-paragrafu 1 jew jekk l-assistenza prevista fil-paragrafu 7 tkun teħtieg awtorizzazzjoni minn awtorità għudizzjarja skont il-liġi nazzjonali, għandha ssir applikazzjoni għal tali awtorizzazzjoni. Tali awtorizzazzjoni tista' tiġi applikata wkoll bħala miżura ta' prekawzjoni.
10. Fejn awtorità għudizzjarja nazzjonali tircievi applikazzjoni għall-awtorizzazzjoni ta' spezzjoni fuq il-post prevista fil-paragrafu 1 jew l-assistenza prevista fil-paragrafu 7, dik l-awtorità għandha tivverifika dawn li ġejjin:
- (a) li d-deċiżjoni adottata mill-ESMA msemmija fil-paragrafu 5 tkun awtentika;
  - (b) li kwalunkwe miżura li trid tittieħed tkun proporzjonata u mhux arbitrarja jew eċċessiva.

Għall-finijiet tal-punt (b), l-awtorità għudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari relatati mar-raġunijiet li jkollha l-ESMA biex tissuspetta li seħħ ksur ta' dan ir-Regolament u s-serjetà tal-ksur suspettat u n-natura tal-involviment tal-persuna soġġetta għall-miżuri koerċittivi. Madankollu, l-awtorità għudizzjarja nazzjonali ma għandhiex tirrivedi l-ħtieġa għal investigazzjoni jew titlob li tiġi pprovduta bl-informazzjoni fil-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja skont il-proċedura stabbilita fir-Regolament (UE) Nru 1095/2010.



#### Artikolu 38e

##### Skambju ta' informazzjoni

L-ESMA u l-awtoritajiet kompetenti għandhom, mingħajr dewmien żejjed, jipprovdu lil xulxin bl-informazzjoni meħtieġa għall-finijiet tal-qadi ta' dmirijietom taħt dan ir-Regolament.

#### Artikolu 38f

##### Segretezza professjonali

L-obbligu tas-segretezza professjonali msemmi fl-Artikolu 76 tad-Direttiva 2014/65/UE għandu japplika għall-ESMA u għall-persuni kollha li jaħdmu jew li ħadmu għall-ESMA, jew għal kwalunkwe persuna oħra li lilha l-ESMA tkun iddelegat xi kompiti, inklużi awdituri u esperti li jkunu ngħataw kuntratt mill-ESMA.

#### Artikolu 38g

##### Miżuri superviżorji mill-ESMA

1. Fejn l-ESMA ssib li persuna elenkata fil-punt (a) tal-Artikolu 38b(1) tkun wettqet xi wiehed mit-tipi ta' ksur tar-rekwiżiti previsti fit-Titolu IVa, hija għandha tiegħu waħda jew aktar mill-azzjonijiet li ġejjin:
  - (a) tadotta deċiżjoni li titlob lill-persuna ttemm il-ksur;
  - (b) tadotta deċiżjoni li timponi multi skont l-Artikoli 38h u 38i;
  - (c) toħroġ avvizi pubbliċi.

2. Meta tieġu l-azzjonijiet imsemmija fil-paragrafu 1, l-ESMA għandha tqis in-natura u s-serjeta' tal-ksur, filwaqt li tqis il-kriterji li ġejjin:
- (a) it-tul ta' żmien u l-frekwenza tal-ksur;
  - (b) jekk ir-reat finanzjarju ġiex ikkawżat jew iffacilitat mill-ksur jew huwiex b'xi mod ieħor attribwibbli għall-ksur;
  - (c) jekk il-ksur twettaqx intenzjonalment jew b'negligenza;
  - (d) il-livell tar-responsabbiltà tal-persuna responsabbli għall-ksur;
  - (e) is-saħħa finanzjarja tal-persuna responsabbli għall-ksur, kif indikat mill-fatturat totali tal-persuna ġuridika responsabbli jew l-introjtu annwali u l-assi netti tal-persuna fiżika responsabbli;
  - (f) l-impatt tal-ksur fuq l-interessi tal-investituri;
  - (g) l-importanza tal-profitti miksuba, it-telf evitat mill-persuna responsabbli għall-ksur jew it-telf għall-partijiet terzi minhabba l-ksur, sa fejn dawn ikunu jistgħu jiġu stabbiliti;
  - (h) il-livell ta' kooperazzjoni tal-persuna responsabbli għall-ksur mal-ESMA, mingħajr preġudizzju għall-ħtieġa li tiġi żgurata l-eliminazzjoni tal-profitti miksuba jew tat-telf evitat minn dik il-persuna;
  - (i) ksur preċedenti mill-persuna responsabbli għall-ksur;
  - (j) il-miżuri meħuda wara l-ksur mill-persuna responsabbli għall-ksur sabiex jiġi impedut li l-ksur jiġi ripetut.

3. Mingħajr dewmien bla bżonn, l-ESMA għandha tinnotifika kwalunkwe azzjoni meħuda skont il-paragrafu 1 lill-persuna responsabbli għall-ksur u għandha tikkomunikaha lill-awtoritajiet kompetenti tal-Istati Membri u lill-Kummissjoni. Hija għandha tiddivulga pubblikament kwalunkwe tali azzjoni fis-sit web tagħha fi żmien 10 ijiem tax-xogħol mid-data meta tkun ittieħdet.

Id-divulgazzjoni lill-pubbliku msemija fl-ewwel subparagrafu għandha tinkludi dan li ġej:

- (a) dikjarazzjoni li tafferma d-dritt tal-persuna responsabbli għall-ksur li tappella d-deċizzjoni;
- (b) fejn rilevanti, dikjarazzjoni li tafferma li ġie pprezentat appell u li tispeċifika li tali appell ma għandux effett sospensiv;
- (c) dikjarazzjoni li tasserixxi li huwa possibbli li l-Bord tal-Appell tal-ESMA jissospendi l-applikazzjoni tad-deċizzjoni kkontestata f'konformità mal-Artikolu 60(3) tar-Regolament (UE) Nru 1095/2010.

## KAPITOLU 2

### SANZJONIJIET AMMINISTRATTIVI U MIŻURI AMMINISTRATTIVI OĦRAJN

#### Artikolu 38h

##### Multi

1. Fejn, f'konformità mal-Artikolu 38k(5), l-ESMA ssib li kwalunkwe persuna wettqet, intenzjonalment jew b'mod negligenti, wieħed jew aktar mit-tipi ta' ksur tar-rekwiziti previsti fit-Titolu IVa, hija għandha tadotta deċizzjoni li timponi multa f'konformità mal-paragrafu 2 ta' dan l-Artikolu.

Ksur għandu jitqies bħala li twettaq intenzjonalment jekk l-ESMA ssib fatturi oġġettivi li juru li persuna aġixxiet deliberatament biex twettaq il-ksur.

2. L-ammont massimu tal-multa msemmija fil-paragrafu 1 għandu jkun EUR 200 000 jew, fl-Istati Membri li l-munita tagħhom mhijiex l-euro, il-valur korrispondenti fil-munita nazzjonali.
3. Meta tiġi biex tiddetermina l-livell ta' multa skont il-paragrafu 1, l-ESMA għandha tqis il-kriterji stabbiliti fl-Artikolu 38g(2).

#### Artikolu 38i

##### Hlasijiet perjodiċi ta' penali

1. L-ESMA għandha, permezz ta' deċiżjoni, timponi hlasijiet perjodiċi ta' penali sabiex iġġieghel:
  - (a) persuna ttemm ksur f'konformità ma' deċiżjoni meħuda skont il-**punt (a) tal-Artikolu 38g(1)**;
  - (b) persuna msemmija fl-Artikolu 38b(1):
    - (i) tipprovdi informazzjoni kompleta li tkun intalbet permezz ta' deċiżjoni skont l-Artikolu 38b;
    - (ii) tissottometti għal investigazzjoni u, b'mod partikolari, tipproduċi rekords, dejta u proċeduri kompluti jew kwalunkwe materjal ieħor meħtieġ u timla u tikkoreġi informazzjoni oħra pprovduta f'investigazzjoni mnedija permezz ta' deċiżjoni meħuda skont l-Artikolu 38c;
    - (iii) tissottometti għal spezzjoni fuq il-post ordnata permezz ta' deċiżjoni meħuda skont l-Artikolu 38d.

2. Il-ħlas perjodiku ta' penali għandu jkun effettiv u proporzjonat. Il-ħlas perjodiku ta' penali għandu jiġi impost għal kull ġurnata ta' dewmien.
3. Minkejja l-paragrafu 2, l-ammont tal-ħlasijiet perjodiċi ta' penali għandu jkun 3 % tal-fatturat medju ta' kuljum fis-sena finanzjarja preċedenti, jew, fil-każ ta' persuni fiżiċi, 2 % tal-introjtu medju ta' kuljum fis-sena kalendarja preċedenti. Għandu jiġi kkalkolat mid-dejta stipulata fid-deċiżjoni li timponi l-ħlasijiet perjodiċi ta' penali.
4. Ħlas perjodiku ta' penali għandu jiġi impost għal perijodu massimu ta' sitt xhur wara n-notifika tad-deċiżjoni tal-ESMA. Wara li dan il-perijodu jintemm, l-ESMA għandha tirrivedi l-miżura.

#### Artikolu 38j

Id-divulgazzjoni, in-natura, l-infurzar u l-allokkazzjoni tal-multi u tal-ħlasijiet perjodiċi ta' penali

1. L-ESMA għandha tiddivulga lill-pubbliku kull multa u ħlas perjodiku ta' penali li jkunu ġew imposti skont l-Artikoli 38h u 38i sakemm tali divulgazzjoni lill-pubbliku ma tipperikolax serjament is-swieq finanzjarji jew sakemm ma tikkawżax dannu sproporzjonat lill-partijiet involuti. Tali divulgazzjoni ma għandhiex tinkludi dejta personali *fis-sens* tar-Regolament (UE) 2018/1725 tal-Parlament Ewropew u tal-Kunsill\*.
2. Il-multi u l-ħlasijiet perjodiċi ta' penali imposti skont l-Artikoli 38h u 38i għandhom ikunu ta' natura amministrattiva.

3. Fejn l-ESMA tiddeċiedi li ma timponi ebda multa jew ħlas ta' penali, hija għandha tinforma lill-Parlament Ewropew, lill-Kunsill, lill-Kummissjoni, u lill-awtoritajiet kompetenti tal-Istat Membru kkonċernat u għandha tagħti r-raġunijiet għad-deċiżjoni tagħha.
4. Il-multi u l-ħlasijiet perjodiċi ta' penali imposti skont l-Artikoli 38h u 38i għandhom ikunu infurzabbli.
5. L-infurzar għandu jkun iggvernat mir-regoli tal-proċedura fis-seħħ fl-Istat Membru li fit-territorju tiegħu jkun seħħ.
6. L-ammonti tal-multi u tal-ħlasijiet perjodiċi ta' penali għandhom jiġu allokati lill-baġit generali tal-Unjoni Ewropea.

#### Artikolu 38k

##### Regoli proċedurali sabiex jittiehdu miżuri superviżorji u jiġu imposti multi

1. Fejn, fil-qadi ta' dmirijietha taht dan ir-Regolament, l-ESMA ssib li hemm indikazzjonijiet serji tal-eżistenza possibbli ta' fatti li jistgħu jikkostitwixxu wieħed jew aktar mit-tipi ta' ksur tar-rekwiżiti previsti fit-Titolu IVa, l-ESMA għandha tahtar uffiċjal indipendenti ta' investigazzjoni fi ħdan l-ESMA sabiex jinvestiga l-kwistjoni. L-uffiċjal mahtur ma għandux jiġi involut jew ikun ġie involut direttament jew indirettament fis-superviżjoni jew fil-proċess ta' awtorizzazzjoni tal-fornitur ikkonċernat ta' servizzi ta' rapportar ta' dejta u għandu jwettaq il-funzjonijiet tiegħu indipendentement mill-ESMA.

2. L-uffiċjal ta' investigazzjoni msemmi fil-paragrafu 1 għandu jinvestiga l-allegat ksur, filwaqt li jqis kwalunkwe kumment ipprezentat mill-persuni li jkunu soġġetti għall-investigazzjonijiet, u għandu jissottometti fajl komplut bil-konstatazzjonijiet tiegħu lill-ESMA.
3. Sabiex iwettaq il-kompiti tiegħu, l-uffiċjal ta' investigazzjoni jista' jeżerċita s-setgħa li jitlob informazzjoni f'konformità mal-Artikolu 38b u li jwettaq investigazzjonijiet u spezzjonijiet fuq il-post f'konformità mal-Artikoli 38c u 38d.
4. Meta jwettaq il-kompiti tiegħu, l-uffiċjal ta' investigazzjoni għandu jkollu aċċess għad-dokumenti u l-informazzjoni kollha miġbura mill-ESMA fl-attivitàjiet supervizorji tagħha.
5. Meta jlesti l-investigazzjoni tiegħu u qabel ma jipprezenta l-fajl bil-konstatazzjonijiet tiegħu lill-ESMA, l-uffiċjal ta' investigazzjoni għandu jagħti lill-persuni soġġetti għall-investigazzjonijiet l-opportunità li jinstemgħu fir-rigward tal-materji li jkunu s-suġġett tal-investigazzjoni. L-uffiċjal ta' investigazzjoni għandu jibbaża l-konstatazzjonijiet tiegħu biss fuq fatti li dwarhom il-persuni kkonċernati kellhom l-opportunità jikkumentaw.
6. Matul l-investigazzjonijiet taħt dan l-Artikolu, id-drittijiet tad-difiza tal-persuni soġġetti għall-investigazzjonijiet għandhom jiġu osservati b'mod sħiħ.

7. Meta jissottometti l-fajl bil-konstatazzjonijiet tiegħu lill-ESMA, l-uffiċjal ta' investigazzjoni għandu jinnotifika lill-persuni li jkunu soġġetti għall-investigazzjonijiet. Il-persuni soġġetti għall-investigazzjonijiet għandhom ikunu intitolati li jkollhom aċċess għall-fajl, soġġett għall-interess legittimu ta' persuni oħra fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jiġi estiż għal informazzjoni kunfidenzjali li taffettwa lil partijiet terzi.
8. Abbażi tal-fajl li jkun fih il-konstatazzjonijiet tal-uffiċjal ta' investigazzjoni u, meta jintalab mill-persuni soġġetti għall-investigazzjonijiet, wara li tkun semgħet lil dawk il-persuni f'konformità mal-Artikolu 38l, l-ESMA għandha tiddeċiedi jekk wiehed jew aktar mit-tipi ta' ksur tar-rekwiżiti previsti fit-Titolu IVa jkunux twettqu mill-persuni soġġetti għall-investigazzjonijiet u, f'tali każ, għandha tiegħu miżura supervizorja f'konformità mal-Artikolu 38g.
9. L-uffiċjal ta' investigazzjoni ma għandux jipparteċipa f'deliberazzjonijiet tal-ESMA jew b'xi mod ieħor jintervjeni fil-proċess ta' teħid ta' deċiżjoni tal-ESMA.
10. Il-Kummissjoni għandha tadotta atti delegati f'konformità mal-Artikolu 50 sal-**1 ta' Ottubru 2021** biex tispeċifika aktar ir-regoli ta' proċedura għall-eżerċizzju tas-setgħa li jiġu imposti multi jew ħlasijiet perjodiċi ta' penali, inklużi dispożizzjonijiet dwar id-drittijiet ta' difiża, dispożizzjonijiet temporali u l-gbir ta' multi jew ħlasijiet perjodiċi ta' penali, kif ukoll il-perjodi ta' limitazzjoni għall-impożizzjoni u l-infurzar ta' multi u ħlasijiet perjodiċi ta' penali.



11. L-ESMA għandha tirreferi kwistjonijiet għall-prosekuzzjoni kriminali lill-awtoritajiet nazzjonali rilevanti fejn, fil-qadi ta' dmirjietha taħt dan ir-Regolament, jirriżultalha li hemm indikazzjonijiet serji tal-eżistenza possibbli ta' fatti li jkunu jistgħu jikkostitwixxu reati kriminali. Barra minn hekk, l-ESMA għandha żżomm lura milli timponi multi jew hlasijiet perjodici ta' penali fejn il-liberazzjoni mill-akkuża jew kundanna preċedenti, riżultanti minn fatt jew fatti identiċi li jkunu sostanzjalment l-istess, ikunu diġà kisbu l-forza ta' *res judicata* bħala riżultat ta' proċedimenti kriminali taħt il-liġi nazzjonali.

#### Artikolu 38l

##### Smigh tal-persuni kkonċernati

1. Qabel tiegħu kwalunkwe deċiżjoni skont l-Artikoli 38g, 38h u 38i, l-ESMA għandha tagħti lill-persuni soġġetti għall-proċedimenti l-oppportunità li jinstemgħu dwar il-konstatazzjonijiet tagħha. L-ESMA għandha tibbaża d-deċiżjonijiet tagħha unikament fuq konstatazzjonijiet li dwarhom il-persuni soġġetti għall-proċedimenti kellhom l-oppportunità li jikkummentaw.

L-ewwel subparagrafu ma għandux japplika jekk tkun meħtieġa azzjoni urġenti sabiex ma tithalliex li ssir ħsara sinifikanti u imminenti lis-sistema finanzjarja. F'tali każ, l-ESMA tista' tadotta deċiżjoni interim u għandha tagħti lill-persuni kkonċernati l-oppportunità li jinstemgħu malajr kemm jista' jkun wara li tiegħu d-deċiżjoni tagħha.

2. Id-drittijiet tad-difiża tal-persuni soġġetti għall-investigazzjonijiet għandhom jiġu rispettati bis-shiħ matul il-proċedimenti. Għandhom ikunu intitolati li jkollhom aċċess għall-fajl tal-ESMA, soġġett għall-interess legittimu ta' persuni oħrajn fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali jew għad-dokumenti preparatorji interni tal-ESMA.

## Artikolu 38m

### Rieżami mill-Qorti tal-Ġustizzja

Il-Qorti tal-Ġustizzja għandu jkollha guriżdizzjoni illimitata biex tirrieżamina deċiżjonijiet li bihom l-ESMA tkun imponiet multa jew hlas perjodiku ta' penali. Hija tista' tannulla, tnaqqas jew iżżid il-multa jew il-hlas perjodiku ta' penali imposti.

## Artikolu 38n

### Tariffi għall-awtorizzazzjoni u għas-superviżjoni

1. L-ESMA għandha timponi tariffi lill-fornituri ta' servizzi ta' rapportar ta' dejta f'konformità ma' dan ir-Regolament u f'konformità mal-atti delegati adottati skont il-paragrafu 3 ta' dan l-Artikolu. Dawk it-tariffi għandhom ikopru b'mod sħiħ in-nefqa meħtieġa tal-ESMA li tirrigwarda l-awtorizzazzjoni u s-superviżjoni tal-fornituri ta' servizzi ta' rapportar ta' dejta u r-rimborż ta' kwalunkwe kostijiet li l-awtoritajiet kompetenti jistgħu jgarrbu fit-twettiq tax-xogħol skont dan ir-Regolament, b'mod partikolari bħala riżultat ta' kwalunkwe delega ta' kompiti f'konformità mal-Artikolu 38o.
2. L-ammont ta' tariffa individwali imposta lil fornitur partikolari ta' servizzi ta' rapportar ta' dejta għandu jkopri l-kostijiet amministrattivi kollha mgarrba mill-ESMA għall-attivitajiet ta' awtorizzazzjoni u superviżjoni fir-rigward ta' dak il-fornitur.. Dan għandu jkun proporzjonat għall-fatturat tal-fornitur ta' servizzi ta' rapportar ta' dejta.

3. Il-Kummissjoni għandha tadotta att delegat f'konformità mal-Artikolu 50 sal-*1 ta' Ottubru 2021* sabiex tispeċifika t-tip ta' tariffi, il-materji li għalihom ikunu dovuti t-tariffi, l-ammont tat-tariffi u l-mod kif għandhom jithallsu.

#### Artikolu 38o

Id-delega ta' kompiti mill-ESMA lill-awtoritajiet kompetenti

1. Fejn meħtieġ għat-twettiq xieraq ta' kompitu superviżorju, l-ESMA tista' tiddelega kompiti superviżorji speċifiċi lill-awtorità kompetenti ta' Stat Membru skont il-linji gwida maħruġin mill-ESMA skont l-Artikolu 16 tar-Regolament (UE) 1095/2010. Tali kompiti superviżorji speċifiċi jistgħu, b'mod partikolari, jinkludu s-setgħa li jitwettqu talbiet għal informazzjoni f'konformità mal-Artikolu 38b u li jsiru investigazzjonijiet u spezzjonijiet fuq il-post f'konformità mal-Artikoli 38c u 38d.
2. Qabel tiddelega kompitu, l-ESMA għandha tikkonsulta lill-awtorità kompetenti rilevanti dwar:
  - (a) l-ambitu tal-kompitu li għandu jigi ddelegat;
  - (b) l-iskeda ta' żmien għat-twettiq tal-kompitu; u
  - (c) it-trażmissjoni tal-informazzjoni meħtieġa mill-ESMA u lilha.

3. F'konformità mal-att delegat adottat skont l-Artikolu 38n(3), l-ESMA għandha tirrimborża lil awtorità kompetenti għall-kostijiet imġarrba minhabba t-twettiq tal-kompiti ddelegati.
4. L-ESMA għandha tirrivedi d-deċiżjoni msemmija fil-paragrafu 1 f'intervalli xierqa. Delega tista' tiġi revokata fi kwalunkwe hin.
5. Delega ta' kompiti ma għandhiex taffettwa r-responsabbiltà tal-ESMA u lanqas tillimita l-kapaċità tal-ESMA li twettaq u tissorvelja l-attività ddelegata.

---

\* Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).";

**(8) fl-Artikolu 40, il-paragrafu 6 huwa sostitwit b'dan li ġej:**

“6. L-ESMA għandha tirrivedi projbizzjoni jew restrizzjoni imposta taht il-paragrafu 1 f'intervalli xierqa, u tal-inqas kull *sitt* xhur. ***Wara tal-inqas żewġ tiġdidiet konsekuttivi u abbażi ta' analiżi xierqa sabiex jiġi vvalutat l-impatt fuq il-konsumatur, l-ESMA tista' tiddeċiedi dwar it-tiġdid annwali tal-projbizzjoni jew restrizzjoni.***”;

**(9) fl-Artikolu 41, il-paragrafu 6 huwa sostitwit b'dan li ġej:**

“6. L-EBA għandha tirrivedi projbizzjoni jew restrizzjoni imposta taht il-paragrafu 1 f'intervalli xierqa u tal-inqas kull *sitt* xhur. ***Wara tal-inqas żewġ tiġdidiet konsekuttivi u abbażi ta' analiżi xierqa sabiex jiġi vvalutat l-impatt fuq il-konsumatur, l-EBA tista' tiddeċiedi dwar it-tiġdid annwali tal-projbizzjoni jew restrizzjoni.***”;

**(10)** l-Artikolu 50 huwa emendat kif ġej:

**(a)** il-paragrafu 2 huwa sostitwit b'dan li ġej:

“2. Is-setgħa tal-adozzjoni tal-atti delegati msemmija fl-Artikolu 1(9), fl-Artikolu 2(2) u (3), fl-Artikolu 13(2), fl-Artikolu 15(5), fl-Artikolu 17(3), fl-Artikolu 19(2) u (3), **fl-Artikolu 27(4), fl-Artikolu 27g(7), fl-Artikolu 27h(7),** fl-Artikolu 31(4), **fl-Artikolu 38k(10), fl-Artikolu 38n(3),** fl-Artikolu 40(8), fl-Artikolu 41(8), fl-Artikolu 42(7), fl-Artikolu 45(10) u fl-Artikolu 52(10), (12) **u (14)** hija mogħtija għal perjodu indeterminat mit-2 ta' Lulju 2014.”;

**(b)** fil-paragrafu 3, l-ewwel sentenza hija sostitwita b'dan li ġej:

“Id-delega tas-setgħa msemmija fl-Artikolu 1(9), fl-Artikolu 2(2) u (3), fl-Artikolu 13(2), fl-Artikolu 15(5), fl-Artikolu 17(3), fl-Artikolu 19(2) u (3), **fl-Artikolu 27(4), fl-Artikolu 27g(7), fl-Artikolu 27h(7),** fl-Artikolu 31(4), **fl-Artikolu 38k(10), fl-Artikolu 38n(3),** fl-Artikolu 40(8), fl-Artikolu 41(8), fl-Artikolu 42(7), fl-Artikolu 45(10) u fl-Artikolu 52(10), (12) **u (14)** tista' tigi rrevokata fi kwalunkwe hin mill-Parlament Ewropew jew mill-Kunsill.”;

(c) fil-paragrafu 5, l-ewwel sentenza hija sostitwita b'dan li ġej:

“Att delegat adottat skont l-Artikolu 1(9), l-Artikolu 2(2) u (3), l-Artikolu 13(2), l-Artikolu 15(5), l-Artikolu 17(3), l-Artikolu 19(2) u (3), ***l-Artikolu 27(4), l-Artikolu 27g(7), l-Artikolu 27h(7)***, l-Artikolu 31(4), ***l-Artikolu 38k(10), l-Artikolu 38n(3)***, l-Artikolu 40(8), l-Artikolu 41(8), l-Artikolu 42(7), l-Artikolu 45(10) u l-Artikolu 52(10), (12) ***u (14)*** għandu jidhol fis-seħh biss jekk ma tkun giet espressa ebda oġġezzjoni mill-Parlament Ewropew jew mill-Kunsill fi zmien perjodu ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, kemm il-Parlament Ewropew kif ukoll il-Kunsill ikunu informaw lill-Kummissjoni li mhumiex se joġġezzjonaw”;

(11) fl-Artikolu 52, jiżdiedu l-paragrafi li ġejjin:

“13. Il-Kummissjoni għandha, wara li tikkonsulta mal-ESMA, tippreżenta rapporti lill-Parlament Ewropew u lill-Kunsill dwar il-funzjonament tat-tape konsolidat stabbilit f'konformità mat-Titolu IVa. Ir-rapport relatat mal-Artikolu 27h(1) għandu jiġi ppreżentat sat-3 ta' Settembru 2019. Ir-rapport relatat mal-Artikolu 27h(2) għandu jiġi ppreżentat sat-3 ta' Settembru 2021.

Ir-rapporti msemija fl-ewwel subparagrafu għandhom jivvalutaw il-funzjonament tat-tape konsolidat fl-isfond tal-kriterji li ġejjin:

- (a) id-disponibbiltà u l-puntwalità tal-informazzjoni wara n-negozjar f'format ikkonsolidat li jiġbor it-tranzazzjonijiet kollha, irrispettivament minn jekk jitwettqux f'centri ta' gozjar jew le;
- (b) id-disponibbiltà u l-puntwalità ta' informazzjoni sħiħa u parzjali wara n-negozjar li tkun ta' kwalità għolja, f'formati li jkunu faċilment aċċessibbli u utillizzabbli għall-partecipanti fis-suq u disponibbli fuq bazi kummerċjali raġonevoli.

Fejn il-Kummissjoni tikkonkludi li s-CTPs ikunu naqsu milli jipprovdu informazzjoni b'mod li jissodisfa l-kriterji stabbiliti fit-tieni subparagrafu, il-Kummissjoni għandha tehmeż mar-rapport tagħha talba lill-ESMA sabiex tagħti bidu għal proċedura negozjata għall-ħatra permezz ta' proċess ta' akkwist pubbliku mmexxi mill-ESMA ta' entità kummerċjali li topera tape konsolidat. L-ESMA għandha tagħti bidu għall-proċedura wara li tirċievi t-talba mill-Kummissjoni dwar il-kundizzjonijiet speċifikati fit-talba tal-Kummissjoni u skont ir-Regolament (UE, Euratom) 2018/1046 tal-Parlament Ewropew u tal-Kunsill\*.

14. Fejn tkun inbdiet il-proċedura deskritta fil-paragrafu 13 ta' dan l-Artikolu, il-Kummissjoni hija mogħtija s-setgħa li tadotta atti delegati f'konformità mal-Artikolu 50 sabiex tissupplimenta dan ir-Regolament, billi tispeċifika miżuri sabiex:
- (a) tipprevedi d-durata tal-kuntratt tal-entità kummerċjali li topera tape konsolidat u l-proċess u l-kundizzjonijiet għat-tigdid tal-kuntratt u t-tnedija ta' proċess ta' akkwist pubbliku ġdid;
  - (b) tistabbilixxi li l-entità kummerċjali li topera tape konsolidat għandha tagħmel dan fuq bażi esklużiva u li l-ebda entità oħra ma għandha tkun awtorizzata bħala CTP skont l-Artikolu 27b;
  - (c) tagħti s-setgħa lill-ESMA sabiex tiżgura l-konformità mal-kundizzjonijiet tal-offerta mill-entità kummerċjali li topera tape konsolidat maħtura permezz ta' proċess ta' akkwist pubbliku;
  - (d) tiżgura li l-informazzjoni ta' wara n-negozjar ipprovduta mill-entità kummerċjali li topera tape konsolidat tkun ta' kwalità għolja, f'formati li jkunu faċilment aċċessibbli u utillizzabbli għall-parteciċipanti fis-suq u f'format konsolidat li jaqbad is-suq kollu;



- (e) tiżgura li l-informazzjoni ta' wara n-negozjar tiġi pprovduta fuq bażi kummerċjali raġonevoli, kemm fuq bażi konsolidata kif ukoll fuq bażi mhux konsolidata, u tissodisfa l-htigijiet tal-utenti ta' dik l-informazzjoni madwar l-Unjoni;
- (f) tiżgura li ċ-ċentri ta' negozjar u l-APAs jagħmlu d-dejta kummerċjali tagħhom disponibbli għall-entità kummerċjali li topera tape konsolidat, li tkun mahtura permezz ta' proċess ta' akkwist pubbliku mmexxi mill-ESMA b'kost raġonevoli;
- (g) tispeċifika l-arranġamenti applikabbli meta l-entità kummerċjali li topera tape konsolidat mahtura permezz ta' proċess ta' akkwist pubbliku tonqos milli tissodisfa l-kundizzjonijiet tal-offerta;
- (h) tispeċifika l-arranġamenti li tahtom is-CTPs awtorizzati taht l-Artikolu 27b jistgħu jkomplu joperaw tape konsolidat fejn ma tkunx qed tintuża s-setgħa prevista fil-punt (b) ta' dan il-paragrafu jew, fejn ma tinħatar ebda entità permezz tal-proċess ta' akkwist pubbliku, sa dak iż-żmien meta jitlestha proċess ta' akkwist pubbliku ġdid u tinħatar entità kummerċjali sabiex topera tape konsolidat.

---

\* Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).”;

(12) jiżdedu l-Artikoli li ġejjin:

“Artikolu 54a

Miżuri tranzizzjonali relatati mal-ESMA

1. Il-kompetenzi u d-dmirijiet kollha relatati mal-attività ta' superviżjoni u infurzar fil-qasam tal-fornituri ta' servizzi ta' rapportar ta' dejta jiġu ***ttrasferiti lill-ESMA fl-1 ta' Jannar 2022, hlief għal kompetenzi u dmirijiet relatati ma' APAs u ARMs soġġetti għal deroga msemmija fil-punt 36 tal-Artikolu 2(3)***. Dawk il-kompetenzi u d-dmirijiet ***trasferiti*** għandhom jittiehdu mill-ESMA fl-istess data.
2. Kwalunkwe fajl u dokument ta' hidma relatat mal-attività ta' superviżjoni u infurzar fil-qasam tal-fornituri ta' servizzi ta' rapportar ta' dejta, inklużi kwalunkwe eżamijiet u azzjonijiet ta' infurzar li jkunu għaddejjin, jew kopji ċertifikati tagħhom, għandhom jgħaddu f'idejn l-ESMA fid-data msemmija fil-paragrafu 1.

Madankollu, applikazzjoni għall-awtorizzazzjoni li kienet riċevuta mill-awtoritajiet kompetenti qabel ***l-1 ta' Ottubru 2021*** ma għandhiex tiġi ttrasferita lill-ESMA, u d-deċiżjoni li tiġi registrata jew rifjutata regjistrazzjoni għandha tittiehed mill-awtorità kompetenti rilevanti.

3. L-awtoritajiet kompetenti msemija fil-paragrafu 1 għandhom jiżguraw li kwalunkwe registru u dokument ta' hidma eżistenti, jew kopji ċertifikati tagħhom, għandhom jiġu ttrasferiti lill-ESMA mill-aktar fis possibbli u fi kwalunkwe każ sal-1 ta' Jannar 2022. Dawk l-awtoritajiet kompetenti għandhom jagħtu wkoll l-għajnuna u l-pariri kollha meħtieġa lill-ESMA sabiex jiġu ffacilitati kemm it-trasferiment effettiv u effiċjenti kif ukoll il-bidu tal-eżerċizzju tal-attività ta' superviżjoni u infurzar fil-qasam tal-fornituri ta' servizzi ta' rapportar tad-dejta.
  
4. L-ESMA għandha taġixxi bħala s-suċċessur legali tal-awtoritajiet kompetenti msemija fil-paragrafu 1 fi kwalunkwe proċediment amministrattiv jew ġudizzjarju li jirriżulta minn attività ta' superviżjoni u infurzar eżerċitata minn dawk l-awtoritajiet kompetenti fir-rigward tal-kwistjonijiet li jaqgħu taħt dan ir-Regolament.
  
5. Kwalunkwe awtorizzazzjoni ta' fornitur ta' servizzi ta' rapportar ta' dejta mogħtija minn awtorità kompetenti kif definita fil-punt (26) tal-Artikolu 4(1) tad-**Direttiva 2014/65/UE** għandha tibqa' valida wara t-trasferiment tal-kompetenzi lill-ESMA.

## Artikolu 54b

### Relazzjonijiet mal-awdituri

1. Kwalunkwe persuna awtorizzata *fis-sens* tad-Direttiva 2006/43/KE tal-Parlament Ewropew u tal-Kunsill\*, li twettaq, f'funzjoni ta' fornitur ta' servizzi ta' rapportar ta' dejta, il-kompitu deskritt fl-Artikolu 34 tad-Direttiva 2013/34/UE tal-Parlament Ewropew u tal-Kunsill\*\* jew fl-Artikolu 73 tad-Direttiva 2009/65/KE jew kwalunkwe kompitu ieħor preskritt mil-ligi, ikollha d-dmir li tirrapporta minnufih lill-ESMA kwalunkwe fatt jew deċiżjoni li jikkonċernaw fornitur ta' servizzi ta' rapportar ta' dejta li tagħhom dik il-persuna tkun saret konxja waqt it-twettiq ta' dak il-kompitu u li jistgħu:
  - (a) jikkostitwixxu ksur materjali tal-ligijiet, tar-regolamenti jew tad-dispożizzjonijiet amministrattivi li jistabbilixxu l-kundizzjonijiet li jirregolaw l-awtorizzazzjoni jew li jirregolaw speċifikament l-eżerċizzju tal-attivitàjiet ta' fornitur ta' servizzi ta' rapportar ta' dejta;
  - (b) jaffettwaw il-funzjonament kontinwu tal-fornitur ta' servizzi ta' rapportar ta' dejta;
  - (c) iwasslu għar-rifjut ta' ċertifikazzjoni tal-kontijiet jew għall-espressjoni ta' rizervi.

Dik il-persuna jkollha wkoll id-dmir li tirrapporta kwalunkwe fatt u deċiżjoni li tagħhom il-persuna ssir konxja matul il-kors tat-twettiq ta' wiehed mill-kompiti msemmija fl-ewwel subparagrafu f'impriza li jkollha rabtiet mill-qrib mal-fornitur ta' servizzi ta' rapportar ta' dejta li fiha jkun qed iwettaq dak il-kompitu.

2. Id-divulgazzjoni *bona fide* lill-awtoritajiet kompetenti, minn persuni awtorizzati *fis-sens* tad-Direttiva 2006/43/KE, ta' kwalunkwe fatt jew deċiżjoni msemmija fil-paragrafu 1, ma għandhiex tikkostitwixxi ksur ta' kwalunkwe restrizzjoni kuntrattwali jew ġuridika tad-divulgazzjoni tal-informazzjoni u ma għandha tinvolvi l-ebda responsabbiltà għal tali persuni.

---

\* Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).

\*\* Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).”.

## Artikolu 5

### Emendi għar-Regolament (UE) 2016/1011

Ir-Regolament (UE) 2016/1011 huwa emendat kif ġej:

**(1) fl-Artikolu 3(1), il-punt (24)(a) huwa emendat kif ġej:**

**(a) il-parti introduttorja hija sostitwita b'dan li ġej:**

**“(a) data tal-input ikkontribwita kompletament minn:”;**

**(b) il-punt (vii) huwa sostitwit b'dan li ġej:**

**“(vii) fornitur ta' servizzi li lulu l-amministratur ta' parametru referenzjarju jkun esternalizza l-ġbir tad-data skont l-Artikolu 10, bl-eċċezzjoni tal-punt (f) tal-Artikolu 10(3), sakemm il-fornitur ta' servizzi jirċievi d-data kompletament minn entità msemmija fil-punti (i) sa (vi) ta' dan il-punt;”;**

(2) fl-Artikolu 4, jiżdied il-paragrafu li ġej:

“9. L-ESMA għandha *tiżviluppa abbozz ta' standards tekniċi regolatorji* sabiex tispeċifika r-rekwiżiti maħsuba biex jiżguraw li l-arrangamenti ta' governanza msemija fil-paragrafu 1 ikunu robusti biżżejjed.

*L-ESMA għandha tissottometti dak l-abbozz ta' standards tekniċi regolatorji lill-Kummissjoni sal-1 ta' Ottubru 2020.*

Is-setgħa hija delegata lill-Kummissjoni *biex tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.*”;

(3) fl-Artikolu 12, jiżdied il-paragrafu li ġej:

“4. L-ESMA għandha tiżviluppa abbozz ta' standards tekniċi regolatorji sabiex tispeċifika l-kundizzjonijiet maħsuba biex jiżguraw li l-metodoloġija msemija fil-paragrafu 1 tkun konformi mal-punti (a) sa (e) ta' dak il-paragrafu.

*L-ESMA għandha tissottometti dak l-abbozz ta' standards tekniċi regolatorji lill-Kummissjoni sal-1 ta' Ottubru 2020.*

Is-setgħa hija delegata lill-Kummissjoni *biex tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.*”;

(4) fl-Artikolu 14, jizdied il-paragrafu li ġej:

“4. L-ESMA għandha *tiżviluppa abbozz ta' standards tekniċi regolatorji* sabiex tispeċifika l-karatteristiki tas-sistemi u l-kontrolli msemmija fil-paragrafu 1.

*L-ESMA għandha tissottometti dak l-abbozz ta' standards tekniċi regolatorji lill-Kummissjoni sal-1 ta' Ottubru 2020.*

Is-setgħa hija delegata lill-Kummissjoni *biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.*”;

(5) fl-Artikolu 20, jiddaħħal il-paragrafu li ġej:

“1a. *Fejn l-ESMA tqis li parametru referenzjarju jissodisfa l-kriterji kollha stabbiliti fil-punt (c) tal-paragrafu 1, hija għandha tissottometti talba ddokumentata lill-Kummissjoni biex tirrikonoxxi dak il-parametru referenzjarju bħala parametru referenzjarju ta' importanza kritika.*

*Wara li tirċievi dik it-talba dokumentata għad-deżinjazzjoni, il-Kummissjoni għandha tadotta att ta' implimentazzjoni f'konformità mal-paragrafu 1.*

*L-ESMA għandha tirrieżamina l-valutazzjoni tagħha tal-importanza kritika tal-parametru referenzjarju mill-inqas kull sentejn u għandha tinnotifika u tittrasmetti l-valutazzjoni lill-Kummissjoni.*”;

█

(6) l-Artikolu 21 huwa emendat kif ġej:

(a) il-paragrafu 2 huwa sostitwit b'dan li ġej:

“2. Malli tirċievi l-valutazzjoni mingħand l-amministratur imsemmi fil-paragrafu 1, l-awtorità kompetenti għandha:

- (a) tinforma lill-ESMA **u lill-kulleġġ stabbilit taħt l-Artikolu 46**;
- (b) fi żmien erba' għimġat minn meta tirċievi dik il-valutazzjoni, tagħmel il-valutazzjoni tagħha stess ta' kif il-parametru referenzjarju għandu jingħadda lil amministratur ġdid jew ma jibqax jiġi pprovdut, filwaqt li tqis il-proċedura stabbilita f'konformità mal-Artikolu 28(1).

Matul il-perjodu msemmi fil-punt (b) tal-ewwel subparagrafu, l-amministratur ma għandux iwaqqaf il-forniment tal-parametru referenzjarju mingħajr il-kunsens bil-miktub tal-ESMA **jew tal-awtorità kompetenti, fejn rilevanti.**”;

(b) jiżdied il-paragrafu 5:

“5. L-ESMA għandha **tiżviluppa abbozz ta' standards tekniċi regolatorji** sabiex tispeċifika l-kriterji li fuqhom għandha tiġi bbażata l-valutazzjoni msemmija fil-punt (b) tal-paragrafu 2.

**L-ESMA għandha tissottometti dak l-abbozz ta' standards tekniċi regolatorji lill-Kummissjoni sal-1 ta' Ottubru 2020.**

Is-setgħa hija delegata lill-Kummissjoni **biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.**”;



(7) fl-Artikolu 23, il-paragrafi 3 u 4 huma sostitwiti b'dan li ġej:

“3. Kontributor taht superviżjoni għal parametru referenzjarju ta' importanza kritika li jkollu l-intenzjoni li jieqaf jikkontribwixxi data ta' input għandu jinnotifika minnufih lill-amministratur b'dan bil-miktub. L-amministratur għandu konsegwentement jgħarraf **■** mingħajr dewmien bla bżonn ***lill-awtorità kompetenti tiegħu.***

***L-awtorità kompetenti tal-amministratur tal-parametru referenzjarju ta' importanza kritika*** għandha tinforma lill-awtorità kompetenti ta' dak il-kontributor taht superviżjoni, ***u fejn applikabbli lill-ESMA,*** b'dan mingħajr dewmien bla bżonn. L-amministratur għandu jissottometti lill-awtorità ***kompetenti tiegħu*** valutazzjoni tal-implikazzjonijiet tal-kapaċità tal-parametru referenzjarju ta' importanza kritika li jkejjel is-suq sottostanti jew ir-realtà ekonomika sottostanti, mill-aktar fis possibbli iżda mhux aktar tard minn 14-il jum wara n-notifika magħmula mill-kontributor taht superviżjoni.

4. Malli tirċievi l-valutazzjoni msemmija fil-paragrafi 2 u 3 ta' dan l-Artikolu, ***L-awtorità kompetenti tal-amministratur għandha, fejn applikabbli, tinforma fil-pront lill-ESMA jew lill-kulleġġ stabbilit taht l-Artikolu 46 u*** għandha, abbażi ta' dik il-valutazzjoni, tagħmel il-valutazzjoni tagħha tal-kapaċità tal-parametru referenzjarju li jkejjel is-suq u r-realtà ekonomika sottostanti, filwaqt li tqis il-proċedura tal-amministratur għall-waqfien tal-parametru referenzjarju stabbilit f'konformità mal-Artikolu 28(1).”;

(8) fl-Artikolu 26, jiżdied il-paragrafu li ġej:

“6. L-ESMA għandha *tiżviluppa abbozz ta’ standards regolatorji* biex tispeċifika l-kriterji li taħthom l-awtoritajiet kompetenti jistgħu jirrikjedu bidliet fid-dikjarazzjoni ta’ konformità kif imsemmi fil-paragrafu 4.

*L-ESMA għandha tissottometti dak l-abbozz ta’ standards tekniċi regolatorji lill-Kummissjoni sal-1 ta’ Ottubru 2020.*

Is-setgħa hija delegata lill-Kummissjoni *biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f’konformità mal-Artikoli 10 sa 14 tar-Regolament (UE) Nru 1095/2010.*”;

(9) l-Artikolu 30 huwa emendat kif ġej:

(a) fil-paragrafu 2, *jiddaħħal is-subparagrafu li ġej wara l-punt (b)*:

■

“Il-Kummissjoni tista’ tissoġġetta l-applikazzjoni tad-deċiżjoni ta’ implimentazzjoni msemmija fl-ewwel subparagrafu għall-adempiment effettiv minn dak il-pajjiż terz ta’ kwalunkwe kundizzjoni, *li jkollha l-għan li tiżgura standards superviżorji u regolatorji ekwivalenti*, stabbilita f’dik id-deċiżjoni ta’ implimentazzjoni fuq bażi kontinwa u għall-kapaċità tal-ESMA li teżerċita b’mod effettiv ir-responsabbiltajiet ta’ monitoraġġ imsemmija fl-Artikolu 33 tar-Regolament (UE) Nru 1095/2010.”;

■

(b) jiddaħħal il-paragrafu li ġej:

“2a. Il-Kummissjoni tista' tadotta att delegat f'konformità mal-Artikolu 49 sabiex tispeċifika l-kundizzjonijiet imsemmija fil-punti (a) u (b) tal-ewwel subparagrafu tal-paragrafu 2 ta' dan l-Artikolu.”;

(c) fil-paragrafu 3, is-subparagrafu li ġej **jiddaħħal wara l-punt (b)**:

“Il-Kummissjoni tista' tissoġġetta l-applikazzjoni tad-deċiżjoni ta' implimentazzjoni msemmija fl-ewwel subparagrafu għall-adempiment effettiv minn dak il-pajjiż terz ta' kwalunkwe kundizzjoni, **li jkollha l-ghan li tiżgura standards superviżorji u regolatorji ekwivalenti**, stabbilita f' dik id-deċiżjoni ta' implimentazzjoni fuq bażi kontinwa u għall-kapaċità tal-ESMA li teżercita b'mod effettiv ir-responsabbiltajiet ta' monitoraġġ imsemmija fl-Artikolu 33 tar-Regolament (UE) Nru 1095/2010.”;

■

(d) jiddaħħal il-paragrafu li ġej:

“3a. Il-Kummissjoni tista' tadotta att delegat f'konformità mal-Artikolu 49 sabiex tispeċifika l-kundizzjonijiet imsemmija fil-punti (a) u (b) tal-ewwel subparagrafu tal-paragrafu 3 ta' dan l-Artikolu.”;

(e) il-parti introdutturja tal-paragrafu 4 hija sostitwita b'dan li ġej:

“4. L-ESMA għandha tistabbilixxi arrangamenti ta' kooperazzjoni mal-awtoritajiet kompetenti tal-pajjiżi terzi li l-oqfsa ġuridici u l-prassi supervizzorji tagħhom ikunu ġew rikonoxxuti bħala ekwivalenti skont il-paragrafu 2 jew 3 ta' dan l-Artikolu. **Meta tistabbilixxi dawk l-arrangamenti, l-ESMA għandha tqis jekk pajjiż terz inkwistjoni huwiex, f'konformità ma' att delegat adottat skont l-Artikolu 9 tad-Direttiva (UE) 2015/849 tal-Parlament Ewropew u tal-Kunsill\***, fil-lista ta' ġurisdizzjonijiet li għandhom nuqqasijiet strateġiċi **fir-reġimi tagħhom kontra l-ħasil tal-flus u għall-ġlieda kontra l-finanzjament tat-terroriżmu** li jgħolqu theddid sinifikanti għas-sistema finanzjarja tal-Unjoni. Tali arrangamenti għandhom jispeċifikaw mill-inqas:

---

\* Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).”;

**(10)** l-Artikolu 32 huwa emendat kif ġej:

(a) il-paragrafu 1 huwa sostitwit b'dan li ġej:

“1. Sa dak il-mument li tiġi adottata deċiżjoni ta' ekwivalenza f'konformità mal-Artikolu 30(2) u (3), parametru referenzjarju pprovdut minn amministratur li jinsab f'pajjiż terz jista' jintuża minn entitajiet taħt supervizzjoni fl-Unjoni, sakemm dak l-amministratur jikseb rikonoxximent minn qabel mill-ESMA f'konformità ma' dan l-Artikolu.”;

(b) fil-paragrafu 2, it-tieni subparagrafu huwa sostitwit b'dan li ġej:

"Sabiex jiġi ddeterminat jekk il-kundizzjoni msemmija fl-ewwel subparagrafu hijiex issodisfata u sabiex tiġi vvalutata l-konformità mal-prinċipji IOSCO għall-parametri referenzjarji finanzjarji jew mal-prinċipji IOSCO għall-PRA, kif applikabbli, l-ESMA tista' tikkunsidra valutazzjoni minn awditur estern indipendenti jew ċertifikazzjoni pprovduta mill-awtorità kompetenti tal-amministratur fil-pajjiż terz fejn jinsab l-amministratur.";

(c) il-paragrafu 3 huwa sostitwit b'dan li ġej:

“Amministratur li jinsab f'pajjiż terz li jkollu l-intenzjoni li jikseb rikonoxximent minn qabel kif imsemmi fil-paragrafu 1 għandu jkollu rappreżentant legali. Ir-rappreżentant legali għandu jkun persuna fiżika jew ġuridika li tinsab fl-Unjoni u espressament mahtura minn dak l-amministratur sabiex taġixxi f'isem dak l-amministratur fir-rigward tal-obbligi tal-amministratur taht dan ir-Regolament. Ir-rappreżentant legali għandu, flimkien mal-amministratur, iwettaq il-funzjoni ta' sorveljanza relatata mal-forniment ta' parametri referenzjarji mwettqa mill-amministratur taht dan ir-Regolament u, f'dak ir-rigward, jkun responsabbli lejn l-ESMA.”;

(d) il-paragrafu 4 jithassar;

(e) il-paragrafu 5 huwa sostitwit b'dan li ġej:

“5. Amministratur li jinsab f'pajjiż terz li jkollu l-intenzjoni li jikseb rikonoxximent minn qabel kif imsemmi fil-paragrafu 1 għandu japplika għal rikonoxximent mal-ESMA. L-amministratur applikant għandu jipprovdi l-informazzjoni kollha meħtieġa sabiex jissodisfa lill-ESMA li jkun stabbilixxa, fil-mument tar-rikonoxximent, l-arrangamenti kollha meħtieġa sabiex jiġu ssodisfati r-rekwiżiti msemmija fil-paragrafu 2 u għandu jipprovdi l-lista tal-parametri referenzjarji attwali jew prospettivi tiegħu li huma maħsuba biex jintużaw fl-Unjoni u għandu, fejn applikabbli, jindika l-awtorità kompetenti fil-pajjiż terz responsabbli għas-supervizjoni tiegħu.

Fi żmien 90 jum tax-xogħol minn meta tircievi l-applikazzjoni msemmija fl-ewwel subparagrafu ta' dan il-paragrafu, l-ESMA għandha tivverifika li l-kundizzjonijiet stabbiliti fil-paragrafi 2 u 3 huma ssodisfati.

Fejn l-ESMA tqis li l-kundizzjonijiet stabbiliti fil-paragrafi 2 u 3 mhumiex issodisfati, hija għandha tirrifjuta t-talba għal rikonoxximent u tagħti r-raġunijiet għal dak ir-rifjut. Barra minn hekk, ma għandu jinghata l-ebda rikonoxximent hlief jekk jiġu ssodisfati l-kundizzjonijiet addizzjonali li ġejjin:

- (a) fejn amministratur li jkun jinsab f'pajjiż terz ikun soġġett għal superviżjoni, ikun hemm arrangament adegwat ta' kooperazzjoni fis-seħh bejn l-ESMA u l-awtorità kompetenti tal-pajjiż terz fejn jinsab l-amministratur, f'konformità mal-istandards tekniċi regolatorji adottati skont l-Artikolu 30(5), sabiex jiġi żgurat skambju effiċjenti ta' informazzjoni li jippermetti lill-awtorità kompetenti ta' dak il-pajjiż terz taqdi dmirjietha f'konformità ma' dan ir-Regolament;
- (b) l-eżercizzju effettiv mill-ESMA tal-funzjonijiet superviżorji tagħha taht dan ir-Regolament ma jkun impedut la mil-liġijiet, mir-regolamenti jew mid-dispożizzjonijiet amministrattivi tal-pajjiż terz fejn ikun jinsab l-amministratur, u lanqas, fejn applikabbli, mil-limitazzjonijiet fis-setgħat superviżorji u investigattivi tal-awtorità kompetenti ta' dak il-pajjiż terz.";

(f) il-paragrafi 6 u 7 jithassru;

(g) il-paragrafu 8 huwa sostitwit b'dan li ġejj:

“8. L-ESMA għandha tissospendi jew, fejn xieraq, tirtira r-rikonoxximent mogħti f'konformità mal-paragrafu 5 fejn hija jkollha raġunijiet sodi, abbażi tal-evidenza ddokumentata, sabiex tqis li l-amministratur:

- (a) qed jaġixxi b'mod li huwa evidentement ta' preġudizzju għall-interessi tal-utenti tal-parametri referenzjarji tiegħu jew għall-funzjonament tajjeb tas-swieq;
- (b) ikun kiser serjament ir-rekwiziti rilevanti stabbiliti f'dan ir-Regolament;
- (c) ikun għamel dikjarazzjonijiet foloz jew uża kwalunkwe mezz irregolari ieħor sabiex jikseb ir-rikonoxximent.”;

█



(11) fl-Artikolu 34, jiddaħħal il-paragrafu li ġej:

“1a. Fejn wieħed jew aktar mill-indiċijiet ipprovduti mill-persuna msemmija fil-paragrafu 1 ikunu jikkwalifikaw bhala parametri referenzjarji ta' importanza kritika **kif imsemmi fil-punti (a) u (c) tal-Artikolu 20(1)**, l-applikazzjoni għandha tiġi indirizzata lill-ESMA.”;

(12) l-Artikolu 40 huwa sostitwit b'dan li ġej:

“Artikolu 40

Awtoritajiet kompetenti

1. Għall-finijiet ta' dan ir-Regolament l-ESMA għandha tkun l-awtorità kompetenti għal ■:

(a) amministraturi ta' parametri referenzjarji ta' importanza kritika kif imsemmi fil-punti **(a) u (c)** tal-Artikolu 20(1);

(b) amministraturi tal-parametri referenzjarji msemmija fl-**Artikolu 32**.

■

2. Kull Stat Membru għandu jinnomina l-awtorità kompetenti rilevanti responsabbli għat-twettiq tal-obbligi taħt dan ir-Regolament ■ u għandu jinforma lill-Kummissjoni u lill-ESMA b'dan.

3. Stat Membru li jinnomina aktar minn awtorità kompetenti waħda f'konformità mal-paragrafu 2 għandu jiddetermina b'mod ċar ir-rwoli rispettivi ta' dawk l-awtoritajiet kompetenti u għandu jinnomina awtorità waħda li trid tkun responsabbli għall-koordinazzjoni tal-kooperazzjoni u għall-iskambju ta' informazzjoni mal-Kummissjoni, mal-ESMA u mal-awtoritajiet kompetenti ta' Stati Membri oħrajn.

4. L-ESMA għandha tippubblika fis-sit web tagħha lista tal-awtoritajiet kompetenti nnominati f'konformità mal-paragrafi 2 u 3.”;

**(13)** l-Artikolu 41 huwa emendat kif ġej:

**(a)** fil-paragrafu 1, il-parti introduttorja hija sostitwita b'dan li ġej:

“1. Sabiex jaqdu dmirijiethom taht dan ir-Regolament, l-awtoritajiet kompetenti msemmija fl-Artikolu 40(2) għandu jkollhom, f'konformità mal-liġi nazzjonali, mill-inqas is-setgħat superviżorji u investigattivi li ġejjin:";

**(b)** fil-paragrafu 2, il-parti introduttorja hija sostitwita b'dan li ġej:

“2. L-awtoritajiet kompetenti msemmija fl-Artikolu 40(2) għandhom jeżerċitaw il-funzjonijiet u s-setgħat tagħhom imsemmija fil-paragrafu 1 ta' dan l-Artikolu u s-setgħat li jimponu sanzjonijiet imsemmija fl-Artikolu 42 f'konformità mal-oqfsa legali nazzjonali tagħhom, bi kwalunkwe wiehed mill-modi li ġejjin:";

**(14)** fl-Artikolu 43(1), il-parti introduttorja hija sostitwita b'din li ġejja:

“1. L-Istati Membri għandhom jiżguraw li, meta jiġu biex jiddeterminaw it-tip u l-livell ta' sanzjonijiet amministrattivi u miżuri amministrattivi oħrajn, l-awtoritajiet kompetenti li huma nnominaw f'konformità mal-Artikolu 40(2) iqisu ċ-ċirkostanzi rilevanti kollha, inklużi, fejn ikun xieraq:";

(15) L-Artikolu 44 huwa sostitwit b'dan li ġej:

“Artikolu 44

Obbligu ta' kooperazzjoni

1. L-Istati Membri li jkunu għażlu li jstabilixxu sanzjonijiet kriminali għal ksur tad-dispożizzjonijiet imsemmija fl-Artikolu 42 għandhom jiżguraw li jkun hemm fis-seħh miżuri xierqa sabiex l-awtoritajiet kompetenti nnominati f'konformità mal-Artikolu 40(2) u (3) ikollhom is-setgħat kollha meħtieġa sabiex jikkomunikaw mal-awtoritajiet ġudizzjarji fil-ġurisdizzjoni tagħhom bil-għan li jirċievu informazzjoni speċifika relatata ma' investigazzjonijiet jew proċedimenti kriminali mibdija għal ksur possibbli ta' dan ir-Regolament. Dawk l-awtoritajiet kompetenti għandhom jipprovdu dik l-informazzjoni lil awtoritajiet kompetenti oħrajn u lill-ESMA.
2. L-awtoritajiet kompetenti nnominati skont l-Artikolu 40(2) u (3) għandhom jassistu lil awtoritajiet kompetenti oħrajn u lill-ESMA. B'mod partikolari, huma għandhom jiskambjaw informazzjoni u jikkooperaw fi kwalunkwe investigazzjoni jew attività ta' supervizzjoni. L-awtoritajiet kompetenti jistgħu jikkooperaw ukoll ma' awtoritajiet kompetenti oħrajn sabiex jiffacilitaw l-irkupru ta' sanzjonijiet pekunarji.”;

(16) fl-Artikolu 45(5), l-ewwel subparagrafu huwa sostitwit b'dan li ġej:

“5. L-Istati Membri għandhom jipprovdu lill-ESMA b’informazzjoni aggregata rigward is-sanzjonijiet amministrattivi kollha u miżuri amministrattivi oħrajn imposti skont l-Artikolu 42 fuq bażi annwali. Dak l-obbligu ma għandux japplika għall-miżuri ta’ natura investigattiva. L-ESMA għandha tippubblika dik l-informazzjoni f’rapport annwali, flimkien ma’ informazzjoni aggregata dwar is-sanzjonijiet amministrattivi kollha u miżuri amministrattivi oħrajn li hija tkun imponent skont l-Artikolu 48f.”;

(17) *fl-Artikolu 46, il-paragrafi 1 u 2 huma sostitwiti b'dan li ġej:*

- “1. Fi żmien 30 jum tax-xoghol mill-inklużjoni ta' parametru referenzjarju msemmi fil-punti (a) u (c) tal-Artikolu 20(1) fil-lista ta' parametri referenzjarji ta' importanza kritika, bl-eċċezzjoni ta' parametri referenzjarji fejn il-maġġoranza tal-kontributuri mhumiex entitajiet taht superviżjoni, l-awtorità kompetenti tal-amministratur għandha tistabbilixxi kulleġġ u tmexxi l-kulleġġ.***
- 2. Il-kulleġġ għandu jkun magħmul minn rappreżentanti tal-awtorità kompetenti tal-amministratur, tal-ESMA, sakemm din ma tkunx l-awtorità kompetenti tal-amministratur, u tal-awtoritajiet kompetenti tal-kontributuri taht superviżjoni.”;***

(18) fl-Artikolu 47, il-paragrafi 1 u 2 huma sostitwiti b'dan li ġej:

- “1. L-awtoritajiet kompetenti msemmija fl-Artikolu 40(2) għandhom jikkooperaw mal-ESMA għall-finijiet ta' dan ir-Regolament, f'konformità mar-Regolament (UE) Nru 1095/2010.
2. L-awtoritajiet kompetenti msemmija fl-Artikolu 40(2) għandhom jipprovdu, mingħajr dewmien bla bżonn, lill-ESMA l-informazzjoni kollha meħtieġa biex twettaq dmirijietha, skont l-Artikolu 35 tar-Regolament (UE) Nru 1095/2010.”;

(19) fit-Titolu VI, jiżdied il-Kapitolu li ġej:

“KAPITOLU 4

Setgħat u kompetenzi tal-ESMA

Taqsim 1

Kompetenzi u proċeduri

Artikolu 48a

L-eżercizzju tas-setgħat mill-ESMA

Is-setgħat mogħtija lill-ESMA, lil kwalunkwe uffiċjal tal-ESMA jew lil kwalunkwe persuna oħra awtorizzata mill-ESMA mill-Artikoli 48b sa 48d ma għandhomx jintużaw sabiex jesigū d-divulgazzjoni ta' informazzjoni jew dokumenti li jkunu soġġetti għal privileġġ legali.

## Artikolu 48b

### Talba għall-informazzjoni

1. L-ESMA tista', permezz ta' talba sempliċi jew b'deċizzjoni, titlob lill-persuni li gejjin jipprovdu l-informazzjoni kollha meħtieġa sabiex hija tkun tista' taqdi dmirijietha taht dan ir-Regolament:

(a) persuni involuti fil-forniment ta' **█** parametri referenzjarji, kif imsemmija fl-Artikolu 40(1);

**█**

(b) il-partijiet terzi li lilhom il-persuni msemmija fil-punt (a) jkunu esternalizzaw funzjonijiet jew attivitajiet *f'konformità mal-Artikolu 10*;

(c) persuni li huma b'mod ieħor relatati jew konnessi mill-qrib u b'mod sostanzjali mal-persuni msemmija fil-punt (a).

***F'konformità mal-Artikolu 35 tar-Regolament (UE) Nru 1095/2010 u fuq talba tal-ESMA, l-awtoritajiet kompetenti għandhom jindirizzaw dik it-talba għall-informazzjoni lil kontributori għal parametri referenzjarji ta' importanza kritika msemmija fil-punti (a) u (c) tal-Artikolu 20(1) ta' dan ir-Regolament u għandhom jikkondividu l-informazzjoni riċevuta mingħajr dewmien bla bżonn mal-ESMA.***

2. Kwalunkwe talba sempliċi għall-informazzjoni msemmija fil-paragrafu 1 għandha:

(a) tirreferi għal dan l-Artikolu bhala l-bażi ġuridika ta' dik it-talba;

(b) tiddikjara l-fini ta' dik it-talba;

(c) tispeċifika l-informazzjoni meħtieġa;

(d) tinkludi limitu ta' żmien li fih trid tiġi pprovduta l-informazzjoni;

(e) tinkludi dikjarazzjoni li ma hemm ebda obbligu fuq il-persuna li mingħandha tintalab l-informazzjoni sabiex tipprovdi dik l-informazzjoni, iżda li f'każ ta'

tweġiba volontarja għat-talba, l-informazzjoni pprovduta ma tridx tkun skorretta jew qarrieqa;

- (f) tindika l-ammont tal-multa li trid tiġi imposta f'konformità mal-Artikolu **48f** fejn l-informazzjoni pprovduta tkun skorretta jew qarrieqa.

3. Meta tintalab tipprovdi informazzjoni taħt il-paragrafu 1 b' deċiżjoni, l-ESMA għandha:

- (a) tirreferi għal dan l-Artikolu bħala l-bażi ġuridika ta' dik it-talba;
- (b) tiddikjara l-fini ta' dik it-talba;
- (c) tispeċifika l-informazzjoni meħtieġa;
- (d) tistabbilixxi limitu ta' żmien li fih trid tiġi pprovduta l-informazzjoni;

- (e) tindika l-hlasijiet perjodiċi ta' penali previsti fl-Artikolu **48g fejn** l-informazzjoni mitluba ma tkunx kompluta;
  - (f) tindika l-multa prevista fl-Artikolu **48f** fejn it-tweġibiet għall-mistoqsijiet li jsiru jkunu skorretti jew qarrieqa;
  - (g) tindika d-dritt għal appell tad-deċiżjoni quddiem il-Bord tal-Appell tal-ESMA u għar-rieżami tad-deċiżjoni mill-Qorti tal-Ġustizzja tal-Unjoni Ewropea (Qorti tal-Ġustizzja) f'konformità mal-Artikolu 48k ta' dan ir-Regolament u l-Artikoli 60 u 61 tar-Regolament (UE) Nru 1095/2010.
4. Il-persuni msemmija fil-paragrafu 1 jew ir-rappreżentanti tagħhom u, fil-każ ta' persuni ġuridiċi jew assoċjazzjonijiet li ma għandhomx personalità ġuridika, il-persuni awtorizzati sabiex jirrapreżentawhom bil-liġi jew bil-kostituzzjoni tagħhom, għandhom ifornu l-informazzjoni mitluba. Avukati debitament awtorizzati li jaġixxu jistgħu jipprovdu l-informazzjoni f'isem il-klijenti tagħhom. Dawn tal-aħħar għandhom jibqgħu responsabbli b'mod sħiħ jekk l-informazzjoni mogħtija tkun mhux kompluta, skorretta jew qarrieqa.
5. Fejn applikabbli, l-ESMA għandha tibgħat mingħajr dewmien bla bżonn kopja tat-talba sempliċi jew tad-deċiżjoni tagħha lill-awtorità kompetenti tal-Istat Membru tal-persuni msemmija fil-paragrafu 1.



## Artikolu 48c

### Investigazzjonijiet generali

1. Sabiex taqdi dmirijietha taht dan ir-Regolament, l-ESMA tista' twettaq investigazzjonijiet meħtieġa tal-persuni msemmija fl-Artikolu 48b(1). Għal dak il-għan, l-uffiċjali u persuni oħrajn awtorizzati mill-ESMA għandu jkollhom is-setgħa li:
  - (a) jeżaminaw kwalunkwe rekord, data, proċedura u kwalunkwe materjal ieħor rilevanti għat-twettiq tal-kompiti tagħha, irrispettivament mill-mezz li fuqu jkunu maħżuna;
  - (b) jieħdu jew jakkwistaw kopji ċċertifikati ta' tali rekords, data, proċeduri u materjal ieħor, jew siltiet minnhom;
  - (c) isejġu u jitolbu lil kwalunkwe waħda minn dawk il-persuni jew lir-rappreżentanti, jew membri tal-persunal, tagħhom għal spjegazzjonijiet bil-fomm jew bil-miktub dwar fatti jew dokumenti relatati mas-sugġett u l-fini tal-ispezzjoni, u jzommu rekord tat-tweġibiet;
  - (d) jintervistaw kwalunkwe persuna fiżika jew ġuridika oħra li tagħti l-kunsens li tiġi intervistata bil-fini li tingabar informazzjoni relatata mas-sugġett ta' investigazzjoni;
  - (e) jitolbu rekords tat-traffiku tat-telefon u tad-data.

2. L-uffiċjali u persuni oħra awtorizzati mill-ESMA għall-finijiet tal-investigazzjonijiet imsemmijin fil-paragrafu 1 għandhom jeżerċitaw is-setgħat tagħhom meta jipproduċu awtorizzazzjoni bil-miktub li tispeċifika s-sugġett u l-fini tal-investigazzjoni. Dik l-awtorizzazzjoni għandha tindika l-ħlasijiet perjodiċi ta' penali previsti fl-Artikolu **48g** fejn il-produzzjoni tar-rekords, data, proċeduri jew kwalunkwe materjal ieħor li jkunu meħtieġa, jew it-tweġibiet għall-mistoqsijiet li jsiru lill-persuni msemmija fl-Artikolu 48b(1) ma jkunux saru jew ma jkunux kompleti, u tindika l-multi previsti fl-Artikolu **48f**, fejn it-tweġibiet għall-mistoqsijiet li jsiru lil dawk il-persuni jkunu skorretti jew qarrieqa.
3. Il-persuni msemmija fl-Artikolu 48b(1) għandhom jissottomettu għal investigazzjonijiet immedija abbażi ta' deċiżjoni tal-ESMA. Id-deċiżjoni għandha tispeċifika s-sugġett u l-fini tal-investigazzjoni, il-ħlasijiet perjodiċi ta' penali previsti fl-Artikolu **48g**, ir-rimedji legali disponibbli skont ir-Regolament (UE) Nru 1095/2010 u d-dritt għal rieżami tad-deċiżjoni mill-Qorti tal-Ġustizzja.
4. Fi żmien adatt qabel l-investigazzjoni msemmija fil-paragrafu 1, l-ESMA għandha tinforma lill-awtorità kompetenti tal-Istat Membru fejn trid titwettaq l-investigazzjoni dwar l-investigazzjoni u l-identità tal-persuni awtorizzati. L-uffiċjali tal-awtorità kompetenti kkonċernata għandhom, fuq talba tal-ESMA, jassistu lil dawk il-persuni awtorizzati fil-qadi ta' dmirijiethom. L-uffiċjali tal-awtorità kompetenti kkonċernata jistgħu jattendu l-investigazzjonijiet jekk jintalbu jagħmlu dan.

5. Jekk talba għal rekords tat-traffiku tat-telefon jew tad-data msemmija fil-punt (e) tal-paragrafu 1 tkun teħtieġ awtorizzazzjoni minn awtorità ġudizzjarja nazzjonali skont il-liġi nazzjonali applikabbli, għandha ssir applikazzjoni għal tali awtorizzazzjoni. Tali awtorizzazzjoni tista' wkoll issir applikazzjoni għaliha bhala miżura ta' prekawzjoni.
6. Fejn awtorità ġudizzjarja nazzjonali tircievi applikazzjoni għall-awtorizzazzjoni ta' talba għal rekords tat-telefon jew tat-traffiku tad-data msemmija fil-punt (e) tal-paragrafu 1, dik l-awtorità għandha tivverifika dawn li ġejjin:
  - (a) li d-deċiżjoni msemmija fil-paragrafu 3 tkun awtentika;
  - (b) li kwalunkwe miżura li trid tittiehed tkun proporzjonata u mhux arbitrarja jew eċċessiva.

Għall-finijiet tal-punt (b), l-awtorità ġudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari relatati mar- l-htieġa l-ESMA biex tissuspetta li seħħ ksur ta' dan ir-Regolament u s-serjetà tal-ksur suspettat u n-natura tal-involviment tal-persuna soġġetta għall-miżuri koerċittivi. Madankollu, l-awtorità ġudizzjarja nazzjonali ma għandhiex tirrivedi l-htieġa għall-investigazzjoni jew titlob li tiġi pprovduta bl-informazzjoni fil-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja skont il-proċedura stabbilita fl-Artikolu 61 tar-Regolament (UE) Nru 1095/2010.

## Artikolu 48d

### Spezzjonijiet fuq il-post

1. Sabiex taqdi dmirijietha taht dan ir-Regolament, l-ESMA tista' twettaq l-ispezzjonijiet fuq il-post kollha meħtieġa fi kwalunkwe bini tan-negozju tal-persuni msemmija fl-Artikolu 48b(1).
2. L-uffiċjali u persuni oħrajn awtorizzati mill-ESMA sabiex iwettqu spezzjoni fuq il-post jistgħu jidhlu fi kwalunkwe bini tan-negozju tal-persuni soġġetti għal deċiżjoni ta' investigazzjoni adottata mill-ESMA u għandu jkollhom is-setgħat kollha stipulati fl-Artikolu 48c(1). Huma għandu jkollhom is-setgħa li jissigillaw kwalunkwe bini tan-negozju u kotba jew registri għall-perijodu tal-ispezzjoni u sal-limitu neċessarju għall-ispezzjoni.
3. Fi żmien suffiċjenti qabel l-ispezzjoni, l-ESMA għandha tagħti avviż tal-ispezzjoni lill-awtorità kompetenti tal-Istat Membru fejn tkun trid titwettaq l-ispezzjoni. Fejn itwettiq korrett u l-effiċjenza tal-ispezzjoni jkunu jirrikjedu dan, l-ESMA tista', wara li tinforma lill-awtorità kompetenti rilevanti, twettaq l-ispezzjoni fuq il-post mingħajr notifika minn qabel. L-ispezzjonijiet f'konformità ma' dan l-Artikolu għandhom jitwettqu dment li l-awtorità rilevanti tkun ikkonfermat li hija ma togġezzjonax għal dawk l-ispezzjonijiet.

4. L-uffiċjali u persuni oħrajn awtorizzati mill-ESMA sabiex iwettqu spezzjoni fuq il-post għandhom jeżerċitaw is-setgħat tagħhom billi jipproduċu awtorizzazzjoni bil-miktub li tispeċifika s-suġġett u l-fini tal-ispezzjoni u l-hlasijiet perjodiċi ta' penali previsti fl-Artikolu **48g** meta l-persuni kkonċernati ma jissottomettux għall-ispezzjoni.
5. Il-persuni msemmija fl-Artikolu 48b(1) għandhom jissottomettu għall-ispezzjonijiet fuq il-post ordnati b'deċiżjoni tal-ESMA. Dik id-deċiżjoni għandha tispeċifika s-suġġett u l-fini tal-ispezzjoni, id-data meta din għandha tibda u tindika l-hlasijiet perjodiċi ta' penali previsti fl-Artikolu **48g**, ir-rimedji legali disponibbli taħt ir-Regolament (UE) Nru 1095/2010, kif ukoll id-dritt għal rieżami tad-deċiżjoni mill-Qorti tal-Ġustizzja.
6. L-uffiċjali tal-awtorità kompetenti tal-Istat Membru fejn għandha titwettaq l-ispezzjoni, kif ukoll dawk awtorizzati jew maħtura minnha, għandhom, fuq talba tal-ESMA, jassistu b'mod attiv lill-uffiċjali u lil persuni oħrajn awtorizzati mill-ESMA. L-uffiċjali ta' dik l-awtorità kompetenti jistgħu jattendu wkoll l-ispezzjonijiet fuq il-post wara li ssirilhom talba.
7. L-ESMA tista' težiġi wkoll li l-awtoritajiet kompetenti tal-Istati Membri jwettqu kompiti investigattivi speċifiċi u spezzjonijiet fuq il-post kif previst f'dan l-Artikolu u fl-Artikolu 48c(1) f'isimha. Għal dak l-għan, l-awtoritajiet kompetenti għandhom igawdu l-istess setgħat tal-ESMA kif stabbilit f'dan l-Artikolu u fl-Artikolu 48c(1).

8. Fejn l-uffiċjali u persuni oħrajn li jakkumpanjawhom awtorizzati mill-ESMA jsibu li persuna toponni spezzjoni ordnata skont dan l-Artikolu, l-awtorità kompetenti tal-Istat Membru kkonċernat għandha tagħtihom l-assistenza meħtieġa, billi titlob, fejn xieraq, l-assistenza tal-pulizija jew ta' awtorità tal-infurzar ekwivalenti, sabiex ikunu jistgħu jwettqu l-ispezzjoni tagħhom fuq il-post.
9. Jekk l-ispezzjoni fuq il-post prevista fil-paragrafu 1 jew l-assistenza prevista fil-paragrafu 7 tkun teħtieġ awtorizzazzjoni minn awtorità ġudizzjarja nazzjonali skont il-liġi nazzjonali applikabbli, għandha ssir applikazzjoni għal tali awtorizzazzjoni. Tali awtorizzazzjoni tista' ssir applikazzjoni għaliha wkoll bħala miżura ta' prekawzjoni.
10. Fejn awtorità ġudizzjarja nazzjonali tirċievi applikazzjoni għall-awtorizzazzjoni ta' spezzjoni fuq il-post prevista fil-paragrafu 1 jew l-assistenza prevista fil-paragrafu 7, dik l-awtorità għandha tivverifika dawn li ġejjin:
  - (a) li d-deċiżjoni adottata mill-ESMA msemmija fil-paragrafu 5 tkun awtentika;
  - (b) li kwalunkwe miżura li trid tittiehed tkun proporzjonata u mhux arbitrarja jew eċċessiva.

Għall-finijiet tal-punt (b), l-awtorità ġudizzjarja nazzjonali tista' titlob lill-ESMA għal spjegazzjonijiet dettaljati, b'mod partikolari relatati mar-raġunijiet li jkollha l-ESMA biex tissuspetta li sehh ksur ta' dan ir-Regolament u s-serjetà tal-ksur suspettat u n-natura tal-involviment tal-persuna soġġetta għall-miżuri koercittivi. Madankollu, l-awtorità ġudizzjarja nazzjonali ma għandhiex tirrivedi l-htiega tal-investigazzjoni jew titlob li a tiġi pprovduta bl-informazzjoni fil-fajl tal-ESMA. Il-legalità tad-deċiżjoni tal-ESMA għandha tkun soġġetta għal rieżami biss mill-Qorti tal-Ġustizzja skont il-proċedura stabbilita fl-Artikolu 61 tar-Regolament (UE) Nru 1095/2010.

## TAQSIMA 2

### SANZJONIJIET AMMINISTRATTIVI U MIŻURI AMMINISTRATTIVI OĦRAJN

#### Artikolu 48e

#### Miżuri superviżorji mill-ESMA

1. Fejn, f'konformità mal-Artikolu 48i(5), l-ESMA ssib li persuna tkun wettqet wieħed mit-tipi ta' ksur elenkati fil-punt (a) tal-Artikolu 42(1), hija għandha tiehu waħda jew aktar mill-azzjonijiet li ġejjin:
  - (a) tadotta deċiżjoni li tesigi li l-persuna ttemm il-ksur;
  - (b) tadotta deċiżjoni li timponi multi skont l-Artikolu 48f;
  - (c) toħroġ avvizi pubbliċi.

2. Meta tieġu l-azzjonijiet imsemmija fil-paragrafu 1, l-ESMA għandha tqis in-natura u s-serjeta' tal-ksur, filwaqt li tqis il-kriterji li ġejjin:
- (a) it-tul ta' żmien u l-frekwenza tal-ksur;
  - (b) jekk ir-reat finanzjarju ġiex ikkawżat jew iffacilitat mill-ksur jew huwiex b'xi mod ieħor attribwibbli għall-ksur;
  - (c) jekk il-ksur twettaqx intenzjonalment jew b'negligenza.
  - (d) il-livell tar-responsabbiltà tal-persuna responsabbli għall-ksur;
  - (e) is-saħħa finanzjarja tal-persuna responsabbli għall-ksur, kif indikat mill-fatturat totali tal-persuna ġuridika responsabbli jew l-introjtu annwali u l-assi netti tal-persuna fiżika responsabbli;
  - (f) l-impatt tal-ksur fuq l-interessi tal-investituri fil-livell tal-konsum;
  - (g) l-importanza tal-profitti miksuba, it-telf evitat mill-persuna responsabbli għall-ksur jew it-telf għall-partijiet terzi minhabba l-ksur, sa fejn dawn ikunu jistgħu jiġu stabbiliti;
  - (h) il-livell ta' kooperazzjoni tal-persuna responsabbli għall-ksur mal-ESMA, mingħajr preġudizzju għall-ħtieġa li tiġi żgurata l-eliminazzjoni tal-profitti miksuba jew tat-telf evitat minn dik il-persuna;
  - (i) ksur preċedenti mill-persuna responsabbli għall-ksur;
  - (j) il-miżuri meħudin wara l-ksur mill-persuna responsabbli għall-ksur sabiex jiġi impedut li l-ksur jiġi ripetut.



3. Mingħajr dewmien bla bżonn, l-ESMA għandha tinnotifika kwalunkwe azzjoni meħuda skont il-paragrafu 1 lill-persuna responsabbli għall-ksur u għandha tikkomunikaha lill-awtoritajiet kompetenti tal-Istati Membri u lill-Kummissjoni. Hija għandha tiddivulga kwalunkwe tali azzjoni fis-sit web tagħha fi żmien 10 ijiem tax-xogħol mid-data meta tkun giet adottata.

Id-divulgazzjoni lill-pubbliku msemmija fl-ewwel subparagrafu għandha tinkludi dan li ġej:

- (a) dikjarazzjoni li tafferma d-dritt tal-persuna responsabbli għall-ksur li tappella d-deċiżjoni;
- (b) fejn rilevanti, dikjarazzjoni li tafferma li ġie pprezentat appell u li tispeċifika li tali appell ma għandux effett sospensiv;
- (c) dikjarazzjoni li tasserixxi li huwa possibbli li l-Bord tal-Appell tal-ESMA jissospendi l-applikazzjoni tad-deċiżjoni kkontestata f'konformità mal-Artikolu 60(3) tar-Regolament (UE) Nru 1095/2010.

## Artikolu 48f

### Multi

1. Fejn, f'konformità mal-Artikolu 48i(5), l-ESMA ssib li kwalunkwe persuna wettqet, intenzjonalment jew b'mod negligenti, wiehed jew aktar mit-tipi ta' ksur elenkati fil-punt (a) tal-Artikolu 42(1), hija għandha tadotta deċiżjoni li timponi multa f'konformità mal-paragrafu 2 ta' dan l-Artikolu.

Ksur għandu jitqies bhala li twettaq intenzjonalment jekk l-ESMA ssib fatturi oġġettivi li juru li persuna aġixxiet deliberatament biex twettaq il-ksur.

2. L-ammont massimu tal-multa msemmija fil-paragrafu 1 għandu jkun:
  - (i) fil-każ ta' persuna ġuridika, EUR 1 000 000, jew, fl-Istati Membri li l-munita tagħhom mhijiex l-euro, il-valur korrispondenti fil-munita nazzjonali fit-30 ta' Ġunju 2016, jew 10 % tal-fatturat annwali totali ta' dik il-persuna ġuridika skont l-aħħar rapporti finanzjarji disponibbli approvati mill-korp manigerjali, skont liema jkun l-oġhla;
  - (ii) fil-każ ta' persuna fiżika, EUR 500 000, jew, fl-Istati Membri li l-munita tagħhom mhijiex l-euro, il-valur korrispondenti fil-munita nazzjonali fit-30 ta' Ġunju 2016.

Minkejja l-ewwel subparagrafu, l-ammont massimu tal-multa għall-ksur tal-punt (d) tal-Artikolu 11(1) jew tal-Artikolu 11(4) għandu jkun ta' EUR 250 000 jew, fl-Istati Membri li l-munita nazzjonali tagħhom mhijiex l-euro, il-valur korrispondenti fil-munita nazzjonali fit-30 ta' Ġunju 2016 jew 2 % tal-fatturat annwali totali ta' dik il-persuna ġuridika skont l-aħħar rapporti finanzjarji disponibbli approvati mill-korp manigerjali, skont liema jkun l-ogħla għall-persuni ġuridici, u EUR 100 000 jew, fl-Istati Membri li l-munita uffiċjali tagħhom mhijiex l-euro, il-valur korrispondenti fil-munita nazzjonali fit-30 ta' Ġunju 2016 għall-persuni fiżiċi.

Għall-finijiet tal-punt (i), fejn il-persuna ġuridika tkun impriza prinċipali jew sussidjarja ta' impriza prinċipali li tkun meħtieġa thejji kontijiet finanzjarji konsolidati f'konformità mad-Direttiva 2013/34/UE, il-fatturat annwali totali rilevanti għandu jkun il-fatturat annwali totali jew it-tip korrispondenti ta' introjtu f'konformità mal-liġi rilevanti tal-Unjoni fil-qasam tal-kontabbiltà skont l-aħħar kontijiet konsolidati disponibbli approvati mill-korp manigerjali tal-impriza prinċipali aħħarja.

3. Meta tiġi biex tiddetermina l-livell ta' multa skont il-paragrafu 1, l-ESMA għandha tqis il-kriterji stabbiliti fl-Artikolu 48e(2).

4. Minkejja l-paragrafu 3, fejn il-persuna ġuridika tkun ibbenifikat finanzjarjament, direttament jew indirettament, mill-ksur, l-ammont tal-multa għandu jkun mill-inqas ugwali għal dak il-benefiċċju.
5. Fejn att jew ommissjoni ta' persuna jikkostitwixxu aktar minn wiehed mit-tipi ta' ksur elenkati fil-punt (a) tal-Artikolu 42(1), għandha tapplika biss l-oġġla multa kkalkolata f'konformità mal-paragrafu 2 ta' dan l-Artikolu u relatata ma' wiehed minn dawk it-tipi ta' ksur.

#### Artikolu 48g

#### Ħlasijiet perjodiċi ta' penali

1. L-ESMA għandha, permezz ta' deċiżjoni, timponi ħlasijiet perjodiċi ta' penali sabiex iġġieghel:
  - (a) persuna ttemm ksur f'konformità ma' deċiżjoni meħuda skont il-punt (a) tal-Artikolu **48e(1)**;
  - (b) persuna msemija fl-Artikolu 48b(1):
    - (i) tipprovdi informazzjoni kompleta li tkun intalbet permezz ta' deċiżjoni skont l-Artikolu **48b**;
    - (ii) tissottometti għal investigazzjoni u, b'mod partikolari, tipproduċi rekords, data u proċeduri kompluti jew kwalunkwe materjal ieħor meħtieġ u timla u tikkoreġi informazzjoni oħra pprovduta f'investigazzjoni mnedija permezz ta' deċiżjoni meħuda skont l-Artikolu **48c**;
    - (iii) tissottometti għal spezzjoni fuq il-post ordnata permezz ta' deċiżjoni meħuda skont l-Artikolu **48d**.

2. Il-pagament perjodiku ta' penali għandu jkun effettiv u proporzjonat. Il-pagament perjodiku ta' penali għandu jiġi impost għal kull gurnata ta' dewmien.
3. Minkejja l-paragrafu 2, l-ammont tal-pagamenti perjodiċi ta' penali għandu jkun 3 % tal-fatturat medju ta' kuljum fis-sena ta' negozju preċedenti, jew, fil-każ ta' persuni fiżiċi, 2 % tad-dħul medju ta' kuljum fis-sena kalendarja preċedenti. Għandu jiġi kkalkolat mid-data stipulata fid-deċiżjoni li timponi l-pagament perjodiku ta' penali.
4. Il-pagament perjodiku ta' penali għandu jiġi impost għal perijodu massimu ta' sitt xhur wara n-notifika tad-deċiżjoni tal-ESMA. Wara li dan il-perijodu jintemm, l-ESMA għandha tirrivedi l-miżura.

#### Artikolu 48h

Id-divulgazzjoni, in-natura, l-infurzar u l-allokazzjoni tal-multi u l-pagamenti perjodiċi ta' penali

1. L-ESMA għandha tiddivulga lill-pubbliku kull multa u kull pagament perjodiku ta' penali li jkunu ġew imposti skont l-Artikoli 48f u 48g, sakemm tali divulgazzjoni lill-pubbliku ma tipperikolax serjament is-swieq finanzjarji jew sakemm ma tikkawżax dannu sproporzjonat lill-partijiet involuti. Tali żvelar ma għandux jinkludi data personali *fis-sens* tar-Regolament (UE) 2018/1725 tal-Parlament Ewropew u tal-Kunsill\*.
2. Il-multi u l-pagamenti perjodiċi ta' penali imposti skont l-Artikoli **48f** u **48g** għandhom ikunu ta' natura amministrattiva.

3. Fejn l-ESMA tiddeċiedi li ma timponi ebda multa jew pagament ta' penali, hija għandha tinforma lill-Parlament Ewropew, lill-Kunsill, lill-Kummissjoni u lill-awtoritajiet kompetenti tal-Istat Membru kkonċernat dwar dan u għandha tispjega r-raġunijiet għad-deċiżjoni tagħha.

4. Il-multi u l-pagamenti perjodiċi ta' penali imposti skont l-Artikoli 48f u 48g għandhom ikunu infurzabbli.

L-infurzar għandu jkun regolat mir-regoli tal-proċedura ■ fis-seħh fl-Istat Membru jew fil-pajjiż terz li fih jitwettaq.

5. L-ammonti tal-multi u tal-pagamenti perjodiċi ta' penali għandhom jiġu allokati lill-baġit generali tal-Unjoni Ewropea.

### TAQSIMA 3

#### PROĊEDURI U RIEŻAMI

##### Artikolu 48i

Regoli proċedurali sabiex jittieħdu miżuri superviżorji u jiġu imposti multi

1. Fejn, fil-qadi ta' dmirijietha taħt dan ir-Regolament, l-ESMA ssib li hemm indikazzjonijiet serji tal-eżistenza possibbli ta' fatti li jistgħu jikkostitwixxu wieħed jew aktar mit-tipi ta' ksur elenkati fil-punt (a) tal-Artikolu 42(1), l-ESMA għandha taħtar uffiċjal indipendenti ta' investigazzjoni fi hdan l-ESMA sabiex jinvestiga l-kwistjoni. L-uffiċjal maħtur ma għandux jiġi involut jew ikun gie involut, direttament jew indirettament, fis-superviżjoni tal-parametri referenzjarji li l-ksur ikun jirrigwarda u għandu jwettaq il-funzjonijiet tiegħu indipendentement mill-Bord tas-Superviżuri tal-ESMA.

2. L-uffiċjal ta' investigazzjoni msemmi fil-paragrafu 1 għandu jinvestiga l-allegat ksur, filwaqt li jikkunsidra kwalunkwe kumment sottomess mill-persuni li jkunu soġġetti għall-investigazzjonijiet, u għandu jissottometti fajl komplut bil-konstatazzjonijiet tiegħu lill-Bord tas-Supervizuri tal-ESMA.
3. Sabiex iwettaq il-kompiti tiegħu, l-uffiċjal ta' investigazzjoni għandu jkollu s-setgħa li jitlob informazzjoni f'konformità mal-Artikolu 48b u jwettaq investigazzjonijiet u spezzjonijiet fuq il-post f'konformità mal-Artikoli 48c u 48d.
4. Meta jwettaq dawk il-kompiti, l-uffiċjal ta' investigazzjoni għandu jkollu aċċess għad-dokumenti u l-informazzjoni kollha li jkunu ngabru mill-ESMA fl-attivitajiet supervizorji tagħha.
5. Meta jlesti l-investigazzjoni tiegħu u qabel jippreżenta l-fajl bil-konstatazzjonijiet tiegħu lill-Bord tas-Supervizuri tal-ESMA, l-uffiċjal ta' investigazzjoni għandu jagħti lill-persuni soġġetti għall-investigazzjoni l-opportunità li jinstemgħu dwar il-kwistjonijiet li jkunu qegħdin jiġu investigati. L-uffiċjal ta' investigazzjoni għandu jibbaza l-konstatazzjonijiet tiegħu biss fuq fatti li dwarhom il-persuni kkonċernati kellhom l-opportunità jikkumentaw.
6. Id-drittijiet tad-difiża tal-persuni soġġetti għall-investigazzjonijiet għandhom jiġu rrispettati bis-sħiħ matul l-investigazzjonijiet taħt dan l-Artikolu.

7. Meta jipprezenta l-fajl bil-konstatazzjonijiet tiegħu lill-Bord tas-Supervizuri tal-ESMA, l-uffiċjal ta' investigazzjoni għandu jinnotifika lill-persuni li jkunu soġġetti għall-investigazzjonijiet. Il-persuni soġġetti għall-investigazzjonijiet għandhom ikunu intitolati li jkollhom aċċess għall-fajl, soġġett għall-interess legittimu ta' persuni oħrajn fil-protezzjoni tas-sigrieti kummerċjali tagħhom. Id-dritt tal-aċċess għall-fajl ma għandux jiġi estiż għal informazzjoni kunfidenzjali li taffettwa lil partijiet terzi.
8. Abbażi tal-fajl li jkun fih il-konstatazzjonijiet tal-uffiċjal ta' investigazzjoni u, meta tintalab mill-persuni kkonċernati, wara li tkun semgħet lil dawk il-persuni f'konformità mal-Artikolu **48j**, l-ESMA għandha tiddeċiedi jekk wieħed jew aktar mit-tipi ta' ksur elenkati fil-punt (a) tal-Artikolu 42(1) ikunux twettqu mill-persuni li kienu soġġetti għall-investigazzjonijiet u, f'tali każ, għandha tiegħu miżura superviżorja f'konformità mal-Artikolu 48e u timponi multa f'konformità mal-Artikolu **48f**.
9. L-uffiċjal ta' investigazzjoni ma għandux jipparteċipa fid-deliberazzjonijiet tal-Bord tas-Supervizuri tal-ESMA jew jintervjeni bi kwalunkwe mod ieħor fil-proċess tat-teħid tad-deċiżjonijiet tal-Bord tas-Supervizuri tal-ESMA.



10. Sal-1 ta' Ottubru 2021, il-Kummissjoni għandha tadotta atti delegati f'konformità mal-Artikolu 49 sabiex tispeçifika r-regoli ta' proċedura għall-eżerċizzju tas-setgħa li jiġu imposti multi jew ħlasijiet perjodiċi ta' penali, inklużi dispożizzjonijiet dwar id-drittijiet ta' difiża, dispożizzjonijiet temporali, u l-gbir ta' multi jew ħlasijiet perjodiċi ta' penali, kif ukoll il-perjodi ta' limitazzjoni għall-impożizzjoni u l-infurzar ta' multi u ħlasijiet perjodiċi ta' penali.
11. L-ESMA għandha tirreferi kwistjonijiet għall-prosekuzzjoni kriminali lill-awtoritajiet nazzjonali rilevanti fejn, fit-tweqqif tal-kompiti tagħha taħt dan ir-Regolament, hija ssib li hemm indikazzjonijiet serji tal-eżistenza possibbli ta' fatti li jkunu jistgħu jikkostitwixxu reati kriminali. Barra minn hekk, l-ESMA għandha żżomm lura milli timponi multi jew ħlasijiet perjodiċi ta' penali fejn il-liberazzjoni mill-akkuża jew kundanna preċedenti, riżultanti minn fatt jew fatti identiċi li jkunu sostanzjalment l-istess, ikunu diġà kisbu l-forza ta' *res judicata* bħala riżultat ta' proċedimenti kriminali taħt il-liġi nazzjonali.

#### Artikolu 48j

#### Smigħ tal-persuni soġġetti għall-investigazzjonijiet

1. Qabel tiegħu kwalunkwe deċiżjoni skont l-Artikoli 48f, 48g u 48e, l-ESMA għandha tagħti lill-persuni soġġetti għall-proċedimenti l-opportunità li jinstemgħu dwar il-konstatazzjonijiet tagħha. L-ESMA għandha tibbaża d-deċiżjonijiet tagħha unikament fuq konstatazzjonijiet li dwarhom il-persuni soġġetti għall-proċedimenti kellhom l-opportunità li jikkummentaw.

L-ewwel subparagrafu ma għandux japplika jekk tkun meħtieġa azzjoni urġenti skont l-Artikolu 48e sabiex ma tithalliex li ssir ħsara sinifikanti u imminenti lis-sistema finanzjarja. F'tali każ, l-ESMA tista' tadotta deċiżjoni interim u għandha tagħti lill-persuni kkonċernati l-opportunità li jinstemgħu malajr kemm jista' jkun wara li tiegħu d-deċiżjoni tagħha.

2. Id-drittijiet tad-difiza tal-persuni soġġetti għall-proċedimenti għandhom jiġu rrispettati bis-sħiħ fl-investigazzjonijiet. Għandhom ikunu intitolati li jkollhom aċċess għall-fajl tal-ESMA, soġġett għall-interess legittimu ta' persuni oħrajn fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali jew għad-dokumenti preparatorji interni tal-ESMA.

Artikolu 48k

Rieżami mill-Qorti tal-Ġustizzja

Il-Qorti tal-Ġustizzja għandu jkollha ġurisdizzjoni illimitata biex tirrieżamina deċiżjonijiet li bihom l-ESMA tkun imponiet multa jew ħlas perjodiku ta' penali. Hija tista' tannulla, tnaqqas jew iżżid il-multa jew il-pagament perjodiku ta' penali imposti.

TAQSIMA 4

TARIFFI U DELEGA

Artikolu 48l

Tariffi supervizorji

1. L-ESMA għandha timponi tariffi lill-amministraturi msemmija fl-Artikolu 40(1) f'konformità mal-atti delegati adottati skont il-paragrafu 3 ta' dan l-Artikolu. Dawk it-tariffi għandhom ikopru b'mod sħiħ in-nefqa meħtieġa tal-ESMA li tirrigwarda s-supervizjoni tal-amministraturi u r-rimborż ta' kwalunkwe spejjeż li l-awtoritajiet kompetenti jistgħu jgarrbu fit-twettiq ta' hidmiethom skont dan ir-Regolament, b'mod partikolari bħala rizultat ta' kwalunkwe delega ta' kompiti f'konformità mal-Artikolu 48m.

2. L-ammont ta' tariffa individwali imposta lil amministratur għandu jkopri l-spejjeż amministrattivi kollha mgarrba mill-ESMA għall-attivitajiet tagħha fir-rigward tas-supervizjoni **u** għandu jkun proporzjonat għall-fatturat tal-amministratur.
3. Sal-1 ta' Ottubru 2021, il-Kummissjoni għandha tadotta atti delegati f'konformità mal-Artikolu 49 sabiex tissupplimenta dan ir-Regolament billi tispeċifika t-tip ta' tariffi, il-materji li għalihom ikunu dovuti t-tariffi, l-ammont tat-tariffi u l-mod kif għandhom jithallsu.

#### Artikolu 48m

##### Id-delega ta' kompiti mill-ESMA lill-awtoritajiet kompetenti

1. Fejn mehtieg għat-twettiq adatt ta' kompitu superviżorju, l-ESMA tista' tiddelega kompiti superviżorji speċifiċi lil awtorità kompetenti ta' Stat Membru skont il-linji gwida mahruġin mill-ESMA skont l-Artikolu 16 tar-Regolament (UE) 1095/2010. Tali kompiti superviżorji speċifiċi jistgħu, b'mod partikolari, jinkludu s-setgħa li jitwettqu talbiet għal informazzjoni f'konformità mal-Artikolu 48b u li jsiru investigazzjonijiet u spezzjonijiet fuq il-post f'konformità mal-Artikoli 48c u 48d.

B'deroga mill-ewwel subparagrafu, l-awtorizzazzjoni ta' parametri referenzjarji ta' importanza kritika ma għandhiex tiġi ddelegata.

2. Qabel tiddelega kompitu f'konformità mal-paragrafu 1, l-ESMA għandha tikkonsulta lill-awtorità kompetenti rilevanti dwar:
  - (a) l-ambitu tal-kompitu li għandu jiġi ddelegat;
  - (b) l-iskeda ta' żmien għat-twettiq tal-kompitu; u
  - (c) it-trażmissjoni tal-informazzjoni meħtieġa mill-ESMA u lilha.
3. F'konformità mal-att delegat skont l-Artikolu 48l(3), l-ESMA għandha tirrimborża lil awtorità kompetenti għal spejjeż imġarrba bħala riżultat tat-twettiq tal-kompiti ddelegati.
4. L-ESMA għandha tirrivedi kwalunkwe delega magħmula f'konformità mal-paragrafu 1 f'intervalli xierqa. Delega tista' tiġi revokata fi kwalunkwe hin.
5. Id-delega ta' kompiti ma għandhiex taffettwa r-responsabbiltà tal-ESMA u lanqas ma għandha tillimita l-kapaċità tal-ESMA li twettaq u tissorvelja l-attività ddelegata.”

#### Artikolu 48n

#### Miżuri ta' tranżizzjoni relatati mal-ESMA

1. Il-kompetenzi u d-dmirijiet kollha relatati mal-attività ta' superviżjoni u infurzar fir-rigward tal-amministraturi kif imsemmija fl-Artikolu 40(1) li jingħataw lill-awtoritajiet kompetenti kif **imsemmija fl-Artikolu 40(2)** għandhom jintemmu **fl-1 ta' Jannar 2022**. Dawk il-kompetenzi u d-dmirijiet għandhom jittieħdu mill-ESMA fl-istess data.

2. Kwalunkwe fajl jew dokument ta' ħidma relatat mal-attività ta' superviżjoni u infurzar fir-rigward tal-amministraturi kif imsemmija fl-Artikolu 40(1), inklużi kwalunkwe eżamijiet u azzjonijiet ta' infurzar li jkunu għaddejjin, jew kopji ċertifikati tagħhom, għandhom jgħaddu f'idejn l-ESMA fid-data msemmija fil-paragrafu 1 ta' dan l-Artikolu.

Madankollu, l-applikazzjonijiet għal awtorizzazzjoni minn amministraturi ta' parametru referenzjarju ta' importanza kritika **msemmi fil-punti (a) u (c) tal-Artikolu 20(1)** u l-applikazzjonijiet għal rikonoxximent skont l-Artikolu 32 li jkunu waslu għand l-awtoritajiet kompetenti qabel **l-1 ta' Ottubru 2021** ma għandhomx jiġu ttrasferiti lill-ESMA, u d-deċiżjoni ta' awtorizzazzjoni jew **rikonoxximent** għandha tittiehed mill-awtorità kompetenti rilevanti.

3. L-awtoritajiet kompetenti għandhom jiżguraw li kwalunkwe registru u dokument ta' ħidma eżistenti, jew kopji ċertifikati tagħhom, għandhom jiġu ttrasferiti lill-ESMA mill-aktar fis possibbli u fi kwalunkwe każ **sal-1 ta' Jannar 2022**. Dawk l-awtoritajiet kompetenti għandhom jagħtu wkoll l-għajnuna u l-pariri kollha meħtieġa lill-ESMA sabiex jiġu ffaċilitati kemm it-trasferiment effettiv u effiċjenti kif ukoll il-bidu tal-eżerċizzju tal-attività ta' superviżjoni u infurzar fir-rigward tal-amministraturi kif imsemmija fl-Artikolu 40(1).
4. L-ESMA għandha taġixxi bħala s-suċċessur legali tal-awtoritajiet kompetenti msemmija fil-paragrafu 1 fi kwalunkwe proċediment amministrattiv jew ġudizzjarju li jirriżulta minn attività ta' superviżjoni u infurzar eżerċitata minn dawk l-awtoritajiet kompetenti fir-rigward tal-kwistjonijiet li jaqgħu fil-kamp ta' applikazzjoni ta' dan ir-Regolament.

5. Kwalunkwe awtorizzazzjoni tal-amministraturi ta' parametru referenzjarju ta' importanza kritika *kif imsemmi fil-punti (a) u (c) tal-Artikolu 20(1)* u r-rikonoxximent f'konformità mal-Artikolu 32 mogħti minn awtorità kompetenti msemmija fil-paragrafu 1 ta' dan l-Artikolu għandhom jibqgħu validi wara t-trasferiment tal-kompetenzi lill-ESMA.

---

\* Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).”;

**(20) l-Artikolu 49 huwa emendat kif ġej:**

**(a) jiddaħhal il-paragrafu li ġej:**

“2a. Is-setgħa ta' adozzjoni ta' atti delegati msemmija fl-Artikoli *30(2a), 30(3a), 48i(10) u 48l(3)* hija mogħtija lill-Kummissjoni għal perijodu *indeterminat ta' żmien minn ...[id-data tad-dhul fis-seħħ ta' dan ir-Regolament emendatorju]*.

**(b) il-paragrafu 3 huwa sostitwit b'dan li ġej:**

“3. *Id-delega ta' setgħa msemmija fl-Artikoli 3(2), 13(2a), 19a(2), 19c(1), 20(6), 24(2), 27(2b), 30(2a), 30(3a), 33(7), 48i(10), 48l(3), 51(6) jew 54(3) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. Hija ma għandhiex taffettwa l-validità ta' kwalunkwe att delegat diġà fis-seħħ.*”;

*(c) il-paragrafu 6 huwa sostitwit b'dan li ġej:*

*“6. Att delegat adottat skont l-Artikoli 3(2), 13(2a), 19a(2), 19c(1), 20(6), 24(2), 27(2b), 30(2a), 30(3a), 33(7), 48i(10), 48l(3), 51(6) jew 54(3) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill f'perjodu ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.”;*

*(21) l-Artikolu 53 huwa sostitwit b'dan li ġej:*

“Artikolu 53

Rieżamijiet tal-ESMA

*1. L-ESMA għandha tfittex li tibni kultura superviżorja Ewropea komuni u prassi superviżorji konsistenti u tiżgura li jkun hemm approċċi konsistenti bejn l-awtoritajiet kompetenti f'dak li għandu x'jaqsam mal-applikazzjoni tal-Artikolu 33. Għal dak l-ghan, l-approvazzjonijiet awtorizzati skont l-Artikoli 33 għandhom jiġu rieżaminati mill-ESMA kull sentejn.*

*L-ESMA għandha tohroġ opinjoni lil kull awtorità kompetenti li approvat parametru referenzjarju ta' pajiż terz li tivvaluta kif dik l-awtorità kompetenti tapplika r-rekwiżiti rilevanti tal-Artikolu 33 u r-rekwiżiti ta' kwalunkwe att delegat rilevanti u ta' kwalunkwe standard tekniku regolatorju jew implimentattiv rilevanti bbażat fuq dan ir-Regolament.*

*2. L-ESMA għandu jkollha s-setgħa li titlob l-evidenza ddokumentata minn awtorità kompetenti għal kwalunkwe waħda mid-deċiżjonijiet adottati f'konformità mal-ewwel subparagrafu tal-Artikolu 51(2) u l-Artikolu 25(2), kif ukoll għall-azzjonijiet meħuda fir-rigward tal-infurzar tal-Artikolu 24(1).”.*

## *Artikolu 6*

### *Emendi għar-Regolament (UE) 2015/847*

*Ir-Regolament (UE) 2015/847 huwa emendat kif ġej:*

(1) *fl-Artikolu 15, il-paragrafu 1 huwa sostitwit b'dan li ġej:*

*“1. L-ipproċessar ta’ data personali taht dan ir-Regolament huwa soġġett għar-Regolament (UE) 2016/679 tal-Parlament Ewropew u tal-Kunsill\*. Id-data personali li tiġi pproċessata skont dan ir-Regolament mill-Kummissjoni jew mill-EBA hija soġġetta għar-Regolament (UE) 2018/1725 tal-Parlament Ewropew u tal-Kunsill\*\*.*

---

*\* Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).*

*\*\* Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).”;*



(2) *fl-Artikolu 17, il-paragrafu 3 huwa sostitwit b'dan li ġej:*

*“3. Sas-26 ta' Ġunju 2017, l-Istati Membri ghandhom jinnotifikaw ir-regoli msemmija fil-paragrafu 1 lill-Kummissjoni u lill-Kumitat Kongunt tal-ASE. L-Istati Membri ghandhom jinnotifikaw lill-Kummissjoni u lill-EBA minghajr dewmien bla bżonn dwar kwalunkwe emendi sussegwenti ghalihom.”;*

(3) *fl-Artikolu 22, il-paragrafu 2 huwa sostitwit b'dan li ġej:*

*“2. Wara notifika skont l-Artikolu 17(3), il-Kummissjoni ghandha tippreżenta rapport lill-Parlament Ewropew u lill-Kunsill dwar l-applikazzjoni tal-Kapitolu IV, b'attenzjoni partikolari ghal każijiet transfruntieri.”;*

(4) *l-Artikolu 25 huwa sostitwit b'dan li ġej:*

*“Artikolu 25*

*Linji Gwida*

*Sas-26 ta' Ġunju 2017, l-ASE ghandhom johorġu linji gwida indirizzati lill-awtoritajiet kompetenti u lill-fornituri tas-servizzi ta' pagament f'konformità mal-Artikolu 16 tar-Regolament (UE) Nru 1093/2010 dwar il-miżuri li ghandhom jittiehdu f'konformità ma' dan ir-Regolament, b'mod partikolari fir-rigward tal-implimentazzjoni tal-Artikoli 7, 8, 11 u 12 tiegħu. Mill-1 ta' Jannar 2020, l-EBA ghandha, fejn adatt, tohroġ tali linji gwida.”.*

**I**

## Artikolu 7

### Dhul fis-seħħ u applikazzjoni

Dan ir-Regolament għandu jidhol fis-seħħ fit-tielet jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

■

L-Artikoli 1, 2, 3 u 6 għandhom japplikaw mill-1 ta' Jannar 2020. L-Artikoli 4 u 5 għandhom japplikaw mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi ...,

*Għall-Parlament Ewropew*

*Għall-Kunsill*

*Il-President*

*Il-President*